

مۇھەممەت ئىمىن

تۇرپان ۋاڭلىرى

«تۇرپان تارىخى ماتېرىياللىرى» مەخسۇس توپلام

2 - قىسىم

سىياسىي كېڭەش شىنجاڭ ئۇيغۇر ئاپتونوم رايونلۇق كومىتېتى
تۇرپان ۋىلايەتلىك خىزمەت كومىتېتى تۈزۈپ نەشر قىلدى
1997 - يىلى 12 - ئاي

تەھرىر ھەيئەت مۇدىرى: ۋاڭ تىەنۋىن

ئارىز ھامۇت
مۇئاۋىن مۇدىرلىرى:
لياڭ كەيتاۋ

باش مۇھەررىر: ۋاڭ تىەنۋىن


«ئېلىپ بارغۇچى كىتاب تور بېكەتى»

مۇئاۋىن باش مۇھەررىر: مۇھەممەت ئىمىن
مەسئۇل مۇھەررىر:

تەھرىرى ھەيئەت ئەزالىرى: ۋاڭ تىەنۋىن، ئارىز ھامۇت، لياڭ
كەيتاۋ، ئابلەت رېقىپ، بەي لەنيۇ، رازاق تۆمۈر، ليۇ خۇڭلياڭ،
مۇھەممەت شاننىياز، مۇھەممەت ئىمىن

بۇ كىتابنىڭ نەشرى ۋە تارقىتىلىشىدا يېتىلگەن كۈچىمىزنىڭ ئۈستىگە
بۇ كىتابنىڭ نەشرى ۋە تارقىتىلىشىدا يېتىلگەن كۈچىمىزنىڭ ئۈستىگە
بۇ كىتابنىڭ نەشرى ۋە تارقىتىلىشىدا يېتىلگەن كۈچىمىزنىڭ ئۈستىگە

بۇ كىتابنىڭ نەشرى ۋە تارقىتىلىشىدا يېتىلگەن كۈچىمىزنىڭ ئۈستىگە




تۇرپان ۋاڭلىرىنىڭ يازلىق ئوردىسى



تۇرپان ۋاڭلىرى ئوردىسىنىڭ خارابىسى


روسىيەدە قىلىنغان



ئىمىن ۋاڭ تەرىپىدىن سېلىنغان لۈكچۈندىكى
خانلىق مەدرىسى



تۇرپان ۋاڭلىرىنىڭ كىيىم - كېچەكلىرى



ئىمىن ۋاڭ كېپىش بەگىنى قەتلى قىلغان
سەركىپ بۇددا تورى

كىرىش سۆز

ۋاڭ تىەنۋىن

(سىياسىي كېڭەش تۇرپان ۋىلايەتلىك خىزمەت

كومىتېتىنىڭ مۇدىرى)

«تۇرپان ۋاڭلىرى» ناملىق بۇ كىتاب، سىياسىي كېڭەش تۇرپان ۋىلايەتلىك خىزمەت كومىتېتىنىڭ كۆڭۈل قويۇپ تەشكىللىشى، ۋىلايەتلىك پارتكوم تەشۋىقات بۆلۈمى، ۋىلايەتلىك ئەدەبىيات - سەنئەتچىلەر بىرلەشمىسى ۋە ۋىلايەتلىك مەدەنىي يادىكارلىقلار ئىدارىسى قاتارلىق ئورۇنلارنىڭ قوللىشى بىلەن يولداش مۇھەممەت ئىمىننىڭ جاپالىق ئىزدىنىشى ۋە تىرىشچانلىقىنىڭ نەتىجىسىدە نەشرىدىن چىقىپ، كىتابخانلار بىلەن يۈز كۆرۈشتى.

بۇ كىتابتا ئىمىن خوجا جەمەتى ئاساسلىق تونۇشتۇرۇلغان. ئىمىن خوجا چىڭ سۇلالىسىنىڭ ئىرادىسىگە ئاساسەن، گۇاجۇ (يۈمىن، ئەنشى ئەتراپى) تۇرپان ئويمانلىقى ۋە لىيۇ جۇڭچىڭ (ھازىرقى پىچان ناھىيىسىنىڭ لۇكچۈن بازىرى) قاتارلىق جايلاردا بوز يەر ئۆزلەشتۈرۈپ ئەسكىرىي كۈچنى روناق تاپقۇزۇپ، تۇپراقنى ئۆزگەرتىپ، سۇ قۇرۇلۇشى بىلەن كەڭ شوغۇللانغان. ئۇ تۇرپان ئويمانلىقىدىكى ئۇيغۇرلارغا باشلامچىلىق قىلىپ، چىڭ سۇلالىسى بىلەن بىرلىكتە جۇڭغارلار ۋە چوڭ - كىچىك خوجىلار قوزغىغان ۋەتەننىڭ بىرلىكىنى پارچىلاش غەرىزىدىكى توپىلاڭلارنى تېنچىتىپ، ۋەتەننىڭ بىرلىكىنى قوغداش، مىللەتلەر ئىتتىپاقلىقىنى مۇستەھكەملەش، ئەڭرى تېغىنىڭ جەنۇبىي ۋە شىمالىدىكى ھەر مىللەت خەلقىنىڭ خاتىرجەم تۇرمۇش كەچۈرۈشىنى قوغداش ئۈچۈن تۆھپە قوشقان.

تارىخىي ماتېرىياللاردا خاتىرىلىنىشىچە، چىڭ سۇلالىسى ئەڭرى تېغىنىڭ

جەنۇبىي ۋە شىمالىنى بىرلىككە كەلتۈرگەندىن كېيىن، ئۇيغۇرلار توپلىدۇ. شىپ، ئولتۇراقلاشقان بۇ جاينى مۇسۇلمانلار يۇرتى، ئۇيغۇرلارنى مۇسۇلمان پۇقرالىرى دەپ ئاتىدى، نۇرغۇن ۋاڭلار يۇرت سورىدى. شۇ ۋەجىدىن، كىتابنىڭ ئىسمىمۇ «تۇرپان ۋاڭلىرى» دەپ ئاتالدى.

ئىمىن خوجا جەمەتى قەدىمىي داڭلىق شەھەر لىۋچۇڭ (ھازىرقى پىچان ناھىيىسىنىڭ لۈكچۈن) دا بارلىققا كەلگەن. لىۋچۇڭ شەھىرى قەدىمكى زاماندا ئىدىقۇت كونا شەھىرى بىلەن بىر قاتاردىكى بوز يەر ئۆزلەشتۈرۈشنى ئاساس قىلغان مۇھىم شەھەرلەرنىڭ بىرى ئىدى. ئۇ غەربتە يۈمىندىن چىقىپ غەربىي دىيارغا كىرىشتىكى ئاساسلىق يول ئىدى. قەدىمكى لىۋچۇڭ شەھىرىدىن ھازىرقى لۈكچۈن بازىرىغىچە، نەچچە مىڭ يىللىق تارىخىي ئۆزگىرىشلەرنى بېشىدىن كەچۈردى. بۇ جاي ئىمىن خوجا جەمەتىنىڭ بارلىققا كەلگەن جايى بولۇپلا قالماستىن، بەلكى غەربىي دىيار مەدەنىيىتىدە مۇھىم ئورۇن تۇتىدىغان خاسىيەتلىك زېمىندۇر. بۇ غەربىي دىيار مەدەنىيىتىنى تەتقىق قىلىشتا ئىنتايىن مۇھىم ئەھمىيەتكە ئىگە. تارىخىي كىتابلاردا يېزىلغان قەدىمىي يىپەك يولى، بوز يەر ئاچقۇچىلاردىن قالغان قەلئەلەر، تۇيۇق بۇددا دىنى تاش غارى، ئەسھابۇلكەھب مازىرى، ئىمىن ۋاڭ مۇنارى ۋە خەن، تاڭ دەۋرىدىكى ئوتتۇرا تۈزلەڭلىكتىكى بەگلىكلەرنىڭ بۇ يەردىكى تۈرلۈك ھەربىي ئەسلىھەلىرى قاتارلىقلارنىڭ ھەممىسى ئوتتۇرا تۈزلەڭلىك مەدەنىيىتى بىلەن غەربىي دىيار مەدەنىيىتىنى تەتقىق قىلىشتىكى مۇھىم تارىخىي يادىكارلىقلار. دۇر. شۇنىڭ بىلەن بىرگە يەنە مىلادىدىن بۇرۇنقى 221 - يىلدىن كېيىنكى ھەر قايسى سۇلالىلارنىڭ شىنجاڭ بىلەن بولغان ئايرىلماس مۇناسىۋىتىنىمۇ بايان قىلىپ ئۆتكەن. خەن دەۋرى شىنجاڭنىڭ 3 - يىلى (مىلادىدىن بۇرۇنقى 59 - يىلى) خەن سۇلالىسى ھون ھۆكۈمران كۈچلىرىنىڭ بارا - بارا ئاجىزلاشقانلىقىدىن پايدىلىنىپ، تەڭرىتېغىنىڭ جەنۇبى ۋە شىمالىنى بىرلىككە كەلتۈرۈپ، بۇ جايدا ھىراۋۇل مەھكىمىسى تەسىس قىلغان. يۈڭيەننىڭ 3 - يىلى (مىلادى 97 - يىلى) يىراقتىن تېنچلاندۇرغۇچى سانغۇن بەنچاۋ

غەربىي دىياردىكى 55 بەگلىكنى بىرلىككە كەلتۈرگەن. بۇ بىزگە شىنجاڭنىڭ تارىختىن بۇيان، ۋەتىنىمىزنىڭ ئايرىلماس بىر قىسمى ئىكەنلىكىنى چۈشەندۈرۈپ بېرىدۇ. «تۇرپان ۋاڭلىرى» ناملىق بۇ كىتابتا تارىخىي ماتېرىياللاردا خاتىرىلەنگەن پاكىتلار ئومۇملاشتۇرۇلۇپ بايان قىلىنغان بولۇپ، تۇرپان ئويمانلىقىدىكى ھەر مىللەت خەلقىنىڭ ۋەتەن بىلەن قەلبداش، تەقدىرداش ئىكەنلىكىنى ئەكس ئەتتۈرۈپ بەرگەن. كىتابتا يەنە بۆلگۈنچىلىككە قارشى تۇرۇش، ۋەتەننىڭ بىرلىكىنى قوغداپ، چېگرا رايونى ئورتاق ئېچىش، ئورتاق گۈللەندۈرۈشتە ئۆزلىرىنىڭ تېگىشلىك تۆھپىسىنى قوشقان تارىخىي شەخسلەر تونۇشتۇرۇلغان.

تارىخ ئارقىلىق شۇنى كۆرۈۋېلىشقا بولىدۇكى، پەقەت ۋەتەننىڭ بىرلىكى، مىللەتلەرنىڭ ئىتتىپاقلىقى بولغاندىلا ئاندىن، ھەر قايسى مىللەتلەرنىڭ ئورتاق گۈللىنىشىنى، ئورتاق تەرەققىي قىلىشىنى ئەمەلگە ئاشۇرغىلى بولىدۇ. مانا بۇ تارىخنىڭ يەكۈنىدۇر.

- 1 - گۇاڭجۇ كۆچمەندىن كېيىنكى ئەھۋال 26
- 2 - تۇرپانغا قايتىپ كېلىش 34
- 3 - بويۇسنىڭ تەرەققىيات ئەھۋالى 37
- 4 - شەنخۇي خوجىنىڭ شەيخى 40
- 1 - بۇرۇنقىدىن 42
- 2 - سولايى 43
- 3 - غۇلامزاد 51
- 4 - ئىسرائىل 52
- 5 - بەھرائ 53
- 6 - ئىسكەندەر 53
- 7 - يۇنۇس 57
- 8 - يەزەۋۇن 60

مۇندەرجە

1	1 - باب: تۇرپان جۇنۋاڭى ئىمىن خوجا	10
1	§ 1 - ئىمىن خوجىنىڭ ۋاڭلىق مەنسىپىنى قولغا كەلتۈرۈش جەريانى	10
4	10
9	§ 2 - ئىمىن خوجا ھەققىدە تارىخى مەلۇمات	10
9	§ 3 - ئىمىن خوجا ۋە تۇرپان ئۇيغۇرلىرىنىڭ گۇاجۇغا كۆچۈش ئەھۋالى	10
21	10
26	1 - گۇاجۇغا كۆچكەندىن كېيىنكى ئەھۋال	10
34	2 - تۇرپانغا قايتىپ كېلىش	10
37	3 - نويۇسنىڭ تەرەققىيات ئەھۋالى	10
40	§ 4 - ئىمىن خوجىنىڭ ئەۋلادلىرى	10
42	1 - نۇرمۇھەممەت	10
43	2 - سۇلايمان	10
51	3 - غۇلامزاپ	10
52	4 - ئىسراپىل	10
53	5 - بەھرام	10
53	6 - ئىسكەندەر	10
57	7 - يۈنۈس	10
60	8 - پەردۈن	10

- 9 - Мۇھەممەت سەئىد
- 10 - ئەفرىدۇن
- 11 - زوھرىدىن
- 12 - سۇلتان مامۇت
- 13 - ئىمىن ۋاڭ
- 14 - مەتسايىت
- 5 - § ۋاڭلارنىڭ بېيجىڭغا سالامغا بېرىشى ۋە ئەمەل ناملىرى
- 1 - سەپەرگە چىقىش كۈنى
- 2 - تورپان ۋاڭلىرىنىڭ مەسپ دەرىجىلىرى
- 2 - باب: ۋاڭلار دەۋرىدىكى خەلق سەنئىتى
- 1 - § مىلىس
- 1 - مىلىسنىڭ يولغا قويۇلۇشى
- 2 - مىلىسنىڭ ئېيتىلىشى
- 2 - § قىيىت مەشرىپى
- 1 - قىيىت مەشرىپىنىڭ رولى
- 2 - قىيىن مەشرىپىنىڭ تەشكىلى قۇرۇلۇشى
- 3 - قىيىت مەشرىپىنىڭ تەشكىل قىلىنىش شەرتلىرى
- 4 - قىيىت مەشرىپىنىڭ مۇكەممەللىكى
- 5 - قىيىت مەشرىپىنىڭ پائالىيەت دائىرىسى
- 6 - قىيىت مەشرىپىنىڭ قائىدە - يۈسۈن تەرتىپلىرى
- 7 - قىيىت مەشرىپىدە ئوينىلىدىغان باشقا ئويۇنلار ۋە جازا ...
- 3 - باب: مەدەنىي - مائارىپ ۋە ئەدەبىيات - سەنئەت ...

123

127 § - مەدەنىيەت تارىخىمىزىدىكى نامايەندىلەر

127 1 - ئەخمەت خوجامىنىياز قىسسورى

130 2 - خەلق سەنئەتكارى موللا زەيدىن

133 3 - تارىخشۇناس موللا مۇھەممەت سېتىنىياز

135 4 - خەلق شائىرى موللا روزىمەت

136 5 - دىموكراتىك شائىر نەمەت خەلىپەت

142 6 - مەخسۇت مۇھىتى

152 7 - مىللى تىۋىپ ناسىر بەگ

155 8 - دىرامماتورگ خەمىت ھەكىمى

قوشۇمچە: ۋاڭلار دەۋرىنىڭ ئاخىرقى يىللىرىدىكى دېھقانلار

قوزغىلاڭلىرى

160 1 - مويىدىن خەلىپە يېغىلىقى

167 2 - ئەمەت قوزغىلىقى

167

167

167

167

167

167

167

167

167

167

167

1 - باب تۇرپان جۇنۇاڭنى ئىسمىن خوجا

دەسلەپكى تارىخىي قەدىمكى زامانلاردا تۇرپاننىڭ ئىسمىنىڭ خوجا ئىسمىنىڭ بىر تۈرى ئىكەنلىكىنى كۆرسىتىدۇ. 1755 - يىلى) جۇڭغارلارنى تېنجىقتاندىن كېيىن، غەربىي شىمال چېگرىسىدا خى ئاساسىي جەھەتتىن مۇقىملاشتۇردى. شۇنىڭ بىلەن بىللە مۇسۇلمانلار رايونى (ھازىرقى جەنۇبىي شىنجاڭ رايونى) دىكى چوڭ - كىچىك خوجىلارنىڭ ئوپىلىگىنى ئېسىقتۇرۇپ، غەربىي يۇرتتا بىر يۈرۈش ھۆكۈمرانلىق ئورگانلىرىنى تەسىس قىلدى. چىڭ سۇلالىسى مەركىزى ھۆكۈمىتى ئۆزلىرىنىڭ غەربىي يۇرتنى بىرلىككە كەلتۈرىشىدە زور كۈچ چىقارغان قۇمۇل، تۇرپان رايونلىرىدا جاساق تۈزۈمىنى، جەنۇبىي شىنجاڭدا يولسا ئەسلىدىكى بەگلىك تۈزۈمىنى يولغا قويدى. تۇرپان ھاكىمىيىتىگە ئىسمىن خوجا قۇمۇلدىكى ئەبەيدۇللادىن كېيىن ئىككى كىچىك بولۇپ چىڭ سۇلالىسى تەرەپكە ئۆتكەن يەرلىك ھۆكۈمدار. 1732 - يىلى چىڭ سۇلالىسى قوشۇنلىرى تۇرپان رايونىدىن چىكىنگەندە، ئىسمىن خوجا تۇرپان پۇقرالىرىدىن ئون مىڭغا يېقىن كىشىنى باشلاپ خېشى رايونىدىكى ئەنشىغا كۆچۈپ كېتىدۇ. چىڭ سۇلالىسى ھۆكۈمىتىنىڭ خېشى رايونىدىكى قوشۇنلىرى ئاساسەن تۇرپاندىن كۆچۈپ بارغان مۇشۇ ئۇيغۇرلار ئىچىدىن تەشكىل قىلىنغان ئىدى. ئۇنۋانىنىڭ دەرىجىسى بويىچە ئېيتقاندا ئىسمىن خوجا «گۇڭ» لىققا ئېرىشكەن تۇنجى يەرلىك ئاقسۆڭەك ئىدى. شۇ چاغدا چىڭ سۇلالىسى مەركىزى ھۆكۈمىتى ئۇنىڭغا «جاساق فوگو گۇڭ» دېگەن نامنى بەرگەن ئىدى. چىڭ سۇلالىسى مەركىزى ھۆكۈمىتى ئىسمىن خوجا ۋە ئۇنىڭ ئەۋلادلىرىنى تېمە ئۈچۈن شۇنچىۋالا ئەتىۋارلاپ ئىشقا قويدۇ. بۇ ھەقتە تەپسىلى توختۇلۇشقا توغرا كېلىدۇ. ئىسمىن خوجا ئىسمىنىڭ بىر تۈرى ئىكەنلىكىنى تارىختىن ئازراق خەۋىرى بار كىشىلەر پادىشاھ چىيەنلۇڭنىڭ چوڭ

كىچىك خوجىلارنىڭ بۆلگۈنچىلىك خاراكتېرىدىكى توپىلاڭلىرىنى تىنچىتىپ
 شىنجاڭنى بىرلىككە كەلتۈرگەنلىكى ئۈستىدە توختالغاندا، ھامان بۇ جەھەتتە
 تىكى تۆھپىنى چېگرىنى تېنچلاندۇرغۇچى سانغۇن جاۋ خۇينىڭ نامىغا يازىدۇ.
 بۇنداق قىلىشقا توغرا، لېكىن بۇنداق بولغاندا تازا ئەتراپلىق بولمايدۇ.
 تۇرپاندىكى ئۇيغۇرلارنىڭ سەردارى ئىمىن خوجىنىڭ شۇ قېتىمقى بىرلىككە
 كەلتۈرۈش جەريانىدا ئوينىغان مۇھىم رولىنىمۇ يوققا چىقىرىشقا بولمايدۇ.
 ئىمىن خوجا بۇ قېتىمقى بىرلىككە كەلتۈرۈشتە ئالاھىدە خىزمەت كۆرسەتكەن.
 لىكى ئۈچۈن پادىشاھ چىەنلۇڭ ئۇنىڭغا تىگىشلىك مەمۇرى ۋەزىپە ۋە پەخرى
 نام بەرگەن ھەم مەرتىۋىسى يىلمۇ يىل ئۆستۈرۈلگەن شۇنداقلا سىزما
 سۈرىتى جۈڭنەنخەيدىكى بىنەشە نۇر راۋىقىغا ئېسىلغان ئىدى. چىەنلۇڭ خان
 ئۇنىڭغا «بىلىكىنىنى ئېيتماي قالمايدۇ. ئېيتقانلىرىنىڭ نامۇۋاپىق يېرى يوق»
 دەپ بېغىشلىما يېزىپ بەرگەن. ئىمىن خوجىمۇ چىڭ سۇلالىسىگە ھەمكارلىق
 شىپ بۆلگۈنچىلىككە قارشى تۇرۇش، ۋەتەننىڭ بىرلىكىنى قوغداش، خەلقنى
 ئەمىن تاپقۇزۇش، غەربى يورتىنى گۈللەندۈرۈش يولىدا ئالاھىدە زور تۆھپە
 قوشقان ئىدى. ئەمما قىيامەت كۈنى ئۇنىڭ قىيامەت كۈنى پەھەر چىقىدۇ.
 ئىمىن خوجىنىڭ ئاتىسى نىياز خوجا، تۇرپاننىڭ چوڭ ئاخۇنى بولۇپ،
 ئىمىن خوجا دەۋرىگە كەلگەندە ئۇ پۈتۈن ئائىلىسى بىلەن لۈكچۈنگە كۆچۈپ
 كېلىپ، بۇ جايدا ئولتۇراقلاشقان. بۇ چاغدا لۈكچۈن شەرقى موڭغۇلىستاننىڭ
 سۈيۈرغاللىق زىمىنلىرىنىڭ بىرى بولۇپ، «تۈمەنچى» (تۈمەنەگ) قويۇلغان
 بەگلىك ئىدى. بۇنىڭ بىلەن بۇ جاي قارا خوجا، تۇرپان، چالشا (قارا
 شەھەر) قاتارلىق جايلارنىڭ مەركىزىگە ئايلانغان ئىدى. «تۈمەنچى»
 1720 - يىلى چىڭ سۇلالىسى پادىشاھى كاڭشى قوشۇن ئەۋەتىپ،
 جۇڭغارلارنىڭ سەردارى سىۋان ئارمىيەسىنىڭ بۆلگۈنچىلىكىگە جازا يۈرۈشى
 قىلىدۇ. چىڭ سۇلالىسى قوشۇنى قۇمۇلدىن يولغا چىقىپ، لۈكچۈنگە كەلگەندە
 ئىمىن خوجا پۇرسەتتىن پايدىلىنىپ، جۇڭغارلارنىڭ ھۆكۈمرانلىقىدىن
 قۇتۇلۇپ، چىڭ سۇلالىسىگە بەيئەت قىلىدۇ. كېيىن چىڭ سۇلالىسى قوشۇدۇ.

لىرى ئۈرۈمچىدىن چېكىنىپ تۇرپان ئەتراپلىرىغا ئورۇنلاشقاندا ئىمىن خوجا ئۇلارغا ھەمكارلىشىپ بوز يەر ئېچىپ، تېرىقچىلىق قىلىشقا ياردەملىشىدۇ. 18 - ئەسىرنىڭ ئوتتۇرىلىرى چىڭ سۇلالىسى راسا قۇدرەت تاپقان دەۋر ئىدى. پادىشاھ چيەنلوڭ قوشۇن ئەۋەتىپ جۇڭغار قەبىلىسىنىڭ سەردارى داۋاچىغا جازا يۈرۈشى قىلىشقا بەل باغلايدۇ. 1755 - يىلى تېخى خېشى رايونىنىڭ ئەنشى دېگەن جايىدا تۇرۇۋاتقان ئىمىن خوجا 300 دەك ئەسكىرى بىلەن چىڭ سۇلالىسى قوشۇنىغا ھەمكارلىشىپ جەڭ قىلىپ، ئىلى رايونىغىچە بارىدۇ. بۇ يۈرۈشتە ئىمىن خوجا خىزمەت كۆرسەتكەنلىكى ئۈچۈن مەرتىۋىسى تېخىمۇ يۇقىرى كۆتۈرۈلۈپ «دۆلەتنى تېنچلاندۇرغۇچى گۇڭ» لۇققا ئۆستۈرۈلىدۇ.

چىڭ سۇلالىسى خوجىلار توپىلىڭى تېنچىتىلغاندىن كېيىن، ئىمىن خوجا جۇنۋاڭلىققا ئۆستۈرۈلۈپ قەشقەر ۋە يەكەننىڭ ھاكىمى بىلەن تەيىنلىنىپ بۇ يەردە ئىش بېجىرىدۇ. 1763 - يىلى چىڭ سۇلالىسى مەركىزى ھۆكۈمىتىنىڭ يارلىقى بىلەن لۈكچۈنگە قايتىپ كېلىدۇ.

ئىمىن خوجا ئۆمرىدە ئىككى قېتىم بېيجىڭغا بېرىپ، پادىشاھ چيەنلوڭ بىلەن كۆرۈشۈشكە مۇيەسسەر بولغان. يەنى 1764 - يىلى 1 - قېتىم، 1767 - يىلى 2 - قېتىم بېيجىڭغا بارغان. 2 - قېتىم بېيجىڭغا بارغاندا، ئۇ بۇ يەردە بەش يىلغا يېقىن تۇرۇپ ئاندىن تۇرپانغا قايتىپ كەلگەن.

ئىمىن خوجىنىڭ ھاياتىدىكى ئەڭ چوڭ تۆھپىسى شۇكى ئۇ، سېۋان ئارپىدان، داۋاچى، ئامورسانا، مەڭلىك، پورھاندىن، خوجا جاھان قاتارلىق كۈچلەرنىڭ بۆلگۈنچىلىك خاراكتېردىكى ھەركەتلىرىگە ئۆز ئەمەلىيىتى ئارقىلىق قارشى تۇرۇپ، ۋەتەننىڭ بىرلىكىنى قوغداش، چىگرا رايونىنىڭ ئەمىنلىكىنى كاپالەتلەندۈرۈش قاتارلىق جەھەتلەردە زور تۆھپىلەرنى قوشقان.

1 - § ئىمىن خوجىنىڭ ۋاڭلىق مەنسىپىنى

قولغا كەلتۈرۈش جەريانى

ئىمىن خوجا (يەرلىك تىلىدا ئىمىن تۆرە دەپ ئاتىلىدۇ) تۇرپان ئاستانىدىن بولۇپ، مىلادى 1694 - يىلى تۇغۇلۇپ، مىلادى 1777 - يىلى ۋاپات بولغان. ئىمىن خوجا مىلادى 1767 - يىلى ۋاڭلىق مەرتىۋىسىگە ئېرىشكەن بولۇپ، لۈكچۈندىكى 1572 - يىلى سېلىنغان ۋاڭلىق ئوردىسىدا تۇرغان. ئىمىن خوجا تارىختا داڭق چىقارغان ھەم ئۈستۈن مۇناش، يۇقىرى مەرتىۋىدىن بەھرىمان بولغان ئايماق ۋاڭى. ئۇ ۋە ئۇنىڭ ئەۋلاتلىرىدىن 13 كىشى 6 - ئەۋلات بولۇپ، 200 يىلدىن ئارتۇق ۋاقىت ئىچىدە، تۇرپان، پىچان، توقسۇن، ئۈچ ناھىيە، جەنۇبى ۋە شىمالىي شىنجاڭدىكى ئۇندىن ئارتۇق ۋىلايەت ۋە ناھىيىگە ھۆكۈمرانلىق قىلغان. بۇ جەرياندا ئىمىن خوجا ۋە ئۇنىڭ ئەۋلاتلىرى ۋەتەننىڭ بىرلىكىنى قوغداش، سىرتقى تاجاۋۇزچىلارغا قارشى تۇرۇش، چىگرا رايونىنىڭ يېزا ئىگىلىك ئىشلەپچىقىرىشىنى ئىلگىرى سۈرۈش قاتارلىق جەھەتلەردە نۇرغۇن تۆھپىلەرنى قوشقان.

ئىمىن خوجىنىڭ تۇرپاننىڭ يېڭى ئەخمەت باقىنى تەختتىن چۈشۈرۈپ، ئۆزى ئايماق ۋاڭى بولغانلىقى ھەققىدە مەن لۈكچۈن ۋە ئۈرۈمچىدىكى بىر قىسىم ئوقۇمۇشلۇق زاتلاردىن تۆۋەندىكى پاكىتلارنى ئىگىلىدىم.

پىچاننىڭ لۈكچۈن دېگەن يېرىدە ئەخمەت باقى دېگەن كىشى پۈتۈن تۇرپانغا بەگ بولۇپ تۇرغان. ئۇ ئۆز ئوردىسىنىڭ ھەشەمەتلىكلىگىنى كۆز كۆز قىلىش ئۈچۈن «ئاسماندا ئەۋلىيا، ئەنبىيالار قەسىرى بولسا، يەردە مېنىڭ ۋەزىر - ۋۇزۇرالار سارىيىم بار» دەپ ماختانغان. ئەخمەت باقى بەگ مال - دۇنياغا تويمايدىغان، چىرايلىق ئاياللارنى كۆرسە ئايلاق ئاستى قىلىدۇ. خەلقنىڭ تۇرمۇشى بىلەن قىلچە كارى بولماي، ئەكسىچە ئۇلارغا

زورلۇق - زومبۇلۇق قىلىدىغان سۆرۈن تەلەتلىك، ياۋۇز تەبىئەتلىك كىشى بولغانلىقى ئۈچۈن خېلى بۇرۇنلا پۇقرالارنىڭ نەزەرىدىن چۈشۈپ كەتكەن ئىدى.

ئىمىن خوجا تۇرپاندىكى ئەڭ چوڭ فىئودال، سۇفى خوجىنىڭ نەۋرىسى بولۇپ، كىچىكىدىنلا تەۋسىقلىق (سوپىلىق) تەربىيىسى ئېلىپ، كېيىنكى كۈنلەردە بوۋىسىنىڭ ئىشانلىقىغا ۋارىسلىق قىلىپ، نۇرغۇن مۇرۇت (سوفى) قوبۇل قىلغان.

1718، 1719 - يىللىرى ئەخمەت باقى بەگ، ئىمىن خوجىنىڭ نۇرغۇن مۇرۇت قوبۇل قىلغانلىقىنى، ئۆزىگە نىسبەتەن تەھدىت دەپ بىلىپ، ئوردىدە كىيىنلىرىنىڭ مەسلىھىتى بويىچە، ئىمىن خوجىنى ئوردىغا چاقىرتىپ، قەتلى قىلماقچى بولىدۇ. ئىمىن خوجا ئوردىغا كىرىپ، ئەخمەت باقى بەگكە سالام بەرگەندە، بەگنىڭ كەينىدە ئولتۇرغان ئۈچىنچى ئايالى ئىمىن خوجىغا تۇققان بولغانلىقى ئۈچۈن قولىنى ئۆزىنىڭ بويىنىغا سۈركەش ئىشارىتى بېرىلەن، ئىمىن خوجىنىڭ قەتلى قىلىنىدىغانلىقىنى ئۇقتۇرىدۇ. ئەقىللىق ئىمىن خوجا ئەھۋالنىڭ خەتەرلىكلىكىنى سېزىپ «مىنگەن ئېتىم بەك شاش ئىدى، جايلاشتۇرۇپ قويۇپ كىرگەن بولسام» دەپ ئىجازەت ئېلىپ، قېچىپ كېتىدۇ. شۇنىڭ بىلەن ئىمىن خوجا لۈكچۈننىڭ غەربىدىكى پايانسىز يۇلغۇنلۇق ۋە قۇمۇشلۇق جاڭگال ئىچىگە پاناھلىنىپ، مۇرۇتلىرى بىلەن مەخپىي ئالاقىلىشىپ، ئەخمەت باقى بەگدىن ھوقۇق تارتىۋالماقچى بولۇپ، پۇرسەت كۈتىدۇ. ئەخمەت باقى بەگنىڭ چېرىكلىرى ئىمىن خوجىنى ئىزلەپ تاپالمايدۇ. ئارتىدىن بىرەر يىلدەك ئۆتكەندىن كېيىن، ئەخمەت باقى بەگ بىخۇتلىشىپ قالىدۇ. ئىمىن خوجا مۇرۇتلىرى ئارقىلىق ئەخمەت باقى بەگنىڭ ئوۋغا چىقىپ كەتكەنلىك پۇرسىتىدىن پايدىلىنىپ، نەچچە يۈزلىگەن مۇرۇتلىرىنى باشلاپ بېرىپ، تۇيۇقسىز ئوردىنى ئىگىلەپ ھوقۇق تارتىۋالىدۇ. بۇ ئەھۋال تەخمىنەن 1719، 1720 - يىللىرى بولغان بولۇپ، ئەخمەت باقى بەگ

ئوۋدىن قايتىپ كېلىۋېتىپ، ئوردىنىڭ ئىسمىن خوجا تەرىپىدىن ئىشغال قىلىدۇ. ۋېلىنغانلىقىنى ئۇقۇپ سىركىپ بۇددا مۇنارىنىڭ ئۈستىگە چىقىۋالىدۇ ۋە سىرتتىن ياردەم كۈتمەكچى بولىدۇ.

لېكىن ئەقىللىق ئىسمىن خوجا، ئەخمەت باقى بەگنى ئۇز ئادەملىرى ئارقىلىق ئالداپ، پەسكە چۈشۈرۈپ قەتلى قىلىدۇ. (بىز بۇ ھەقتە يەنە مۇنداقمۇ بىر پاكىتنى ئىگىلىدۇق. ئىسمىن خوجىنىڭ ئاتىسى نىياز خوجا، ھازىرقى تۇرپان شەھىرىنىڭ ئاستانە يېزىسىدىكى تەيزاڭ مۇنارىسى يېنىدىن ئۆتىدىغان، كونا يولنىڭ جەنۇبىدىكى ھويلىدا ئولتۇرۇش-لىق ئىدى. قۇتلۇق قاراخان ۋاپات بولغاندا جەستى ئاستانغا قويۇلۇپ، بۇ جاينىڭ نامى ئەلپاتتاھ خوجام دەپ ئاتالغان. كېيىنكى ۋاقىتلاردا نىياز خوجا مۇشۇ خوجامنىڭ سەپتەگۈرى بولغان.)

ئىسمىن خوجا 1694 - يىلى تۇغۇلغان. 1718، 1719 - يىللىرى لۈكچۈن ۋاڭى كېپىش بەگ (بەزى تارىخى ماتېرىياللاردا ئۇنىڭ ھەقىقىي ئىسمى - فامىلىسى ئەخمەت باقى دېيىلگەن) چۈش كۆرۈپتۇ. چۈشىدە لۈكچۈندىكى پۇقرالار قوزغۇلۇپ ئۇنى تەختتىن چۈشۈرۈپتۇ. كېپىش بەگ ئوردا ئۆلىمالىرى ۋە مۇنەججىملىرىنى چاقىرتىپ چۈشىگە تەبىر ئېيتىپ بېرىشنى تاپىلاپتۇ. ئۆلىمالار، بەگلىككە قاراشلىق ئاھالىلەر ئىچىدىن، نام ئاتىقى بولغان كىشىلەرنى تۇتقۇن قىلىش ھەققىدە مەسلىھەت بېرىپتۇ. نەتىجىدە، كېپىش بەگ پەرمان چۈشۈرۈپ بەگلىك تەۋەسىدىن 700 دەك ئادەمنى تۇتۇپ قاماپ قويۇپتۇ. ئۇ كېپىش بەگ ئوردا مۆتىۋەرلىرىگە يەنە كىم قالدى؟ دەپ سوئال قويۇپتۇ. ئوردا ئەمەلدارلىرى ئىسمىن سۇفى تۇتۇلماي قالدى، دەپ جاۋاب بېرىپتۇ. ئىسمىن سۇفى دىن ئىلمىدە كامالەتكە يەتمىگەن بولسىمۇ، لېكىن ئۆزى كېلىشكەن قاۋۇل، قولىدىن ئىش كېلىدىغان ئادەم ئىكەن. ئىسمىن خوجىنىڭ كېپىش بەگ ئىشىنى چىرايلىقچە تۈگىتىش ئۈچۈن، ئىسمىن خوجىنىڭ ئائىلىسىگە چېرىك ئەۋەتىپ ئۇنى كېپىش بەگنىڭ مېھمانغا چاقىرغانلىقىنى

ئۇقتۇرۇپتۇ. ئىمىن خوجىنىڭ ئاتا - ئانىسى ئۇلارنىڭ ئىمىننى تۇتقىلى كەلگەنلىكىنى بىلىپ قاپتۇ - دە، چېرىكلەرنى مېھمان قىلىپ، ئوغلىنى دەھال چىقىرىپ بەرمەپتۇ ۋە نىياز خوجا چېرىكلەر كەتكەندىن كېيىن ئوغلىغا: «يولدا ئالدىرماي ماڭغىن، نامازشامغا ئۈلگۈرۈپ ئوردىغا كىرسەڭ بولىدۇ» دەپتۇ. ئىمىن خوجا يولدا ئالدىرماي - تېنىمەي مېڭىپ، ناماز شامدىن تارىغاندا ئوردا ئالدىغا كەپتۇ - دە، مىنگەن ئېتىنى ئوردا ئالدىغا باغلاپ قويۇپتۇ. ئىمىن خوجا ئوردىغا كىرگەندە، كېپىش بەگنىڭ ئىمىن بىلەن بىر مەھەللىلىك بولغان 3 - ئايالى بار ئىكەن. ئىمىن خوجا كېپىش بەگ بىلەن سالام سائەت قىلىشقاندىن كېيىن، كېپىش بەگنىڭ ئايالى ئىمىن خوجىغا ئۇنىڭ ئۆلتۈرۈلدىغانلىقىنى ئىشارەت قىلىپتۇ. ئىمىن خوجا چىرايدىكىنى ھېچقانداق ئۆزگەرتىمەي تۇرۇپ «مىنگەن ئېتىم بەگ شاش ئىدى، يېنىغا مېنىڭدىن بۆلەك ئادەمنى يولاتمايدۇ، ئوردا قۇۋۇقىغا باغلاپ قويۇپتىمەن، ئاتنى ئېغىلغا ئەكىرىپ قويماي» دەپ كېپىش بەگدىن ئىجازەت ئالغاندىن كېيىن، ئوردىدىن چىقىپ كەتمەكچى بولۇپتۇ. ئەمەلىيەتتە ئىمىن خوجا ئوردىدىن چىقماي، ئوردىنىڭ ئۈستىگە چىقىپ، تامدىن سېپىرىلىپ، ئوردىنىڭ كەينىدىكى مېۋىلىك باغقا چۈشۈپتۇ. كېپىش بەگ شۇنچە كۆپ ساقلىسىمەن. مۇ ئىمىن خوجىنىڭ ئوردىغا كىرمىگەنلىكىنى كۆرۈپ، ھەممە جاينى ئاقتۇ. رۇشقا پەرمان چۈشۈرۈپتۇ. چېرىكلەر ئوردا ئەتراپى ۋە باغنى ئاقتۇرۇپتۇ. بۇ چاغدا ئىمىن خوجا بىر تۈپ مېۋىلىك دەرەخنىڭ ئۈستىگە چىقمۇالغان ئىكەن. چېرىكلەر باغنى ئاقتۇرۇپ ئۇنى تاپالماي كەتكەندىن كېيىن، ئىمىن خوجا باغنىڭ سۇڭگۈچى ئارقىلىق قېچىپ، ئۇدا ئۈچ كۈن ئوردا ئەتراپىدىكى زىرائەتلەرنىڭ ئىچىگە يوشۇرۇنۇپ، تۆتىنچى كۈنى ئاستانىدىكى ئائىلىسىگە قايتىپ كەپتۇ. ئەلپەتتاھ خوجامنىڭ سەپتەگۈرى نىياز خوجا ئوغلىنى يوشۇرۇۋېتىشنىڭ ئامالىنى قىلىپتۇ.

قۇتلۇق قاراخاننىڭ قەبرە تۈلۈقىغا گەزمالار ئارتىلغان بولۇپ، نىياز

خوجا ئوغلىنى ئەنە شۇ گەزمالار ئاستىغا يوشۇرۇپ قويۇپتۇ. ئارىدىن بىر ئايغا يېقىن ۋاقىت ئۆتكەندە ئىمىن خوجىنى ئوردا چېرىكلىرىنىڭ تۇتالمايۋاتقانلىقىنى بىلگەن يېڭى تۇر مەھەللىسىدىكى بىر ئاغىنىسى ئۇنىڭغا «ئىمىن سەن قېچىپلا يۈرەمسەن؟ ئادەم توپلاپ، بىر نەرسە قىلىۋەتسەڭ بولمامدۇ» دەپتۇ. بۇ گەپتىن روھلانغان ئىمىن خوجا يېڭى تۇر مەھەللىسىدىن (ھازىرقى تۇرپان شەھەر ئاستانە يېزا 3 - كەنت) 30 ئادەم يىغىپتۇ. بۇ تارىختا «30 تازىلار» دەپ ئاتىلىپ كەلمەكتە. بۇ ئەھۋالنى بىلگەن نىياز خوجا ئەلىپەتتاھ خوجام ئىچىگە، ھېلىقى 30 ئادەمنى يىغىپ، بارماقلىرىنى قىزدۇرۇپ، يوتىلىرىغا باستۇرۇپ قەسەم قىلدۇرۇپتۇ. نىياز خوجا كېپىش بەگنى ئاغدۇرۇۋېتىش ئۈچۈن، ئىمىن خوجىلارنى كېپىش بەگ ئىشكارغا چىقىپ كەتكەندىن كېيىن، ئوردىغا بېسىپ كىرىش، ھەم كېپىش بەگ قاماپ قويغان 700 ئادەمنى قويۇۋېتىش، كېپىش بەگ ئوۋدىن قايتىپ كەلگەندە، بىر نەچچە كۈن ئوردىدا جىم تۇرىۋېلىپ، ئەھۋالنى كۈزىتىش، ئۇنىڭغا يازدەم قىلىدىغانلار ئازايغاندا، ئوردىدىن چىقىپ قوغلاپ، زەربە بېرىپ، كېپىش بەگنى ئۆلتۈرۈۋېتىشنى ئورۇنلاشتۇرۇپتۇ ھەم مەھەللىدىن ياخشى ئات ۋە قورال جابدۇقلارنى ئۇلارغا سەپلەپ بېرىپتۇ. نەتىجىدە، ئاستانە يېڭى تۇر مەھەللىسىدىن لۈكچۈنگە ھۇجۇم قىلغان 30 كىشى ئانچە توسالغۇسىزلا ئوردىنى ئىگىلەپتۇ. كېپىش بەگ شىكاردىن قايتىپ كېلىپ، ۋاڭ ئوردىسىنىڭ قولىدىن كەتكەنلىكىنى بىلىپ، ئۈچ - تۆت كۈنگىچە ئېلىشىپ باققان بولسىمۇ، ئۇنىڭغا يازدەم بەرگۈچىلەر ئازىيىپ كېتىپتۇ. ئەسلىدە شىكارغا بىللە ئېلىپ چىققان 15 لەشكەردىن 5 لەشكەر قېچىپ كېتىپ، 10 لەشكەرلا قالغان ئىكەن. بۇ ئەھۋالنى بىلگەن ئىمىن خوجا ئاغزا - سۇناي چالدۇرۇپ، ئوردا ئىچىدىكى بىر نەچچە يۈز كىشى بىلەن چىقىپ كېپىش بەگكە ھۇجۇم قىپتۇ. ئىمىن خوجىنىڭ ئادەملىرى كېپىش بەگ ۋە ئۇنىڭ ئادەملىرىنى سىركىپكەچ قوغلاپ بارغاندا، كېپىش بەگ سىركىپ بۇددا تۇرنىڭ ئۈستىگە چىقىۋېلىپ، قارشىلىق

كۆرسىتىپتۇ. ئىمىن خوجىنىڭ ئادەملىرى تۇر ئۈستىدە كېپىش بەگنى ئۆلتۈرۈپ، لۈكچۈن بەگلىكىنىڭ ھوقۇقىنى تارتىۋاپتۇ. بۇ تارىخى رېئاللىقنى رىۋايەت قىلغۇچىلار بۇ ھەقتە يەنە مۇنداق دەيدۇ: بىز كىچىك چاغلاردا سىركىپ تۈرە ئۈستىگە چىققاندا بۇ يەردىكى ئوقۇمۇشلۇق پىشقەدەملەر تۈرە ئۈستىدىكى قارىيىپ كەتكەن جايىنى كۆرسىتىپ، مانا بۇ كېپىش بەگنىڭ ئۆلتۈرۈلگەن جايى دېگەن ئىدى. ۵۵۲۰-يىلى ۵-ئەسىردە

ئىمىن خوجا لۈكچۈنگە بەگ بولغاندىن كېيىن، كېپىش بەگنىڭ 3- ئايالىنى ئۆزىگە خوتۇن قىلىۋاپتۇ. بەگلىكىنى تارتىۋېلىشتا خىزمەت كۆرسەتكەن يېڭى تۈر مەھەللىسىدىكى 30 ئادەمنىڭ تۇرمۇشىنى كۆزدە تۇتۇپ، ئەسلىدە ئەلىپەتتاھ خوجامنىڭ ۋەخپە يېرىنى سۇغۇرۇشقا ئاجرىتىلغان بىر توما سۈيى ئىككىگە بۆلۈپ، ئىككى توما ئورنىتىپتۇ. بۇنىڭ بىر توما سۈيىنى ئەلىپەتتاھ خوجامنىڭ ۋەخپە يېرىگە، يەنە بىر توما سۈيىنى يېڭى تۈر مەھەللىسىگە ئاجرىتىپ بېرىپتۇ.

2 - § ئىمىن خوجا ھەققىدە تارىخى مەلۇمات

چىڭ سۇلالىسى دەۋرىدە يېزىلغان بىر قىسىم تارىخى خاتىرىلەردە ئىمىن خوجا ۋە ئۇنىڭ ئەۋلاتلىرى ھەققىدە تارىخى خاتىرىلەر قالدۇرۇلغان. «مۇسۇلمانلار يۇرتىنىڭ ئومۇمى تەزكىرىسى» دېگەن كىتابتا «ئىمىن خوجا تۇرپانلىق ئۇيغۇر ئىدى. ئۇنىڭ بوۋىسى سۈفى خوجا قارغوجا دېگەن جايىنىڭ ئاخۇنى، ئاتىسى نىياز مۇ تۇرپاننىڭ چوڭ ئاخۇنى ئىدى. ئىمىن خوجا جەمەتدىكىلەر لۈكچۈندە ئولتۇراقلاشقان ئىدى. كاڭشىنىڭ 59- يىلى بۈيۈك ئارمىيە (چىڭ ئارمىيىسىنى دېمەكچى - ئا) تۇرپاندىن ھال سورىغاندا، ئىمىن

خوجا لۈكچۈندە تەسلىم بولغان ئىدى. بۈيۈك ئارمىيە تۇرپاندىن قايتىپ كەتكەندە، جۇڭغارلار ئۇلارنى قارا شەھەرگە كۆچۈپ كېتىشكە قىستىغاندا ئۇيغۇرلار ئۇنىماي رەت قىلىپ، ئىچكى زىمىنغا قوشۇلماقچى بولدى. ھەمدە چىڭ ھۆكۈمىتىدىن ئەسكەر ئەۋەتىپ ھەمدەم بولۇشنى تەلەپ قىلىپ، ئەلچى ئەۋەتكەن ئىدى. « دەپ خاتىرىلەنگەن.

يۇڭجېڭنىڭ 4 - يىلى (مىلادى 1726 - يىلى) ئۇيغۇرلارنىڭ ئاقساقلى توختى مامۇت ئۇيغۇرلاردىن 600 دەك كىشىنى باشلاپ ئىچكى زىمىنغا كۆچۈپ كېتىدۇ. بۇ چاغدا لۈكچۈندىكى 10 مىڭغا يېقىن ئۇيغۇر ئاھالىسى كۆچۈپ كېتىشنى خالىماي تۇرۇۋالىدۇ. ئۇلار ئىمىن خوجىنىڭ تەۋەلىكىدىكى ئاھالىلەر (پۇقرالار) ئىدى. « مۇسۇلمانلار يۇرتىنىڭ ئومۇمى تەزكىرتىسى » نىڭ يەنە بىر يېرىدە مۇنداق خاتىرىلەنگەن. « كاڭشى 18 - يىلى ئىمىن خوجا پىچاننىڭ ھاكىم بېگى ئىدى. جۇڭغارلارنىڭ بوزەك قىلىشىغا چىداپ تۇرالمىغانلىقى ئۈچۈن، ئۇيغۇرلارغا باشلامچىلىق قىلىپ، تەسلىم بولۇپ، ئىچكىرى (چىڭ ھۆكۈمىتى - ئا) گە قارام بولدى، « چىڭ ئوردىسىنىڭ خاتىرىلىرى » دىكى كاڭشى يىلىنامىسى 58 - يىلى 8 - ئاي جىيازى ماددىسىدا مۇنۇلار يېزىلغان: « ئۇيغۇرلارنىڭ باشلىقى 300 ئادەم بىلەن تەسلىم بولدى » يۇقىرىدىكى ئىككى پارچە تارىخى ماتېرىيالدا بايان قىلىنغان مەزمۇنلار بىردەك بولۇپ، ئىمىن خوجا جۇڭغارلار تۇرپانغا تاجاۋۇز قىلىپ كىرگەندە ۋە تەننىڭ بىرلىكىنى قوغداش، تاجاۋۇزچىلارغا قارشى تۇرۇش مەيدانىدا تۇرغان. « شىنجاڭ ئىجتىمائىي تارىخ تەتقىقاتى » نىڭ 24 - بېتىدە مۇنۇلار خاتىرىلەنگەن: « 1720 - يىلى چىڭ سۇلالىسى ئارمىيىسى تۇرپانغا كېلىپ ئورۇنلاشقاندا، ئىمىن خوجىنىڭ ئىككى ئاكىسى لۈكچۈندە، ئىچكى ئۆلكىگە قارام بولدى، « مۇسۇلمانلار يۇرتىنىڭ ئومۇمى تەزكىرتىسى » دە، « ئىمىن خوجا چىڭ سۇلالىسىگە قارام بولغاندىن كېيىن، ئۆزىنىڭ تەقدىرىنى چىڭ سۇلالىسىگە چەمبەرچەس باغلىدى. چىڭ سۇلالىسى ئارمىيىسى شۇنچە ئۇزۇن يىل يۈرۈپ، يۈمىندىن

ئۆتۈپ، شىنجاڭغا كېلىشتە چېرىكلەرنى ئاشلىق بىلەن تەمىنلەپ، ئات -
 ئۇلارنى بېقىش ناھايىتى قول تۇتىدىغان قىيىن مەسىلە ئىدى. تۇرپاننىڭ
 ھاۋاسى ياخشى، تۇپرىقى مۇنبەت، ئىمىن خوجا ئۆزىگە تەۋە ئاھالىلەرنى
 تەشكىللەپ، بوز يەر ئېچىپ، ئاشلىق توپلاپ پۈتۈن كۈچ بىلەن خىزمەت
 قىلدى. بۇنىڭ بىلەن ئەسكەرلەرنىڭ ئاشلىق، ئوت، سامان مەسىلىسىنى ھەل
 قىلدى. ئۇنىڭ بۇ تۆھپىسىنى تەقدىرلەش ئۈچۈن، پادىشاھ يۇڭجېڭ ئىمىن
 خوجىنى 20 تۈپ گەزمال بىلەن مۇكاپاتلىدى ھەمدە قول ئاستىدىكى ئاھالە-
 لارغا 2000 سەر كۈمۈچ ئىنئام قىلدى» دەپ خاتىرلەنگەن. يۇقىرىقى كىتاب-
 نىڭ «ئىمىن خوجىنىڭ تەرجىمىھالى» بابىدا مۇنداق خاتىرلەنگەن: «يۇڭجېڭ-
 نىڭ 8 - يىلى مىلادى 1730 - يىلى ئىمىن خوجا بوز يەر ئېچىپ، تىرىشىپ
 ئىشلىگەنلىكى ئۈچۈن، كۈمۈش پۇل ئىنئام قىلىندى. يۇڭجېڭنىڭ 9 - يىلى
 (مىلادى 1731 - يىلى) جۇڭغارلار لۈكچۈن ۋە قاراغوجىغا ھۇجۇم قىلغاندا
 ئىمىن خوجا لۈكچۈن قەلئەسى ئىچىدە تۇرۇپ، ئۇلارغا زەربە بېرىپ چېكىنى-
 يدۇردى» «شىنجاڭ ئىجتىمائى تارىخ تەتقىقاتى» نىڭ 18 - بەت «جۇڭغارلارنى
 تېنچىتىش تەدبىرلىرى (بىرىنچى جىلد 23 -، 24 - بەتلەرى)» دە قالدۇرۇل-
 غان خاتىرىلەردە مۇنداق دېيىلىدۇ: «يىراقتىن تېنچىلاندىرغۇچى سانغۇن يۇ
 جۇڭچى مەلۇمات بېرىپ مۇنداق يازدۇ. دۈشمەنلەر لۈكچۈننى 40 نەچچە كۈن
 قورشىۋالغاندا، خەنزۇ، ئۇيغۇر ئەمەلدارلار ۋە ئەسكەرلەر بىردەك ئىتتىپاققا
 كېلىشىپ، شەھەرنى قوغدىدى. دۈشمەنلەردىن 200 دىن ئارتۇغراقىنى يوقات-
 تى. دۈشمەنلەر لۈكچۈننى ئالمايدىغانلىقىغا كۆزى يېتىپ، يېقىن ئەتراپى
 تىكى قاراغوجا قەلئەسىنى قورشىۋالدى. 300 دىن ئارتۇق شوتاي ياساپ
 قەلئەگە ھۇجۇم قىلىشقا تەييارلاندى. ئۇيغۇر ئاھالىلىرى دۈشمەنگە زەربە
 بېرىپ، 300 دىن ئارتۇق ئادەمنى يوقاتتى. دۈشمەنلەر بۈيۈك ئارمىيىنىڭ
 ياردەمگە كېلىدىغانلىقىنى ئاڭلاپ قېچىپ كەتتى. بۈيۈك ئارمىيىنىڭ باش
 ئەمەلدارى جالڭ يەنزۇ قاتارلىقلار لۈكچۈنگە كەلگەندە، ئۇيغۇرلارنىڭ باشلىقى

ئىمىن خوجا ئۇيغۇر ئاھالىلىرىنى تەشكىللەپ، قەلئە سىرتىغا چىقىپ قارشى ئېلىشىپ تەنتە قىلىشتى. «

پادشاھ يۇڭجېڭ، ئىمىن خوجىنىڭ سەنئىتى، سادىق ۋە باتۇرلىقىنى ماختاپ، «ئىمىن خوجا ۋە ئۇيغۇر ئاھالىلىرى چىن كۆڭلىدىن سۇلالىمىزگە قارايدىغان بولدى. ئۇلار دۈشمەنگە قارشى جەڭدە باتۇرلۇق، تىرىشچانلىق كۆرسەتتى. ئالدىنقى يىلى ئۈچ قېتىم قورشاپ ھۇجۇم قىلغاندا، ئۇيغۇر ئاھالىلىرى بىلەن ھەربىيلەر تەڭ كۈچ چىقىرىپ، قارشىلىق كۆرسەتتى. پۈتكۈل قەلئەنى تولۇق ساقلىغاندىن سىرت، ئۇلارنىڭ (دۈشمەننىڭ) بىدخەست تۇرغان ۋاقتىدىن پايدىلىنىپ، قايتۇرما زەربە بەردى. بىر قانچە قېتىم قېلىنچۈزلىق قىلىپ، قۇچاغلاشما جەڭ قىلدى. ئۇلارنىڭ بۇنداق باتۇرلۇق روھىنى ماختاشقا ئەرزىيدۇ» دېگەن.

پادشاھ يۇڭجېڭ، «تۇرپان ئاھالىلىرى بىر نەچچە نۆۋەت دۈشمەنگە زەربە بەردى. ئۇلار دۈشمەنلەرنىڭ راسا غەزىپىنى كەلتۈردى. بۇنىڭدىن كېيىن، دۈشمەنلەرنىڭ تۇرپانغا پاراكەندىچىلىك سېلىش مۇمكىنچىلىكى بار» دەپ قاراپ، ئىمىن خوجىغا تەۋە بولغان بىر تۈمەنگە يېقىن ئاھالىنى گەنسۇ ئۆلكىسىنىڭ گۇاجۇ ناھىيىسىگە كۆچۈرمەكچى بولىدۇ. 1732 - يىلى ئىمىن خوجا چىڭ سۇلالىسى ئوردىسىنىڭ شەرققە كۆچۈش تەكلىپىنى قوبۇل قىلىپ، 10 - ئاينىڭ 14 - كۈنى ۋە 17 - كۈنلىرى لۈكچۈن، سىر كىپ، قاراغوجا، مۇرتۇق، سۇ بېشى، لەمچىن، كىچىك ئاستانە، پىچان، شۆگە، ياڭخې، تۇيۇق، تۇرپان، ئاستانە، خاندۇ قاتارلىق جايلاردىكى 8000 غا يېقىن ئاھالىنى باشلاپ، يولغا چىقىدۇ. قىش پەسلى يېتىپ كەلگەنلىكى ئۈچۈن، قۇمۇلنىڭ تاشمىلىق دېگەن يېرىدە قىشنى ئۆتكۈزۈپ، ئىككىنچى يىلى باھاردا گەنسۇ ئۆلكىسىدىكى ئەنشىنىڭ گۇاجۇ دېگەن يېرىگە كېلىپ ماكانلىشىدۇ. (بۇ ھەقتە ئىمىن خوجا ۋە تۇرپان ئۇيغۇرلىرىنىڭ گۇاجۇغا كۆچۈشى دېگەن قىسمىدا نۇقتىلىق توختىلىمەن).

تۇرپان ئۇيغۇرلىرى ئىمىن خوجا باشچىلىقىدا گۇاجۇغا كۆچۈپ 20 يىل ئۆتكەندىن كېيىن، 1755 - يىلى يەنە ئىمىن خوجا باشچىلىقىدا لۈكچۈنگە قايتىپ كېلىدۇ. شۇ يىلى يەنە تۇرپاننىڭ تارخان بېگى مەڭلىك سىڭ ئائىلىنى باشلاپ، چىڭ سۇلالىسىگە تەۋە ئىكەنلىكىنى بىلدۈرىدۇ. چىڭ سۇلالىسى ئىمىن خوجا بىلەن تارخان بەگ مەڭلىككە تۇرپاننى تەقسىم قىلىپ بېرىدۇ. بۇنىڭ بىلەن تۇرپاننىڭ شەرقى چېگرا قىلىنىپ، پىچاندىن قاراغوجىغىچە ئىمىن خوجا باشقۇرىدىغان، توقسۇن ئىلانلىقتىن ئاستانغىچە مەڭلىك باشقۇرىدىغان بولىدۇ.

1756 - يىلى تارخان بەگ مەڭلىك، توپىلاڭ كۆتۈرىپ چىڭ سۇلالىسى ھۆكۈمىتىدىن يۈز ئۆرۈپ، مۇڭغۇل ئاقساقىلىغا قارام بولىدىغانلىقىنى جاكارلايدۇ ھەم ئىمىن خوجىغا تەھدىت سېلىپ، توپىلاڭغا قاتنىشىشنى تەلەپ قىلىدۇ. بىراق، ئىمىن خوجا ئۇنىڭغا قارشى تۇرىدۇ ھەم مەڭلىكنىڭ توپىلاڭ كۆتۈرىپ، چىڭ سۇلالىسى ھۆكۈمىتىدىن يۈز ئۆرۈگەنلىكىنى چىڭ سۇلالىسىگە مەلۇم قىلىدۇ. ئىمىن خوجا لۈكچۈندە تۇرۇپ، ئوغلى سۇلايماننى قۇمۇلغا ئەۋەتىپ، ئەسكەرىي جەھەتتىن ياردەم بېرىشنى تەلەپ قىلىدۇ. ئىمىن خوجا بۆلگۈنچىلىككە قارشى تۇرۇشتا ئوغلى بىلەن بىللە مەيدانى مۇستەھكەم ئىدى. ئۇنىڭ تۆھپىسىگە ئاساسەن چىڭ سۇلالىسى ئىمىن خوجىنى بەيسىلىككە، ئوغلى سۇلايماننى گۇڭلۇق دەرىجىسىگە ئۆستۈرىدۇ. شۇنىڭدىن كېيىن چىڭ سۇلالىسى لۈكچۈنگە بىر نۆۋەت ئەسكەر ئەۋەتىپ، يېڭىلىپ قالىدۇ. ئىمىن خوجا چىڭ سۇلالىسىنىڭ يېڭىلىپ قالغان ئەسكەرلىرى بىلەن بىللە قۇمۇلغا قايتىپ كېتىدۇ. ئىككىنچى قېتىم بوكوي سانغۇن باشچىلىقىدىكى مىڭدەك ئەسكەر لۈكچۈنگە قاراپ كېتىۋاتقاندا، چىڭ سۇلالىسىگە تەسلىم بولۇش ئۈچۈن كېتىۋاتقان تارخان بەگ مەڭلىك قاتارلىق 12 كىشى بىلەن ئۇچرۇشۇپ قالىدۇ. بوكوي سانغۇن، تارخان بەگ مەڭلىك قاتارلىقلارنى پۈتۈنلەي قىرىپ تاشلىغاندىن كېيىن، ئىمىن خوجا پۈتكۈل تۇرپان ئويمانلىقى

قىمنىڭ بىردىن بىر ھۆكۈمرانى بولۇپ قالدۇ. ۱757
ئويرات مۇڭغۇللىرىنىڭ كاتتىبېشى سالاش، ماخوس قاتارلىقلار 1757
يىلى 8 - ئاينىڭ 9 - كۈنى تۇرپان بىلەن جەنۇبى شىنجاڭنى تۇتاشتۇرۇپ
تۇرىدىغان ئالغۇيدىكى ئىككى خەۋەرلىشىش پونكىتىدىكى ئالتە نەپەر ئەسكەرنى
ئۆلتۈرۈۋېتىدۇ. پادىشاھ چىيەنلۇڭ خەۋەرلىشىش ئەسلىمەلىرىنى چارلاشقا
مەسئۇل بولغان ئەمەلدار مەن فۇنىڭ قوغلاپ يۈرۈپ، زەربە بېرىشى كۈچلۈك
بولمىغانلىقىدىن، خەۋەر تېپىپ، ئىمىن خوجىغا تىڭ - تىڭچىلارنى ۋە ئەسكەر
چىقىرىپ چىڭ سۇلالىسى ئارمىيىسى بىلەن ھەمكارلىشىپ، توپىلاڭچىلارنى
باستۇرۇش ھەققىدە پەرمان چۈشۈرىدۇ. ئىمىن خوجا دەرھال تىڭ - تىڭچىلار
نى ئەۋەتىدۇ ۋە ئۆزى توقسۇندا تۇرۇپ، ئەسكەرلەرگە قۇماندانلىق قىلىدۇ.
پادىشاھ چىيەنلۇڭ بۇنىڭدىن خەۋەر تېپىپ، ئىمىن خوجىنى ئىش بىجىرىشتە
كەسكىن ئىكەن دەپ ماختاپ تۆت توپ مەخمەل بىلەن مۇكاپاتلايدۇ. مەن فو
لەشكەر باشلاپ، يۇلتۇزغا كەلگەندە سالاس بىلەن ماخوس 6 - نومۇرلۇق
خەۋەرلىشىش پونكىتىنى تالان - تاراج قىلىپ، قېچىپ كېتىدۇ، پادىشاھ
چىيەنلۇڭ باركولنىڭ خان ئامبىلى ۋە ئىمىن خوجىغا يارلىق چۈشۈرۈپ،
ئىككىسىنىڭ تەڭ لەشكەر چىقىرىپ، مەن فوغا ماسلىشىپ، توپىلاڭچىلارغا
قوغلاپ زەربە بېرىشنى ئورۇنلاشتۇرىدۇ.
توپىلاڭچىلارنى قوغلاپ تۇتۇش ناھايىتى جاپالىق بولىدۇ. سالاس بىلەن
ماخوس يەر شارائىتىنى ناھايىتى پىششىق بىلگەچكە ئۇلارغا زەربە بېرىش
ئىنتايىن جاپالىق شارائىتتا ئېلىپ بېرىلىدۇ. ئىمىن خوجا ئون سەككىز
ئەسكەرگە قۇماندانلىق قىلىپ، سالاس بىلەن ماخوسنى تۇتۇش ئۈچۈن 4 ئاي
سەرىپ قىلىپ، تاغ - دەريالارنى تېپىپ ئۆتۈپ، چۆل جەزىرىلەردە چۈشكۈن
قىلىپ، نەچچە مىڭ چاقىرىم يول يۈرۈپ، كۆپ رىيازەتلەرنى چېكىدۇ. ئۇلار
گەرچە توپىلاڭچىلارنى يوقىتالمىغان بولسىمۇ، ئالاقىلىشىش پونكىتلىرىنى
كۈچلۈك مۇھاپىزەت قىلىدۇ.

1700 - يىلى جۇڭغارلار ئۆزىنى خان دەپ جاكارلىغان ئەخمەتتى تۈتۈپ، ئىلىغا ئاپىرىپ، نەزەربەنت ئاستىغا ئالىدۇ. ئەخمەت ئىلىدا ئىككى ئوغۇل پەرزەنت كۆرىدۇ. ئۇلارنىڭ چوڭىنىڭ ئىسمى بورھاندىن (چوڭ خوجا). كىچىكىنىڭ ئىسمى خوجا جاھان (كىچىك خوجا) ئىدى. لېكىن جۇڭغارلار بۇلارغىمۇ ئەركىنلىك بەرمەيدۇ. ئەخمەت ئۆلگەندىن كېيىن، ئۇلارمۇ دادىسىغا ئوخشاش تۇتقۇنلۇق ھاياتىنى باشتىن كەچۈرىدۇ. 1754 - يىلى (جىيەنلۇڭ 19 - يىلى) جۇڭغارلارنىڭ باشلىقى داباج بىلەن ئامورسانا ئوتتۇرىسىدا ھوقۇق تالىشىش كۈرۈشى يۈز بېرىدۇ، بۇ جىددى كۈرەشتە ئامورسانا چىڭ سۇلالىسى ھۆكۈمىتىگە ئەل بولىدۇ. شۇنىڭدىن كېيىن، ئۇزۇندىن بۇيان تەڭرى تېغىنىڭ شىمالى ۋە جەنۇبىنى بىرلىككە كەلتۈرۈش كويىدا بولۇپ كەلگەن چىڭ سۇلالىسى ھۆكۈمىتى مۇشۇ پايدىلىق پۇرسەتتىن پايدىلىنىپ، جۇڭغارلارغا قارشى يۈرۈش قىلىش قارارىغا كېلىدۇ. 1755 - يىلى چىڭ سۇلالىسى قوشۇنى لىرى ئىككى يۆلۈنۈش بويىچە لەشكەر تارتىپ، شۇ يىلى 5 - ئايدا ئازغىنا چېرىكلىرى بىلەن داباج چېرىكلىرىنى گېرىن تېغىدا پۈتۈنلەي يۇقىتىدۇ. داباج ئۇچتۇرپانغا قېچىپ بېرىپ ئەسىرگە چۈشىدۇ. چىڭ سۇلالىسى داباج ئۈستىدىن غەلبە قىلغاندىن كېيىن، ئۇچتۇرپاننىڭ مۆتىۋىرى خوجاسى بەگ بىلەن ئاقسۇنىڭ ھاكىمىگى ئابدۇل ۋاھاپ بەگنىڭ تەلىپى بويىچە، بۇرھاندىن خوجا بىلەن خوجا جاھان خوجىنى تۇتقۇنلۇقتىن ئازات قىلىدۇ. ھەمدە بۇ ئىككى خوجىنىڭ تۆرە بولۇپ، ئۇيغۇرلار يۇرتىغا ھۆكۈمران بولۇشىغا ماقۇل بولىدۇ. لېكىن چىڭ سۇلالىسى ھۆكۈمىتى «بارلىق مۇسۇلمانلارنىڭ تاپشۇرۇشقا تىگىشلىك ئولىپانلىرىنىڭ سانىنى ئېنىقلاپ تاپشۇرۇشقا پەرمان بېرىش» نى شەرت قىلىپ تۇرىۋالىدۇ. روشەنكى، چىڭ ئوردىسى ئوتتۇرىغا قويغان بۇ شەرت بۇرھاندىن خوجا بىلەن خوجا جاھان خوجىنىڭ چىڭ سۇلالىسىنىڭ باشقۇرۇشىغا بويسۇنۇشى لازىم ئىكەنلىكىنى، ئۇيغۇرلار رايونىنىڭ چىڭ سۇلالىسى زىمىنىنىڭ بىر قىسمى ئىكەنلىكىنى كۆرسىتىپ بېرىۋاتتى.

بۇرھاندىن خوجا چىڭ ئوردىسىنىڭ ئۆزلىرىنى ئازاد قىلىپ، مۇھىم ۋەزىپىگە قويغانلىقىغا دەسلەپتە مىننەتدار بولىدۇ. ئۇ راستىنلا مىڭدەك لەشكەرنى باشلاپ، جەنۇبى شىنجاڭغا يۈرۈش قىلىپ، ئاۋۋال قارا تاغلىقلار ئىگىلەپ ياتقان ئۇچتۇرپاننى پەتىھ قىلىدۇ. ئارقىدىن ئۈيەنە قەشقەرنىمۇ ئىشغال قىلىدۇ.

بۇرھاندىن خوجا قەشقەردە لەشكەرلىرىنى تولۇقلىغاندىن كېيىن قارا تاغلىقلارنىڭ ئاخىرقى قورغانى يەركەنگە ھۇجۇم قىلىدۇ. يەركەننىڭ ئەينى ۋاقىتتىكى ئالى ھۆكۈمرانى، قارا تاغلىقلارنىڭ سەردارى خوجا جاھان ئىدى. سوقۇشۇشتا بۇرھاندىن خوجا غەلبە قىلىپ، «زامان - زاماننىڭ، زامان خاقانى چىننىڭ»^① دەپ جاكارلايدۇ. بۇرھاندىن خوجا چىڭ سۇلالىسىگە قارشى تۇرىدىغان بارلىق قارا تاغلىقلارنى مەغلۇپ قىلغاندىن كېيىن، چىڭ سۇلالىسىگە قارام بولغان ئامۇرسانا تېغىمۇ چوڭراق ھوقۇققا ئېرىشىش ئۈچۈن، چىڭ سۇلالىسىدىن يۈز ئۆرىيدۇ، ئامۇرسانانىڭ چىڭ سۇلالىسىدىن يۈز ئۆرىشى خوجا جاھانغا تەسىر كۆرسىتىدۇ.

بۇرھاندىن خوجا بولسا، ئۆزىنى چىڭ سۇلالىسى قوشۇنلىرى نەزەربەنتىتىن ئازاد قىلغان بولغاچقا، ئۇلارنىڭ مېھرى - شەپقىتىدىن مىننەتدار بولۇپ، قارشىلىق كۆرسەتمەسلىك لازىم دەپ قاراتتى.

خوجا جاھان بولسا، ئاكىسى بۇرھاندىن خوجىنىڭ ئەكسىچە، ئۆزىنىڭ ئەسلىدىكى ۋەدىسىگە پۈتۈنلەي خىلاپلىق قىلىپ، ئۆز ئالدىغا دۆلەت قۇرۇپ، چىڭ سۇلالىسىگە بولغان تەۋەلىك مۇناسىۋەتتىن ئۈزۈل - كېسىل قول ئۈزۈشنى تەشەببۇس قىلاتتى. بۇرھاندىن تىكچى توختىماي ئارسالدى بولۇپ تۇرغانلىقتىن، خوجا جاھان گۇرۇھى ئۈستۈنلىكىنى ئىگىلەيدۇ. 1757 - يىلى خوجا جاھان «باتۇرخان دۆلىتى» دېگەن بايراقنى كۆتۈرۈپ چىقىپ، چىڭ سۇلالىسى ھۆكۈمىتىدىن پۈتۈنلەي مۇناسىۋەتنى ئۈزىدۇ.

چىيەنلۇڭ خان ئەسلىدە تەڭرى تېغىنىڭ، جەنۇبى قىسمىغا بۇرھاندىن ۋە

خوجا جاھانلار ئارقىلىق ھۆكۈمرانلىق قىلىپ، تېنچ يول بىلەن بىرلىككە كەلتۈرۈشنى ئازرۇ قىلاتتى^⑤. شۇڭا، خوجا جاھان ئۆزىنى خان دەپ جاكار-لىغاندىن كېيىن، مۇئاۋىن زاڭگى ئامىنداۋنى يۈزدىن ئارتۇق چىرىكنى باشلاپ ئاسىيلارنى «ئەل قىلىپ كېلىشكە» ۋە ئەھۋالنى بىلىپ بېقىشقا ئەۋەتىدۇ. خوجا جاھان ئامىنداۋ بىلەن ئۇنىڭ ئەسكەرلىرىنى ئۆلتۈرۈۋېتىدۇ. تېنچ يول بىلەن بىرلىككە كەلتۈرۈشتىن ئۈمىد يوقلىقىغا كۆزى يەتكەن گاۋزۇڭ خان جەنۇبى شىنجاڭغا ئەسكەر ئەۋەتىپ ئىشنى ھەربىي يول بىلەن ھەل قىلىش قارارىغا كېلىدۇ.

خوجا جاھان جۇڭغارلارنىڭ ئويران قەبىلىسى ۋە ئەنجان، بۇخارا قاتارلىق جايلاردىكى فىئوداللار بىلەن بىرلىشىپ، ئۆزىنىڭ كۈچىنى تولۇقلايدۇ. 1758-يىلى (چيەنلوڭنىڭ 23-يىلى) نىڭ باشلىرى چىڭ سۇلالىسى ھۆكۈمىتى ئارخاشانى ئاسىيلارنى تېنچىتىش سانغۇنى ئىمىن خوجىنى مەسلىھەتچى ئامبال قىلىپ تەيىنلەپ، ئون مىڭدىن ئارتۇق لەشكەر بىلەن تۇرپاندىن يولغا چىقىپ، ئاسىيلارنى (چوڭ-كىچىك خوجىلارنى) تېنچىتىش ھەققىدە يارلىق چۈشۈرىدۇ.

ئىمىن خوجا ئارخاشان بىلەن جەنۇبى شىنجاڭغا ئاتلىنىشتىن بۇرۇن، چىڭ سۇلالىسى ھۆكۈمىتىگە جەنۇبى شىنجاڭنىڭ ھەرقايسى جايلارىنىڭ ئەھۋالىنى مەلۇم قىلىدۇ، ھەم ئۇيغۇرلاردىن يول باشلىغۇچى ئەۋەتىدۇ. ئىمىن خوجا يەنە ئۇيغۇرلار زىمىنىنىڭ خەرىتىسىنى سىزدۈرۈپ، پادىشاھ چيەنلوڭنىڭ قارار چىقىرىشىدا پايدىلىنىش ئۈچۈن سۈندۈ. بۇنىڭدىن سوۋىنگەن پادىشاھ چيەنلوڭ «ئاڭلىشىمچە ئىمىن خوجا ئۇيغۇرلار ئىچىدىن چىققان ئاتاقلىق ئادەم ئىكەن. بۈگۈنكى كۈندە مېنىڭ ھىممىتىمدىن كۆپرەك بەھرىمەن بولۇشى كېرەك. مۇبادا ئۇلارنى مېنىڭ پەرىمانىمغا بويسۇندىغان قىلالسا خۇددى ئۆز ئادىمىدەك كۆرۈپ ئىشقا قويغان بولاتتىم. كېلەر يىلى يەركەن، قەشقەرنىڭ ئىشنى بىر تەرەپ قىلىشقا توغرا كېلىدۇ. گەرچە سانغۇن ۋەزىر

قويۇلغان بولسىمۇ، ئۇيغۇرلار رايونىنىڭ ئەھۋالىنى ئىمىن خوجا پىششىق بىلىدىكەن. شۇڭا ئۇنى ھەربى ئىشلار مەسلىھەتچىلىكىگە بەلگىلىدىم. ئۇ ئالدىنقى سەپكە بېرىشى كېرەك» دەپ كۆرسەتمە بەرگەن ھەم «ئارخاشان ئۇيغۇرلارنىڭ ئىشىنى مەخسۇس ئىشلىمەكچى بولىۋاتىدۇ. ئۇ ئىمىن خوجىنىڭ بىلەن، تەدبىرلىرىگە كۆڭۈل بۆلۈشى كېرەك» دەپ تەكىتلىگەن. شۇنىڭ بىلەن بىللە ئىمىن خوجىغا بەي لى مەنسىپى بەرگەن. 1758 - يىلى 8 - ئايدا كۇچارنى ئېلىش جېڭى شىددەتلىك بولىدۇ. ئۇرۇشتا ئىمىن خوجا سەپنىڭ ئالدىدا تۇرۇپ، ئۇرۇشقا بىۋاسىتە قاتنىشىدۇ. ھەم ئۇ خەندەكتىن ئۆتۈپ، توپ - زەمبىرەكنى سۆرەپ ماڭغاندا يۈز قىسمىدىكى ئوڭ ياخاق سۆڭىكى سۇنۇپ كېتىدۇ. پادىشاھ چىيەنلۇڭ بۇ خەۋەرنى ئاڭلىغاندىن كېيىن، ئىمىن خوجىنى مىڭ سەر كۈمۈش بىلەن مۇكاپاتلايدۇ. 1759 - يىلى 7 - ئايدا چوڭ - كىچىك خوجىلار توپىلىڭنى تىنجىغاندىن كېيىن، پادىشاھ چىيەنلۇڭ قەشقەر بىلەن يەركەنگە بولغان ھۆكۈمرانلىقىنى كۈچەيتىش ئۈچۈن ئىمىن خوجىنى جۇنئاخلىققا ئۆستۈرۈپ، قەشقەر ۋە يەركەنگە ھاكىمبەگ قىلىپ تەيىنلەيدۇ.

1765 - يىلى (چىيەنلۇڭ 30 - يىلى) چىڭ ھۆكۈمىتىنىڭ ئۇچتۇرپان خان ئامبىلى سۇچىڭ يەرلىك خەلقتىن 240 كىشىنى جىگدە كۆچىتى توشۇش ئۈچۈن ھاشارغا تۇتۇپ، ئۇلارنى يالاپ مېڭىشقا ئۆزىنىڭ ئوغلىنى بەلگىلەيدۇ. ئۇنىڭ ئوغلى يۈك - تاقلىرىنى ھاشارچىلارغا يۈدۈتۈپ ماڭماقچى بولىدۇ. بىراق يۈك - تاقلىرىنى تەگە يۈدۈپ بېرىش ئېنىق ئەمەس ئىدى. ھاشارچىلار بۇ ھەقتە ھاكىمبەگ ئابدۇللادىن يوليۇرۇق سورايدۇ. ئابدۇللا سۇچىڭغا يان بېسىپ ھاشارچىلارنى «بەھۆرمەتلىك قىلدى» دەپ ئەيىپلەپ، قامچا بىلەن ئۇرىدۇ. ھاشارچىلار خان ئامبال مەھكىمىنىڭ تامىغىچى زەڭگىسى (تامغا باشقۇرىدىغان ئەمەلدار) نى تېپىپ سورىغاندا ئۇمۇ تېگى - تەكتىنى سۈرۈشتۈرمەيلا ھاشارچىلارنى 30 پالاق ئۇرغۇزىدۇ. بۇنىڭ بىلەن ھاشارچىلارنىڭ كونا يېڭى غەزىپى

بىراق ئۆرلەيدۇ. ئۇلار رەخمەتۇللا بەگنى باشلامچى قىلىپ سايلاپ، 2 -
 ئاينىڭ 14 - كۈنى قوزغىلاڭ كۆتۈرۈپ، ئاۋال ئابدۇلانى بالا چاقىسى بىلەن
 قوشۇپ ئۆلتۈرۈپ تاشلايدۇ. ئاندىن خان ئامبال يامۇلغا باستۇرۇپ كىرىپ،
 سۇ چىڭ دادا - بالا ئىككىسىنى ۋە ئۇنىڭ بارلىق چاكار - چېرىكلىرىنى قويماي
 يوقۇتۇپ، يامۇلغا ئوت قويۇپ كۆيدۈرۈۋېتىدۇ. بۇ قوزغىلاڭ يېرىم يىلغا
 يېقىن داۋاملىشىدۇ.

ئىمىن خوجا ۋە ئۇنىڭ ئوغۇللىرىدىن سۇلايمان بىلەن مۇسامۇ چىڭ
 ھۆكۈمىتىنىڭ يارلىقىغا بىنائەن بۈيۈك قوشۇن بىلەن ئۇچتۇرپانغا كېلىپ
 قوزغىلاڭنى باستۇرىدۇ. چىڭ ئوردىسى ئۇلارنى نۇرغۇن تاۋار - دۇردۇن
 بىلەن مۇكاپاتلايدۇ. ئەينى ۋاقىتتا ئىمىن خوجىنىڭ ھوقۇقى تولمۇ يۇقىرى
 بولۇپ، ئىگىلىگەن يەر ۋە يانچى سانى كىشىنى چۆچۈتكىدەك دەرىجىدە ئىدى.
 1757 - يىلى (چيەنلۇڭ 22 - يىلى) چىڭ سۇلالىسى ئىمىن خوجىغا
 بەيسىلىك مەنسۇى بېرىدۇ. تۇرپاننىڭ شەرقى پىچاندىن تارتىپ، قاراغوجىغا
 قەدەر ئۇنىڭ ئاتا - بوۋىسىغا قاراشلىق بولغان يەرلەرنىڭ ھەممىسى ئۇنىڭغا
 قارايدىغان بولىدۇ. ئەينى ۋاقىتتا تۇرپاننىڭ غەربى ئىلانلىقتىن تارتىپ تاكى
 ئاستانغا قەدەر بولغان يەرلەر يەنە بىر خوجا مەڭلىك خانغا قارايتتى^①.
 مەڭلىك چىڭ سۇلالىسىدىن يۈز ئۆرۈپ جۇڭغارلارغا ئەگەشكەنلىكتىن ئۆلتۈ-
 رۇلىدۇ. چىڭ سۇلالىسى ھۆكۈمىتى ئۇنىڭغا قاراشلىق يەر - زىمىن ۋە
 ئاھالىلارنىمۇ ئىمىن خوجىنىڭ قوشۇپ باشقۇرۇشىغا ئۆتكۈزۈپ بېرىدۇ.
 شۇنىڭ بىلەن ئىمىن خوجىغا قاراشلىق يەر - زىمىن ۋە يانچىلار تېخىمۇ
 كۆپىيىدۇ^②. ئۇنىڭ ئوغلى سۇلايماننىڭ دەۋرىگە كەلگەندە، ئالتە شەھەر
 پۈتۈنلەي ئۇنىڭ باشقۇرۇشىغا ئۆتىدۇ. ئالتە شەھەر خەلقى پۈتۈنلەي سۇلايمان-
 نىڭ ئالىپتوسى بولىدۇ. يەرلىك ئەمەلدارلىق ئاتىدىن بالغا مىراس بولۇپ
 قېلىۋېرىدۇ^③. ئەمەلىيەتتە ئىمىن خوجا جەمەتى پۈتكۈل تۇرپان بوستانلىقتىن-
 دىكى يەرلەرنى ئىگىلىگەن بولۇپلا قالماستىن، ئۇنىڭ يەنە ئاتا - بوۋىسىدىن

تارتىپ باشقۇرۇپ كېلىۋاتقان «خۇسۇسى يەرلىرى» بار ئىدى. 1779 - يىلى (چيەنلوڭ 4 - يىلى) تۇرپان ۋاڭى سۇلايمان جىنايەت ئۆتكۈزگەنلىكتىن چىڭ سۇلالىسى ئۇنىڭ 14 مىڭ 700 مو «خۇسۇسى» يېرىنى مۇسادىرە قىلىپ، يەتتە كەنتكە بۆلۈپ يېشىل تۇغقا تەۋە 700 كىشىنىڭ تېرىشقا بېرىدۇ. مانا بۇ بەگلەرنىڭ نۇرغۇن «خۇسۇسى» يەرلەرنى ئىگىلەنلىكىنىڭ مىسالى. ئىمىن خوجا جەمەتىنىڭ 1765 يانچىسى بار ئىدى. خوجىلار ئۆزلىرىنىڭ «ئۆلۈشلۈك» يېرىنى تېرىش ئۈچۈن، ئۇلارنى «بەگلىك يېرىگە» قاراپ تەقسىم قىلىشۋالاتتى⁽¹⁰⁾. ئۇنىڭدىن باشقا تۇرپان... قاتارلىق جايلارنىڭ بەگلىرىگە ئېتىبار بېرىپ، بۇ يەرنىڭ (جاساق) ۋاڭلىرىغا چىڭ سۇلالىسى مەركىزى ھۆكۈمىتى ھەر يىلى 1200 سەر تەڭگە، 15 توپ تاۋار تەمىنات بېرىشنى بېكىتكەن ئىدى⁽¹¹⁾. چىڭ سۇلالىسى ھۆكۈمىتى ئىمىن خوجىنىڭ دۆلەتنى بىرلىككە كەلتۈرۈشكە قوشقان تۆھپىلىرى شەرىپىگە ئۇنىڭ رەسمىي نى سىزدۈرۈپ، جۇڭخەنخەيدىكى بىيەنپە نۇر (زېڭۋاڭگې) سارىيىغا ئاستۇرۇش بىلەن بىرگە پادىشاھ چيەنلوڭ ئۆزى قەلەم تەۋرىتىپ، ئىمىن خوجىغا ئاتاپ تۆۋەندىكى نەزمىنى پۈتكەن.

جەمەتتىكى تۇرپاندىن، بۇرۇنلا توغرا يول تۇتقان. ھەربى ئىشقا ھەمدەم بوپ، كۆپلەپ ھەسسە كۈچ قوشقان.

ھال ئەھۋالى ئۇيغۇرنىڭ،
بىر ئوبدان تونۇش ماڭا.
تۆكەر ئىچىدىكىنى،
ساپ ۋىجدانلىق قەتئى راسا.

3 - § ئىمىن خوجا ۋە تۇرپان ئۇيغۇرلىرىنىڭ گۇاجۇغا كۆچۈش ئەھۋالى

يۇڭجېڭنىڭ 10 - يىلى (1732 - يىلى) تۇرپان ئۇيغۇرلىرى ئىمىن خوجىنىڭ باشچىلىقىدا، گۇاجۇغا كۆچكەن. بۇ ھەممىگە ئايان تارىخىي پاكىت. ئەمما، كۆچۈش مەسىلىسى ئۈستىدە خېلى ئۇزۇنغىچە تالاش - تارتىش بولغان. بۇنى بىلىش ئۈچۈن تۇرپاننىڭ چىڭ مەركىزى ھۆكۈمىتى بىلەن بولغان مۇناسىۋىتىنى قىسقىچە ئەسلىپ ئۆتۈشكە توغرا كېلىدۇ.

17 - ئەسىرنىڭ ئوتتۇرىلىرىدا چىڭ ھاكىمىيىتى ئوتتۇرا ئاسىيا تۈزلەڭ-لىكىگە كىرىپ ئانچە ئۇزۇن ئۆتمەيلا، چاڭتاي ئەۋلاتلىرىنىڭ ھۆكۈمرانلىقىدا تۇرىۋاتقان ئۇيغۇرلار رايونىدىكى يەركەن خانلىقىدىن قۇمۇل ۋە تۇرپان، چىڭ سۇلالىسى مەركىزىي ھۆكۈمىتى بىلەن سوۋغا - سالام يوللاش ۋە سودا - سېتىق مۇناسىۋىتىنى ئورنىتىدۇ. شۇنچىزنىڭ 3 - يىلى (1646 - يىلى) تۇرپان سۇلتانى ئەبۇل ئەھمەت ھاجى خان، تۇتۇق ماسران قۇرباقۇن باشلىق كىشىلەرنى خان ئوردىسىغا «سوۋغا تەقدىم قىلىش» قانۇنلىق قىلىدۇ. شۇنچىزنىڭ 10 - يىلى (1653 - يىلى) تۇرپاندىكى مۇسلىم شاھ بەگ قاتارلىق كىشىلەر ئىچكىرىگە بېرىپ، سوۋغا تەقدىم قىلىدىغانلىقىنى بىلدۈرۈپ، ئىلتىماس قىلىدۇ. كاڭشىنىڭ 12 - يىلى (1673 - يىلى) «تۇرپان ئەلچىسى ئۇلۇغ خوجا قاتارلىقلار پايتەختكە بېرىپ، 4 تۇياق غەربىي رايون ئىتى، 15 تۇياق موڭغۇل ئىتى ۋە 1000 جىڭ قاشتېشى قاتارلىق سوۋغىلارنى تەقدىم قىلىدۇ» كاڭشىنىڭ 18 - يىلى (1679 - يىلى) يەركەن خانلىقى جۇڭغارلار تەرىپىدىن بويسۇندۇرۇلىدۇ. قۇمۇل، تۇرپانلارمۇ كەينى - كەينىدىن جۇڭغارلارغا قارايدۇ. ئەمما تۇرپان بىلەن چىڭ سۇلالىسى مەركىزىي ھۆكۈمىتى ئوتتۇرىسىدىكى سوۋغا - سالام ئەۋەتىش، سودا - سېتىق قىلىش مۇناسىۋىتى پۈتۈنلەي توختاپ قالمايدۇ. كاڭشىنىڭ 20 - يىلى (1681 - يىلى) تۇرپان

ئەلچىسى ئىسلام خوجا قاتارلىقلار «قاشتېشى، ئات قاتارلىق سوۋغا - سالام -
لارنى بۇرۇنقى سانغا ئوخشاش ئېلىپ كېلىدۇ». كاڭشىنىڭ 25 - يىلى
(1686 - يىلى) تۇرپان ئەلچىلىرى پايتەختكە يەنە كېلىدۇ⁽¹²⁾. شۇنىڭدىن
كېيىن قۇمۇل، تۇرپان خېلىغىچە چىڭ سۇلالىسى مەركىزى ھۆكۈمىتى بىلەن
جۇڭغارلار تالىشىدىغان رايونغا ئايلىنىپ قالدۇ. كاڭشىنىڭ 35 - يىلى
(1696 - يىلى) قۇمۇل چىڭ خاندانلىقى تەۋەلىكىگە ئۆتدۇ. چىڭ ھۆكۈمىدە -
تى جۇڭغارلارنىڭ ئىچكى ئۆلكىلەرنى پاراكەندە قىلىشىدىن ساقلىنىش ئۈ -
چۈن، ئىنتايىن مۇھىم قاتناش تۈگۈنى بولغان تۇرپاننى ئېلىپ بۇ جايىنى
كونترول قىلماقچى بولىدۇ. كاڭشىنىڭ 54 - يىلى (1715 - يىلى) شىئەن
جياڭجۈنى شى جوزۇ «تۇرپان - قۇمۇلغا قوشنا شۇنداقلا، جۇڭغارىيىدىكى
مۇھىم قاتناش تۈگۈنى، ئۇنى ئاۋۋال ئېلىش كېرەك» دېگەن پىلانى ئوتتۇرىغا
قويدۇ. بۇ پىلان بىر نەچچە يىل ئۆتكەندىن كېيىن ئىشقا ئاشىدۇ⁽¹³⁾.
كاڭشىنىڭ 56 - يىلى (1717 - يىلى) جۇڭغارلار قوشۇن تارتىپ، شىزاڭغا
ھۇجۇم قىلىدۇ. ئىككىنچى يىلى چىڭ ھۆكۈمىتى شىزاڭغا ئەسكەر ئەۋەتىپ،
جۇڭغارلارنى قوغلاپ چىقىرىشنى قارار قىلىدۇ ھەمدە خاقانىنىڭ 14 - ئوغلى
يۈنشىنى چېگرا قوغداش جياڭجۈنى قىلىپ تەيىنلەپ، ئۇنى كۈچلۈك قوشۇن
بىلەن شىننىڭدا تۇرۇپ ھەممىگە قوماندانلىق قىلىشقا بۇيرۇيدۇ. ئىككىنچى
يىلى فۇردەن، فۇنىڭئەن، چى لىدېلارنى ئۈرۈمچىگە يۈرۈش قىلىپ «غەرب
ۋە شىمال ئىككى يول بىلەن ھۇجۇم قىلىپ، دۈشمەن كۈچىنى بۆلۈپ⁽¹⁴⁾
تاشلاش» قا بۇيرۇيدۇ. كاڭشىنىڭ 59 - يىلى (1720 - يىلى) 7 - ئاينىڭ
10 - كۈنى توپىلاشنى تېنچىتىش جياڭجۈنى فۇنىڭئەن قوشۇن بىلەن پىچانغا
كېلىدۇ. پىچاندىكى ئۇيغۇرلارنىڭ باشلىقى، ئۆزىنىڭ 300 دىن ئوشۇق
ئادىمى بىلەن چىڭ ئەسكەرلىرىگە تەسلىم بولىدۇ. 7 - ئاينىڭ 13 - كۈنى
چىڭ ئەسكەرلىرى تۇرپانغا يېتىپ كەلگەندە، «تۇرپاندىكى ئاق سۇلتان ۋە
باش ۋالى شاھ زەپەر قاتارلىقلار ئۆز ئادەملىرىنى باشلاپ تەسلىم بولىدۇ⁽¹⁵⁾
». ئىسەن خوجىمۇ «لۈكچۈندە چىڭ ئەسكەرلىرىگە تەسلىم بولىدۇ. «ئەمما،

تۇرپاندىكى ئۇيغۇرلارنىڭ يەنە بىر باشلىقى ئېزىز جۇڭغارلارغا تەسلىم بولۇپ،
 تۇرپان ئۇيغۇرلىرىدىن بىر نەچچە مىڭ ئۆيلۈك ئادەمنى قارا شەھەرگە مەجبۇر
 كۆچۈرۈپ كېتىدۇ. جۇڭغارلار ئىمىن خوجىغا تەھدىت سېلىپ، قارا شەھەر-
 گە كۆچۈرمەكچى بولغان بولسىمۇ، ئىمىن خوجا بۇنى قەتئىي رەت قىلىدۇ
 ھەمدە ئىچكىرىگە ئەلچى ئەۋەتىپ، ھەربىي ياردەم بېرىشنى تەلەپ⁽¹⁶⁾ قىلىدۇ.
 چىڭ سۇلالىسى مەركىزىي ھۆكۈمىتىنىڭ بۇ ۋاقتىدا شىنجاڭنى ئۈزۈل-
 كېسىل بىرلىككە كەلتۈرۈشكە، شۇنداقلا تۇرپاننى ئۇزۇن مۇددەت ساقلاپ
 تۇرۇشقا چامى يەتمەيتتى. شۇڭا، كاڭشىنىڭ 60 - يىلى (1721 - يىلى)
 چېگرا قوغداش جياڭجۇنى يۇنشى تۇرپان ئۇيغۇرلىرىنى ئىچكىرىگە كۆچۈرۈش
 تەكلىپىنى بېرىپ، مۇنۇلارنى تەشەببۇس قىلىدۇ. «ئەسكىرىي ياردەم بېرىپ،
 ئۇيراتلارنى قوغلىۋەتكەن تەقدىردىمۇ، يەنىلا ئەسكەر تۇرغۇزۇپ، ئۇيغۇرلارنى
 قوغداشقا توغرا كېلىدۇ. تۇرغۇزىدىغان ئەسكەرنىڭ سانى ئاز بولسا، بۇ ئىشقا
 پايدىسىز. كۆپ بولسا ئاشلىق يەتكۈزۈپ بېرىش تەس. ئەسكەر تۇرغۇزماق
 لۈكچۈندىكى بىر تۈمەندىن ئۇشۇق ئۇيغۇرلارنى يىغىپ، ئىچكى ئۆلكىلەرگە
 كۆچۈرۈپ كېتىش كېرەك. ئەگەر، ئۇلارنى يىغىۋالماي قايتىپ كەلسەك،
 ئۇيراتلار ئۇلاردىن پايدىلىنىپ كېتىش ئېھتىمالى بار. ئۇلارنى يىغىۋالماق،
 يېتەرلىك ئوزۇق - تۈلۈك بىلەن باقماق تەس. قۇمۇل كىچىك جاي بولغاچقا،
 ئۇ يەردە تۇرغۇزۇپ كەتكىلى بولمايدۇ. ئىمىن جاساقمۇ ئۇلارنى باقالمايدۇ.
 بۇلۇڭچىر، دالتۇ قاتارلىق جايلارغا كۆچۈرۈپ ئورۇنلاشتۇرساقمۇ، ئۇ يەرلەر
 چۆل - جەزىرىدە بولغاچقا بېرىش تەس. ئاشلىقمۇ كۆپ كېتىدۇ. ھەر قانچە
 ئويلاپ باقساقمۇ ياردەمگە ئەسكەر ئەۋەتمىگىنىمىز تۈزۈك⁽¹⁷⁾» بۇنىڭدىن چىڭ
 ھۆكۈمىتىنىڭ بۇ مەسىلە ئۈستىدە ئىككىلىنىپ قالغانلىقىنى كۆرۈۋالغىلى
 بولىدۇ.

چىڭ ھۆكۈمىتى بۇ مەسىلە ئۈستىدە تەدبىر قوللانغىچە چىڭ ئوردىسى-
 نىڭ ئىچكى قىسمىدا كاڭشىنىڭ ئىز باسارى مەسىلىسى ئۈستىدە جىددىي
 كۈرەش يۈز بېرىپ، بۇ ئىشقا نۆۋەت تەگمەي قالىدۇ. يۇڭجېڭنىڭ 3 - يىلى

(1725- يىلى) چىڭ ھۆكۈمىتى تۇرپاندىكى قوشۇنلىرىنى ئىچكىرى ئۆلكە-
لەرگە چېكىندۈرۈش بىلەن بىر ۋاقىتتا، تۇرپاندىكى ئۇيغۇرلارنىمۇ ئىچكى
ئۆلكىلەرگە كۆچۈرۈپ كېتىشنى قارار قىلىدۇ. چىڭ ھۆكۈمىتى «تۇرپان
قەبىلىلىرى چېگرىنىڭ سىرتىدىكى يىراق جايدا بولۇپ، بارىكۆلدىكى ھەربىي
گازارما بىلەن ئارلىقى 7 - 8 يۈز چاقىرىم كېلىدۇ. دۈشمەننىڭ پاراكەندە
قىلىشىغا دائىم ئۇچراپ تۇرغاچقا، قوشۇنمىزنىڭ قوغدىشى تەس» دېگەننى
نەزەردە تۇتۇپ، «ئۇلارنى يېقىن ئەتراپتىكى رايونلارغا يۆتكەپ كېلىپ،
دۈشمەننىڭ بېسىپ كىرىپ زىيان يەتكۈزۈشىدىن ساقلاش⁽¹⁸⁾» نى قارار قىلىدۇ.
ئەينى ۋاقىتتا، تۇرپان ئۇيغۇرلىرى بىر تۈمەندىن ئۇشۇق بولۇپ،
«ئىچكىرىگە كۆچۈپ بېرىشنى خالىغانلار 4 - 5 مىڭدىن كەم ئەمەس»
ئىدى. «چىڭ ھۆكۈمىتى ئۇلارنىڭ بۆلۈنچىسى، شاجۇ، گۇاجۇ قاتارلىق جايلارغا
رغا ئورۇنلىشىپ، دېھقانچىلىق قىلىشقا ماقۇل بولىدۇ. ئەمەلىيەتتە بۇ قېتىم
ئىچكىرىگە كۆچۈپ بارغانلارنىڭ سانى كۆپ ئەمەس. پەقەت توختى مامۇت
باشچىلىقىدىكى 650 دىن ئۇشۇق ئادەم ۋېيلۇباۋغا كۆچۈپ باردى. ئەسلى
ئورنىدا قېپ قالغان تۇرپان ئۇيغۇرلىرى ئىمىن خوجىنىڭ باشچىلىقىدا،
«تىرىشىپ يەر ئېچىپ، دېھقانچىلىق قىلىپ» چىڭ مەركىزى ھۆكۈمىتىنىڭ
«ئىنئان قىلغان تەڭگە» لىرىگە ئىگە بولىدۇ. ئۇلار جۇڭغار ئاقسۆڭەكلىرىنىڭ
ئېزىشىگە نارازى بولغاچقا، چىڭ ھۆكۈمىتىگە مايىل ئىدى. «
يۇڭجېڭنىڭ 9 - يىلى (1731 - يىلى) جۇڭغارلار ئەسكەر چىقىرىپ،
لۈكچۈننى 40 كۈندىن ئۇشۇق قامال قىلىپ، ئۇيغۇرلارنى تەسلىم بولۇشقا
قىستىغان بولسىمۇ، قاتتىق قارشىلىققا ئۇچرايدۇ. «ئىمىن خوجا سېپىلىنى
قاتتىق ساقلايدۇ. پۇرسەت تېپىپ دۈشمەنگە زەربە بېرىدۇ. دۈشمەننىڭ ئۈچ
قېتىملىق ھۇجۇمىنى چېكىندۈرىدۇ. ئىككىلا تەرەپ چىقىمدار بولىدۇ⁽¹⁹⁾»
كېيىن چىڭ ئەسكەرلىرى يېتىپ كېلىپ، جۇڭغارلارنى چېكىندۈرىدۇ. «ئى-
مىن خوجا ئالدىغا چىقىپ قارشى ئالىدۇ.»
چىڭ ھۆكۈمىتى تۇرپاننىڭ جۇڭغارلارنىڭ پاراكەندىچىلىكىگە ئاسان

ئۇچرايدىغانلىقى، ئۇ يەرنى ئۈزۈن مۇددەت ساقلاشنىڭ تەسلىكىنى نەزەردە تۇتۇپ، تۇرپان ئۇيغۇرلىرىنى داۋاملىق ئىچكىرىگە كۆچۈرۈشنىڭ پىلانىنى ئوتتۇرىغا قويۇپ، ئىمىن خوجىغا قاراشلىق بىر تۈمەندىن ئۇشۇق ئادەمنىڭ ھەممىسىنى ئىچكىرىگە كۆچۈرۈشنى قارار قىلىدۇ. يۇڭجېڭنىڭ 9 - يىلى (1731 - يىلى) 3 - ئايدا چىڭ خاندانلىقى يارلىق مەھكىمىنىڭ پەرمانىچىسى بۇ ھەقتە مەخسۇس «تەسلىم بولۇپ ئۆتكەنلەر بىلەن تۇرپان پۇقرالىرى ناۋادا، جۇڭغارلاردىن قورقسا، ئىچكى ئۆلكىلەرگە يېقىن جايلارغا كېلىپ ئورۇنلاشسا بولىدۇ. توختى مامۇت باشچىلىقىدىكى كۆچۈپ كەلگەنلەرنىڭ يېنىغا كېلىپ، خاتىرجەم ياخشى تۇرمۇشتىن بەھرىمەن بولغاي. يەنە تېخى كۆچمىگەن ئۇيغۇر پۇقرالىرىغا يېتىپ، مەلۇم بولسۇنكى، ناۋادا، دۈشمەننى يېڭىشكە ئاجىزلىق قىلساڭلار، ئۇرۇش قىلماي كۆچۈپ كەلگىنىڭلار تۈزۈك. . . مەزكۇر يارلىق تارقىتىلغاندىن كېيىنمۇ بىقارار بولۇپ، ئۆز جايىڭلاردا تۇرىۋەرسەڭلار دۈشمەننىڭ پاراكەندىچىلىكىگە يەنە ئۇچرىغان چاغدا، ئۆزۈڭلارنىڭ ئىشىنى ئۆزۈڭلار بىر ياقلىق قىلىڭلار. قوشۇنىمىز سىلەرنى پاناھغا ئېلىشقا يەنە بارمايدۇ»⁽²⁰⁾ دېگەن. چىڭ ھۆكۈمىتىنىڭ پىلانى تۇرپان ئۇيغۇرلىرىنىڭ قىزغىن ئالقىشىغا سازاۋەر بولىدۇ. ئىمىن خوجا «ئىچكىرىنىڭ تەۋەلىكىگە ئۆتەلمىگەن سەمىمىي نىيىتىنى ئىزھار قىلىپ» يۇڭجېڭنىڭ 10 - يىلى (1732 - يىلى) 10 - ئاينىڭ 14 - ۋە 17 - كۈنلىرى تۈركۈمگە بۆلۈنۈپ، ئىچكىرىگە كۆچۈشكە باشلايدۇ. ئىمىن خوجا بۇنىڭ بىلەن چىڭ ھۆكۈمىتىنىڭ زور ئىلتىپاتىغا سازاۋەر بولۇپ، دۆلەتكە ياردەملەشكۈچى گۈڭ ئۇتۋانىنى ئالىدۇ. مەھكىمە باش قوماندانى چالاڭئا ئەسلىدە بۇيرۇققا بىنائەن تۇرپان ئۇيغۇرلىرىنى سۇجۇنىڭ ۋالى زىجۋالىڭ دېگەن جايغا ئورۇنلاشتۇرماقچى بولغان. يۇڭجېڭ خان گۇاجۇنىڭ شارائىتى ياخشى دەپ قاراپ، گۇاجۇغا ئورۇنلاشتۇرۇشقا بۇيرۇق قىلىدۇ. يۇڭجېڭنىڭ 10 - يىلى (1732 - يىلى) 12 - ئايدىكى خاننىڭ يارلىقىدا «ئۇيغۇرلار ئەزەلدىن تېرىقچىلىق قىلىپ كەلگەن. ئۇلارنىڭ

خۇشال - خورام تىرىكچىلىك قىلىشى ئۈچۈن، سۈيى ياخشى، يېرى مۇنبەت، ھاۋاسى ئوبدان جايلارغا ئورۇنلاشتۇرۇش كېرەك. سۈجۈننىڭ ۋاخىرىجۇڭ دېگەن جايدا سۇ ئاز، تېرىقچىلىق قىلىشقا ئەپلىك ئەمەس. تەكشۈرۈشمىزچە گۇاجۇننىڭ يېرى مۇنبەت، سۈيى مول، ھاۋاسى مۆتىدىل ئىكەن. بۇ جاي ئۇيغۇرلارنىڭ ئەسلىدىكى جايلارنىڭ شارائىتى بىلەن ئوخشاپ كېتىدۇ. ئۇنىڭ ئۈستىگە تېرىقچىلىق قىلىشقا بولىدىغان بىنەم يەر كۆپ بولۇپ، ئۇيغۇر پۇقرالىرىنىڭ دېھقانچىلىق قىلىشى ۋە مال، چارۋا بېقىشىغا يېتىدۇ. ئۇلارنى تارانچىدىن گۇاجۇغا يۆتكەپ كەلسەك يولمۇ ئانچە يىراق ئەمەس. . . باش ۋالى ليۇ يۈيى چېگرا مۇھاپىزەت جياڭجۈنى شۈي رۇڭلار تۇرپان ئۇيغۇرلىرىنى گۇاجۇغا ئورۇنلاشتۇرسۇن. ئۇلارغا ئۆي - جاي ياساپ، ئوزۇق - تۈلۈك، ئاشلىق، ئۇرۇقلۇق ۋە كالا قاتارلىق تېرىقچىلىق سايمانلىرى بېرىلسۇن. بۇ ئىشلار دەرھال بېجىرىلسۇن⁽²¹⁾» دەپ يېزىلغان. يۇڭجېڭنىڭ 11 - يىلى ئەتىياز - مەزگىلىدە (1733 - يىلى) تۇرپان ئۇيغۇرلىرىنىڭ ھەممىسى دېگۈدەك ئىچكىرىنىڭ گۇاجۇ دېگەن جايغا كۆچۈپ بارىدۇ. «تۇرپاندىكى 17 شەھەردە ھىچ بىر ئادەم قالماي قۇرۇقلىنىپ قالىدۇ⁽²²⁾». «

1 - گۇاجۇغا كۆچكەندىن كېيىنكى ئەھۋال

تۇرپان ئۇيغۇرلىرىنىڭ گۇاجۇغا كۆچۈپ بارغاندىن كېيىنكى ئەھۋالى توغرىسىدا نۇرغۇن تەتقىقات ئەسەرلىرى ۋە ماقالىلار بولسىمۇ، لېكىن تارىخىي ماتېرىياللارنىڭ تولۇق بولماسلىقى تۈپەيلىدىن، بۇ ھەقتە تەپسىلىي بىر نەرسە دېيىلمىگەن. ياپونىيىلىك ئالىم زۇكوتو: «چىڭ ئوردىسىدا يېزىلغان خاتىرىلەردىن گۇاجۇغا كۆچۈپ بارغان تۇرپان ئۇيغۇرلىرىنىڭ ئەھۋالى توغرىدا سىندا تەپسىلىي مەلۇماتقا ئېرىشكىلى بولمايدۇ⁽²³⁾». «دەپ قارايدۇ. مەن چيەنلۇڭنىڭ دەسلەپكى يىللىرىدا تۈزۈلگەن «سۈجۈنى قايتىدىن قۇرۇش يېڭى تەزكىرىسى⁽²⁴⁾» نى كۆرۈپ چىقتىم. بۇنىڭ ئىچىدە، تۇرپان ئۇيغۇرلىرىنىڭ تۇرمۇشىغا ئائىت كۆنكرېت ماتېرىياللار بار بولۇپ، بىزنىڭ بۇ مەسىلىنى چوڭقۇرراق چۈشىنىشىمىزگە ياردەم بېرىدۇ. «سۈجۈنى قايتىدىن قۇرۇش

يېڭى تەزكىرىسى» يېزىلمۇناتقان چاغلاردا، تۇرپاندىن كۆچۈپ بارغان ئۇيغۇرلار ئاللىقاچان ماكانلىشىپ بولغان ئىدى. يۇڭجېڭ ۋاقتىدىكى مۇناسىۋەتلىك ئارخىپلار تا ھازىرغىچە تولۇق مۇكەممەل ساقلانغاچقا، چىڭ ئوردىسىدا تۈزۈلگەن يەر، جاي تەزكىرىلىرى بىزنى بۇ ھەقتە ناھايىتى ئىشەنچلىك ماتېرىياللار بىلەن تەمىنلەيدۇ. تۇرپاندىن گۇاڭجۇغا كۆچۈپ بارغان ئۇيغۇرلارنىڭ كۆنكىرىت سانى توغرىسىدا بۇرۇندىن ھەر خىل قاراشلار مەۋجۇت بولۇپ كەلمەكتە. يۇڭجېڭنىڭ 10- يىلى (1732- يىلى) 11- ئاينىڭ ئاخىرىدا چۈشۈرۈلگەن يارلىقتا «بۈگۈن مەھكىمە باش قوماندانى چالاڭئاننىڭ يوللىغان مەكتۇبىنى كۆرۈپ چىقتىم. ئۇيغۇر پۇقرالىرىنىڭ سانى بىر تۈمەندىن ئۇشۇق ئىكەن. ئۇلار 10- ئاينىڭ 14- كۈنى ۋە 17- كۈنلىرى تۈركۈمگە بۆلۈنۈپ، يولغا چىقىپتۇ». «جۇڭغارىيىنى تېنچىتىش ئومۇمىي پىلانى» 15- جىلىد، «ئۈي-غۇر رايونى توغرىلىق ئومۇمىي بايان» 3- جىلىد، «تۇرپاندىن تارانچى ئارقىلىق گۇاڭجۇغا كۆچۈپ بارغانلار 8013 نەپەر» دەپ يېزىلغان. ياپونىيىلىك ئالىم زوكوتو «چىڭ خاندانلىقىنىڭ ھۆكۈمرانلىقى ئاستىدىكى تۇرپان» دېگەن ماقالىسىدا «تۇرپاندىن تارانچىغا كەلگەندە، ئۇلار 9273 نەپەر بولۇپ، بىر قىسمى يولدا كېسەل سەۋەبى بىلەن ئۆلۈپ كەتكەن. گۇاڭجۇغا يېتىپ كەلگەن 8013 نەپەر» دېگەن قاراشنى ئوتتۇرىغا قويدۇ. بۇ سان توغرا ئەمەس. «چىيەنلۇڭنىڭ سۇجۇنى قايتىدىن قۇرۇش تەزكىرىسى ئەنشى ئىككىنچى قىسىم» دا خاتىرىلىنىشىچە، «يۇڭجېڭنىڭ 11- يىلى تۇرپان بەگلىرى، پۇقرالىرى بولۇپ، جەمئىي 2389- ئۆيلۈك، 9200 دىن ئارتۇق ئادەم ياناھ تارتىپ كەلدى»، «ئۇيغۇرلارنىڭ ھەقىقى سانىنى تەكشۈرگەندە، جاساق بېگىنىڭ 9 نوپۇسىدىن باشقا 2387- ئۆيلۈك، 8113 نەپەر ئادەم يارىلىقى ئېنىقلاندى. 8- ئاي ئىچىدە ئىلى ئۇيغۇرلىرىدىن بىر ئۆيلۈك ئۈچ جان ئادەم قېچىپ كەلگەن بولۇپ، ئەمەلىيەتتە 2388- ئۆيلۈك، 8116 نەپەر ئىكەن» دېيىلگەن. بۇ يەردە كۆرسىتىلگەن ئىككى سان بىر-بىرىگە زىت كېلىدۇ. مېنىڭچە 9200 نەپەردىن ئارتۇق دېگەن بۇ سان گۇاڭجۇغا كۆچۈش جەريانىدا چىڭ ھۆكۈمىتىگە

يوللانغان مەلۇماتتىكى ئادەم سانى بولۇپ، 8000 نەپەردىن ئارتۇق دېگىنى گۇاجۇغا يېتىپ بارغاندىن كېيىن، ئېنىقلانغان سان بولسا كېرەك. دېمەك، بىز ئەلۋەتتە كېيىنكىسى توغرا دەپ قارايمىز. مەن بۇلاردىن مەلۇمكى، تۇرپان ئۇيغۇرلىرىنىڭ گۇاجۇغا كۆچۈش ۋاقتىدىكى سانى 10000 نەپەردىن ئارتۇقراق بولۇپ، تارانچىغا كەلگىچە 9002 چە ئادىمى قالغان. يول ئۈستىدە بىر قىسمى كېسەل سەۋەبى بىلەن ئۆلۈپ، گۇاجۇغا يېتىپ كەلگىنى 2389 ئۆيلۈك، 8125 نەپەر. (ئىلىدىن قېچىپ چىققان بىر ئۆيلۈك ئۈچ جان ئادەم جاساق ئىمىن گۇاڭ خوجىنىڭ بىر ئۆيلۈك 9 جان ئادىمى بۇنىڭ ئىچىدە)

ئەمدى ئۇلارنىڭ تېرىقچىلىق ئەھۋالىغا كەلسەك، «چيەنلۇڭنىڭ سۇجۇنى قايتىدىن قۇرۇش يېڭى تەزكىرىسى ئەنشى ئىككىنچى قىسىم» دا خاتىرىلىنىشىچە، «يۇڭ جېڭنىڭ 11 - يىلى ھەربىي لاۋازىمەت ئەمەلدارى ۋاڭ چۈئەنچىن ئۇيغۇرلارنىڭ تىرىقچىلىك قىلىشى ئۈچۈن 2000 دادەنلىك يەر ئېچىپ، ئەسلىدىكى 1500 دادەنلىك يەرنى قوشۇپ جەمئىي 3500 دادەنلىك يەرنى بەرگەن. يۇڭجېڭنىڭ 12 - يىلى ئۇيغۇرلارنىڭ ئۆزلىرىگە 1500 دادەنلىك يەرنى ئاچقۇزغان. بۇلارنىڭ ھەممىسى 5 مىڭ دادەنلىك يەر بولۇپ، 4500 دادەنلىك يەرگە بۇغداي، 500 دادەنلىك يەرگە ئارپا تېرىغان. بەش قەلئەدىكى ئۇيغۇرلار يەنە يەر ئېچىپ، قوغۇن، تاۋۇز، كۆكتات تېرىغان» دەپ يېزىلغان. ئەينى ۋاقىتتا، بىز دادەنلىك يەر 10 مودىن ئۇشۇقراق كېلەتتى (25) . دېمەك، مۇشۇ بويىچە ھېسابلىغاندا، گۇاجۇغا كۆچۈپ بېرىپ ئولتۇراقلاشقان ئۇيغۇرلارنىڭ تېرىقچىلىق قىلىدىغان يېرى 50 مىڭ مودىن ئارتۇقراق بولۇپ، كۆكتات تېرىلىدىغان يەرلىرىنى قوشقاندا، جەمئىي 52 مىڭ مودىن ئارتۇقراق يەر ئىدى. تېرىلغۇ يەرلەرنىڭ كۆپىنچىسى كەڭلىكى غەربتىن شەرققىچە 20 نەچچە يۈل، ئۇزۇنلۇقى جەنۇبتىن شىمالغىچە 15 يۈل كېلىدەنغان ئۇزۇن-تار-جىراغا جايلاشقان، چىڭ ھۆكۈمىتى بۇ خىل ئەھۋالنى نەزەردە تۇتۇپ، «ئۇيغۇر-پۇقرالىرى بىر جايغا توپلىشىپ ئولتۇراقلاشما، تېرىقچىلىق

ئىشلىرىدا قىيىنچىلىق تۇغۇلىدۇ. شۇنىڭ ئۈچۈن ئايرىم ئايرىم قەلئە قۇ-
 رۇپ، ئۇلار قەلئەلىرىگە تەكشى ئورۇنلاشسۇن» دېگەن يارلىقنى چۈشۈرىدۇ.
 مانا بۇ تارىختىكى مەشھۇر 5 قەلئەدۇر. گۇاجۇ 5 قەلئەسىدىكى ئۇيغۇرلارنىڭ
 ئورۇنلىشىش ئەھۋالىغا كەلسەك، بۇنىڭغا مۇناسىۋەتلىك تەتقىقات ئەسەرلىرى
 ۋە ماقالىلىرىدا يېتەرسىزلىكلەر ۋە مۇجىمەللىكلەر مەۋجۇت. «چيەنلۇڭنىڭ
 سۇجۇنى قايتىدىن قۇرۇش يېڭى تەزكىرىسى، ئەنشى ئىككىنچى قىسىم» دا
 مۇنداق بايان قىلىنىدۇ: (ئىزاھات: بەش قەلئەگە ئورۇنلاشقانلار 9264 نەپەر
 بولۇپ، خانغا يوللانغان مەلۇماتتىكى نوپۇس سانى بويىچە ھىساپلاندى.)
 «بىرىنچى قەلئە - ئەنشى بازىرىدىن 25 يۈل يىراقلىقتا بولۇپ، باشقا
 قەلئەلەرگە قارىغاندا، بىر قەدەر چوڭ. ئەتراپىغا سوقۇلغان سېپىلنىڭ ئايلىما
 ئۇزۇنلۇقى 3 يۈل 7 فۇڭ، ئىگىزلىكى 11 گەز. بۇ قەلئەگە لۈكچۈنلۈك
 ئىمىن گۇڭ خوجا بىلەن سىركىپلىك ئىككى بەگ ۋە ئۇلارنىڭ پۇقرالىرى
 بولۇپ، جەمئىي 1017 ئۆيلۈك 4064 ئادەم ئورۇنلاشتۇرۇلغان.
 بىرىنچى قەلئەنىڭ غەربىي جەنۇب تەرىپىدىن 10 يۈل يىراقلىقتا ئىككىنچى
 چى قەلئە سېلىنغان بولۇپ، قەلئە سېپىلنىڭ ئايلىما ئۇزۇنلۇقى 1.5 يۈل،
 ئىگىزلىكى 8 يېرىم گەز. بۇ قەلئەگە قارخوجا بىلەن مۇرتۇقنىڭ ئىككى بېگى
 ۋە ئۇلارنىڭ پۇقرالاردىن بولۇپ 348 ئۆيلۈك، 1254 ئادەم ئورۇنلاشتۇرۇل-
 غان. ئىككىنچى قەلئەنىڭ غەربىي شىمال تەرىپىدىن 10 يۈل يىراقلىقتا 3
 - قەلئە قۇرۇلغان بولۇپ، قەلئە سىرتىنىڭ ئايلىما ئۇزۇنلىقى 1.5 يۈل،
 ئىگىزلىكى 8.5 گەز. بۇ قەلئەگە سۇ بېشى، لەمچىن، كىچىك ئاستانە،
 پىچان، شۆگە قاتارلىق قەبىلىلەرنىڭ بېگى ۋە ئۇلارنىڭ پۇقرالاردىن بولۇپ
 جەمئىي 307 ئۆيلۈك 1244 ئادەم ئورۇنلاشتۇرۇلغان.
 ئۈچىنچى قەلئەدىن غەربىي شىمال تەرىپىدىن 4 يۈل يىراقلىقتا 4
 قەلئە قۇرۇلغان بولۇپ، قەلئە سېپىلنىڭ ئايلىما ئۇزۇنلۇقى 1.5 يۈل،
 ئىگىزلىكى 8.5 گەز. بۇ قەلئەگە لەمچىن، ياڭخې، تۇيۇق قاتارلىق قەبىلى-
 لەرنىڭ بەگلىرى ۋە ئۇلارنىڭ پۇقرالاردىن بولۇپ، جەمئىي 327 ئۆيلۈك،

1351 ئادەم ئورۇنلاشتۇرۇلغان.

4 - قەلئەنىڭ 10 يۈل يىراقلىقتا 5 - قەلئە قۇرۇلغان بولۇپ، قەلئە سېپىلىنىڭ ئايلىنا ئۇزۇنلىقى 1.5 يۈل، ئىگىزلىكى 8.5 گەز بۇ قەلئەگە تۇرپان، ئاستانە، ياتور، خاندو قاتارلىق قەبىلىلەرنىڭ بەگلىرى ۋە ئۇلارنىڭ پۇقرالىرى بولۇپ، 338 ئۆيلۈك، 1351 ئادەم ئورۇنلاشتۇرۇلغان.

بۇ بەش قەلئە ئىچىگە ھۆكۈمەت تەرەپتىن ئۆيلەر سېلىنىپ، ئۇيغۇرلارغا تەقسىم قىلىپ بېرىلگەن. ئۆيلەرنىڭ تەقسىم قىلىنىش ئەھۋالى تۆۋەندىكىچە: «ئۇيغۇرلارنىڭ جەمئىي 9264 نەپەر (ئىزاھات: بۇنىڭدا، خانغا يوللانغان مەلۇماتتىكى نوپۇس سانى بويىچە ئۆي تەقسىم قىلىنغان). ھەر ئىككى ئادەمگە بىر ئېغىزدىن جەمئىي 4632 ئېغىز ئۆي تەقسىم قىلىپ بېرىلگەن. ئىمىن خوجا ئۇيغۇرلارنىڭ چوڭ بېگى بولغاچقا، ئۇنىڭغا ئالاھىدە ئېتىدبار بېرىلىپ، كەڭ ۋە ھەشەمەتلىك ئۆيلەردىن كۆپرەك بېرىلگەن. ئۇنىڭغا ئالدىنقى ھويلىدىن 5 ئېغىز، ئىككىنچى ھويلىدىن 5 ئېغىز، غەرب ۋە شەرق تەرەپتىكى يان ھويلىلارنىڭ ھەر بىرسىدىن 3 ئېغىز، ئۈچىنچى ھويلىدىن 5 ئېغىز جەمئىي 27 ئېغىز ئۆي بېرىلگەن.

بىرىنچى دەرىجىلىك بەگلەرگە، ئائىلىسىدىكى جان سانىنى ھېسابلاپ، ھەر ئىككى جانغا بىر ئېغىزدىن ئۆي بەرگەندىن باشقا، ھەر بىر جانغا بىر ئېغىزدىن ھېسابلاپ 29 بەگكە جەمئىي 87 ئېغىز ئۆي قوشۇپ بېرىلگەن؛ ئىككىنچى دەرىجىلىك بەگلەرگە، ئائىلىسىدىكى جان سانىنى ھېسابلاپ، ھەر ئىككى جانغا بىر ئېغىز ئۆي بەرگەندىن باشقا ھەر بىر بەگكە ئىككى ئېغىزدىن ھېسابلاپ، 39 بەگكە جەمئىي 78 ئېغىز ئۆي قوشۇپ بېرىلگەن؛ ئۈچىنچى، تۆتىنچى دەرىجىلىك بەگلەرگە، ئائىلىسىدىكى جان سانىنى ھېسابلاپ، ھەر ئىككى جانغا بىر ئېغىزلىق ئۆي بەرگەندىن باشقا، ھەر بىر بەگكە بىر ئېغىزدىن ھېسابلاپ 42 بەگكە جەمئىي 42 ئېغىز ئۆي قوشۇپ بېرىلگەن.

يۇقىرقى ئۆيلەر چوڭ - كىچىك بولۇپ، جەمئىي 4866 ئېغىز. تۇرپان

ئۇيغۇرلىرى يۇڭجېڭنىڭ 11 - يىلى (1733 - يىلى) ئەتىيازدا گۇاجۇغا يېتىپ بارغان. چىڭ ھۆكۈمىتى بۇلارغا شۇ يىلى كۈزگە ئۇلاشقۇدەك ئوزۇق - تۈلۈك ۋە تۇرمۇش بويۇملىرى تارقىتىپ بەرگەندىن باشقا، ئۇلارنىڭ تېرىقچىلىق قىلىشى ئۈچۈن، ئۇلاق ۋە دېھقانچىلىق سايمانلىرى تارقىتىپ بېرىدۇ. بۇنىڭ تەپسىلاتى تۆۋەندىكىچە:

«جاساق ئىمىن گۈڭ خوجىغا تۆت ئۆكۈز، تۆت خېچىر، تۆت سىيىر، 80 تۇياق قوي، ئىككى داشقازان ئۇنىڭدىن باشقا ئوتغۇچ، ساپان چىشى، غالۋىر، سۈۋەت، ئورغاق قاتارلىق سايمانلارنىڭ ھەر قايسىسىدىن ئىككى يەنە بىر چىلەك، ئىككى كۆرە، بىر موپاك، بىر دانە تاش تولۇق، بىر دانە ياغاچ تولۇق، تۆت تال ئارغامچا تەقسىم قىلىپ بېرىلگەن.

بىرىنچى دەرىجىلىك بەگلەر 29 ئۆيلۈك بولۇپ، ھەر بىر ئۆيلۈككە 4 دانە ئۆكۈز، ئىككى دانە خېچىر، 20 تۇياقتىن قوي، ئۇنىڭدىن باشقا قازان، ئوتغۇچ، ساپان، ساپان چىشى، غالۋىر، سۈۋەت، ئورغاق، چىلەك قاتارلىقلارنىڭ ھەر قايسىسىدىن بىردىن بېرىلگەن؛

ئىككىنچى دەرىجىلىك بەگلەر 39 ئۆيلۈك بولۇپ، ھەر بىر ئۆيلۈككە ئىككىدىن ئۆكۈز، ئىككىدىن خېچىر، 18 تۇياقتىن قوي، بۇنىڭدىن باشقا قازان، ئوتغۇچ، ساپان، ساپان چىشى، غالۋىر، ئورغاق، چىلەك، ئارغامچا قاتارلىقلارنىڭ ھەر قايسىسىدىن بىردىن بېرىلگەن؛

ئۈچىنچى دەرىجىلىك بەگلەر 30 ئۆيلۈك بولۇپ، ھەر بىر ئۆيلۈككە ئىككىدىن ئۆكۈز، ئىككىدىن خېچىر، 16 تۇياقتىن قوي، بۇنىڭدىن باشقا قازان، ئوتغۇچ، ساپان، ساپان چىشى، غالۋىر، سۈۋەت، ئورغاق، چىلەك، ئارغامچا قاتارلىقلارنىڭ ھەر قايسىسىدىن بىردىن بېرىلگەن؛

تۆتىنچى دەرىجىلىك بەگلەر 22 ئۆيلۈك بولۇپ، ھەر بىر ئۆيلۈككە ئىككىدىن ئۆكۈز، ئىككىدىن خېچىر، 14 تۇياقتىن قوي، بۇنىڭدىن باشقا قازان، ئوتغۇچ، ساپان، ساپان چىشى، غالۋىر، چىلەك، سۈۋەت، ئورغاق، ئارغامچا قاتارلىقلاردىن بىردىن بېرىلگەن. جان سانى 10 دىن 13 كىچە بولغان

ئۇيغۇر پۇقرالىرى 4 ئۆيلۈك بولۇپ، ئەر ئايال، قېرى - ياش جەمئىي 44 ئادەم. ھەر بىر ئۆيلۈككە ئىككىدىن ئۆكۈز، ئىككىدىن خېچىر بېرىلگەن. ھەر بىر ئادەمگە بىر تۇياقتىن جەمئىي 44 تۇياق قوي بېرىلگەن. بۇنىڭدىن باشقا قازان، ئوتغۇچ، ساپان، ساپان چىشى، غالۋىر، سىۋەت، ئورغاق، چىلەك، ئارغامچا قاتارلىقلارنىڭ ھەر قايسىسىدىن بىردىن بېرىلگەن. جان سانى 7 دىن 9 غىچە بولغان ئۇيغۇر پۇقرالىرى جەمئىي 12 ئۆيلۈك بولۇپ، ئەر - ئايال، قېرى - ياش جەمئىي 598 ئادەم. ھەر بىر ئۆيلۈككە ئىككىدىن ئۆكۈز، بىردىن خېچىر، ھەر بىر ئادەمگە بىردىن جەمئىي 598 تۇياق قوي، بۇنىڭدىن باشقا قازان، ئوتغۇچ، ساپان، ساپان چىشى، غالۋىر، سىۋەت، ئورغاق، چىلەك، ئارغامچا قاتارلىقلارنىڭ ھەر بىرىدىن بىردىن بېرىلگەن.

جان سانى 4 تىن 6 گىچە بولغان ئۇيغۇر پۇقرالىرى جەمئىي 836 ئۆيلۈك بولۇپ، ئەر - ئايال، قېرى - ياش جەمئىي 3838 ئادەم. ھەر بىر ئۆيلۈككە ئىككىدىن ئۆكۈز، بىردىن خېچىر، ھەر بىر ئادەمگە بىر تۇياقتىن جەمئىي 3838 تۇياق قوي، بۇنىڭدىن باشقا قازان، ساپان، ساپان چىشى، ئوتغۇچ، غالۋىر، سىۋەت، ئورغاق، چىلەك، ئارغامچا قاتارلىقلارنىڭ ھەر قايسىسىدىن بىردىن بېرىلگەن.

جان سانى ئىككىدىن ئۈچكىچە بولغان ئۇيغۇر پۇقرالىرى جەمئىي 1306 ئۆيلۈك بولۇپ، ئەر - ئايال، قېرى - ياش جەمئىي 3052 ئادەم. ھەر بىر ئۆيلۈككە بىردىن ئۆكۈز، بىردىن خېچىر، ھەر بىر ئادەمگە بىر تۇياقتىن جەمئىي 3052 تۇياق قوي، بۇنىڭدىن باشقا قازان، ئوتغۇچ، ساپان، ساپان چىشى، غالۋىر، سىۋەت، ئورغاق، چىلەك، ئارغامچا قاتارلىقلارنىڭ ھەر قايسىسىدىن بىردىن بېرىلگەن.

جاساق ئىمىن گۈڭ خوجىدىن باشقا بەگلەر ۋە ئۇيغۇر پۇقرالىرى جەمئىي 2383 ئۆيلۈك، 8116 نەپەر بولۇپ، ئۇلاردىن ھەر 40 ئادەمگە بىردىن مۇپاڭ (تۈگمەن). بېرىشتىن باشقا، ئالتە تۈگمەن، 50 دادەن ئۇرۇقلۇق ئاشلىق

بېرىلگەن. ھەر بىر ئون دادەن ئۈچۈن، بىزدىن تولۇق بېرىلگەن. بۇلاردىن مەلۇمكى، چىڭ ھۆكۈمىتى گۇاجۇغا بارغان تۇرپان ئۇيغۇرلىرىغا ئۆي، جاي، ئات، ئولاق، ئوزۇقلۇق بېرىپ، ئۇلارغا مەلۇم دەرىجىدە غەمخورلۇق قىلغان. مەسىلەن، باج - سېلىقنى كېچىرىم قىلىش، جۇڭخاز ئاقسۆڭەكلىرى تۇرپانغا ھۆكۈمرانلىق قىلغان چاغدا، ئۇيغۇر خەلقى ئۈستىدىن بۇلاڭ - تالاڭ خاراكتېرىدىكى باج - سېلىقنى يولغا قويغان. چىڭ سۇلالىسى دەۋرىدىكى ئارخىپ ماتېرىياللاردا خاتىرىلىنىشىچە، «تۇرپان ئۇيغۇرلىرى ھەر يىلى جۇڭخازلارغا 250 چاپان، 215 توپ ئاق خەسە، 200 جىڭ پاختا، 40 دەن ئۈزۈم (4000 جىڭ) سېلىق تۆلەيتتى»⁽²⁶⁾ تۇرپان ئۇيغۇرلىرى گۇاجۇغا كۆچكەندىن كېيىن، بۇنداق ئېغىر ئىقتىسادىي يۈكتىن قۇتۇلىدۇ. ئۇنىڭ ئۈستىگە چىڭ ھۆكۈمىتى ئۇلاردىن ھېچقانداق ئىجارە ھەققى ۋە پاراقمۇ ئالمايدىغان بولىدۇ. چىڭ ئوردىسىدىكى يازما مەلۇماتلاردىن قارىغاندا، «تۇرپان ئۇيغۇرلىرىدىن ئىجارە ھەققى ۋە پاراق ئېلىنماي كەلگەن»⁽²⁷⁾. بۇنىڭغا قارىغاندا، ئۇيغۇرلار پەقەت تۇرپانغا قايتىپ كەلگەندىن كېيىنلا چىڭ ھۆكۈمىتى ئۇلاردىن بەلگىلىك مىقداردا ئىجارە ھەققى ۋە پاراق ئالغان. ئەمما، يەنىلا «ئىنئام بېرىش» شەكلى بىلەن ئۇلارغا بەلگىلىك ھەق بەرگەن. ھەر يىلى ئۇرۇقلۇق ۋە ئوزۇقلۇق ئۈچۈن ئاشلىق قەرز بېرىپ تۇرۇش، چىڭ سۇلالىسى دەۋرىدىكى ئارخىپ ماتېرىياللاردا «گۇاجۇ 5 قەلئەسىدىكى ئۇيغۇر پۇقرالىرىنىڭ ئۇرۇق - لۇق ۋە ئوزۇقلۇق ئۈچۈن ئىشلىتىدىغان ئاشلىقى ھەر يىلى ئەتىياز پەسلىدە كېمىيىپ قالاتتى. بۇنداق چاغلاردا، خاقانىنىڭ خەيرى - ساخاۋەت ۋە ئىلتىپاتى بىلەن، ھۆكۈمەت ئاشلىق ئامبىرىدىن ئۇرۇقلۇق ۋە ئوزۇق - تۈلۈك قىلىش ئۈچۈن، ئاشلىق قەرز بېرىپ تۇردى» دەپ يېزىلغان. ھازىرقى تارىخىي ئارخىپ ماتېرىياللىرى سارىيىدا بۇ ھەقتىكى ماتېرىيال ساقلانماقتا. ئۇنىڭدا گەنسۇنىڭ چېگرا قوغداش جياڭجۈنى ۋۇ داشەننىڭ چيەنلۇڭنىڭ 21 - يىلى (1756 - يىلى) 2 - ئاينىڭ 24 - كۈنى خان ئوزدەسىغا يوللىغان مەلۇماتى

بار. ئۇ گۇاجۇ ئۇيغۇرلىرىغا ئەينى ۋاقىتتا ئۇرۇقلۇق ۋە ئوزۇق - تۈلۈك قىلىش ئۈچۈن، ئاشلىق ئۆتتە بەرگەنلىكى توغرىسىدىكى ئەھۋاللارنى يازدۇ. مانا بۇ مۇشۇ جەھەتتىكى ئەمەلىي مىسال بولالايدۇ. خانغا يوللىغان بۇ مەلۇماتتا «چيەنلۇڭنىڭ 21 - يىلى ئەتىيازلىق تېرىلغۇ مەزگىلىدە گۇاجۇ ئۇيغۇرلىرىنىڭ ئۇرۇقلۇق ۋە ئوزۇقلۇق ئاشلىقى يەنىلا كېمىيىپ قالدى. ئىمىن گۇاڭ خوجا ئۆتكەنكى ئادەت بويىچە 4000 دەن بۇغداي ئۆتتە بېرىشىمىزنى سوردى. ناۋادا كۈزلۈك يىغىمىدىن كېيىن، ئاشلىقنى قايتۇرالمىسا، جاساق بەگلەر تۆلەشكە ماقۇل بولدى. . . ئۆتكەنكى ئادەت بويىچە، ئەنشى مەھكىمە ئاشلىق ئامبىرىدىن شۇ سان بويىچە ئاشلىق ئۆتتە بېرىلدى. شەرقتە سىڭدۈرۈلگەن ئەجرىمىزنىڭ پايدىسىنى غەربتە كۆرمىز⁽²⁸⁾». دەپ يېزىلغان. بۇ مەلۇماتتا «ئۆتكەنكى ئادەت بويىچە» دەپ يېزىلغان. دەپمەك، تۇرپان ئۇيغۇرلىرى گۇاڭ جۇدا تۇرغان 20 نەچچە يىل ئىچىدە، ئىزچىل مۇشۇنداق ئىش ئېلىپ بېرىلغان. . .

بۇلار تۇرپان ئۇيغۇرلىرىغا ئالاھىدە ئېتىبار بېرىش يۈزىسىدىن قوللىنىلغان بىر خىل تەدبىر بولۇپ، ئۇلارنى تۇرمۇشتا خاتىرجەم قىلىشتا مۇئەييەن ئەھمىيەتكە ئىگە. تېخىمۇ مۇھىمى شۇكى، چىڭ ھۆكۈمىتى بۇ ئارقىلىق سىياسىي تەسىرنى كېڭەيتىپ، تېخىمۇ كۆپ ئۇيغۇرلارنى ئىچكى ئۆلكىلەرگە كۆچۈپ بېرىشقا قىزىقتۇرۇپ، شىنجاڭنى بىرلىككە كەلتۈرۈشتەك تارىخىي تەرەققىياتنى تېزلىتىشكە ئۇرۇنغان. . .

2. - تۇرپانغا قايتىپ كېلىش

چيەنلۇڭنىڭ 20 - يىلى (1755 - يىلى) چىڭ ھۆكۈمىتى ئىلىغا ئەسكەر چىقىرىپ، داۋاجى توپىلىگىنى بېسىقتۇردى. ئىمىن خوجىمۇ 300 ئۇيغۇر ئەسكىرىنى باشلاپ، چىڭ قوشۇنلىرى بىلەن بىللە جەڭگە ئاتلىنىدۇ. كېيىن، گۇاجۇنىڭ ئۇرۇمۇش شارائىتى ناچار، تۇرپاننىڭ يېرى كەڭ، ئادىمى شالاڭ بولغاچقا، گۇاجۇدىكى ئۇيغۇرلار تۇرپانغا يەنە قايتىپ كېلىدۇ. چيەنلۇڭنىڭ 20 - يىلى (1755 - يىلى) 7 - ئاينىڭ 4 - كۈنى يەنى

داۋاجى توپىلىڭى بېسىقتۇرۇلۇپ ئۇزۇن ئۆتمەيلا، گەنسۇنىڭ مەھكىمە ئەمەلدارى مىڭ دې، چيەنلۇڭ خانغا مەلۇمات سۈنۈپ، «گۇاجۇدىكى ئۇيغۇرلارنى ئۆز يۇرتلىرىغا قايتۇرۇش مۇۋاپىقتەك تۇرىدۇ» دەيدۇ. مەلۇماتتا مۇنداق دېيىلىدۇ. «گۇاجۇ ئۇيغۇرلىرىنىڭ ئەسلى ماكانى تۇرپان بولۇپ، جۇڭغارلارنىڭ قىرغىنچىلىقىدىن قورقۇپ، يۇڭجېڭنىڭ 10 - يىلى ئىچكىرىنىڭ تەۋەسىگە ئۆتكەن، دەسلەپ قۇمۇلنىڭ تارانچى دېگەن جايغا ئورۇنلاشقان. يەنە شۇ يىلى گۇاجۇ بەش قەلئەگە كېلىپ، دېھقانچىلىق قىلغان، بۇنىڭغا 20 يىلدىن ئاشقان. ئەنشىنىڭ گۇاجۇ دېگەن جايىدا، شۇلېخې دەرياسىنىڭ سۈيىگە تايىنىپ دېھقانچىلىق قىلىنىدۇ. ناۋادا شامال كۆپ، ھۆل يىغىم ئاز بولۇپ قالسا، دەريا سۈيى يېتىشمەي، ئۇيغۇرلارنىڭ ھوسۇل ئېلىشى قىيىنلىشىپ قېلىشى مۇمكىن. . . . ئۇيغۇرلار كۆچۈپ كەلگەن چاغدا 8100 دىن ئۇشۇق ئادەم بولۇپ، ھازىر بىر تۈمەن نەچچە يۈزدىن ئاشتى. كېيىنچە ئادەم يەنە كۆپەيسە، يېمەك - ئىچمەك يېتىشمەسلىكى مۇمكىن. ھازىر خاقانىمىزنىڭ شان شۆھرىتى ئالمىگە پۇر كەتتى. تۇرپان قاتارلىق جايلار تەۋەلىكىمىزگە كىردى. بۇ جايلارنىڭ يەر شارائىتىنى تەكشۈرۈپ چىقىپ، ئۆزلەشتۈرۈشكە بولىدىغان بىنەم، ئولتۇراقلىشىدىغان زېمىن بولمىسا، ئۇلارنى يۆتكىلىش خىراجىتى بىلەن تەمىنلەپ، جاساق ئىمىن گۇڭ خوجا باشچىلىقىدىكى ئۇيغۇر پۇقرالىرىنىڭ تۇرپانغا قايتىپ كېلىشىگە رۇخسەت قىلىنسا ئىكەن⁽²⁹⁾» بۇ ئارخىپ ماتېرىيالىدىن مەلۇمكى، گۇاجۇغا كۆچۈپ بېرىپ ئولتۇراقلاشقان تۇرپان ئۇيغۇرلىرىدىن ئىجارە ھەققى ۋە پاراق ئېلىش كېچىرىم قىلىنغان بولسىمۇ، ئەمما ئۇلارنىڭ تۇرمۇشى يەنىلا ئىنتايىن قىيىن شارائىتتا ئۆتكەن. ئۆز يۇرتىغا قايتىپ كېتىش گۇاجۇغا كۆچۈپ بارغان تۇرپان ئۇيغۇرلىرىنىڭ ئارزۇسى ئىدى. چيەنلۇڭنىڭ 21 - يىلى (1756 - يىلى) 3 - ئاينىڭ 4 - كۈنى شەنشى، گەنسۇ باش ۋالىسى خۇاڭ تىڭگۈينىڭ چيەنلۇڭ خانغا سۇنغان مەلۇماتنامىسىغا قارىغاندا، ئىمىن خوجا مۇشۇنداق ئارزۇدا ئىكەنلىكىنى بايان قىلغان. ئۇ مۇنداق دېگەن: «بۇلتۇر مەن خان ئالىيلىرىنىڭ بۇيرۇقىغا

بىناھەن، لەشكەر باشلاپ ئىلىغا باردىم. قايتىش سەپىرىمدە، تۇرپانغا كېلىپ، ئۇ يەردە موڭغۇللارنىڭ يوقلىقى، پەقەت 400 ئۆيلۈك ئۇيغۇر پۇقرالىرىنىڭ بارلىقىنى كۆردۈم. مەن ئىلىغا بارغاندا، بۇرۇنقى ۋاقىتلاردا ئەسىر قىلىپ تۇتۇپ كېتىلگەن 100 ئۆيلۈك ئۇيغۇرنى كۆرۈپ، ئۇلارنى تۇرپانغا قايتۇرۇپ كەلدىم.

ھازىر تۇرپاندا 500 ئۆيلۈك ئۇيغۇر بار. بۇرۇن بۇ جايدا دائىم دېگۈدەك ئۇرۇش ۋە يىغىلىق بولۇپ تۇرغاچقا، ئادەملىرى تەرەپ-تەرەپكە چېچىلىپ كەتكەن. تۇرپان، لۈكچۈن قاتارلىق 16 ئورۇندا ئېچىشقا بولىدىغان يەر كۆپ. ھازىر گۇاجۇدىكى ئۇيغۇرلار 2337 ئۆيلۈك، 8815 نەپەر ئادەم بار. ئۇلار تۇرپانغا كۆچۈپ بارسا، ئورۇنلاشتۇرۇپ كەتكىلى بولىدۇ⁽³¹⁾. «تۇرپانغا كەلگەن ئېنىق ۋاقىت چىيەنلۇڭنىڭ 21-يىلى (1756-يىلى) كەبىسە 9-ئاي، يەنى مۇشۇ يىلى كۈزدىن كېيىنكى ۋاقىتقا توغرا كېلەتتى. شەنشى، گەنسۇ باش ۋالىيسى خۇاڭ تىڭگۈينىڭ شۇ يىلى كەبىسە 9-ئاينىڭ 8-كۈنى چىڭ ئوردىسىغا يازغان مەلۇماتنامىسىدا «مەزكۇر جايدا دېھقانچىلىق قىلىۋاتقان ئۇيغۇرلار 2452 ئۆيلۈك. ئەر-ئايال، قېرى-ياش بولۇپ جەمئىي 8578 نەپەر، ئىككى ياكى ئۈچ ئۇلۇشنىڭ ئات-ئۇلاغلىرى بولغاچقا كۆچۈپ كېتىشى ئاسان. ھازىر ئۇلارنى يەتتە تۈركۈمگە بۆلدۈك. بىرىنچى تۈركۈمى كەبىسە 9-ئاينىڭ 2-كۈنى يولغا چىقىدۇ» دېيىلگەن. تۇرپانغا قايتىش چىغىدا، گۇاجۇدىكى ئۇيغۇرلارنىڭ سانى زادى قانچە؟ بىر قانچە ئارخىپتا كۆرسىتىلگەن سانلار بىر خىل ئەمەس. مېڭ دېنىڭ خانغا يازغان مەلۇماتنامىسىدا «بىر تۈمەن نەچچە يۈز نەپەر» دېيىلگەن. خۇاڭ تىڭگۈينىڭ چىيەنلۇڭنىڭ 21-يىلى (1756-يىلى) 3-ئاينىڭ 4-كۈنى خانغا يازغان مەلۇماتنامىسىدا «2337 ئۆيلۈك، جەمئىي 8815 نەپەر دېيىلگەن». ئەمما، ئۇ كەبىسە 9-ئاينىڭ 8-كۈنى يازغان مەلۇماتنامىسىدا يەنە «2452 ئۆيلۈك، ئەر-ئايال، قېرى-ياش جەمئىي 8578 نەپەر» دېيىلگەن. مېنىڭچە، مېڭ دېنىڭ مەلۇماتنامىسىدا يېزىلغىنى ئەمەلىي سانلىق

مەلۇمات بولماستىن، تەخمىنەن ئېيتىلغان سان، ئىشلىنىپ كەتكىلى بولمايدۇ.

خۇاڭ تىڭگۇيىنىڭ ئىككى پارچە مەلۇماتنامىسىدىكى نوپۇس سانى ئوتتۇرىسىدىكى پەرق ئانچە چوڭ ئەمەس. پەقەت 237 نەپەر پەرقلىنىدۇ. بولۇپمۇ، ئىشەنچلىكى شۇكى، گۇاڭجۇغا كۆچۈپ بارغان چاغدىكى 8125 گە سېلىشتۇر-غىنىمىزدا، گۇاڭجۇغا كۆچۈپ بارغان ئۇيغۇرلارنىڭ نوپۇس سانى 20 نەچچە يىل ئىچىدە بىر نەچچە يۈزلا كۆپەيگەن. بۇ يەنە بىر تەرەپتىن گۇاڭجۇغا كۆچۈپ بارغان ئۇيغۇرلارنىڭ تۇرمۇشىنىڭ ناھايىتى جاپالىق شارائىتتا ئۆتكەنلىكىنى ئەكىس ئەتتۈرۈپ بېرىدۇ.

20 يىل ئۆتكەندىن كېيىن، تۇرپان ئۇيغۇرلىرى ئۆز يۇرتىغا قايتىپ كېلىدۇ. چىڭ سۇلالىسى ھۆكۈمىتى، شىنجاڭنى ئۈزۈل - كېسىل بىرلىككە كەلتۈرگەندىن كېيىن، ۋەتىنىمىز بىرلىككە كەلگەن كۆپ مىللەتلىك دۆلەت بولۇپ، يېڭى بىر باسقۇچقا قەدەم قويدى. تۇرپان ئۇيغۇرلىرىنىڭ تارىخىدىمۇ يېڭى بىر سەھىپە ئېچىلدى.

3 - نوپۇسنىڭ تەرەققىيات ئەھۋالى

چىڭ سۇلالىسى ھۆكۈمىتى ئىمىن خوجا ۋە كەڭ خەلق ئاممىسىنىڭ قوللاپ ياردەم بېرىشى بىلەن شىنجاڭنى بىرلىككە كەلتۈرگەندىن كېيىن، ۋەيران بولغان ئىگىلىكىنى ئەسلىگە كەلتۈرۈپ، ئۆز ھۆكۈمرانلىقىنى مۇستەھكەملەش ئۈچۈن، شىنجاڭنىڭ ئەمەلىي ئەھۋالىغا ئاساسەن، بىر قاتار باج تۈزۈملىرىنى تۈزۈپ چىققان. ھەمدە ئەينى ۋاقىتتىكى باج تۈزۈملىرىنىڭ مۇھىم بىر تۈرى بولغان نوپۇس بېجىنى ئۈنۈملۈك يولغا قويۇش ئۈچۈن، شىنجاڭ مىقياسىدا بىر قېتىم ئومۇميۈزلۈك نوپۇس تەكشۈرۈش ئېلىپ بارغان. شۇ قېتىملىق نوپۇس تەكشۈرۈشنىڭ نەتىجىسىدىن قارىغاندا، 1761 - يىلى تۇرپان رايونىدىكى ئۇيغۇرلارنىڭ ئومۇمىي نوپۇس سانى تەخمىنەن 30 مىڭ ئەتراپىدا بولغان. كېيىنكى مەزگىللەردە چىڭ سۇلالىسى ھۆكۈمىتىنىڭ تۇرپان رايونىدا باج - سېلىقنى كېمەيتىش، خەلقنى يۈز يەر ئېچىشقا رىغبەتلەندۈرۈش

لەندۈرۈپ، تېرىلغۇ يەرلەرنى كېڭەيتىش، سودا - سېتىق ئىشلىرىنى گۈللەندۈرۈش قاتارلىق بىر قاتار ئىقتىسادىي سىياسەتلەرنى يولغا قويۇشى بىلەن، تۇرپان رايونىنىڭ نوپۇسى يىلدىن - يىلغا كۆپىيىپ بارغان. خاتىرىلىنىشىچە، 1779 - يىلىنىڭ ئالدى - كەينىدە تۇرپان رايونىدا تەخمىنەن يەتتە مىڭ تۈتۈن (ئائىلە) لىك ئۇيغۇر بولغان. ئەگەر بىز ھەر بىر ئائىلىدە (تۈتۈندە) بەش نوپۇس (جان) بار دەپ قارساق، ئۇنداقتا بۇ مەزگىلدىكى تۇرپان رايونىدىكى ئۇيغۇرلارنىڭ ئومۇمىي نوپۇس سانى تەخمىنەن 35 مىڭ ئەتراپىدا بولغان بولىدۇ.

19 - ئەسىرنىڭ كىرىشى بىلەن شىنجاڭدا چىڭ سۇلالىسىنىڭ ئەكسىيەت - چىل ھۆكۈمرانلىقىغا قارشى بىر قاتار دېھقانلار قوزغىلىڭىلارنىڭ پارتىلىشى ۋە ياقۇپ بەگنىڭ شىنجاڭغا بېسىپ كىرىپ نۇرغۇنلىغان يېغىلىقلارنى پەيدا قىلىشى سەۋەبىدىن، تۇرپان رايونىنىڭ نوپۇسى ئىنتايىن ئاستا سۈرئەتتە كۆپىيىپ بارغان. تولۇقسىز مەلۇماتلارغا ئاساسلانغاندا، 1886 - يىلى تۇرپان رايونىدىكى ئۇيغۇرلارنىڭ نوپۇس سانى تەخمىنەن 41 مىڭ 704 كە يېتىپ، 1779 - يىلدىكى نوپۇسقا سېلىشتۇرغاندا، ئاران 6704 نوپۇس كۆپەيگەن. بۇ يەردە شۇنى ئەسكەرتىش زۆرۈركى، 1779 - يىلدىن 1886 - يىلىغىچە بولغان 107 يىل ۋاقىت ئىچىدە تۇرپان رايونىدىكى ئۇيغۇرلارنىڭ نوپۇسىدا تۆۋەن سۈرئەتتە تەبىئىي كۆچۈشىدىن باشقا ھېچقانداق كۆپىيىش بولمىغان.

20 - ئەسىرنىڭ دەسلەپكى يىللىرى تۇرپان رايونىدىكى ئۇيغۇرلارنىڭ نوپۇسىدا زور ئۆزگىرىشلەر بولغان. مەسىلەن، گۇاڭ شۈينىڭ 34 - يىلى (1908 - يىلى) پىچان ناھىيىسىنىڭ ئومۇمىي نوپۇسى 18 مىڭ 769 كە يەتكەن. تۇرپاننىڭ ئومۇمىي نوپۇسى 40 مىڭ 153 كە يەتكەن. بۇ ئىككى جاينىڭ نوپۇسىنى قوشقاندا، بۇ مەزگىلدىكى تۇرپان رايونىدىكى ئۇيغۇرلارنىڭ ئومۇمىي نوپۇسى تەخمىنەن 58 مىڭ 922 بولغان. شىنجاڭدا ياكى زېڭشىن ھاكىمىيەت بېشىغا چىققاندىن كېيىن، ئىشنى ئەمەلىي ئىش قىلىشتىن باشلاش، «ئۆستەڭ چېپىپ تۈز يەر ئېچىش»، «باچ - سېلىقلارنى تەرتىپكە

سېلىش» قاتارلىق خەلققە پايدىلىق بىر قاتار سىياسەتلەرنىڭ يولغا قويۇلۇشى بىلەن، شىنجاڭنىڭ نوپۇسى ئىنتايىن تېز سۈرئەتتە كۆپىيىپ بېرىپ، نوپۇسنىڭ بىر قېتىملىق كۆپىيىش دولقۇنىنى شەكىللەندۈرگەن. لېكىن بۇ دەۋر - دىكى تۇرپان ئۇيغۇرلىرىنىڭ نوپۇس ھەققىدە ھېچقانداق خاتىرە قالدۇرۇلمىغان.

ياكى زېڭىشنى ھۆكۈمرانلىقنىڭ ئاخىرقى مەزگىللىرىگە كەلگەندە، مىللىي ۋە سىنىپىي زۇلۇم كۈچىيىپ، زىدىيەتلەر ئۆتكۈزۈلۈپ كېتىش سەۋەبىدىن، شىنجاڭنىڭ ۋەزىيىتى مۇقىمسىزلىنىپ، نۇرغۇن ئاھالە چەت ئەللەرگە چىقىپ كەتكەن. بۇنىڭ بىلەن شىنجاڭنىڭ ئىجتىمائىي ئىگىلىكى خارابلىشىشقا قاراپ يۈزلىنىپ، شىنجاڭ نوپۇسىمۇ ئىنتايىن ئاستا تەرەققىي قىلىشقا باشلىغان. تارىخىي ماتېرىياللارغا ئاساسلانغاندا، 1928 - يىلى تۇرپان ۋە توقسۇندىكى ئۇيغۇرلارنىڭ نوپۇس سانى 84 مىڭ 144 كە يەتكەن. بۇنى ئەينى ۋاقىتتىكى شىنجاڭ نوپۇسىنىڭ سەۋىيىسىگە نىسبەتەن ئېيتقاندا، كۆپ دېگەنلى بولمايدۇ، ئەلۋەتتە.

شىنجاڭدا جىن شۆرىن ۋە شىڭ شىسەي ھۆكۈمرانلىق قىلغان مەزگىلدە قۇمۇل دېھقانلار قوزغىلىڭى ۋە ماجۇڭنىڭ يېغىلىقىدىن سىرت، چوڭ سىياسىي داۋالغۇچىلار بولمىغاچقا، شىنجاڭنىڭ جەمئىيەت تەرتىپى مۇقىملىشىپ، شىنجاڭ نوپۇسى تەدرىجىي يۈسۈندا كۆپىيىشكە باشلىغان. بۇ مەزگىلدە تۇرپان رايونىدىمۇ سىياسىي ۋەزىيەت ئاساسىي جەھەتتىن مۇقىم بولۇپ، ئىجتىمائىي ئىگىلىكنىڭ تەرەققىي قىلىشى ئۈچۈن، پايدىلىق شەرت - شارائىت ھازىرلانغان.

بۇ ھالەت ئەينى دەۋردىكى تۇرپان رايونىدىكى ئۇيغۇرلارنىڭ نوپۇسىنىڭ تېز سۈرئەتتە كۆپىيىشى ئۈچۈن، پايدىلىق ئامىللارنى ۋۇجۇدقا كەلتۈرگەن. مۇناسىۋەتلىك تارىخىي ماتېرىياللارغا ئاساسلانغاندا، 1944 - يىلى پىچان ناھىيىسىنىڭ ئومۇمىي نوپۇسى 41 مىڭ 341 گە، توقسۇن ناھىيىسىنىڭ 20 مىڭ 378 گە، تۇرپاننىڭ 46 مىڭ 122 گە يەتكەن. بۇ ئۈچ جاينىڭ

نوپۇسىنى قوشقاندا، بۇ مەزگىلدىكى تۇرپان رايونىدىكى ئۇيغۇرلارنىڭ ئومۇمىي نوپۇسى 107 مىڭ 841 گە يېتىپ، تۇرپان رايونىدىكى نوپۇسنىڭ ئىككىنچى قېتىملىق يۇقىرى سۈرئەتتە تەرەققىي قىلىش دولقۇنىنى شەكىللەندۈرگەن ھەمدە تۇرپاننىڭ ھازىرقى زامان نوپۇس تەرەققىياتى ئۈچۈن ئۇل ھازىرلاپ بەرگەن.

4. ئىمىن خوجىنىڭ ئەۋلاتلىرى

ئىمىن خوجا ئۆلگەندىن كېيىن، ئوغلى سۇلايمان چىڭۋاڭ بولىدۇ. سۇلايماننىڭ ئىنىسى مۇسا 1759 - يىلى قەشقەردە مۇسۇلمانلارنىڭ ئىشىنى ياخشى باشقۇرغانلىقى ئۈچۈن، فۇگۇگۇڭ مەنسىپى بىلەن ئىلىغا ھاكىمبەگلىككە تەيىنلىنىدۇ. خەلق ئىچىدە تارقىلىپ يۈرگەن بىر قىسىم مەلۇماتلارغا ئاساسلانغاندا، 1778 - يىلى چيەنلۇڭ خان موسا گۇڭنى بېيجىڭغا چاقىرتقاندا، بۇنىڭغا ئىچى قوتۇرلۇق قىلغان سۇلايمان چىڭچىڭزىغا ئادەم ئەۋەتىپ، موسا گۇڭغا زەھەر بېرىپ ئۆلتۈرتكۈزگەن. سۇلايماننىڭ مۇشۇ گۇناھى ئۈچۈن 1779 - يىلى ۋاڭلىق مەنسىپى ئېلىنىپ تاشلىنىپ، خۇسۇسىي مال مۈلكى مۇسادىرە قىلىنغان.

سۇلايماندىن كېيىن ئىسكەندەر، يۈنۈس، پەرىدۇن، مۇھەممەت سەئىد، ئەفىرىدۇن، مامۇت، ئىمىن قاتارلىق كىشىلەر ئىمىن خوجىنىڭ ئىزىنى بېسىپ، ۋاڭلىق تەختىدە ئولتۇرۇپ، قەشقەر ۋە تۇرپان رايونىغا ھۆكۈمرانلىق قىلىدۇ. ئىمىن خوجىدىن تارتىپ مۇھەممەت سەئىدقىچە يەنى 1759 - يىلىدىن 1825 - يىلىغىچە ئىمىن خوجا ئەۋلاتلىرى تۇرپان بىلەن قەشقەر رايونىنىڭ ھوقۇقىنى تەڭ يۈرگۈزگەن. مۇھەممەت سەئىد ۋاڭغا قەشقەرنىڭ ھاكىمبەگلىكى بېرىلگەندە، ئۇنىڭ 8 ياشلىق ئوغلى ئەفىرىدۇن لۈكچۈنگە ۋاڭ بولغان. بۇ ھەقتە شائىر ئەخمەت خوجامنىياز قىسسورى مۇنداق دەپ يازغان:

بولدى جۇڭخۇاڭ شامى سەككىز ياشىدا، ئىككىنچى قېتىملىق دەرىجىدە
 لەئىلىق تاجى ئەفەندى باشىدا. ئىككىنچى قېتىملىق دەرىجىدە راقىمىنى
 جەددى ئەلانى ئىمىنخان شەخسۇز، قالغان راقىمىنى قىللىنىلىدە دەرىجى
 جەددى ئېنىڭ مەرۋەلى بوزرۇكۇزار. لەئىلىق دەرىجىدە راقىمىنى
 ئەۋلىيا ئەۋلادىدىن ۋە ئەھيادىدىن،
 خۇجا مۇھەممەت شېرىپ ئەۋلادىدىن.
 1825 - يىلى جاھانگىر خۇجا قوزغىلىڭى مەزگىلىدە مۇھەممەت سەئىد
 ۋاڭ ئۆلتۈرۈلىدۇ.

ئەفەندى كىچىكىدىن تارتىپلا ئەخمەت غوجامنىياز قىسۇرىدەك ئالىم،
 ئەدىبلەردىن تەلىم ئالغاچقا، ئۇ ھۆكۈمرانلىق قىلغان دەۋرلەردە ئىلىم -
 مەرىپەت گۈللەنگەن، ئىلىم يۇرتلىرى كۆپلەپ سېلىنىپ، ئۇ يەرلەرگە بېرىل-
 گەن ۋە خەپ يەرلەر كۆپەيتىپ بېرىلگەن. قۇقەنتىلىك تاجاۋۇزچى ياقۇپ بەگ
 شىنجاڭنىڭ بىر قىسمىنى بېسىۋالغاندىن كېيىن ئەفەندى ۋاڭنى قەشقەرگە
 چاقىرتىپ، ئۇنىڭ بېيجىڭ خانغا تەييارلانغان سوۋغا - مال دۇنياسىنى
 تارتىۋېلىپ، ئۇنى نەزەرىدە قىلغانلىقتىن، 1876 - يىلى قەشقەردە ئەقلىدىن
 ئېزىپ قېلىپ ئۆلۈپ كېتىدۇ.

1877 - يىلى تۇرپان رايونى چىڭ سۇلالىسى ئەسكەرلىرى تەرىپىدىن
 ئازات قىلىنىدۇ. چىڭ ھۆكۈمىتى لۈكچۈندە قايتا چىڭخۇاڭ تىكلەمەكچى
 بولۇپ، ئەفەندىنىڭ خانلىققا مەلۇم قىلغان پەرزەنتى بولمىغاچقا، كىمىنى
 چىڭخۇاڭ قىلىش توغرىسىدا قاتتىق تالاش - تارتىش بولىدۇ. قايتا - قايتا
 تەكشۈرۈش ۋە ئىسپاتلاش ئارقىلىق ئەفەندى ۋاڭنىڭ سەپەر ئۈستىدە ئال-
 غان، بىراق ئوردىغا ئەكىلەلمىگەن ئايالىدىن تۇغۇلغان بىر ئوغۇلنىڭ بارلىقى
 ئېنىقلىنىپ، شۇنى تېپىپ كېلىدۇ. كىشىلەر پادىچى ۋاڭ دەيدىغان، جەنۇبىي
 شىنجاڭدىن تېپىپ كەلگەن مامۇت ئەنە شۇ. ئۇ 1881 - يىلى ئوردىغا
 كەلتۈرۈلۈپ، 1882 - يىلى خاننىڭ يارلىقى بىلەن چىڭخۇاڭ بولىدۇ. ئۇ
 تۇرپان رايونىغا 18 يىل ھۆكۈمرانلىق قىلىپ، 1900 - يىلى 6 - ئايدا

ئۆرتەڭدە ئۆلدى. مامۇتتىن كېيىن چوڭ ئوغلى ئىمىن چىڭۋاڭ بولدى. ئىمىن قۇمۇل ۋاڭىنىڭ قىزىغا ئۆيلەندى. كېيىنكى كۈنلەردە غورۇرى دەپ- سەندە قىلىنغانلىقى ئۈچۈن ساراڭ بولۇپ قالدۇ. 1933- يىلى قاچاق ئاق ئورۇس ئەسكەرلىرى خۇجىنىياز ھاجىنى قوغلاپ، لۈكچۈنگە كەلگەندە، ئور- دىغا ئوت قويۇۋېتىدۇ. ئىمىن ۋاڭ بىر نەپەر ئاشپىزى بىلەن ئوردىدا كۆيۈپ ئۆلدى.

ئىمىن خۇجا ۋە ئۇنىڭ ئەۋلاتلىرىنىڭ ۋاڭلىق يىلنامىسى:

ئىمىن خۇجا 1759- يىلدىن 1777- يىلغىچە، سۇلايمان 1777- يىلدىن 1779- يىلغىچە، ئىسكەندەر 1779- يىلدىن 1811- يىلغىچە، يۈنۈس 1811- يىلدىن 1814- يىلغىچە، پەرىدۇن 1815- يىلى، مۇھەممەت سەئىد 1816- يىلدىن 1827- يىلغىچە، ئەفرىدۇن 1827- يىلدىن 1873- يىلغىچە، مامۇت 1881- يىلدىن 1900- يىلغىچە، ئىمىن ۋاڭ 1932- يىلغىچە (ۋاڭلىق تەختىگە چىققان ۋاقتى ئېنىق ئەمەس.)

قۇمۇل - تۇرپان دېھقانلار قوزغىلىڭى 1933- يىلى تۇرپان ۋاڭلىقىنى ئۈزۈل - كېسىل گۇمران قىلدى. ئىمىن ۋاڭنىڭ ئوغلى مۇھەممەت سىيىت 1933- يىلدىن 1949- يىلغىچە ئەمەلىي ھوقۇقى بولمىسىمۇ نامدا «سا چىڭ- ۋاڭ» دەپ ئاتالغان.

1 - نۇر مۇھەممەت

نۇر مۇھەممەت ئىمىن خۇجىنىڭ تۇنجى ئوغلى. ئۇنىڭدا مەلۇم ھېس- لىك بولۇشى مۇمكىن: تارىخىي ماتېرىياللاردا ئۇنىڭ ھايات پائالىيىتى ھەققىدە ھېچقانداق مەلۇمات قالدۇرۇلمىغان. نۇر مۇھەممەتنىڭ ۋاپات بولغانلىقى ھەققىدە خاتىرە يوق. (چىڭ ئوردىسىنىڭ خاتىرىلىرى) دە مۇنداق دېيىلگەن: ئىمىن خۇجا لەشكەرلىرى بىلەن بىر نەچچە يىل ئالدىنقى سەپتە ئىشلى- گەن. ئۇنىڭ ئوغلى سۇلايمان ۋە مۇسا ھۆكۈمەت ئىشىنى بېجىرىپ تۇردى. تۇرپان قاتارلىق جايلارنىڭ ئىشلىرىنى يەنە بىر ئوغلى غۇلامزاپ بېجىرىپ

تۇردى. سۇلايمان ئىمىن خۇجىنىڭ ئىككىنچى ئوغلىدۇر. نۇر مۇھەممەت چيەنلۇڭنىڭ 26 - يىلى (1761 - يىلى) ئالەمدىن ئۆتكەن.

2 - سۇلايمان

1957 - يىلى 1 - ئاينىڭ 4 - كۈنى شىنجاڭ ئۇيغۇر ئاپتونوم رايونلۇق خەلق ھۆكۈمىتى تۇرپان شەھىرىدىكى سۇلايمان ۋالىي مۇنارىنى ئاپتونوم رايون دەرىجىلىك قوغدىلىدىغان نۇقتىلىق مەدەنىيەت يادىكارلىق ئورنى دەپ بېكىتتە. كەندىن بۇيان، نەچچە يۈز مىڭلىغان ساياھەتچىلەرنى ئۆزىگە جەلپ قىلىپ، مەملىكەت ئىچى ۋە سىرتىدا غايەت زور تەسىر پەيدا قىلدى. بۇ مۇنار تۇرپان شەھىرىنىڭ شەرق تەرىپىگە تەخمىنەن ئىككى كىلومېتىر كېلىدىغان جايغا جايلاشقان بولۇپ، ئېگىزلىكى 440 مېتىر كېلىدۇ. مۇنارغا يانداشتۇرۇلۇپ 3 قەۋەت ئىمارەت ئېگىزلىكىدە پەشتاق ۋە چوڭ جامە سېلىنغان. سۇلايمان ۋالىي مۇنارى ئۇيغۇر بىناكارلىقىنىڭ ئىسلام دىنىي ئۇسلوبىدا سېلىنغان مۇنار بولۇپ، خىش بىلەن قوبۇرۇلغان. ئۇنىڭدا تۆۋەندىن يۇقىرىغا جىپسىلاشتۇرۇپ چىقارغان 14 خىل نەقىش كىشىنى ئۆزىگە مەپتۇن قىلىپ، ئۇيغۇر بىناكارلىق ئۇستىلىرىنىڭ بۇنىڭدىن 200 نەچچە يىل بۇرۇنقى ھۈنەر سەنئەتىنى نامايەندە قىلىدۇ. مۇنارنىڭ ئىچىدە بۇرما شەكىللىك 72 پەلەمپەي بولۇپ، ئۇنىڭ بىلەن مۇنارنىڭ ئەڭ ئىگىز چوققىسىدىكى گۈمبەزگە چىققىلى بولىدۇ. گۈمبەزگە ئېچىلغان كۆزنەكتىن تۇرپان شەھىرىنى تاماشا قىلغىلى بولىدۇ. مۇنارنىڭ كىرىش ئېشىكىگە بىر خاتىرە تاش ئورنىتىلغان بولۇپ، ئۇنىڭغا مۇنولار خاتىرىلەنگەن.

بۈيۈك چىڭ پادىشاھى چيەنلۇڭغا، خان ئالىيلىرىنىڭ سابىق چاكىرى ئىمىن خۇجىنىڭ ئوغۇللىرىدىن جاساق × × - سۇلايمان قاتارلىقلار بولمىز. ئىمىن خۇجا × × ھىممىتىگە ئېرىشىپ 83 يىل ئۆمۈر كۆردى. × × غەمخورلىقىدا ھېچبىر ئاپەتكە ئۇچرىماي، پۇقرالار كۈچىيىپ، مال - ۋارانلار كۆپەيدى. خاننىڭ بىزگە قىلغان ھىممىتىنى كۆزدە تۇتۇپ، بىر مۇنار ياساتتە.

تۇق. ئۇنىڭغا كەم - كۈتسىز 7000 سەر كۈمۈچ خەجلىدۇق. مەڭگۈ
ئۆچمەس ئىز قالدۇرۇش نىيىتىدە تاشقا خەت ئويدۇردۇق. بۇنداق قىلغىنىمىز
خان ئالىيلەرنىڭ ھىممىتىنىڭ 10 مىڭدىن بىرىگىمۇ تەڭ كەلمەيدىغانلىقىنى
كىشىلەر بىلىپ قالسۇن. ۱۷۶۱ - يىلى ۵ - ئاينىڭ 1 - كۈنى،
ئىمىن خۇجا چىيەنلۇڭنىڭ 42 - يىلى (مىلادى 1777 - يىلى) ئالەمدىن
ئۆتدۇ. مۇنار ئىمىن خۇجا ھايات ۋاقتىدىن باشلاپ سېلىنىشقا باشلىغان
دېيىش مۇمكىن. يۇقىرىقى خاتىرە تاش ئىمىن خۇجا ۋاپات بولغاندىن كېيىن ئورنىتىلغان،
تاشقا ئۇيۇلغان خەتتە «... جاساق XX سۇلايمان...» دېيىلىش ئەلۋەتتە
مەقسەتلىك بوش قالدۇرۇلغان. چۈنكى «خان ئالىيلەرنىڭ سادىق چاكىرى
ئىمىن خۇجا دېيىلىپ، ئۇنىڭغا «جۈن ۋاڭ» دېگەن مەنەپ يېزىلمىغان.
ئۇنداقتا سۇلايمان تۆز - ئۆزىنى گۈڭ ياكى جۈن ۋاڭ دېگەن مەنەسىپى بىلەن
يېزىپ قالدۇرسىمۇ ئەلۋەتتە بولمايتتى. سۇلايماننىڭ نامى مۇنار بىلەن بىر -
لەشتۈرۈپ، سۇلايمان ۋاڭ مۇنارى دەپ ئاتالغانلىقتىن، ئۇ مەملىكەت ئىچى
ۋە سىرتدا داڭلىق شەخسكە ئايلىنىپ قالدى. بېشىدىن كۆپ ئىسسىق -
سوغۇقلارنى ئۆتكۈزگەن سۇلايماننىڭ تۇغۇلغان ۋاقتى ياكى ۋاپات بولغان
ۋاقتى ئېنىق ئەمەس. بۇ ھەقتە ئىزدىنىشكە توغرا كېلىدۇ. خواڭ جەنخۇا
يازغان «ئىمىن خۇجىدىن كېيىنكى تۇرپان ۋاڭلىرىنىڭ ئىش - ئىزلىرى
توغرىسىدا» دېگەن ماقالىسىغا ۋە مۇناسىۋەتلىك تارىخىي ماتېرىياللارغا ئاساس.
سەن سۇلايماننىڭ ھاياتىغا دائىر ئىشلارنى تۆۋەندىكىچە بايان قىلغىلى بولىدۇ.
سۇلايمان - ئىمىن خۇجىنىڭ ئىككىنچى ئوغلى. ئۇنىڭ ئاكىسى نۇرۇم -
ھەممەت بەجروھ، چىيەنلۇڭ 26 - يىلى (مىلادى 1761 - يىلى) ئۆلۈپ
كەتكەن. ئۇ ئاتىسى ئىمىن خۇجا بىلەن بىرلىكتە چىڭ سۇلالىسىنىڭ پەرمانى
بىلەن تەرەپمۇ تەرەپ يۈرۈپ جەڭگە قاتنىشىپ، ۋەتەننىڭ بىرلىكىنى قوغداپ

داش، بۆلگۈنچىلىككە قارشى تۇرۇش جەھەتلەردە مۇئەييەن نەتىجىلەرنى قولغا كەلتۈرگەن. ئۇنىڭ ئەڭ دەسلەپكى پائالىيىتى «چىڭ ئوردىسىنىڭ خاتىرىلىرى» نىڭ 12 - ماددىسىدا بايان قىلىنىدۇ. چىيەنلۇڭ 21 - يىلى (مىلادى 1756 - يىلى) چىڭ خانلىقى تۇرپان ئەتراپىدىكى زىمىنلاردا قوشۇن تەسىس قىلىپ باشقۇرىدۇ. جۇڭغارلار ھۆكۈمرانلىق قىلغان مەزگىلدە باش خۇجىدارلىق ۋەزىپىسىدە بولغان تارخان بەگ مەڭلىك ۋەتەننىڭ بىرلىكىنى پارچىلاش نىيىتىدە توپىلاڭ كۆتۈرىدۇ. ئىمىن خۇجا لۈكچۈننى بازا قىلىپ، ئاممىنى يېتەكلەپ، توپىلاڭچىلارغا قارشى تۇرۇپ لۈكچۈننى قوغدايدۇ. شۇنىڭ بىلەن بىر ۋاقىتتا ئوغلى سۇلايماننى قۇمۇلغا ئەۋەتىپ، چىڭ سۇلالىسىنىڭ قۇمۇلدا تۇرۇشلۇق لەشكىرىدىن ياردەم تەلەپ قىلىدۇ. بۇنىڭدىن خەۋەر تاپقان پادىشاھ چىيەنلۇڭ سۇلايماننى باتۇر، توغرا نىيەتلىك كىشى ئىكەن دەپ ماختاپ، ئۇنىڭغا گۇڭلۇق مەنەپ (جاساق تۈزۈمى يولغا قويۇلغان جايلاردا جاساق ئەمەلدارلىرىغا بېرىلىدىغان 5 - دەرىجىلىك مەنەپ) بېرىدۇ. پادىشاھ چىيەنلۇڭ قۇمۇلدا تۇرۇشلۇق سانغۇن بۇ كۆيگە سۇلايماننىڭ يول باشلىشى بىلەن 500 ئەسكەرگە قۇماندانلىق قىلىپ، ئىمىن خۇجىغا ياردەم بېرىش ھەققىدە پەرمان چۈشۈرىدۇ. بۇ كۆي لۈكچۈنگە كېلىپ جەڭ قىلغاندا مەڭلىك ئەسكەرلىرىنى باشلاپ قېچىپ كېتىدۇ. چىڭ سۇلالىسىنىڭ ئەسكەرلىرى ئۇلارنى قوغلاپ يۈرۈپ، زەربە بېرىشكە كۈچى يەتمەي، ئىمىن خۇجىنىمۇ ئېلىپ قۇمۇلغا قايتىپ كېلىدۇ. ئۇلار قۇمۇلدىن چىڭ ئەسكەرلىرىنى باشلاپ، لۈكچۈنگە قايتىپ جەڭ قىلماقچى بولىدۇ. ئەسكەرلەر يول يېزىمغا كەلگەندە تەسلىم بولۇشقا كېلىۋاتقان مەڭلىككە ئۇچراپ قالىدۇ. بۇ كۆي مەڭلىكنىڭ ئەگەشكۈچىلىرىنى ئۆلتۈرۈۋېتىدۇ. پادىشاھ چىيەنلۇڭ بۇ كۆينىڭ تەسلىمىگە كەلگەنلەرنى پۈتۈنلەي قىرىپ تۈگەتكەنلىكى ئۈچۈن ئۇنىڭ كاللىسىنى ئېلىشقا ھۆكۈم قىلىدۇ. مەڭلىك توپىلىنى ئاخىرلاشقاندىن كېيىن چىڭ سۇلالىسى ئوردىسى ئىمىن خۇجىغا (چىيەنلۇڭنىڭ 21 - يىلى) بەيزىلىك مەنەپى

بېرىدۇ. نەتىجىدە تۇرپاندا ھۆكۈمران باش خۇجىدار تارخان بەگ مەڭلىك بىلەن تەڭ ئورۇندا تۇرىدىغان ئىككىنچى ھۆكۈمران ئىمىن خۇجا ئوتتۇرىغا چىقىدۇ. شۇ يىلى چىڭ سۇلالىسى ئوردىسىدىن ئەۋەتىلگەن ئەمەلدار جاۋ خوي پادىشاھ چىيەنلۇڭغا مەلۇمات يېزىپ، تۇرپان زېمىنىنى، بۇ ئىككى ھۆكۈمرانغا بۆلۈپ بېرىشنى تەلەپ قىلىدۇ. نەتىجىدە ئىمىن خۇجا تال بۇلاق، نەخۇل، تاخۇ، چىغتام، پىچاندىن ئىبارەت بەش جايغا ھۆكۈمران بولىدۇ. مەڭلىك تۇرپاننىڭ غەربىي چېگرىسى ئىلانلىقتىن، ئاستانىغىچە بولغان جايلارغا ھۆكۈمران بولىدۇ. ئىمىن خۇجا خانغا بولغان مىننەتدارلىقىنى بىلدۈرۈش ئۈچۈن ئوغلى سۇلايماننى سالامغا ئەۋەتىشنى ئىلتىماس قىلىدۇ. پادىشاھ چىيەنلۇڭ ئۇلارنىڭ جان - دىل بىلەن خىزمەت قىلغىنىنى نەزەردە تۇتۇپ، ئۆتەڭ ئارقىلىق بېيجىڭغا كېلىشنى تەستىقلايدۇ. چىڭ سۇلالىسى دەۋرىدە ھەر 30 چاقىرىمغا بىردىن ئۆتەڭ تەسىس قىلىپ، خەت ئالاقىلارنى راۋانلاشتۇراتتى. سەپەرگە چىققاندىن كېيىن ھۆكۈمەت ئەمەلدارلارنىڭ ھالىدىن خەۋەر ئالاتتى. ئۆتەڭ ئارىلىقىدا مەخسۇس ئەسكەرلەر مۇھاپىزەت قىلىپ، ئۇلارنىڭ ئامانلىقىنى قوغدايتتى. ئەينى دەۋردە ئۆتەڭ بىلەن بېيجىڭغا بېرىش ناھايىتى چوڭ غەمخورلۇق ئىدى. بۇنىڭ بىلەن ئىمىن خۇجا ئائىلىسىدە سۇلايمان تۇنجى بولۇپ پادىشاھ بىلەن كۆرۈشۈشكە مۇيەسسەر بولىدۇ. شۇ يىلى (مىلادى 1756 - يىلى) مەڭلىك جۇڭغار قالدۇقلىرى بىلەن تىل بىرىكتۈرۈپ توپىلاڭ كۆتۈرىدۇ. مەڭلىك چىڭ سۇلالىسى لەشكەرلىرى تەرىپىدىن ئۆلتۈرۈلۈپ، ئۇنىڭ باشقۇرۇشىدىكى زېمىنلار ئىمىن خۇجىنىڭ باشقۇرۇشىغا ئۆتكۈزۈپ بېرىلىدۇ. شۇندىن تارتىپ ئىمىن خۇجا پۈتكۈل تۇرپان زېمىنىنىڭ بىردىن - بىر ھۆكۈمرانى بولۇپ قالىدۇ. چىيەنلۇڭنىڭ 21 - يىلى (مىلادى 1758 - يىلى) چىڭ سۇلالىسى ئوردىسى ئاسىيلارنى باستۇرۇش سانغۇنى ئارخاشانگە ئون مىڭدىن ئارتۇق ئەسكەر بىلەن كۇچارغا ھۇجۇم قىلىش بويرۇقىنى چۈشۈرۈپ، چوڭ خۇجا،

كىچىك خۇجىلارنىڭ بۆلگۈنچىلىك توپىلىگىنى باستۇرۇش ئۇرۇشىنى باشلايدۇ. سۇلايمان تۇرپاندىكى خەۋەرلىشىش ئۆتەڭلىرىنى سەييارە تەكشۈرۈشكە مەسئۇل بولۇپ، قول ئاستىدىكى ئەسكەرلەر بىلەن بىرلىكتە ئالاقە ئىشلىرىنىڭ راۋان بولۇشىنى كاپالەتلەندۈرىدۇ. جۇڭغار بۆلگۈنچىلىرىنىڭ پاراكەندە-چىلىكىگە ئۇچرىغاندا كۇچارغىچە قوغلاپ يۈرۈپ زەربە بېرىدۇ. كېيىن قېلىن قاردا يولىدىن ئېزىپ كېتىدۇ. چىڭ سۇلالىسى 200 دەك لەشكەر ئەۋەتىپ، قالدۇق توپىلاڭچىلارنى تازىلايدۇ. سۇلايمانغا ئۆز ئەسكەرلىرىنى ئېلىپ قايتىپ كېتىشىنى بويرۇيدۇ. چىڭ سۇلالىسى ھۆكۈمىتى سۇلايماننىڭ ئەسكەرلىرىگە مۇكاپات تارقىتىپ، ئەسلىدىكى ئىشلىرىنى قىلىشقا قايتۇرىدۇ. چوڭ خۇجا، كىچىك خۇجىلارنىڭ توپىلىگىنى باستۇرۇش جىددىي ئېلىپ بېرىلىۋاتقاندا، سۇلايمان گۇڭ ياردەمچى بەگ بولىۋاتقان ئىسمى مۇسا بىلەن ئالدىنقى سەپكە ياردەم بېرىش ئۈچۈن 100 ئات يىغىپ ئىئانە قىلماقچى بولىدۇ. پادىشاھ چيەنلۇڭ بۇ ئىشنى ئاڭلاپ بەك تەسلىنىدۇ. لېكىن بىر نەچچە يىلدىن بۇيان كۆپ يۆتكىلىپ جاپا چەككەنلىكىنى، مال - چارۋىلىرىنىڭ ئانچە كۆپ ئەمەسلىكىنى نەزەردە تۇتۇپ، ئىئانە قىلغان ئاتلارنى قوبۇل قىلمايدۇ. چيەنلۇڭنىڭ 26 - يىلى (مىلادى 1766 - يىلى) بۈگۈر ناھىيىسىدىكى ئاھالىلەر ھاكىمبەگ ئابەي ئۈستىدىن، مال مۈلۈك، چارۋىلىرىمىزنى قاقتى - سوقتى قىلىپ تارتىۋالدى دەپ ئەرز قىلغاندا، قارا شەھەردە تۇرۇشلۇق خان ئامبىلى ناشتۇڭ بىلەن بىرلىكتە سوراق قىلىپ چارە كۆرمەكچى بولىدۇ. بۇ چاغدا سۇلايمان بۈگۈرنىڭ ۋاقتىلىق ھاكىمبېگى بولۇپ خىزمەت قىلاتتى. چىڭ ھۆكۈمىتى چيەنلۇڭنىڭ 27 - يىلى (مىلادى 1762 - يىلى) ئۈرۈمچىدە بوز يەر ئۆزلەشتۈرۈۋاتقان ئەسكەرلەرگە ئىچكى ئۆلكىلەردىن دېھقانچىلىق سايمانلىرى يۆتكىمەكچى بولىدۇ، لېكىن ئۇنى يۆتكەپ كېلىشكە كېتىدىغان خىراجەت كۆپ بولغاچقا ئامال قىلالمايدۇ. تۇرپان گۇڭى سۇلايمان قول ئاستىدىكىلەرگە تۆمۈر رودسى قازغۇزۇپ تۆمۈر تاۋلىتىدۇ. ئەسكەرلەر

ساپان ياساشنى بىلەتتى. باشقا سايمانلارنى ياساشنى بىلىمگەچكە، تۆمۈرچەلەرنى ئۇيۇشتۇرۇپ، ئۇلارغا دېھقانچىلىق سايمانلىرىنى ياساشنى ئۆگىتىدۇ. چيەنلۇڭنىڭ 30- يىلى (1756- يىلى) ئۇچتۇرپاندىكى خان ئامبىلى سۇچىڭ يەرلىك ئاھالىلارنى بوزەك قىلىدۇ. ئاھالىلار قوزغىلاڭ كۆتۈرگەندە، سۇلايمان قوشۇن باشلاپ ياردەمگە كېلىدۇ. ئۇچتۇرپانغا بېرىپ قوزغىلاڭنى باستۇرۇشقا قاتنىشىدۇ. شۇنىڭ بىلەن چىڭ ئوردىسى ئۇلارنى تاۋار - دۈردۈن بىلەن مۇكاپاتلايدۇ. چيەنلۇڭنىڭ 31- يىلى (1766- يىلى) سۇلايماننىڭ ئىنىسى موسا كېسەل بولۇپ 8- ئايدا ئۆلىدۇ. چىڭ سۇلالىسى ھۆكۈمىتى ئەسلىدە مۇسانى ئىلىنىڭ ھاكىمبەگلىك ۋەزىپىسىگە قويماقچى ئىدى. ئۇ ئۆلگەندىن كېيىن، ئىمىن خۇجىنىڭ 4- ئوغلى ئىلىم زاپىنى ئىلىنىڭ ھاكىمبېگى قىلىپ تەيىنلەيدۇ. چىڭ سۇلالىسى ئىلى ئىشخان بېگى ئاق بەگنىڭ ۋەزىپىگە ۋاقتىدا بارالمىغانلىقى سەۋەبىدىن، سۇلايماننى ئىنىسىگە ياردەملىشىپ ئىلىنىڭ دېھقانچىلىق ئىشلىرىنى باشقۇرۇپ بېرىشنى بېكىتىدۇ. ھۆكۈمەت تەرەپ سۇلايماندىن پىكىر ئالغاندا خۇشاللىق بىلەن ۋەزىپىنى قوبۇل قىلىپ، بىر ئىككى يىل ياردەملىشىپ بېرىدىغانلىقىنى ئىپتىدۇ. پادىشاھ ئۇنى 4 توپ گەزمال بىلەن مۇكاپاتلاپ رىغبەتلەندۈرىدۇ.

چيەنلۇڭنىڭ 36- يىلى (مىلادى 1771- يىلى) تۇرغۇت قەبىلىسى روسىيىدىكى ۋولگىنىڭ شەرقىي تەرىپىدىن ۋەتەنلىرىمىزگە قايتماقچى بولىدۇ. ئۇلار قايتىش سەپىرىدە چار روسىيە ئەسكەرلىرىنىڭ زەربىسىگە ئۇچراپ كۆپ جاپا چېكىدۇ. ۋەتەنلىرىمىزنىڭ زېمىنىغا كەلگەندە ئەھۋالى ئېچىنىشلىق بولۇپ، نامراتلىقتا ھېچنەمىسى قالمىغان ئىدى. چىڭ ھۆكۈمىتى بارىكۆل، قۇمۇل، تۇرپاندىن ئۇلارغا مال - چارۋا ھازىرلاپ بېرىشنى قارار قىلىدۇ. سۇلايمان مۇشۇ ۋاقىتتا لۈكچۈندە بولۇپ، چىڭ سۇلالىسى ئۇنىڭغا مال - چارۋا جەھەتتە تۇرغۇتلارغا ياردەم بېرىش، چارۋىلارنىڭ سانى بويىچە ھەق بېرىش توغرىسىدا

پەرمان چۈشۈرىدۇ. چيەنلۇڭنىڭ 42-يىلى (مىلادى 1777-يىلى) ئىمىن خۇجا كېسەل سەۋەبىدىن ئۆلىدۇ. چىڭ سۇلالىسىنىڭ بەلگىلىمىسى بويىچە ئېيتقاندا، سۇلايمان ئاتىسى ئىمىن خۇجىنىڭ جۈن ۋاڭلىق ئورنىغا ۋارىسلىق قىلىش ئۈچۈن، يەنە جىن گوگۇڭ، بەي زې، بەي لى، دۇلۇ بەيلى دېگەندەك 4 دەرىجە ئارىلىقى بار ئىدى. مۇنداقچە ئېيتقاندا، سۇلايمان بىردىنبىلا 4 دەرىجە ئاتلاپ جۈن ۋاڭ بولۇشقا توغرا كېلىدۇ. چىڭ سۇلالىسى ھۆكۈمىتى ئىمىن خۇجىنىڭ كۆرسەتكەن تۆھپىسىنى نەزەردە تۇتۇپ، سۇلايماننى جۈن ۋاڭلىق مەنسىپىگە ۋارىسلىق قىلدۇرىدۇ. سۇلايمان ۋاڭ بولغاندىن كېيىن، ئۆزى خالىغانچە ئىش كۆرۈپ، قىلمىغان ئەسكىلىكى قالمىدۇ. چاكارلارنى ئاقتا قىلىۋېتىپ، ئۆلۈشىگە سەۋەبچى بولىدۇ، ئاھالىلارنىڭ مال - مۈلكىنى تارتىۋالىدۇ. خوتۇن - قىزلار ئارىسىدىن ئۆزىگە خوتۇن تاللايدۇ. ئاھالىلار سۇلايمان ئۈستىدىن ئەرز بەرگەندە، پادىشاھ چيەنلۇڭ بۇ ئىزىگە بەك كۆڭۈل بۆلۈپ، قانۇن بويىچە چارە كۆرۈشكە تاپشۇرۇپ، سۇلايمان قاتارلىقلارنى يالاپ، بېيجىڭغا ئەكىلىشنى بويرۇيدۇ. پادىشاھ چيەنلۇڭ بۇ ئەزىزنى بىر تەرەپ قىلغاندا مۇنۇلارنى دېگەن: «ئىمىن خۇجا كاڭشى مەزگىلىدە بىزگە ئىتائەت قىلغان. كېيىنچە ئۇ باش بولغان ئاھالىلارنى گۇاجۇ ناھىيىسىگە كۆچۈرۈپ كېلىپ ئورۇنلاشتۇردۇق، ھەربىي يۈرۈشتە خىزمەت كۆرسەتكەندە، ئەمەل - مەنەپ بەردۇق. كېيىنچە ئۇلار ئۆزلىرى ياشىغان يۇرتقا قايتىپ كەلدى. تۇرپان ئەسلىدە جۇڭغارلارغا قاراشلىق زېمىن بولۇپ، گۇا-جۇدىن قايتىپ كەلگەن ئاھالىلار ئۇنىڭ قول ئاستىدىكى ئاھالىلار ئىدى. بۇ جاي مەڭلىككە قارايتتى. كېيىنكى ۋاقىتتا مەڭلىك ئۆلتۈرۈلۈپ، ئىمىن خۇجىغا تەۋە بولدى. بۇنداق بولۇشى دۆلەتنىڭ ھەربىي كۈچىدىن ئىدى. ئۇنىڭ بىلەن مۇناسىۋىتى يوق، تۇرپانمۇ مۇشۇ زېمىندىكى مۇھىم ئۆتكەل. . . . بۈگۈنكى كۈندە سۇلايمان جىنايەت ئۆتكۈزدى. مېنىڭچە، ئىمىن خۇجىنىڭ ئەسلىدىكى يۇرتى ئۇلارنىڭ باشقۇرۇشىدا بولۇشى كېرەك. قالغان

زېمىنى ئايرىپ چىقىپ باشقا بىر ھاكىمىيەتكە قويۇش لازىم. «
چيەنلۇڭنىڭ 44- يىلى 1- ئايدا (مىلادى 1779- يىلى) سۇلايمان بېي-
جىڭغا يالاپ كەلتۈرۈلدى. ھەربىي ۋەزىر ئۇنى سوراق قىلىپ، چاكىرىنى
ئاختا قىلىپ ئۆلۈشىگە سەۋەبچى بولغىنى قاتارلىق جىنايەتلىرىنىڭ ھەقىقىي
راستلىقىنى تەكشۈرۈپ ئېنىقلايدۇ. بەلگىلىمە بويىچە جۈن ۋاڭلىق مەنسىپىد-
دىن قالدۇرۇۋېتىشكە توغرا كېلەتتى. پادىشاھ چيەنلۇڭ يەنىلا ئىمىن خۇجىد-
نىڭ تۆھپىسىنى ئېسىدىن چىقىرالماي، ئۇنىڭ مەنسىپىنى بەي لىلىككە
تۆۋەنلىتىپ، بەي لىلىك دەرىجىسى بويىچە 5 يىللىق جەرمانە قويۇپ،
بېيجىڭدا ئولتۇراقلىق بولۇشنى بەلگىلەيدۇ. ئۇنىڭغا قاراشلىق زېمىنغا جاساق
تەسىس قىلىپ، سۇلايمان جەمەتىدىن بىر ئەمەلدار قويۇش زۆرۈر بولۇپ
قالدى. شۇ يىلى سۇلايماننىڭ ئىنىسى ئىسكەندەر جۈن ۋاڭلىققا ۋارىسلىق
قىلىدۇ. يۇقىرىقى بايانلاردىن بىر ئىشنى ئايدىڭلاشتۇرۇۋېلىشقا بولىدۇ. يەنى
ۋاڭلىق ئوردا ئەزەلدىن تارتىپ لۈكچۈندە بولۇپ، تۇرپانغا ۋاڭلىق ئوردا
سېلىنمىغان. ئىمىن خۇجا 1756- يىلىدىن 1777- يىلىغىچە تۇرپاندا، قەشقەردە
ۋاڭلىق مەنسىپى بىلەن ھاكىمىيەتكە بولىدۇ. ئوغلى سۇلايمان دەۋرىگە كەلگەندە
ئاران بىر يىلدەك ھاكىمىيەت يۈرگۈزۈپ، جازالىنىدۇ. ئەسلىدىكى مەڭلىڭ
ھۆكۈمرانلىق قىلىۋاتقان تۇرپان ئايرىم ناھىيە قىلىنىپ، باشقا بىر ھاكىمىيەتكە
ھۆكۈمران بولىدۇ. ئىمىن خۇجىنىڭ ئوغلى ئىسكەندەر جۈن ۋاڭلىققا قويۇل-
غان بولسىمۇ، بۇنىڭدىن كېيىنكى ۋارىسلىق پەقەتلا لۈكچۈن، پىچان، يەكەن،
قەشقەر ئەتراپىغا ھۆكۈمرانلىق قىلىدۇ. شۇڭا تۇرپاندا بىر مۇناردىن باشقا
ۋاڭلارغا ئائىت قۇرۇلۇشلار قىلىنمىغان.

3 - غۇلامزاپ - مەھمۇد غەلىمىيە (سەئىدىيە)

غۇلامزاپ - ئىمىن خۇجىنىڭ 4 - ئوغلى. چىڭ سۇلالىسى جۇڭغارلارنى تېنچىتقاندىن كېيىن، ئىمىن خۇجا چوڭ كىچىك خۇجىلار توپلىغىنى تېنچىتىش ئۈچۈن ئالدىنقى سەپتە كۈچ چىقىرىدۇ. سۇلايمان بىلەن مۇسامۇ ئىش بېجىرىشتە كەسكىن بولۇپ، ئاتىسىغا ئەگىشىپ، ھەربىي يۈرۈشلەرگە قاتنىشىپ، خىزمەت كۆرسىتىپ چىڭ ھۆكۈمىتىنىڭ مۇكاپاتلىشىغا ئېرىشىدۇ. بۇ جەرياندا ۋاڭلىقنىڭ بارلىق ئىشلىرىنى غۇلامزاپ باشقۇرۇپ تۇرىدۇ. بۇنىڭغا قارىتا چىڭ سۇلالىسى ھۆكۈمىتى غۇلامزاپ دېھقانچىلىق، چارۋىچىلىق ئىشلىرىنى ياخشى باشقۇردى. قول ئاستىدىكى ئاھالىلارنى كونترول قىلىشتا كۈچ چىقاردى، دەپ ئۇنىڭغا يۇقىرى باھا بېرىدۇ ھەم ئىككىنچى جەرەكلىك تۈز پېيى قانداغان ئەمەلدارلىق قالىپى بىلەن مۇكاپاتلايدۇ. چيەنلۇڭنىڭ 31 - يىلى (1766 - يىلى) مۇسا كېسەل سەۋەبىدىن ئۆلىدۇ. بۇ چاغدا غۇلامزاپ ياردەمچى تەيجىلىك مەنسىپىدە ئىدى. مۇسا ئۆلگەندىن كېيىن، ئۇ ئىلىنىڭ ھاكىمبەگلىكىگە تەيىنلىنىدۇ. (بۇرۇن مۇسا ئىلىنىڭ ھاكىمبېگى ئىدى)

1768 - يىلى ئىلىدىن يېڭىدىن تەيىنلەنگەن ئىشغال بېگى ئاق بەگ خىزمەت ئورنىغا مەلۇم ۋاقىتقىچە بارالمايدۇ. پادىشاھ چيەنلۇڭ سۇلايماننى غۇلامزاپقا ياردەملىشىپ بوز يەر ئىشلىرىنى باشقۇرۇشقا تەيىنلەيدۇ. بۇنىڭ بىلەن سۇلايمان ئىنىسىغا ھەمكارلىشىپ ئىشلەش ئۈچۈن ئىلىدا بىر نەچچە يىلدەك تۇرۇپ قالىدۇ ھەم ھۆكۈمەت ئىشلىرىنى بېجىرىدۇ. غۇلامزاپنىڭ خىزمەت نەتىجىلىرى چىڭ سۇلالىسى ئوردىسى تەرىپىدىن مۇئەييەنلەشتۈرۈلىدۇ. بۇ ھەقتە چيەنلۇڭ (1782 - يىلى) مۇنداق دېگەن: «غۇلامزاپ بىر نەچچە يىلدىن بۇيان جان كۆيدۈرۈپ ئىشلەپ، بوز يەر ئاچقان. ئۇيغۇرلارنىڭ ئاشلىق، سېلىقنى تاپشۇرۇش ئىشىنى مۇۋاپىق باشقۇردى. ھاكىمبەگ غۇلامزاپنىڭ ھازىرقى دەرىجىسى 1 - جەرەكلىك بولۇپ قالدى. شۇڭا ئۇنىڭ ئوغلى مىلىكىزاتقا 5 - جەرەكلىك مەنسىپ قالىقىنى بېرىش كېرەك. ئۇلار ھەر

ئىككىلىسى مېنىڭ غەمخورلىقىمدىن مەنئەتدار بولۇپ، بارلىق ئىشلاردا كۆ-
غۇل قويۇپ داۋاملىق تىرىشىشنى ئۈمىد قىلىمەن»
كېيىن چىڭ سۇلالىسى ھۆكۈمىتى غۇلامزايقا 1 - دەرىجىلىك تەيجى
مەنسىپى بېرىپ، ئۇنى رىغبەتلەندۈرىدۇ. شۇندىن كېيىنكى ماتېرىياللاردا
غۇلامزاي توغرىسىدا تولۇق مەلۇمات يوق.

4 - ئىسراپىل

ئىسراپىل - ئىمىن خۇجىنىڭ 5 - ئوغلى. 1766 - يىلى مۇسا ئۆلگەد-
دە، ئۇنىڭ قېپ قالغان ھاكىمبەگلىك ئورنىغا چىڭ سۇلالىسى ھۆكۈمىتى
غۇلامزاي تەيىنلەپ قويىدۇ. غۇلامزاي تىن بوش قالغان ياردەمچى ھاكىمبەگ-
لىككە چيەنلۇڭنىڭ 36 - يىلى (مىلادى 1771 - يىلى) ئىسراپىل تەيىنلىنىدۇ.

1799 - يىلى تۇرپان جۇنۋاڭى سۇلايمان جىنايەت ئۆتكۈزۈپ، ۋەزىپىدىن
قالدۇرۇلىدۇ. چىڭ سۇلالىسى مەركىزىي ھۆكۈمىتى ئەسلى مەڭلىك خانغا
تۈۋە بولغان يەر - زېمىنلەرنى (سۇلايمان باشقۇرغان ئىدى) سۇلايمان جۇنۋاڭ-
دىن تارتىۋېلىپ، باشقا ھاكىمبەگكە بەرمەكچى بولىدۇ. بۇ چاغدا ئىسراپىل
چىڭ خانغا «باشقا ھاكىمبەگ قويۇشنىڭ ھاجىتى يوق. يەنىلا ئەسلىدىكى
ھاكىمبەگلەر ئۆزلىرىمىزنىڭ ئاھالىسى ۋە يەر - زېمىنىنى باشقۇرسا» دەپ
تەكلىپ بېرىدۇ. چيەنلۇڭنىڭ 53 - يىلى (مىلادى 1788 - يىلى) ئىسكەندەر
قەشقەرنىڭ 3 - جەرەكلىك ھاكىمبەگلىكىگە تەيىنلىنىدۇ. ئىسراپىل تۇرپان-
نىڭ ئىشلىرىنى بېجىرىدۇ. چىڭ ئوردىسى تۇرپان خان ئامبىلىغا «ئىسراپىل-
نىڭ ھالىدىن ئوبدان خەۋەر ئېلىپ تۇرۇش» نى تاپشۇرىدۇ. ئىسراپىلنىڭ
قاچان ۋاپات بولغانلىقى ھەققىدە ماتېرىيال يوق.

5 - بەھرام - ئىمىن خۇجىنىڭ 8 - ئوغلى. چىڭ ئوردىسىنىڭ خاتىرىلىرىدە

بەھرام توغرىلىق يېزىلغان ماتېرىيال بەك ئاز. پەقەتلا جياچىڭ 20 - يىلى (مىلادى 1815 - يىلى) قەشقەرنىڭ ھاكىمىيىگى - يۈنۈس جىنايەت ئۆتكۈزۈشكە ئۈچۈن ۋەزىپىسىدىن ئېلىپ تاشلانغان. بۇ چاغدا كىمىنى ئۇنىڭ ئورنىغا جۇنۋاڭ قىلىش مەسلىھىتىدە بەھرامنىڭ ئىسمى تىلغا ئېلىنغان. سۇڭ چۈن يازغان دوكلاتتا غۇلامزاپنىڭ 5 - ئوغلىنى «جۇنۋاڭلىققا ۋارىسلىق قىلدۇرساق، دېيىلگەن. بۇنىڭ سەۋەبى ئىشلارنى ئەمەلىي قىلغان، كۆپىنى كۆرگەن، خەنزۇچە يېزىقنى پۇختا ئىگىلىگەن» دېيىلگەن. بۇنىڭغا قارىتا پادىشاھ جيا چىڭ «سۇلايمان، يۈنۈسلار جىنايەت ئۆتكۈزدى دېگەن بىلەن جۇنۋاڭلىققا ئىمىن خۇجىنىڭ ئەۋلادى ۋارىسلىق قىلىش كېرەك» دېگەن بۇنىڭدىكى سەۋەب: ئىمىن خۇجىنىڭ چىڭ سۇلالىسىنىڭ شىنجاڭنى بىرلىككە كەلتۈرۈشىدە كۆرسەتكەن تۆھپىلىرىنى كۆزدە تۇتۇش ئىدى. شۇنىڭ بىلەن ئىمىن خۇجىنىڭ 7 - ئوغلى پەرىدۇن بىلەن بەھرامدىن بىرنى جۇنۋاڭ قىلىش قارار قىلىنغان. نەتىجىدە پەرىدۇن جۇنۋاڭلىققا ۋارىسلىق قىلىشقا تاللانغان. شۇنىڭدىن كېيىن بەھرام ھەققىدە ھېچقانداق تارىخىي مەلۇمات قالمىغان.

6 - ئىسكەندەر - ئىسكەندەرنىڭ 6 - ئوغلى بولۇپ، چىيەنلۇڭنىڭ 44 -

يىلى (مىلادى 1779 - يىلى) جۇنۋاڭلىق مەنەسپىگە ۋارىسلىق قىلغان. چىيەنلۇڭنىڭ 53 - يىلى (1788 - يىلى) چىيەنلۇڭ مۇنۇلارنى دېگەن «تۇرپان جۇنۋاڭى ئەسكەندەر ئالدىنقى قېتىم ئۆزىغا كەلگەندە، قابىلىيەت جەھەتتە پىشىپ يېتىلگەندەك بىلىندى. قەشقەرنىڭ 3 - جەرىكلىك ھاكىمىيىگى ئوسمان كېسەل سەۋەبىدىن ئۆلگەندە، ئۇنىڭ ئورنى بوش قالغان ئىدى.» ئىسكەندەر قەشقەرگە بېرىپ ۋەزىپە ئۆتەيدۇ. ئۇنىڭ تۇرپاندىكى ھاكىمى

يەت ئىشلىرىنى ئىنسى ئىسرائىل ياردەملىشىپ بېجىرىدىغان بولىدۇ. چىڭ سۇلالىسى ھۆكۈمىتى ئىسكەندەرگە 100 سەر كۈمۈش ئىنئام قىلىپ، ئائىلە سىنى كۆچۈرۈش ئىشىدىكى ئىقتىسادىي قىيىنچىلىقىنى ھەل قىلىدۇ. ئىسكەندەر ئەسلىدە جۇنئۆلكى دېگەن مەنەپتە بولغىنى ئۈچۈن، پادىشاھ تەرىپىدىن تەستىقلانغان ئىدى. لېكىن دەسلەپتە قەشقەرگە ھاكىمبەگ بولغىنىدا، مىڭ لىياڭ، بوشىڭلاردىن يوليورۇق سوراڭقا قالدۇرۇلىدۇ. چىيەنلۇڭ يىلنامىسىنىڭ 53 - يىلى (1788 - يىلى) 8 - ئايدا پادىشاھ چىيەنلۇڭ، مىڭ لىياڭنى ھەر قايسى مەكتۇپلارنى يوللىغاندا، ئىسكەندەرنىڭ نام - ئەمىلى يېزىلمىغانلىقىغا قارىتا مۇنداق دەيدۇ: «ئىسكەندەر ئاتىسىنىڭ ئىشلىرىغا ۋارىسلىق قىلغۇچى بولۇپ جۇنئۆلكى بولدى. ئۇنىڭ مەنەپىسى بىر قەدەر يۇقىرى. بۇنىڭدىن كېيىن قەشقەردىكى ھۆكۈمەت ئىشلىرىدا يېزىلغان بارلىق مەكتۇپلاردا مىڭ لىياڭغا ئوخشاش ئۇنىڭ نام - ئەمىلى يېزىلىشى كېرەك» شۇنىڭدىن كېيىن چىيەنلۇڭ يەنە مەنەپ تەرتىپىنى ئورنىتىش بەلگىلىمىسىنى چىقىرىدۇ. «ئىسكەندەر ھەمدە كونا مەنەپداردىن جۇن ۋاڭلىق مەنەپىدە بولغانلارنىڭ بۇندىن كېيىنكى رەت تەرتىپى جەھەتتە مىڭ لىياڭنىڭ ئارقا رەتتە بوشىڭ تۇرىدۇ. ئىسكەندەرنىڭ رەت تەرتىپى ئۇنىڭ كەينىدە بولىدۇ» دەپ بەلگىلەيدۇ.

چىيەنلۇڭنىڭ 54 - يىلى (1788 - يىلى) 11 - ئايدا ئىسكەندەر بېيجىڭغا بېرىپ چىڭ ئوردىسىغا سالام قىلىدۇ. شۇ يىلى تۇرغۇتلار «سودىغا كەلگەن ئۇيغۇرلارنىڭ ئات - ئۇلاغلىرىنى تارتىۋالىدۇ» مىڭ لىياڭ قاتارلىقلار ھەردە كەتلىنىپ، ئۇلارنىڭ تەييارلىقىسىز تۇرغانلىقىدىن پايدىلىنىپ، كاتتىبېشى بولات قاتارلىقلارنى قولغا ئالىدۇ. چىڭ خانلىقى پادىشاھى «بۇ ھەقىقەتتەن خۇشاللىنارلىق ئىش بولمىدۇ» دەپ مىڭ لىياڭ، ئىسكەندەر قاتارلىقلارغا نىلۈ بەر نەقىشلىق مارجاندىن بىرنى، دا خېياۋدىن بىر جۈپ، شياۋخېياۋدىن 4 دانە ھەدىيە قىلىدۇ.

1759 - يىلى شىنجاڭدىكى چوڭ - كىچىك خۇجىلارنىڭ توپىلىنى تېنچىتىلغاندىن كېيىن، چوڭ خۇجىنىڭ ئوغلى سامساق ئەنجان بۇخارا قاتارلىق جايلارغا قېچىپ كېتىدۇ. ئۇ ئادەم ئەۋەتىپ، قەشقەردىكى خۇجىلار بىلەن خۇپىيانە ئالاقىلىشىدۇ. ھەمدە ئادەم ئەۋەتىپ، ئۆزى ئۈچۈن باج سېلىق يىغدۇرۇپ، توپىلاڭ كۆتۈرۈشكە تەييارلىق قىلىدۇ. ئىسكەندەر مىڭ لياڭ قاتارلىقلار بىلەن بىرلىكتە سامساق تەرىپىدىن ئەۋەتىلگەن بارات دېگەن كىشىنى تۇتمۇالدى.

ئۇلارنىڭ پادىشاھقا بولغان ساداقەتلىكىنى تەقدىرلەش يۈزىدىن بېيى - جىڭ خان ئۇلارنى داخىباۋدىن بىر جۈپ، شياۋخېباۋدىن ئىككى جۈپ بېرىپ مۇكاپاتلايدۇ. چيەنلۇڭنىڭ 58 - يىلى (1793 - يىلى) 2 - ئايدا چيەنلۇڭ خان مىڭ لياڭ قاتارلىقلارنىڭ ئوردىغا يازغان مەكتۇبىدا ئىسكەندەرنىڭ نام - ئەمىلى يېزىلمىغانلىقىنى كۆرۈپ، قاتتىق نارازى بولىدۇ ھەم ئۇ مۇنداق دەيدۇ: «ئىسكەندەر مېنىڭ ئۇيغۇرلار ئىچىدىكى ئىقتىدارلىق ئەمەلدارىم. جۇنئائىلىق ئىشلىرىمنى جايدا بېجىرىپ كەلگەن ئىدى. مەن بۇرۇنلا يارلىق چۈشۈرۈپ، ئۇيغۇرلارنىڭ ئىشىغا مۇناسىۋەتلىك ئىش بولسىلا، مەكتۇپلاردا ئۇنىڭ نامى يېزىلىشى كېرەك ئىدى، دېگەن. مۇشۇ نۆۋەتتىكى ئىككى پارچە مەكتۇپ ئۇيغۇرلار بىلەن مۇناسىۋەتسىزمەن؟ نېمە ئۈچۈن ئۇنىڭ نام - ئەمىلى يېزىلمايدۇ؟ ئەمدىلىكتە ئىسكەندەر خان ئامبىلىنىڭ ياردەمچى ئىش بېجىرگۈچىسى بولىدۇ. شۇڭا بارلىق مەكتۇپلارغا ئۇنىڭ نام ئەمىلى يېزىلىشى كېرەك.» ئۇنىڭدىن كېيىن ئىسكەندەرگە نەسىھەت قىلىپ مۇنۇلارنى يازغان: «بۇنىڭدىن بۇرۇن يۈسۈپ قۇمۇللىق ئۇيغۇر ئىدى. ئىمىن خۇجا تۇرپانلىق ئۇيغۇر ئىدى. ئۇلار ئۆز يۇرتلۇقلىرىغا يان بېسىپ، يەرلىك ئۇيغۇرلارنى بوزەك قىلدى. بۈگۈنكى كۈندە ئىسكەندەر خان ئامبىلىنىڭ ياردەمچى ئىش بېجىرگۈچىسى بولۇشى ئەتىۋارلىغىنىدىن بولدى. مېنىڭ ھىممىتىمگە ياخشى جاۋاب قايتۇرۇش ئۈچۈن، ئىسكەندەر ئۆزىگە قازاشلىق

تۇرپانلىقلارنى قاتتىق باشقۇرۇشى، ھۆكۈمەت ئىشىدا دىيانەتلىك بولۇشى، قەشقەرلىك ئۇيغۇر ئاھالىسىنى ھەرگىزمۇ بوزەك قىلماسلىقى، ئىقتىدارىنىڭ يېتىشىچە تىرىشىپ ئىشلىشى، ئۆز مەنپەئىتىگە بېرىلمەسلىكى كېرەك. مۇشۇنداق قىلغاندا كىشىلەر چىن كۆڭلىدىن قايىل بولىدۇ. مېنىڭ مېھرى - مۇھەببىتىمگە ئۇزاققىچە ئېرىشەلەيدۇ» دېگەن.

چيەنلۇڭنىڭ 59 - يىلى (1794 - يىلى) چىگرا ئۆتتىكى تەكشۈرگۈچى خۇ جىنشاۋ، ساجىت قاتارلىقلار ئەنجانلىق سودىگەرلەر بىلەن بىرلىشىپ ساختىپەزلىك قىلىدۇ. چيەنلۇڭ بۇنى ئاڭلاپ غەزەپلىنىپ، «چىرا ئۆتەڭلى - رىدىكى لەشكەر - ئەمەلدارلار، سودىگەرلىك چىگرادىن كىرىپ چىقىشنى تەكشۈرىدۇ. شۇنداق تۇرۇقلۇق، خىيانەت قىلغان، پارا ئالغان ئەنجانلىق سودىگەرلەر بىلەن كېلىشىۋېلىپ، ماللارنى ئاز تىزىملاش ئارقىلىق باجنى كېمەيتكەن. ئۇلار مۇشۇ توغرىسىدىكى قانۇننى كۆزگە ئىلمىغان. مۇشۇ ئەنزىگە چېتىشلىق كىشىلەرنى قاتتىق بىر تەرەپ قىلىش كېرەك» دەپ جىددىي يارلىق چۈشۈرىدۇ. ئىسكەندەر يوشۇرۇپ قويغان ماللارنى جىددىي سۈرۈشتۈرۈپ تېپىپ چىقىشتا ناھايىتى جاپالىق ئىشلەيدۇ. شۇڭا پادىشاھ چيەنلۇڭ ئىسكەندەرنى مۇكاپاتلاپ رىغبەتلەندۈرىدۇ. شۇ يىلى ئىسكەندەر بېي - چىڭغا بېرىپ پادىشاھنى تاۋاپ قىلىدۇ. چيەنلۇڭ پادىشاھ زىياپەت بېرىپ، ئىسكەندەرنى قىزغىن كۈتۈۋالىدۇ ھەمدە «سېرىق بەلباغ» ھەدىيە قىلىدۇ. 1796 - يىلى پادىشاھ جيا چىڭ تەختكە ئولتۇرىدۇ، چيەنلۇڭ شاھىنشاه بولىدۇ. «شاھىنشاه چيەنلۇڭ گوي تەي راۋىقىدا تۇرپان جۇنۋاڭ ھاكىمىيىتىگە ئىسكەندەر قاتارلىقلارنىڭ كۆرۈشۈشكە كەلگەنلىكىنى ئاڭلايدۇ. غەربىي قۇرۇق سىرتىدا ئۇلار بىلەن كۆرۈشىدۇ. جيا چىڭنىڭ 2 - يىلى 1 - ئاينىڭ 11 - كۈنى «شاھىنشاه چيەنلۇڭ بىنەپشە نۇر راۋىقى» دا تۇرپان جۇنۋاڭى، قەشقەر ھاكىمىيىتىگە ئىسكەندەر قاتارلىق 16 كىشىنى قوبۇل قىلىپ، ئۇلار شەرىپىگە زىياپەت بېرىدۇ. ھەمدە «سەلەرنىڭ خىزمىتىڭلاردا نەتىجە كۆپ

بولدى» دەپ ماختايدۇ.

چيەنلۇڭ ۋاپات بولغاندىن كېيىن، ئىسكەندەر بەك قايقۇرىدۇ. ئۇ پادىشاھنىڭ ھىممىتىدىن تەسلىرىنىپ، ئائىلىسىدىكىلەردىن تارتىپ پۇقرالارغىمۇ چەكلىمىسىز زېمىننىڭ ئادىتى بويىچە قارىلىق تۇتىدۇ. پادىشاھ جيا چىڭ بۇنى ئاڭلىغاندىن كېيىن ئىسكەندەرنىڭ تەلىپى بويىچە ئوغلى يۈنۈسنى پايتەختكە بېرىپ، پادىشاھ چيەنلۇڭنىڭ قەبرىسىنى تاۋاب قىلىشقا قوشۇلىدۇ. جيا چىڭنىڭ 10 - يىلى (1805 - يىلى) ئىسكەندەر بېيجىڭغا بېرىپ، ئوردىغا سالماغا كىرىدۇ. گۈي تەي راۋىقىغا چىقىپ سەيلى تاماشا قىلىدۇ. قەشقەرنىڭ 3 - جەرەكلىك ھاكىمىيىگى ئىسكەندەر قاتارلىق 4 كىشى غەربىي قۇۋۇق سىرتىدا سالام بېرىدۇ ھەمدە باۋخې گۇڭ سارىيىدا زىياپەتكە قاتنىشىدۇ. تۇرپان جاساق ۋاڭى ئىسكەندەر ئادەت بويىچە ئالدىنقى رەتتىن ئورۇن ئالىدۇ. جيا چىڭنىڭ 16 - يىلى (مىلادى 1811 - يىلى) ئىسكەندەر كېسەل سەۋەبىدىن ئالەمدىن ئۆتىدۇ. چىڭ سۇلالىسى ھۆكۈمىتى دەپنە خىراجىتى ئۈچۈن 300 سەر كۈمۈش ئىنئام قىلىدۇ. ئىسكەندەر ۋاپات بولغاندىن كېيىن، ئوغلى يۈنۈس جۇنۋاڭلىققا تەيىنلىنىدۇ.

7 - يۈنۈس

يۈنۈس - ئىسكەندەرنىڭ ئوغلى بولۇپ، تۇرپاندا ئاتىسىنىڭ ئورنىغا جۇنۋاڭ بولغاندىن كېيىن، قەشقەرگە بېرىپ، ھاكىمبەگلىككە تەيىنلەنگەن ھەم شۇ جاينىڭ خەلق ئىشلىرىنى باشقۇرۇشتىن ئىبارەت مۇھىم ۋە مۇشكۈل ۋەزىپىنى ئۈستىگە ئالغان. ئۇ جيا چىڭنىڭ 17 - يىلى پايتەخت بېيجىڭغا بېرىپ، خاننىڭ دىدارىنى كۆرۈشكە ۋە پادىشاھنىڭ كۈتمۈشلىشىغا مۇيەسسەر بولىدۇ. يۈنۈس قەشقەرنىڭ ھاكىمىيىگى بولغاندىن كېيىن، چوڭ - كىچىك خۇجىلارنىڭ تىرىلىش كۈچلىرىنىڭ ھەر ۋاقىت ۋەتەننىڭ بىرلىكى ئۈچۈن ئېغىر خەۋپ ئىكەنلىكىنى چوڭقۇر چۈشەنگەچكە، ۋەزىپە تاپشۇرۇۋېلىش بىلەنلا ئوچۇق ۋە يوشۇرۇن ھالدا تەكشۈرۈش ئېلىپ بېرىپ، يېرىم يىلغا يەتمىگەن

ۋاقىت ئىچىدىلا شاھ دوست، ھوشۇر، ئەمەر، موللا سوفى قاتارلىق 4 كىشىنىڭ ئوتتۇرا ئاسىيادىكى قوقەن خانلىقىغا قەچچىپ كەتكەن سامساقنىڭ ئوغۇللىرى بىلەن تىل بىرىكتۈرۈپ، توپىلاڭ كۆتۈرۈشكە ئۇرۇنغان جىنايى پاكىتلىرىنى ئېنىقلاپ چىقىپ، بۇ ئەھۋالنى ئوردىغا مەلۇم قىلغاندىن كېيىن، بۇ تۆت كىشىنى قانۇن بويىچە بىر تەرەپ قىلىدۇ. شۇڭا يۈنۈس پادىشاھ جيا چىڭنىڭ تەقدىرلىشىچە مۇيەسسەر بولىدۇ.

خۇجىلارنىڭ تىرىلىش كۈچلىرىنى تەلتۈكۈس يوقىتىش ئۈچۈن، يۈنۈس يەنە خۇجا ئەۋلادلىرىنىڭ ئىز - دېرىكىنى سۈرۈشتۈرۈشكە قوقەنگە ئادەم ئەۋەتىپ، خوجا ئەۋلادلىرىنى ئۆتكۈزۈپ بېرىش توغرىسىدا قوقەن بېگى ئۆمەر بىلەن سۆزلىشىدۇ. بۇ چاغدا قوقەن خانلىقى كېڭەيمىچىلىك داۋامىدا قۇدرەت تېپىۋاتقان، قوقەن سودىگەرلىرى شىنجاڭنىڭ جەنۇبىدىكى ھەر قايسى شەھەر - لەردە كۆپلەپ قاتىراپ يۈرگەن بولۇپ، قوقەن بېگى ئۆمەردىمۇ شىنجاڭغا نىسبەتەن كېڭەيمىچىلىك قارا نىيىتى پەيدا بولغان ئىدى. 1814 - يىلى ئۆمەر چىڭ سۇلالىسى ھۆكۈمىتىگە سامساقنىڭ ئوغلى جاھانگىر خۇجا قەشقەرگە بېسىپ كىرمەكچى بولغاندا، ئۆزىنىڭ ئۇنى توسۇپ قايتۇرۇۋەتكەنلىكىنى دوكلات قىلىدۇ ۋە بۇنى باھانە قىلىپ، قەشقەردە سودا - سېتىق قىلىدىغان سودىگەرلەرنى باشقۇرۇشقا ئاق سۆڭەك ئەۋەتىدىغانلىقىنى ئاشكارا ئوتتۇرىغا قويدۇ. روشەنكى بۇنىڭدا خوجا ئەۋلادلىرىنىڭ پاراكەندىچىلىكىنى پەش قىلىپ، قىستۇرۇلۇپ كىرىش مەنىسى بولۇپ، چىڭ سۇلالىسى ھۆكۈمىتىنىڭ ئىگىلىك ھوقۇقىغا قىلىنغان تاجاۋۇزچىلىك ئىدى. بۇ ھال چىڭ سۇلالىسى مەركىزىي ھۆكۈمىتىنىڭ قاتتىق غەزەپىنى قوزغايدۇ. شۇ چاغدىكى ئېلى جياڭجۈنى سۇڭ يۈەن ئاق قارىنى سۈرۈشتۈرمەيلا يۈنۈستىن غەزەپلىنىپ، ئۇنى «بەھۇدە ئىشقا ئارىلىشىپ، بىزنى ئاھانەتكە قالدۇردى» دەپ ئەيىپلەپ، يولسىزلىق بىلەن ۋەزىپىسىدىن قالدۇرىدۇ ھەمدە يۈنۈسنىڭ پۇقرالارنى ئەزەگەن جىنايەتلىرىنى سۈرۈشتۈرۈش كېرەك، دەپ داۋراڭ سالىدۇ. شاھ دوست

تىنىڭ شىركىلىرى پۈرسەتتىن پايدىلىنىپ چوقان كۆتۈرۈپ، شاھ دوست ئۈچۈن داد - پەريات ئېيتىشىپ، دۇنيادا سامساقنىڭ ئوغلى دېگەن بۇنداق ئادەم يوق دەپ جار سالبدۇ. ياندۇرۇپ يۈنۈسقا بوھتان چاپلاپ، ئۇنى قىيىن - قىستاققا ئېلىپ ئىقرار قىلدۇرۇش ئارقىلىق، ئۇنىڭ ئۈستىدىن يالغان جىنايى پاكىت ئويدۇرۇپ چىقىرىپ، شاھ دوست قاتارلىقلارنى ناھەق ئۆلتۈردى. دەپ شىكايەت قىلىشىدۇ. سۇڭ يەن بۇ گەپلەرگە ئىشىنىپ، ئوردىغا دەرھال مەكتۇپ يوللاپ، يۈنۈسقا ئۆلۈم جازاسى بېرىشنى تەلەپ قىلىدۇ. چىڭ سۇلالىسى ئوردىسى سۇڭ يۈەننىڭ يۈنۈس توغرىسىدىكى ئەيىبنامىسىگە ئىشەنگەن بولسىمۇ، يۈنۈسنىڭ تۆھپىكار ئىمىن خۇجىنىڭ ئەۋلادى ئىكەنلىكىنى نەزەرگە ئېلىپ، ئۇنى ئۆلۈم جازاسىدىن كەچۈرۈم قىلىپ، ئىلىغا يالاپ ئاپىرىپ، ئۆمۈرلۈك قاماققا ئالىدۇ. ئەمما يۈنۈسنىڭ ئايالى سىكىنخانغا ئۆلۈم جازاسى بېرىدۇ. رەھەت بولۇپ، ئەمما رەھەت بولۇپ، ئەمما رەھەت بولۇپ، ئەمما رەھەت بولۇپ. سۇڭ يۈەن يۈنۈسنى ئەيىبلەپ، ناھەق ئەنزە پەيدا قىلىدۇ ھەمدە تامساقنىڭ ئوغلى يوق دەپ تۇرۇۋالىدۇ. لېكىن بىر نەچچە يىل ئۆتمەيلا سامساقنىڭ ئوغلى جاھانگىر قەشقەرنىڭ چىگرىسىغا بېسىپ كىرىشكە باشلايدۇ. چىگرا قاراۋۇلخانىسى ئارقا - ئارقىدىن مەلۇمات يوللىغاچقا، چىڭ سۇلالىسى ئوردىسىنىڭ ھەربىي ئىشلار ۋەزىرلىرى بۇ ئىش ئۈستىدە باش قوشۇپ مۇزاكىرە قىلىشقا مەجبۇر بولىدۇ. ئۇلاردا ئىختىيارسىز ھالدا سۇڭ يۈەن سامساقنىڭ ئوغلى يوق ئىكەنلىكىنى تەكشۈرۈپ ئەمەلىيلەشتۈرگەن ئىدى. ئەمدى قانداق سىگ بار بولۇپ قالدى؟ دېگەن سۇئال تۇغۇلىدۇ. كېيىن ئىلى جياڭجۈنى بولغان چىڭ شياڭ ئۆزى قەشقەرگە بېرىپ تەكشۈرگەندىن كېيىن، ئۇلار ئاندىن ئۆزلىرىنىڭ ئالدىنقىلىقىنى ئۇقىدۇ. 1810 - ، 1824 - يىلى ۋە 1825 - يىللىرى جاھانگىر خوجا قوقەن قىتودالىرىنىڭ قوللىشى بىلەن قەشقەر چىگرىسىغا كەينى - كەينىدىن پاراكەندىچىلىك سېلىپ، جەنۇبىي شىنجاڭ ۋەزىيىتىدە تەۋرىنىش ۋە ئەنسىزچىلىك پەيدا قىلىدۇ. ئامالسىز

قالغان پادشاھ داۋگواڭ شۇ چاغدىلا ئاندىن يۈنۈسنى ئېسىگە ئالىدۇ. يۈنۈس
ئىلىدا 5 يىل قاملىدۇ. 1819 - يىلى يۈنۈس قويۇپ بېرىلگەندىن كېيىن
تۇرپانغا قايتىپ كەلگەن بولسىمۇ، يەرلىك ئەمەلدارلار ئۇنى 4 يىل قاتتىق
تەقىب ئاستىغا ئالىدۇ. پادشاھ داۋگواڭ ئىلى جياڭجۈنى چىڭ شياڭغا يۈنۈس
نى تۇرپاندىن ئىلىغا چاقىرتىپ، ئۇنىڭ قەشقەر ئالدىنقى سېپىدە ئىشلەيدىغان
لىقىنى خالايدىغان - خالىمايدىغانلىقىنى سوراپ بېقىشنى تاپشۇرىدۇ. بۇ چاغ
يۈنۈس توققۇز يىل قامالغان، تەقىب ئاستىغا ئېلىنغان. ئۇنىڭ ئۈستىگە
ئايالىمۇ ناھەق ئۆلتۈرۈلگەن ئىدى. لېكىن خانىۋەيران بولۇش ئازابى ئۇنىڭ
ئىرادىسىنى سۈندۈرۈلمىگەن، نا ئادىل مۇئامىلىسىمۇ ئۇنىڭ ئېتىقادىنى ئۆتۈپ
گەرتەلمىگەن ئىدى. ئۇ چىڭ ئوردىسىنىڭ يارلىقىنى ئاڭلاپ، «ناھايتتىن
مىننەتدار بولۇپ» ئەمەلدىن قالغان بەگ سالاھىيىتى بىلەن قەشقەر ئالدىنقى
سېپىگە دەرھال ئاتلىنىدۇ. ئۇ يەردە ئۇيغۇر خەلقى بىلەن ئىتتىپاقلىشىپ
جاھانگىر خۇجا توپىلىغىنى پارچىلاش جەھەتتە نۇرغۇن خىزمەتلەرنى ئىشلەيدۇ.
بۇ يەختكە قارشى 1826 - يىلى كۈزدە جاھانگىر خۇجا قوقەن تاجاۋۇزچى
قوشۇنى بىلەن بىرلىكتە قەشقەرگە كەڭ كۆلەمدە بېسىپ كىرىدۇ قەشقەر
قولدىن كەتكەندىن كېيىن، يۈنۈس قۇربان بولىدۇ.
كېيىن چىڭ سۇلالىسى يۈنۈسقا 3 - دەرىجىلىك تەيجى، 1 - جەرەكلىك
مەنەپدار دېگەن مەرتىۋىلەرنى بېرىدۇ ھەمدە ئۇنىڭغا 1 - دەرىجىلىك تەيجى
قاتارىدا نەپقە بېرىدۇ. لېكىن سۇڭ يۈەننىڭ يۈنۈسقا چاپلىغان بەتنامىلىرى
باشتىن - ئاياق ئاقلىنىدۇ.
8 - پەرىدۇن
پەرىدۇن - ئىمىن خۇجىنىڭ 7 - ئوغلى بولۇپ، خېلى بۇرۇنلا تەيجىلىك
مەنەپى بېرىلىپ تۇرپاندا ئولتۇراقلاشقان. جيا چىڭنىڭ 4 - يىلى (مىلادى
1819 - يىلى) جۇنۋاڭلىققا ۋارىسلىق قىلىپ، 1 يىلغا يېقىن تەختكە ئولتۇر-
غاندىن كېيىن ئالەمدىن ئۆتكەن.

9 - مۇھەممەت سەئىد

مۇھەممەت سەئىد - پەرىدۇننىڭ ئوغلى بولۇپ، جيا چىڭنىڭ 24 - يىلى جۇنۋاڭلىق مەنسىپى بېرىلگەن ھەم قەشقەرنىڭ ھاكىمىيىتىگە بولۇپ ئىشلىگەن. ئۇنىڭدىن كېيىنكى ھايات پائالىيەتلىرى ھەققىدە ئېنىق مەلۇمات يوق.

10 - ئەفرىدۇن

ئەفرىدۇن - مۇھەممەت سەئىدنىڭ چوڭ ئوغلى بولۇپ، داۋگاڭنىڭ 7 - يىلى جۇنۋاڭلىق مەنسىپىگە ۋارىسلىق قىلغان. داۋگاڭنىڭ 15 - يىلى (مىلادىدىن 1838 - يىلى) ئەفرىدۇن تۇرپان شەھەر قۇرۇلۇشىنى ياساشتا ئىكەن بېرىپ كۈچ چىقارغانلىقى ئۈچۈن، چىڭ ئوردىسى تەرىپىدىن پۈپۈكلۈك تاج بىلەن مۇكاپاتلىغان.

ئەفرىدۇن 1821 - يىلى تۇغۇلغان بولۇپ، داۋگاڭنىڭ 12 - يىلى پايتەخت بېيجىڭغا بېرىپ، چىڭ پادىشاھىغا سالام بېرىشنى تەلەپ قىلىدۇ. چىڭ ئوردىسى ئۇنىڭ تەلىپىگە قارىتا «ئەفرىدۇننىڭ ئاتا - بوۋىلىرى سۇلالەت مىزانىنىڭ ھىممىتىدىن بەھرىمان بولغان ئىدى. ئۇ جۇنۋاڭلىققا ۋارىسلىق قىلغاندىن بۇيان، ئاستانىگە (بېيجىڭغا) كېلىپ باقمىدى. ئەمدىلىكتە مۇشۇ يىلى ئوردىغا سالامغا كەلگۈچىلەر بىلەن بىرگە پايتەختكە كېلىشنى تەلەپ قىپتۇ. بۇنىڭدىن ئۇنىڭ سەمىمىي سادىقلىقىنى كۆرۈۋالغىلى بولىدۇ. ئۇنىڭ تەلىپى بويىچە بۇ يىل ئوردىغا سالامغا كېلىدىغان بەگلەر بىلەن بىرلىكتە پايتەختكە كېلىپ سالام بەرسە بولىدۇ» دەپ قانائەتلىنەرلىك جاۋاب بېرىدۇ.

2 - يىلى ئەفرىدۇن بېيجىڭغا كېلىپ پادىشاھقا سالام بېرىدۇ. داۋگاڭ خان ئۇنى قوبۇل قىلىدۇ ھەم 3 - دەرىجىلىك پۈپۈكلۈك تاج ئىنتام قىلىدۇ. داۋگاڭنىڭ 27 - يىلى (مىلادىدىن 1847 - يىلى) جۇڭغارلارنىڭ

نەۋرىسى مەمەت ئىمىن ۋە ئىلىخان باشچىلىقىدىكى يەتتە خۇجا 1000 دىن ئارتۇق ئاتلىق ئەسكەر بىلەن قەشقەرگە غۇجۇم قىلىدۇ. بۇنىڭ بىلەن قەشقەر شەھىرى خۇجىلارنىڭ قولىغا ئۆتكەندىن كېيىن، قەشقەر يېڭى شەھەر جىددىنى

تەھدىتكە ئۇچرايدۇ. بۇ ئىشلاردىن خەۋەردار بولغان تۇرپان جۇنئواڭى ئەفەندىسى دۇن ھەربىي لاۋازىمەتلىكلەر ئۈچۈن ماددىي جەھەتتىن كۈچ چىقىرىشنى ۋە ئالدىنقى سەپ ئۇرۇش رايونىغا بېرىشنى تەلەپ قىلىدۇ. لېكىن يول يىراق بولغانلىقى ئۈچۈن چىڭ سۇلالىسى ھۆكۈمىتى ئۇلارنىڭ ئالدىنقى سەپكە بېرىشگە قوشۇلمايدۇ. بۇنداق ئەھۋالدا ئەفەندىسى ئۆز تەۋەسىدىكى خەلقلەر ۋە چىرىكلەرنى ھەرىكەتكە كەلتۈرۈپ، ئالدىنقى سەپ ئۈچۈن، ھارۋا، قورال-جابدۇق، ئاشلىق قاتارلىق ماددىي بويۇملارنى تەييارلاقتۇرۇپ، ئالدىنقى سەپكە ئەۋەتىپ بېرىدۇ. بۇنىڭ بىلەن چىڭ سۇلالىسى تۇرپان جۇنئواڭى ئەفەندىسىنىڭ ئىش - ئىزلىرى ھەققىدە خاتىرە قالدۇرۇش توغرىسىدا پەرمان چۈشۈرىدۇ. جەنەبىنىڭ 1851 - يىلى ئەفەندىسى نەۋرىسى سوۋرىنى ئېلىپ پايتەخت بېيجىڭغا بېرىپ، پادىشاھنىڭ دىدارىنى كۆرۈشنى تەلەپ قىلىدۇ. بۇنىڭغا قارىتا چىڭ ھۆكۈمىتى «باشقا جايلارنىڭ يىل نۆۋىتى بىلەن بېيجىڭغا كېلىپ، پادىشاھقا سالام بەرسە بولىدۇ» دەپ جاۋاب قايتۇرىدۇ. تۇڭجىنىڭ 3 - يىلى 12 - ئايدا (مىلادى 1865 - يىلى 1 - ئايدا) قوقەنلىك ياقۇپ بەگ ئېلىمىز چىگرىسى ئىچىگە بېسىپ كىرىپ توپىلاڭ كۆتۈرىدۇ. ئۇ ئەفەندىسىنى قەشقەرگە چاقىرتىپ ئۇنىڭ بېيجىڭ خانىغا تەييارلاپ قويغان بارلىق سوۋغا - سالاملىرىنى تارتىۋالىدۇ ھەم ھەبىسىگە ئالىدۇ. بۇنىڭدىن دىلى قاتتىق ئازار يىگەن ئەفەندىسى ئەقلىدىن ئېزىپ ساراڭ بولۇپ قالىدۇ ھەم 1872 - يىلى ياقۇپ بەگ تەرىپىدىن قەتلى قىلىنىدۇ. مۇشۇ ئىش ئۈستىدە شىنجاڭنىڭ ھەربىي مەمۇرىي ئەمەلدارى ياك زىڭشىڭ ئىزدىنىپ «تۇڭجى دەۋرىدە شىنجاڭ راسا قالماقچىلىقىنى كەتتى. مۇسۇلمانلارنىڭ ۋاڭى (تۇرپان مۇسۇلمانلىرىنىڭ ۋاڭى ئىمىن خۇجا) نىڭ پۇشتى ئەفەندىسى جەنۇبىي شىنجاڭغا قېچىپ كەتتى. ئۇنىڭغا سۇيۇرغان قىلىنغان زېمىنلار يەرلىك ھۆكۈمەتنىڭ باشقۇرۇشىغا ئۆتۈپ كۆزۈپ ئېلىندى. كېيىن باش ۋالى ليۇ جىنتاڭ مۇشۇ ۋاڭنىڭ ئەۋلادى مامۇتىنى ئىزدەپ تاپتى. ھەم ئوردىغا، ئۇنى مەنسەپكە ۋارىسلىق قىلدۇرۇش ھەققىدە مەلۇمات يازدى»⁽³³⁾ دەپ خاتىرە قالدۇرغان.

11 - زوھورىدىن -

زوھورىدىن - نۇرمۇھەممەتنىڭ چوڭ ئوغلى بولۇپ، زوھورىدىن چوڭى، ئۇنىڭدىن كىچىكى ناسىردۇر. ئۇلارنىڭ ھەر ئىككىلىسى لۈكچۈندە تۇغۇلغان. ئاتىسى نۇر مۇھەممەت ئۇلار كىچىك چېغىدىلا ئۆلۈپ كەتكەن. زوھورىدىن بىلەن ناسىرلار چوڭ دادىسى ئىمىن خۇجىنىڭ ئوردىسىدا چوڭ بولغان. زوھورىدىن كىچىكىدىنلا زېرەك بالا بولۇپ، دەسلەپ ئوردا موللىسىدا ئوقۇپ ساۋادىنى چىقارغاندىن كېيىن، لۈكچۈن خانلىق مەدرىسىگە كىرىپ تىرىشىپ ئۆگىنىپ بىر نەچچە يىل ئىچىدىلا خېلى چوڭقۇر بىلىم ئالغان. دىنىي كىتابلاردىن باشقا، سۈپى ئاللايار، ناۋائى، قىسسۇرى قاتارلىق شائىرلارنىڭ ئەسەرلىرىنى بېرىلىپ ئوقۇغان. پارسچە ئۆگىنىپ، پارس شائىرلىرىنىڭ ئەسەرلىرى بىلەن تونۇشقان، ئەرەبچىمۇ ئۆگەنگەن.

زوھورىدىننىڭ بىر نەۋرە ئاكىسى مۇھەممەت سەئىد چىڭ سۇلالىسى مەركىزىي ھۆكۈمىتىنىڭ يارلىقى بىلەن تۇرپان ۋاڭلىقىدىن قەشقەرگە ھاكىم بەگلىككە تەيىنلىنىدۇ. مۇھەممەت سەئىد زوھورىدىننى ئۆزى بىلەن بىرگە قەشقەرگە ئېلىپ بېرىپ، ئوردا ئىشلىرىغا ھەمكارلاشتۇرىدۇ. بىر قانچە يىل ئۆتكەندىن كېيىن، مۇھەممەت سەئىد ۋاڭنىڭ شەھىربانۇ ئىسىملىك ئايالىدىن بىر ئوغۇل تۇغۇلىدۇ. ئۇنىڭغا ئەفەندۇن دەپ ئات قويۇلىدۇ.

ئارىدىن بىر قانچە يىل ئۆتكەندىن كېيىن، قەشقەر خەلقى تاغدىكى قىرغىزلار بىلەن بىرلىشىپ، مەنچىڭ ھۆكۈمىتىنىڭ زۇلۇمىغا قارشى قوزغىلاڭ كۆتۈرىدۇ. غەزەپكە كەلگەن خەلق ۋاڭ ئوردىسىغا بېسىپ كىرىپ، زالىم ئەمەلدارلارنى توقماق - چۇماق بىلەن ئۇرۇپ ئۆلتۈرىدۇ. جۈملىدىن مۇھەممەت سەئىد ۋاڭمۇ خەلق تەرىپىدىن ئۇرۇپ ئۆلتۈرۈلىدۇ. بۇ ۋاقىت 1827 - يىلىغا توغرا كېلىدۇ.

قوزغىلاڭ باشلىنىشتىن بۇرۇن، مۇھەممەت سەئىد ۋاڭ، ئوغلى ئەفەندۇننى بىر قانچە كىشىنىڭ مۇھاپىزىتى ئاستىدا تۇرپانغا ئەۋەتىدۇ. ئەفەندۇن

دۇن لۈكچۈنگە ساق - سالامەت يېتىپ كېلىپ، تۇغقانلىرى بىلەن بىرگە ياشايدۇ.

چىڭ سۇلالىسى مەركىزىي ھۆكۈمىتى يۇقىرىقى قوزغىلاڭنىڭ ئومۇمىي ئەھۋالىدىن خەۋەر تاپقاندىن كېيىن، ئەفەردۇنغا سەككىز ياش ۋاقتىدا «جۈن-ۋاڭ» لىق مەنسىپى بېرىپ يارلىق چۈشۈرىدۇ.

قەشقەردىكى قوزغىلاڭ ۋاقتىدا زوھورىدىن ئات باققۇچىلار قاتارىغا قوشۇلۇۋېلىپ ئۆلۈمدىن قۇتۇلۇپ قالدۇ ۋە ئىككى نەپەر يېقىن ئادىمىنىڭ ھەمراھلىقىدا ئوتتۇرا ئاسىيا رايونىغا چىقىپ كېتىدۇ. ئۇ سەمەرقەند، بۇخارا، تاشكەنت قاتارلىق شەھەرلەردە ئۈچ يىلدىن كۆپرەك سەرسانلىق - سەزگەردانلىقتا ياشاپ، ئاخىرى شەمەي ئارقىلىق چۆچەككە يېتىپ كېلىدۇ.

چۆچەكنىڭ شۇ ۋاقىتتىكى ئامبىلى ئۇلارنى تەكشۈرۈپ، ئەمەلىي ئەھۋالنى بىلگەندىن كېيىن، ئىلى جاڭجۈن مەھكىمىسىگە يوللاپ بېرىدۇ. ئىلى جاڭجۈن مەھكىمىسى چىڭ سۇلالىسى مەركىزىي ھۆكۈمىتىگە نەلۇم قىلىپ تەستىقلىغاندىن كېيىن، زوھورىدىننى قەشقەرگە ھاكىمبەگ قىلىپ بەلگىلەيدۇ. زوھورىدىن قەشقەرگە ھاكىمبەگ بولغاندىن كېيىن، بۇرۇنقى تەجرىبە ساۋاقلارنى ئەستايىدىل يەكۈنلەپ، شۇ زاماندىكى ئالىم - ئۆلىمالار، شائىرلار ۋە يۇرت مۆتىۋەرلىرى بىلەن يېقىن ئۆتۈپ، يۇرت باشقۇرۇش ئىشلىرىدا ئۇلاردىن پىكىر ئېلىپ، خەلققە پايدىلىق ئىشلارنى كۆپرەك قىلىشقا تىرىشىدۇ. ئاناغلىق ئالىم، شائىرلاردىن ئابدۇرېھىم نىزارى، نورۇز ئاخۇن زىيادى، تۇردۇش ئاخۇن... قاتارلىقلارنى ئوردىغا جەلب قىلىپ، ئوردا قارمىقىدا مەخسۇس دىۋان (كاتىبات) خانە تەسىس قىلىپ، ئۇلارغا ئېتىبار بىلەن مۇئامىلە قىلىدۇ ۋە تۇرمۇشنى ئالاھىدە ئورۇنلاشتۇرىدۇ ھەم ئۇلارغا ئىلىم مەرىپەت، خەلق ۋە جەمئىيەتنى تەرەققىي قىلدۇرۇش مەزمۇن قىلىنغان نۇرغۇن ئىلمىي - بەدىئىي كىتابلارنى يېزىشنى ئورۇنلاشتۇرىدۇ. شائىر ئابدۇرېھىم نىزارىنى ھاكىمبەگ ئوردىسىغا باش كاتىپ (دىۋان بېگى) قىلىپ

بەلگىلەيدۇ. مەدەنىيەت مائارىپ ئىشلىرىنى راۋاجلاندۇرۇپ، كەڭ خەلق ئاممىسىنىڭ ئىلىم - پەنگە بولغان تەشناقلىقىنى قاندۇرىدۇ. ھىجرىيە 1255 - يىلى (مىلادى 1839 - يىلى) زوھوردۇن قەشقەر شەھىرىنى ئۆزگەرتىپ قۇرۇش بىلەن بىللە، قەشقەر تاشقارنى شەھىرىگىمۇ سېپىل سوقتۇرۇپ، 400 يىلدىن بۇيان شەھەرنىڭ سىرتىدا تۇرۇپ كېلىۋاتقان مەھەللىلەر بىلەن قەشقەر ھېيتكار جامەسىنى شەھەر ئىچىگە كىرگۈزىدۇ ھەم ھېيتكار جامەسىگە مۇناسىپ ھالدا يېڭى تۇس بېرىپ كۆركەملەشتۈرۈپ، بىر قېتىم رېمونت قىلدۇرىدۇ. قىسقىسى زوھوردۇن قەشقەرگە ھاكىمبەگ بولغان 20 نەچچە يىل مابەينىدە تېزلىغۇ يەر كۆلىمى كېڭىيىپ، ئۇزۇن، چوڭ ئۆستەڭلەرنى چاپتۇرۇپ، يېزا ئىگىلىك ئىقتىسادىنى يۈكسەلدۈرگەن. ئىلىم - مەرىپەت، مەدەنىيەت - مائارىپ ئىشلىرىنى يولغا قويغان. يەنە قەشقەر خەلقىگە پايدىلىق نۇرغۇن ئىشلارنى قىلغان. بۇ ھەقتە شائىر ئابدۇرېھىم نىزارى بىر شېئىرىدا مۇنداق دەپ يازغان:

كى بىزنىڭ ئىككى يۈز ئەللىك بەش تارىخىي پەيغەمبەر،
 يەنە قىلدۇردى شەھەرنى شاھ زوھرىدىن بەلەن ئەختەر.
 ھەممەت خەلقنىڭ ھالىغا رەھىمەت قىلىپ ھاۋادىسىنى،
 قىلىپ قەلئەنى مەھكەم كى گويى سەئىدى ئىچكەندەرىمۇ ئىللىم.

زوھوردۇن قەشقەردە ئىشلەۋاتقان پەيتتە تۇرپان ۋاڭى ئەفرىدۇن زوپا ھوردۇنغا خەت يېزىپ، بىر قانچە كىشىنى نۇرغۇن سوۋغا - سالام بىلەن قەشقەرگە ئەۋەتىدۇ. ئۇ ئۆز خېتىدە: ئاكا ھاكىمبەگ بولدىڭىز، ئىشلار رەتتە چۈشۈپتۇ. يۈرۈتقى تالىمان يىللاردا ئاتام ۋاپات بولدى. ئاتام كېسەل بىلەن ۋاپات بوپتۇ. بۇ ھەقتىكى ئەۋاللارنى تولۇق بايان قىلىپ قالدۇرۇش ئۈچۈن، كاتىپلىرى ئابدۇرېھىم نىزارى دېگەن ئالىم كىشىنى لۈكچۈنگە ئەۋەرتىپ بەرسىڭىز دەپ ئىلتىماس قىلىدۇ. زوھوردۇن ئەفرىدۇننىڭ خېتىنى كۆرگەندىن كېيىن، كاتىپى ئابدۇرېھىم نىزارىنى نۇرغۇن سوۋغا - سالام

بىلەن لۈكچۈن ئەلچىلىرىگە قوشۇپ يولغا سالىدۇ. ئابدۇرېھىم نىزارى ئۇزۇن يوللارنى بېسىپ لۈكچۈنگە سالامەت يېتىپ كېلىدۇ. تۇرپان ۋاڭى ئەفرىدۇن شائىرنى ئىنتايىن قىزغىن قارشى ئالىدۇ ۋە ئۇنى ھۈرمەتلەپ ئۆز ئوردىسىدىن ئورۇن بېرىدۇ. لۈكچۈندىكى شائىرلار، چوڭ ئۆلىمالار بىلەن تونۇشتۇرىدۇ. شائىر لۈكچۈندە لۈكچۈن خانلىق مەدرىسە، تويۇق ئەسھابولكەھىب، دۆلەت-باغ، چاھارباغ قاتارلىق جايلارنى زىيارەت قىلىپ، ئەينى ۋاقىتتىكى پۈتكۈل تۇرپان ئويمانلىقىنىڭ سىياسىي، ئىقتىسادىي، مەدەنىيەت مەركىزى بولغان لۈكچۈننىڭ ئەمەلىي ئەھۋالى بىلەن تەپسىلىي تونۇشىدۇ. ھەم ئەفرىدۇن ۋاڭىنىڭ تەلپىنى قاندۇرۇش ئۈچۈن مۇھەممەت سەئىد ۋاڭىنىڭ قەشقەردە قەتلى قىلىنىش ئەھۋالىنى يارقىن شېئىرىي تىل بىلەن بايان قىلىشقا كىرىشىدۇ ۋە نۇرغۇن كۈچ سەرپ قىلىپ، بارلىق ئەقىل پاراسىتىنى ئىشقا سېلىپ، قەشقەر ھاكىمىيىتىگە زوھور دۇننىڭ تۇرپان ۋاڭى ئەفرىدۇنغا يوللىغان سالامى «ئەسھابولكەب ھەققىدە قىسسە»، «رابىئە - سەئىدىن»، «ۋا-مۇق-ئۇزرا»، «مەسۇد دىلئارا» قاتارلىق يىرىك داستانلاردىن تەركىب تاپقان چوڭ ھەجىملىك «خەمسە» سىنى يېزىپ چىقىدۇ. بۇ ئەسەرلەرنىڭ مەزمۇنى چوڭقۇر، تىلى پائالىيەتلىك، بەدىئىيلىكى يۇقىرى بولۇپ، ئۇيغۇر كىلاسسىك ئەدەبىياتىنىڭ قىممەتلىك نامايەندىسى بولۇپ ھېسابلىنىدۇ. مانا بۇ ئەسەرلەر لۈكچۈن ۋاڭى ئوردىسىدا يېزىپ تاماملانغان.

شائىر ئابدۇرېھىم نىزارى لۈكچۈن ۋاڭى ئوردىسىدا تۇرغان مەزگىلدە ئۇلۇغ ئالىم، ئاتاقلىق ئۇيغۇر تىبابەت پىشىۋاسى ۋە شائىر ئەخمەت غوجامنىڭ ياز-ئوغلى قىسسۇرىنىڭ ئەسەرلىرى بىلەن تونۇشىدۇ. قىسسۇرىنىڭ لۈكچۈن خانلىق مەدرىسە ھەققىدىكى شېئىرى، تويۇق ئەسھابولكەبكە بېغىشلاپ يازغان مۇخەممەسلىرى، دۆلەتباغ ئوردىسىغا ئاتاپ يازغان مۇخەممەسلىرى ۋە ۋاڭلارغا قىلغان نەسىھەتلىك شېئىرلىرى، جۈملىدىن «رەۋزاتۇز-زۇھرا» ناملىق داستاننى كۆرگەندىن كېيىن قىسسۇرىغا يۇقىرى باھا بېرىدۇ. شائىر نىزارى

لۈكچۈندە تۇرغان مەزگىلىدە ئۇستا خەتتاتلارنى ئويۇشتۇرۇپ، ئەسەرلىرىنى بىر قانچە نۇسخىدىن كۆپەيتىپ كۆچەتكۈزىدۇ. نىزارى لۈكچۈندە ئىككى يىلدەك تۇرۇپ، لۈكچۈندىكى مەرىپەت ئەھلىلىرى بىلەن يېقىن دوست بولۇپ قالىدۇ. قىسسىرىنىڭ چوڭ ئوغلى ئەبەيت ئەلەم ئاخۇنۇم بىلەن ئالاھىدە يېقىن دوستلۇق ئورنىتىدۇ. شائىرنىڭ لۈكچۈنگە كېلىپ تۇرغان ۋاقتى تەخمىنەن 1835، 1836 - يىللىرىغا توغرا كېلىدۇ. شائىر نىزارى كىتابنى يېزىپ تاماملاپ، قەشقەرگە قايتىپ كېتىشنى تەلەپ قىلىدۇ. ئەمىردۇن ۋاڭ شائىرغا تون كەيدۈرۈپ، ياخشى ئات تەييارلاپ، نۇرغۇن سوۋغا - سالام بىلەن قەشقەرگە يولغا سالىدۇ. شائىر قەشقەرگە ساق - سالامەت بارغاندىن كېيىن، يەنە زوھورنىدۇن ھاكىمبەگنىڭ ھوزۇرىدا كاتىپلىق ۋەزىپىسىنى ئۆتىدۇ. زوھورنىدۇن ھاكىمبەگ قەشقەر ئوپالغا كاتتا بىر مەدرىس بىنا قىلدۇرۇپ، ئۇنىڭغا نۇرغۇن يەر - مۈلۈك ۋەخپە قىلىدۇ. ئاخىرى 20 يىلغا يېقىن ھاكىمبەگ بولغاندىن كېيىن، ۋەزىپىسىدىن ئىستىپا سوراپ، لۈكچۈنگە قايتىپ كېلىدۇ. ئارىدىن ئىككى يېرىم يىل ئۆتكەندىن كېيىن، لۈكچۈن دېھقان سۇ يېزىسىنىڭ ۋەخپە تۈگمەن دېگەن يېرىدە كېسەللىك سەۋەبىدىن ئالەمدىن ئۆتىدۇ. ئۇنىڭ ھايات ۋاقتىدىكى ۋەسىيىتىگە ئاساسەن جەستى تۇيۇق ئەسەب بولمىسىنىڭ يېنىغا دەپن قىلىنىدۇ.

1861 - يىلى 12 - سۇلتان مامۇت دەپن قىلىنىدۇ.

1878 - يىلى ياقۇببەگ ھاكىمىيىتىنىڭ شىنجاڭدىكى 13 يىللىق ھۆكۈم - رانلىقى ئۈزۈل - كېسىل بەربات بولىدۇ. شۇنىڭ بىلەن چيەنلۇڭ خان شىنجاڭدا قايتىدىن چىڭ ھاكىمىيىتىنىڭ باشقۇرۇشىنى ئەسلىگە كەلتۈرۈش ئۈچۈن، شىنجاڭنى يەرلىك ھاكىمىيەت بولغان ۋاڭلىق تۈزۈمىدىن پايدىلىنىپ باشقۇرماق بولىدۇ. شۇڭا مەنچىڭ ھۆكۈمىتى تۇرپان، قەشقەر، ئىلى قاتارلىق جايلارغا ھۆكۈمران بولىدىغان ئىمىن ۋاڭ ئەۋلادلىرىنى ئىزدىگەندە،

ئىلىدا بوۋاق ھاكىم بولۇپ، تۇرپاندا ئىشەنچلىك ۋارىس چىقمايدۇ. شۇنىڭ ئۈچۈن لۈكچۈن ۋاڭ ئوردىسىدا 20 نەچچە يىل ۋەزىر (تەيجى) بولغان مەن ئەيجى دېگەن كىشى ئوتتۇرىغا چىقىپ «مەن ئۇزۇن يىل ۋەزىر بولدۇم، ئەمدى لۈكچۈندە ۋاڭلىق ئورۇنغا ۋارىسلىق قىلغۇدەك ھەقىقىي ۋارىس يوق، مەن ۋاڭلىق ئورۇننىڭ ۋارىسى بولۇشۇم كېرەك» دەپ ۋارىسلىق دەۋاسى قىلىدۇ. بۇنى ئاڭلىغاندىن كېيىن ياشىنىپ ئاجىزلاپ كەتكەن خۇشئارە خېتەننىڭ سەپراسى قايناپ ئوتتۇرىغا چىقىپ: «ئېنىڭ ئوغلۇم ئەفرىدون 1864 - يىلىنىڭ ئاخىرلىرى قەشقەردىن يەكەنگە بارغاندا يەكەندىن بىر قىزنى ئەمرىگە ئالغانىكەن. خۇدا بەرگەن بولسا، بىرەر ئوغلۇل پەرزەنتلىك بولغان بولۇشى مۇمكىن. مەن بېرىپ سۈرۈشتە قىلمەن» دەپ غەيرەتكە كېلىپ تەييارلىق بىلەن يەكەنگە يۈل ئالىدۇ. ياشىنىپ ئاجىزلاپ كەتكەن، 90 ياشتىن ھالقىغان خۇشئارە خېنىم مىڭ بىر مۇشەققەتلەر بىلەن يەكەنگە يېتىپ بېرىپ نەۋرىسىنى ئىزدەش ئارقىلىق، ئۇنىڭ يەكەنلىك كېلىنىنىڭ بىر ئوغلۇل تۇغقانلىقىنى بىلىدۇ. ئۇ بالا شۇ چاغدا 12 ياشتا بولۇپ ئىسمى سۇلتان مامۇت ئىدى. لېكىن ئۇ بالا يوشۇرۇن بېقىلغانلىقى ئۈچۈن ئوقۇش سىز، قەربىيىمىز قېلىپ، پادا بېقىپ چوڭ بولغانلىقتىن، تازچاق بالا بولۇپ چوڭ بولىدۇ. شۇنىڭ بىلەن خۇشئارە خېنىم نەۋرىسى سۇلتان مامۇتنى تۇرپانغا قايتۇرۇپ كېلىپ، ۋاڭلىقنىڭ ۋارىسى سۈپىتىدە لۈكچۈن دۆلەتباغدا تەربىيەلەيدۇ. بۇنى ھەممە ئېتىراپ قىلىپ، چيەنلۇڭ خانغا يوللايدۇ. 1881 - يىلى چيەنلۇڭ خاندىن يارلىق چۆشۈپ، سۇلتان مامۇت تۇرپاننىڭ ۋاڭى قىلىپ تەيىنلىنىدۇ. 1884 - يىلى (مىلادى 1884 - يىلى) سۇلتان مامۇت 1872 - يىلى قەشقەردە ياقۇببەگ تەرىپىدىن زىيانكەشلىككە ئۇچرىغان ئاتىسى ئەفرىدوننىڭ قەبرىسىنى، قايتا ياساشنى چىڭ سۇلالىسى ھۆكۈمىتىدىن تەلەپ قىلىدۇ. چىڭ سۇلالىسى ھۆكۈمىتى شىنجاڭنىڭ نەمۇرىي باش ۋالىيسى

لىوچىن تاغغا پەرمان چۈشۈرۈپ، مامۇتنىڭ ئاتىسىنىڭ قەبرىسىنى ياساشقا كەتكەن بارلىق چىقىملىرىنى ھېسابتىن كۆتۈرۈۋېتىش، ئۇنىڭ ئارىيەت ئېلىپ ئىشلەتكەن خىراجەتلىرىنى يىللىق نەپقە قاتارىدا بىر تەرەپ قىلىش» ھەققىدە پەرمان چۈشۈرىدۇ. گۇاڭشۈينىڭ 15 - يىلى (مىلادى 1889 - يىلى) مامۇت پايتەخت بېيجىڭغا سالامغا بېرىپ ئۆتكەندە بارالمىغان نۆۋىتىنى تولۇقلايدۇ. چىڭ سۇلالىسى ھۆكۈمىتى ئۇنۇڭغا ئۈچ كۆزلۈك خۇالىڭ تەقدىم قىلىدۇ، گۇاڭشۈي 18 - يىلى (مىلادى 1892 - يىلى) مامۇتنىڭ يېشى تېخى 30 غا يەتمىگەن بولسىمۇ تۆت خوتۇن ئالغان ئىدى. بىرىنچى خوتۇننىڭ ئاتىسى ئادەتتىكى پۇقرا ئىدى. لېكىن ئۇنىڭ ئاپىسى ئاق سۆڭەك ئائىلىسىدە تۇغۇلغان ئىدى. مامۇت ۋاڭنىڭ ئاپىسىمۇ يەركەنلىك بولۇپ، ئاددىي پۇقرا ئائىلىسىدە تۇغۇلغان ئىدى. 2 - خوتۇنى ۋاڭنىڭ ئۆز جەمەتىدىن بولۇپ، باشقا ئانىدىن تۇغۇلغان نەۋرە سىڭلىسى ئىدى. قالغان ئىككى خوتۇنى ئادەتتىكى باجگىرلەرنىڭ قىزلىرى ئىدى. مامۇت ئوردىدا ئىش بىجىرگەندە چىڭ سۇلالىسى پادىشاھى تەغدەم قىلغان گۈللۈك تونىنى كىيەتتى. «غەربىي يورتىنىڭ خەرىتىلىك تەزكىرىسى» نىڭ 83 - جىلتىدە، مامۇت ۋاڭنىڭ ئۈچ ۋەزىرى بار، ئۇلارنىڭ بىرى ۋاڭنىڭ ئوڭ قول تەرىپىدە، بىرى سول قول تەرىپىدە، يەنە بىرى ئارقا تەرىپىدە تۇرىدۇ، ئۇلار ۋاڭلارنىڭ ئۆز جەمەتىدۇر. ئوڭ قول ۋەزىرىنىڭ ئىسمى مىلىك بەگ، سول قول ۋەزىرىنىڭ ئىسمى چاپىزات بەگ، ۋاڭنىڭ كەينى تەرىپىدە تۇرىدىغان ۋەزىرىنىڭ ئىسمى ئابدۇللا بەگ» دەپ خاتىرىلەنگەن. مامۇت ۋاڭ ئۆز خانىسىدا ئولتۇرۇۋېلىپ ھېچقانداق ھەرىكەت قىلمىغان، ئوردا ئىشلىرىنى ھېلىقى ئۈچ نەپەر ۋەزىر بىجىرگەن. ھەتتا باج سېلىق يىغىشقا ئائىت يارلىق ۋە پەرمانلارنىمۇ ۋەزىرلەر چۈشۈرگەن. مامۇت ئۆزىنى قوغداش ۋە خىزمىتىنى قىلدۇرۇش ئۈچۈن 50 - 60 تەك قوغدىغۇچى ئالغان. مامۇت ھەممە ئىشتا ئۆزىنىڭكىنى راست دەپ قاراپ ھەرقانداق ئىشتا ئۆزى بىلگىنىنى قىلغان. خەلقنىڭ دەرت ئەلىمى بىلەن قىلچە كارى

بولماي، ئۇلار ئۈستىدىن زورلۇق زومبۇلۇق ئىشلەتكەن. پۇخرالارنىڭ خوتۇن

- قىزلىرىنى ئۆزى خالىغانچە بوزەك قىلغان. بۇ ھەقتە خەلق ئىچىدە:

ماڭ ئىشىگىم ماڭ،

سۇلتان مامۇت گاڭ.

بۇغدايلارنى بىز تېرىيمىز،

كىم يەيدىكىن تاڭ.

ماڭ ئىشىگىم ماڭ،

سۇلتان مامۇت گاڭ.

قوناقلارنى كىملىر تېرىپ،

بىز يەيمىزكىن تاڭ.

ماڭ ئىشىگىم ماڭ،

سۇلتان مامۇت گاڭ.

ماڭ ئىشىگىم ماڭ،

سۇلتان مامۇت گاڭ.

دېگەن قوشاقلار تارقالغان.

مامۇت گەرچە 30 ياشقا توشمىغان بولسىمۇ ئۇنىڭ مەسلىھەتچىلىرىنىڭ

ھەممىسى پۈتۈنلەي ياشلار ئىدى. ئۇنىڭ كاھلىرى (مۇھاپىزەتچىلىرى) ئىدى.

چىدە يېشى ئەڭ چوڭىنىڭ 40 ياش، ئوتتۇردىكىلەرنىڭ 30 - 20 ياش،

ئەڭ كىچىكلىرى 16 دىن 20 ياشقىچە ئىدى. مامۇت ھەرقانداق چوڭ ئىش

بولمىسۇن ئۇلار بىلەن بىرلىكتە بىجىرەتتى. مامۇت ھەرقانداق ئادەمگە ئۆلۈم

جازاسى بېرەلمەيتتى. ئۆلۈم جازاسى تۇرپاندىكى خان ئامبىلىغا قاراشلىق

بولۇپ، مامۇت ئۆلۈم جازاسىنى ئىجرا قىلىشقا پېتىنالماتتى.

ۋاڭ ھەر ئۈچ يىلدا بىر قېتىم بېيجىڭغا بېرىپ چىڭ سۇلالىسى پادىشا-

ھىغا سالام بېرەتتى. بۇ قەدىمدىن تارتىپلا شەكىللىنىپ قالغان قائىدە ئىدى.

ھەرقانداق شارائىت ئاستىدا ئولپانلىق سوۋغا - سالام ئېلىۋالاتتى. بۇ ئولپان-

لىق سوۋغا - سالاملار قۇرۇق ئۈزۈم 900 جىڭ، قوغۇن قېقى 9 تاغار،

لۈكچۈندە توقۇلغان رەخت 9 توپ، يانتاق شەكەر 9 تاغار، يولۋاس تېرسى 9 پارچە، بۆرە تېرسى 9 پارچە... ئالتۇن ھەل بېرىلگەن كىچىك پىچاق 9، كۆمۈشتىن ھەل بېرىلگەن كىچىك پىچاق 9... قاتارلىقلاردىن ئىبارەت.

سۇلتان مامۇتنىڭ تۇرپان خەلقى ئۈستىدىن يۈرگۈزگەن زۇلۇمى ھەسسە- لەپ كۈچىيىدۇ. خەلق ئۈستىدىكى ھەر خىل سېلىقلار بارغانچە كۆپىيىدۇ. ۋاڭ - گۇڭلارنىڭ ئىش - ئىشرەت بىلەن كەيىپ - ساپا سۈرۈشى ئارقىلىق تۇرپان خەلقىنىڭ تۇرمۇش سەۋىيىسىمۇ تۆۋەنلەپ كېتىدۇ. سۇلتان مامۇتنىڭ زورلۇق - زۇمبۇلۇق قىلىپ خەلققە سالغان جەبرى زۇلۇمدىن تۇرپان خەلقىنىڭ سۇلتان مامۇتقا بولغان نارازىلىقى كۈچىيىپ چىكىگە يېتىدۇ. ئەنە شۇ چاغلاردا يەنى 1886 - يىلى ئۈزۈم پىشقاندا ياڭخېيدا ئۆتكۈزۈلگەن بىر توي مەشرىپىدە، ئۆمەر دورغىنىڭ ئوغلى مەجلىسلىگا پادىشاھ بولۇپ سايلىنىپ، توي مەشرىپىنى باشقۇرىدۇ. دەرۋەقە تۇرپاننىڭ ياڭخېي، قارغوجا، ئاستانە ۋە كارىز قاتارلىق ئورۇنلىرىدا توي مەشرەپلىرىنى تەشكىللىك، رەتلىك، كۆڭۈللۈك، قىزغىن ئويناش ئۈچۈن شۇ يۇرتنىڭ كۆزىگە كۆرۈنگەن يىگىت باشلىقلىرىدىن پادىشاھ، ۋەزىر، قازى، مۇپتى، بازار بېگى، ئەڭگىزە (قوزغانقۇچى)، چايچى، ئۆرۈمچى (پەتنۇش ئۆرگۈچى) قىساسچى قاتارلىقلارنى مەشرەپكە قاتناشقۇچى كۆپچىلىك يىگىتلەر خەلقچىل ئۇسۇلدا سايلاپ، ئاندىن مەشرەپنى تەشكىللىك ئوينىدۇ. بىراق لۈكچۈندە ئۇ خىل مەشرەپ ئويناشقا يول قويۇلمىغانلىقتىن، ئۇ خىل مەشرەپ كەم ئۇچرايدۇ.

شۇڭا لۈكچۈن ئوردىسىدىن ياڭخېيغا كېلىپ تويغا قاتناشقان سادىر يايى (چېرىك) دېگەن كىشى ياڭخېيدىكى مەشرەپ ئەھۋالىنى كۆرۈپ تېڭىرقاپ ھەيران قالىدۇ. شۇنىڭ ئۈچۈن ياڭخېيدىكى تويىدىن قايتقان سادىر ياي ئۆيىگىمۇ بارماي، ئۇدۇل ۋاڭ ئوردىسىغا بېرىپ. سۇلتان مامۇتقا ياڭخېيدىكى توي ئەھۋالىنى تەپسىلىي دوكلات قىلىدۇ. شۇنىڭ بىلەن سادىر ياي ئۆزىنىڭ كۆز قارىشى بويىچە «ھۆرمەتلىك جانابى ۋاڭ غوجام ئالىملىرى ياڭخېيدىكى توي

- تۆكۈنلەردە مەشرەپ ئوينىلىدىكەن، مەشرەپنى باشقۇرۇش ئۈچۈن جانابلىرىدە -
 دىن ئىجازەت ئالمايلا يىگىتلەر ئارىسىدىن بىرنى پادىشاھ، بىرنى ۋەزىر،
 بىرى قازى، مۇيتى ۋە يەنە بىرلىرىنى بازار بېگى، خەزىنە بېگى
 قاتارلىقلارنى سايلاپ شۇلارنىڭ باشقۇرۇشىدا مەشرەپ ئوينىدىكەن، جانابلىرىدە -
 دىن باشقىمۇ پادىشاھنىڭ بارلىقىنى كۆرۈپ بەك تەئەججۈپلەندىم. ئىنشائاللا
 بۇ ئىشنىڭ تەرەققىياتى ئاللىرىنىڭ ئوردا خاتىرجەملىكىگە مالال يەتكۈزۈپ
 قويارىمىكىن؟ دەپ بەك ئەنسىرىدىم. ئالىيلىرىنىڭ چوڭ بوۋىسى، ھەزرىتى
 ئىمىن ۋاڭ خوجامۇ، سوپىلارغا خەلىپە بولۇپ، كۈچىيىپ ئاخىرى ئوردا
 ھوقۇقىنى تارتىۋالغان ئەمەسمىدى؟ دەيدۇ. شۇنىڭ بىلەن راست - يالغان
 ۋە ھەق - ناھەقنى پەرق ئېتىش ئىقتىدارى تۆۋەن بولغان سۇلتان مامۇتنىڭ
 ئۆتى تېشىپ، سەپرايى قايناپ، مېڭىسىدىن تۈتۈن چىقىپ كېتىدۇ.
 سۇلتان مامۇت، تۇرپان دىيارىدا ئۆزىدىن باشقىمۇ «پادىشاھ» نىڭ سايلا -
 غانلىقىدىن قاتتىق كايىپ، پادىشاھ بولغۇچىنى سۈرۈشتۈرگەندە، ياڭخېيدىكى
 ئۆمەر دورغىنىڭ ئوغلى مەجلىل ئىكەنلىكىنى بىلىپ، ئۇنىڭ راسا ئەدىپىنى
 بېرىپ قويماقچى بولۇپ، مەجلىل لىگانى ئوردىغا يالاپ ئېلىپ كېلىش
 ئۈچۈن سادىر يايغا پەرمان چۈشۈرىدۇ. سادىر يايى ياڭخېيغا بېرىپ، لىگالار -
 غا سۇلتان مامۇتنىڭ يارلىقىنى يەتكۈزۈش ئارقىلىق، مەجلىلنى ئوردىغا
 يالاپ ئېلىپ بېرىپ، داتاك سورىقى قىلىدىغانلىقىنى جاكارلايدۇ. شۇ چاغدا
 بۇ خەۋەرنى ئاڭلىغان لىگالار «بىز ھەر قاچان جانابى ئالىيسى سۇلتان
 مامۇتنىڭ يارلىقلىرىنى بىجاندەل قوبۇل قىلىپ، ئىجرا قىلىۋاتىمىز» ئەمما
 بىز ئۇيغۇرلاردا «ئاۋۋال تاڭام ئاندىن كالا» دەيدىغان گەپ بار. شۇڭا سىلى
 ئاۋۋال باغقا كىرىپ مېۋە - چېۋە يىگەچ، سەيلە - ساياھەت قىلغايلا، ئاندىن
 تاماقلانغىنى بولۇپ سۆزلىشىمىز» دەپ سادىر يايىنى ئۈزۈملۈك باغقا باشلايدۇ.
 سادىر يايى ئارقىلىق سۇلتان مامۇتنىڭ يارلىقىنى ئاڭلىغان لىگالار
 كېلىشىپ ئالغىنى بويىچە مەرتەبەم لىگا باغنىڭ ئىچىدە مەجلىل لىگا باغنىڭ
 سىرتىدا تۇرىۋېلىپ، ئىككى ئاكا - ئۇكا باتۇرلار، سادىر يايىنى خۇددى چالما

ئاتقاندەك، باغنىڭ تېمىدىن ئارتىلدۇرۇپ، ئۈچ قېتىم باغنىڭ ئىچىگە ئېتىپ
 ئاندىن توختايدۇ. شۇنىڭدىن كېيىن مال سويۇپ يايىنى ئوبدان مېھمان قىلىپ
 «بىز ۋاڭ ئوجامنىڭ ھوزۇرىغا ئىككى كۈندىن كېيىن ئۆزىمىز پارىمىز،
 سىلى قايتىپ جانا بى ئالىيلرىغا بىزنىڭ ھوزۇرىمىزنى ئۇچۇرلاپ قويارلا»
 دەپ سادىر يايىنى بىر مۇنچە سوۋغاتلار بىلەن ئۈزىتىپ قويدۇ. سادىر يايىمۇ
 ئوردىغا قايتىپ بېرىپلا، سۇلتان مامۇتنىڭ ھوزۇرىدا تىزلىنىپ ئولتۇرۇپ،
 ياخشىدا بولغان ئىشلارنى ئەينەن يەتكۈزىدۇ. بۇنى ئاڭلىغان سۇلتان مامۇت
 نىڭ شەۋرى تاقىتى تېشىپ، دەرغەزەپكە كېلىپ، مەجىلىل لىگاغا ئۆلۈم
 جازاسى بېرىدىغانلىقىنى جاكارلايدۇ. شۇ چاغلاردا ئۆلۈم جازاسى بىلەن ئېتىپ ئۆلتۈ-
 رۇش بولماي، بەلكى قومۇشتا ياسالغان كەڭلىكى 10 سانتىمېتر، قېلىنلىقى
 7 سانتىمېتر ئەتراپىدا بولغان ئۇزۇن 4 قىرلىق تاياق بىلەن «گۇناھكار»
 نىڭ يوغان يوتىسىغا 17 تاياق ئۇرۇش ئىدى. شۇ خىل تاياق زەربىسىدىن
 جازالانغۇچى ئۆلۈپ كەتمىسۇمۇ مەيلى، ئۆلمەي قالسا ئۇنىڭ پىشانىسىنىڭ
 ئوڭ كەلگەنلىكى ھېسابلىنىپ، ئۇنىڭ گۇناھى ساقىت قىلىناتتى. دېگەندەك
 مەجىلىل لىگامۇ ئۆزلىرىنىڭ ۋەدەسىگە ئەمەل قىلىپ، ئىككى كۈندىن كېيىن
 ئوردىغا بېرىپ، سۇلتان مامۇت ھوزۇرىدا ئۆزىنى مەلۇم قىلىدۇ. شۇنىڭ
 بىلەن سۇلتان مامۇت ئوردا پەشتىقىدا تەختىراۋاندا ۋاڭلىق تاجىسىنى كىيىپ
 ئولتۇرۇپ، مەجىلىل لىگاغا ئۆلۈم جازاسى بەرگەنلىكىنى جاكارلايدۇ. شۇ
 چاغدا سۇلتان مامۇت بىلەن ئۇنىڭ قۇمۇل ۋاڭىنىڭ پۇشتىدىن بولغان خانىشى
 سارە فۇجۇڭ 13 - 14 مېتر ئىگىزلىكتىكى ئوردا پەشتىقىدىكى تەختى -
 راۋاندا جازانى كۆزىتىپ تۇرىدۇ.

بۇيرۇق بويىچە سادىر يايى ئۆلچەملىك جازا تايىقى بىلەن مەجىلىل
 لىگانىڭ يوغان يوتىسىغا ئۇرۇشقا باشلاپ 14 تاياقنى ئۇرغاندا جازا تايىقى
 پۈچۈلۈپ كېتىپ، ئۇنىڭ بىر تال ئۇزۇن قىيىندىقى مەجىلىل لىگانىڭ يوتا
 گۆشىگە سانچىلىپ قالىدۇ. بۇ ئەھۋالنى كۆرگەن سادىر يايى يەنە ئۇرۇشقا

جۈرئەت قىلالماي تاياقنى كۆتۈرگەن پېشى تېشىرقاپ تۇرۇپ قالسا، بۇنى كۆرگەن سۇلتان مامۇت غەزەپ بىلەن قاتتىق ۋاقىراپ: «ھەي! سادىر نېمە ئۈچۈن ئۇرمايسەن! لىگالار ئاپاڭنى ئالغانمۇ يا» دېگەندە سۇلتان مامۇتنىڭ دەرى غەزىپىدىن قورقۇپ كەتكەن سادىر، يايى كۆزىنى يۇمۇپ 15، 16، 17 تايقلارنى گۆشكە سانچىلىپ قالغان قىيىنداق، ئۈستىگە ئوردۇ. قىيىنداق يوتا گۆشلىرىگە كىرىپ، گۆشلەرنى لەختە - لەختە قىلىپ تاشلايدۇ. شۇنىڭ بىلەن مەجىلىل لىگانىڭ يوتا گۆشلىرى خۇددى كونا ماز پاختىدەك تىتىلىپ ساڭگىلاپ كېتىدۇ. شۇنداق قىلىپ 17 تايقۇمۇ ئۇرۇلۇپ بولغاندىن كېيىن، ۋاڭنىڭ يارلىقى بىلەن مەجىلىل لىگانىڭ گۇناھىنىڭ ساقىت بولغانلىقى جاكار قىلىنىدۇ. مەجىلىل لىگا سۇلتان مامۇتقا قاراپ ئۈچ قېتىم تازىم بىجا كەلتۈرۈپ «ۋاڭ غوجام ھىممەتلىرىگە رەھمەت» دەپ، يېنىدىن پىچاقنى ئېلىپ، ھېلىقى تىتىلىپ كەتكەن يوتا گۆشلىرىنى كېسىپ ئېلىپ «غوجام ئاز بولسىمۇ بۇ گۆشلەرنى سېلىنىڭ تايغانلىرى يېگەي» دەپ ۋاڭغا قارىتىپ ئېتىپ ئۈچ قەدەم مېڭىپ يىقىلىپ چۈشۈپ، ھۈشىدىن كېتىدۇ. شۇنداقلا سۇلتان مامۇتنىڭ بۇيرۇقى بىلەن ھارۋا تەييارلىنىپ، مەجىلىل لىگانى ياڭخېيدىكى ئۆيىگە ئاپىرىپ قويىدۇ. مەجىلىل لىگانى كالتەكلەگەن ئېچىنىشلىق مەنزىرىنى كۆرگەن سارە فۇجۇڭمۇ بۇ خىل ئېچىنىشلىق ئەھۋالغا چىدىماي ئوردا ئىچىگە يىغلاپ كىرىپ كېتىدۇ. شۇ چاغلاردا تۇرپان خەلقى بۇ زالىم مەلئۇن، ھېلىگەر سۇلتان مامۇتقا نىسبەتەن ئۆزلىرىنىڭ نارازىلىقىنى ئىپادىلەش يۈزىسىدىن:

قارساڭ غوجام ئوخشايدۇ بىر - گۈلگە،
 دەرس بېرىدۇ ئۇ، قۇۋلۇقتا تۈلكىگە.
 سۆزىگە قاراپ ئالدىنا ئۇنىڭغا،
 تىرىك تۇرغۇزۇپ تىقار خەقتى گۆرگە.

دەپ قوشاق توقۇغان. بۇلاردىن سۇلتان مامۇتنىڭ قانچىلىك ۋەھشى، زالىم، قانخور ئىكەنلىكىنى بىلىۋېلىشقا بولىدۇ. شۇنداقلا سۇلتان مامۇتنىڭ زالىملىقى، ئاچكۆزلۈكى ۋە تۇرمۇش ئىستىلىدىكى بۇزۇقچىلىقىنى كۆرۈۋال.

غىلى بولىدۇ. بۇ توغرىلىق خەلق ئۇنى مەسخىرە قىلىپ:

سۇلتان مامۇت زاماندا،
ئالۋاڭ - ياساق ئېغىر بولدى.

زامانلارنىڭ قامچىسىدىن،
دۈمبىلەر ھەم يېغىر بولدى.

بىرلىرىنى كۆز ئالايىتىڭ،
يەنە بىرىنى سۆز تالاشتىڭ.

دەپ كالتەكتە دۈمبالاپ،
زىندانغا سالار بولدى.

زالىم مەلئۇن دەستىدىن،
ئۇنىڭ يامان قەستىدىن،

خەلقىمىز ئاھ - زار چېكىپ،
بىئەجەل ئۆلەر بولدى.

دېگەندەك قوشاقلارنى توقۇغان. شۇ چاغلاردا سۇلتان مامۇتنىڭ خانىشى

سارە فۇجۇڭمۇ ئۇ زالىم پادىچى تازنىڭ ئۆتمۈشىنى ئۇنتۇپ قالغان بەد

قىلىقلىرى توغرىسىدا نارازىلىقنى ئىپادىلەيدىغان بولۇپ قالىدۇ.

ئەمما خەلققە قارىتا ھەددى - ھېسابسىز زورلۇق - زومبۇلۇق قىلىدىغان

سۇلتان مامۇت، خانىشىنىڭ ئۆزىگە قارىتا بولغان نارازىلىقنى ئاڭلىسىمۇ

فۇجۇڭغا نىسبەتەن تىل تەككۈزمەيدۇ. چۈنكى، سارە فۇجۇڭنىڭ ئاكىسى شا

مەخسۇتنىڭ ئەركە نايناق قىزى ئاي فۇجۇڭنى سۇلتان مامۇتنىڭ ئوغلى

ئىمىنىگە خانىشلىققا ئېلىپ بەرمەك بولۇۋاتقىنى ئۈچۈن سۇلتان مامۇت سارە

فۇجۇڭدىن ئېھتىيات قىلىدىغان بولۇپ قالغان ئىدى.

شۇ ۋاقىتلاردا تۇرپان خەلقى مانجۇ ئىستىبداتلىرى بىلەن سۇلتان مامۇت

نىڭ قاتمۇ قات زۇلۇملىرىدىن جېنىدىن - جاق تويغان خەلقنىڭ دەردلىك

يۈرەكلىرى زەرداپ بولۇپ ئاققان كۈنلەرنىڭ بىرىدە، باتۇر يىگىت مەجىلىل

لىگامۇ ياخش داۋالانغىنى ئۈچۈن ئۇنىڭ سالامەتلىكى ئەسلىگە كېلىدۇ.

شۇڭا لىگارلار ياڭخې، ياڭخې كارىز، قارغوجا ۋە ئاستانىدىكى تۇغقانلىرى

رى، سىرداش يېقىن يار - بۇرادەرلىرى بىلەن كېڭىشىش ئارقىلىق، سۇلتان

مامۇتتىن ئىنتىقام ئېلىشنىڭ پىلانى ئۈستىدە سۆزلىشىدۇ ھەم شۇ يۇرتلاردەكى يىگىت باشلىقلىرى بىلەن ئوبدان مەسلىھەتلىشىپ ھەممە بىردەك تۆۋەندەكى قارارغا كېلىدۇ. شۇ چاغ قۇربان ھېيت يېقىنلىشىپ قالغان چاغ بولغىنى ئۈچۈن، ھېيتنىڭ ھارپا (ئايەم) كۈنى نەسەپ قائىدە بويىچە سۇلتان مامۇتنىڭ ئاتا بوۋىسىنىڭ جەستى قويۇلغان ئورۇن تۇرپان ئاستانىدىكى «ئالتۇندەلىق» قازىيارەتكە بېرىشىدا لۈكچۈندىن يولغا چىقىپ ياڭخىي ئارقىلىق ئۆتەدىغانلىقى نەزەردە تۇتىلىدۇ.

شۇنىڭ ئۈچۈن 1887 - يىلى 5 - ئاينىڭ 17 - كۈنى بولىدىغان ھارپا كۈنىدە، سۇلتان مامۇتنىڭ ئىلگىرىكىدەك بىمالال «شەرتسىز» ھالدا ياڭخىي يولىدىن ئۆتۈشكە يول قويۇلمايدىغانلىقى توغرىسىدا كېلىشىدۇ. ئۇلارنىڭ شۇئارى «ياڭخىي ياڭخىيلىقلارنىڭ ھەتتا ياڭخىيغا قۇيرىقىنى تۈگۈپ كەلگەن ئىتىمۇ - قۇيرىقىنى سېلىپ ئۆتىدىغان جاي» شۇنىڭ ئۈچۈن سۇلتان مامۇت ھارپا كۈنى لۈكچۈندىن كېلىپ ياڭخىي ئارقىلىق ئاستانىدىكى «ئالتۇنلۇق» قازىيارەتكە ئۆتمەكچى بولىدىكەن. ئۇ چاغدا ياڭخىي خەلقى ئاستانغا ئۆتمەيدىغان چوڭ يول بويىدىكى «ساقلى ئۈزۈن» نىڭ دەرۋازىسى ئالدىغا راستلانغان چارچاڭ دەستۇرخانىمىزغا سۇلتان مامۇتنىڭ شەخسەن ئۆزى چۈشۈپ، مەزەگە ئېغىز تېگىپ دۇئا كەلتۈرۈپ بېرىشى شەرت. مۇبادا ئۇنداق قىلمايدىكەن ۋاڭنى بۇ يولدىن قەتئىي ئۆتكۈزمەيمىز دەپ يۇرت ئەھلى بىلەن بىردەك كېلىشىدۇ. ئەمما ۋاڭ بولغۇچى سەپەرگە چىققاندا مەخسۇس ئۆزى ئۈچۈن بەلگىلەنگەن جايغا بارغىچە يولدا ھەر قانچە زۆرۈرىيەت بولسىمۇ چۈشمەيتتى. مۇبادا چۈشۈپ قالسا، ئۇنىڭ ۋاڭلىق سالاھىيىتىگە تەسىر يەتكەن بولاتتى. شۇ ۋەجىدىن سۇلتان مامۇتنىڭ ياڭخىيلىقلار تەييارلىغان چارچاڭ دەستۇرخانىغا ھەرگىز چۈشمەيدىغانلىقىنى پۈتۈن يۇرت خەلقى بىلەتتى. سۇلتان مامۇتنى ئاشۇنداق شەرتكە قىستاش ئارقىلىق ئۇنىڭغا قول سېلىشنى پىلانلاشقان ئىدى.

دېگەندەك 17 - ماي ئەتىگەندە سۇلتان مامۇت بىر قانچىلىغان مەپە ۋە

40 - 50 ئاتلىق قوشۇن بىلەن ھەيۋە قىلىپ ياخشىغا يېتىپ كېلىدۇ. بۇ ئىشتىن ئالدىن خەۋەر تاپقان ياخشى ۋە كارىزدىن سەھەردىلا نۇرغۇن كىشىلەر كېلىپ شۇ كۈندىكى كارامەتنى تاماشا قىلىش ئۈچۈن ساقلى ئۈزۈننىڭ قورۇسى ئالدىدىكى چوڭ يول بويىدا سەپ تارتىپ تىزىلىپ تۇرۇشىدۇ. ئۇزۇن ئۆتمەي سۇلتان مامۇت قوشۇننىڭ ئالدىدا مېڭىپ مەغۇرۇر قىياپەت بىلەن ساقلى ئۈزۈننىڭ دەرۋازىسى ئالدىغا يېتىپ كېلىدۇ. دەل شۇ ۋاقىتتا بۇ ھەركەتنى ئويۇشتۇرغۇچىلاردىن بولغان مەجلىس، مەترەھم ۋە ئەختەرىدىن قاتارلىق لىگارىلار توپنىڭ ئالدىغا بېرىپ، ئېھتىرام بىلەن قول قوشتۇرۇپ، سۇلتان مامۇتقا تازىم بىجا كەلتۈرگەندىن كېيىن، ئاندىن يۇرت ئەھلىنىڭ ۋاڭغا قويغان شەرتلىرىنى بىر - بىرلەپ ئۇقتۇرىدۇ. شۇنىڭ بىلەن يۇرت خەلقى تەييارلىغان ئاددىي چارچاڭ دەستۇرخانىغا ئىلتىماس قىلىدۇ. ئەمما ۋاڭلىق سالاھىيىتى بويىچە سۇلتان مامۇت ئۆزى چۈشەلمەي ئۆز ئورنىدا يەركەنلىك ئوڭ قول ۋەزىرى ئىبراھىم تەيجىنىڭ چۈشىدە غانلىقىنى جاكارلايدۇ. لېكىن يۇرت ئەھلى بۇنىڭغا قاتتىق نارازىلىق بىلدۈرۈپ، ئەگەر سۇلتان مامۇت يۇرت خەلقى تەييارلىغان چارچاڭ دەستۇرخانىدا مىزغا شەخسەن ئۆزى چۈشۈپ ئولتۇرۇپ، مەزەلەرگە ئېغىز تەككۈزمەيدەكەن، ئۇنى بۇ يولدىن بۈگۈن «ئالتۇنلۇق» قازىيارەتكە بېرىشقا قەتئىي يول قويمايدىغانلىقىنى ئىزاھلايدۇ. ئەمما مەغۇرۇر ۋاڭ، خەلقنىڭ شەرتىگە كۆنمەي ئېتىراز بىلدۈرۈپ، خەلقنىڭ ئىلتىماسىنى رەت قىلىدۇ. خەلقىمۇ بوش كەلمەي سۇلتان مامۇتنى يولدىن قەتئىي ئۆتكۈزمەيدۇ. شۇ خىل دەتالىشىشلار بىلەن مەلۇم ۋاقىت ئۆتكەندىن كېيىن، ۋاڭنىڭ توپى ئىچىدىن بىر نەچچە چاپارمەن چىقىپ سۇلتان مامۇت مىنگەن ئاتنىڭ تىزگىنىنى تارتقان پېتى ئاستانە تەرەپكە قارىتىپ يول ئالىدۇ. بۇ ئەھۋالنى كۆرگەن ئوت يۈرەك ياش مۇھەممەت ئابدۇللا يۈگۈرۈپ بېرىپ سۇلتان مامۇت مىنگەن ئاتنىڭ تىزگىنىنى قاتتىق سىلكىپ ئاتنىڭ بېشىنى ئاستانە تەرەپتىن كەينىگە قايرىپ لۈكچۈن تەرەپكە

بۇراپ قويدۇ. بۇ ئىشتىن قاتتىق غەزەپلەنگەن سۇلتان مامۇت گەرچە ئادەملىرىنى ئىشقا سېلىپ ئاستانغا يول ئېلىش ئۈچۈن كۈچەپ كۆرگەن بولسىمۇ، ئۇنىڭ ئاستانە تەرەپكە مېڭىشىغا قەتئىي يول قويۇلمايدۇ. كېيىن ۋالىك چېرىكلىرىنى ئىشقا سالغان بولسىمۇ، ئۇلارنىڭ تەدبىرلىرىمۇ كارغا يارماي قالدۇ. شۇ خىل جەڭگى - جىدەللەر بىلەن چىڭقى چۈش بولۇپ قالدۇ. شۇ قاتار تىرىكشىشلەر ئارقىلىق ھەر جەھەتتىن چارچاپ ھالسىزلىنىپ، قوسىقى ئاچقان سۇلتان مامۇت سەپىرىنى داۋاملاشتۇرالمىدى، ئىلاجىسىز قېلىپ، ئاخىرى قوشۇننى باشلاپ لۈكچۈن ئوردىسىغا قايتىپ كېتىشكە مەجبۇر بولدى. شۇنىڭ بىلەن سۇلتان مامۇت ئاستانىدىكى «ئالتۇنلۇق» قاقىلماقچى بولغان زىيارىتىنى ئورۇنلىيالمىدى «ئۇلۇغ» ئەجداتلىرىنىڭ روھى ئالدىدا گۇناھ كەبىرلىك بولۇپ قالدۇ. بۇنىڭدىن قاتتىق ھەسرەت چەككەن سۇلتان مامۇت ئىشنىڭ تەپسىلاتىنى ئۆز خائىشى بويىچە تۇرپان شەھىگە يامۇلغا مەلۇم قىلىپ، ئۇلاردىن ياردەم ئېلىپ لىگارلارنى جازالىماق بولدى. بىراق يۇرت خەلقىنىڭ قەتئىي ئىكەنلىكىنى بىلگەن شەھىگە يامۇلى دەرھال تەدبىر قوللىنىشقا جۈرئەت قىلالمايدۇ. شۇنىڭ بىلەن يۇرت خەلقى سۇلتان مامۇتنى مەسخىرە قىلىش ئۈچۈن:

ئۇششاق بالىلار ئويناشتا،
تال چىۋىقىنى ئات قىلدى.
لىگارلار گاڭگۈڭ چىقىپ،
سۇلتان غوجىنى مات قىلدى.

سۇلتان غوجا «ئىتلىرى»،
غوجىسى ئۈچۈن يورغىلىدى.
لىگالارمۇ بوش كەلمەي،
زالىم پەخشەكنى قوغلىدى.

دېگەن قوشاقنى ئۇزۇنغىچە ئېيتىپ يۈرۈيدۇ. شۇنىڭ بىلەن يۇقىرىدا بولۇنغان جېدەللەرنى بىلگەن تۇرپان ئايمىلى ئىككىنچى كۈنى شەھىگە

يامۇلىدىن چېرىك ئەۋەتىپ ياغخېيدىكى ياشلارنىڭ باشلىقلىرىدىن مەجلىس،
 مەترېھىم ۋە مەمەت ئابدۇللا قاتارلىقلارنى شەخسەن يامۇلىغا يالاپ ئېلىپ
 كېلىشنى بۇيرۇيدۇ. ئەما بۇنى ئاڭلىغان يۇرت خەلقى بىردەك قوزغىلىپ
 ياللانما چېرىكلەرنىڭ تېگىشلىك ئەدىپىنى بېرىدۇ. چېرىكلەر ئۆلە - تىرىلە -
 شىگە قارىماي تىكىۋېتىدۇ. بىراق «يىقىلغان چېلىشىشقا تويمايدۇ» دېگەندەك
 قۇربان ھېيتنىڭ 3 - كۈنى شەخسەن يامۇلىنىڭ چېرىكلىرى، ئوردا چېرىكلە -
 رى بىلەن بىرلىشىپ لىگالارغا قارىتا يەنە جازا يۈرۈشى قىلىدۇ. بۇنىڭدىن
 ئالدىن خەۋەر تېپىپ، لىگالار تەرىپىدىن قوراللىنىپ تەييارلانغان 200 نەپەر -
 دەك ئاتلىق قوشۇننىڭ، تۆيۈقسىز قىلغان قاتتىق زەربىسىدىن ئوردا چېرىك -
 لىرى يەر چىشلەپ، بىر قىسمى ئۆزلىرىنىڭ ئىت قېنىنى ئاران ئەپقېچىپ
 كېتىدۇ. ئەھۋال جىددىيلىشىپ شۇ دەرىجىگە يەتكەندە ياغخېي كارىز، قارغو -
 جا، ئاستاندىن بولۇپ تەشكىللەنگەن 200 نەپەر ئەتراپىدىكى ياشلار ئاتلىنىپ
 يۇرت خەلقىنىڭ قوللاپ قۇۋۋەتلەپ، قول كۆتۈرۈپ دۇئا كەلتۈرۈشى بىلەن
 «قاساق غازى - ئۆلسەك شېھىت» دېگەن شۇئار ئاستىدا بىردەك ئۇيۇشۇپ
 ھەم باشلىرىغا قىزىل ياغلىق چىگىپ، لۈكچۈن ۋاڭ ئوردىسىغا ئوت قويۇپ
 ھۇجۇم قىلىش بىلەن سۇلتان مامۇتتىن خەلقنىڭ ئىنتىقامىنى ئېلىش ئۈچۈن
 جازا يۈرۈش قىلىشقا ئاتلىنىدۇ. شۇنىڭ بىلەن «لىگالار يېغىلىقى» مەيدانغا
 كېلىدۇ. «لىگا يېغىلىقى» تەشكىللىك، پىلانلىق، بايرىقى روشەن ھالدا
 زالىم سۇلتان مامۇتقا قارشى ئېلىپ بېرىلغان تۇرپان دېھقانلىرىنىڭ قوزغىلى -
 ڭى ئىدى. بۇ قوزغىلاڭغا مەجلىس، مەترېھىم، مەتكېرىم لىگالار باشچى
 بولۇپ سايلىنىدۇ. بەدىردىن لىگا، پازىل پاختا، مەتتوختاش مۇجاڭ، مەمەت -
 ئابدۇل قاتارلىقلار مەسلىھەتچى (سەنمۇ) بولىدۇ. شۇ چاغدىكى تەدبىرلىك
 ياشلاردىن ئىدىردىن لىگا بىلەن زايىت نار (ئېگىز كىشى) ھۇجۇمچى قوشۇن -
 غا، قارغوجىنىڭ بۇلۇڭ مەھەللىسىدىن كەلگەن روزەخمەت تەڭنە (يوغان
 قوساق كىشى) بىلەن زاكىر شاڭيو دېگەنلەر دۈشمەنگە ئوڭ - سولدىن
 قورشاپ ھۇجۇم قىلىدىغان قوشۇنغا باشچى بولىدۇ.

قەمەردىن لىگا بىلەن مۇيدىن ھاجى ئارقا سەپكە مەسئۇل بولىدۇ. شۇ
 خىل پۇختا تەييارلىقلار بىلەن 200 نەپەردىن ئارتۇق قوزغىلاڭچى ياش ئاتلى-
 غىپ نەرە تارتقاندا پۈتۈن يۇرت خەلقى قوللاپ قۇۋۋەتلىپ قوزغىلاڭچىلارنىڭ
 نۇسرەت تېپىشىغا تىلەكداشلىق بىلدۈرۈپ، قول كۆتۈرۈپ دۈئائىلاۋەت قىلى-
 شىدۇ. شۇنىڭ بىلەن قوزغىلاڭچىلار شۇ يىلقى قۇربان ھېيتىنىڭ 4 - كۈنى
 يەنى 1887 - يىلى 21 - ماي لۈكچۈن ۋالى ئوردىسىغا ئوت قويۇپ، ھۇجۇم
 قىلىپ، سۇلتان مامۇت ۋە مەنچىڭ ئىستىبدانچىلىرىدىن ئىنتىقام ئېلىش
 ئۈچۈن يۈرۈش قىلىدۇ. ئەپسۇسكى قوزغىلاڭچىلار ئوردىغا باستۇرۇپ كىرسە
 سۇلتان مامۇت ئوردىدا يوق بولۇپ قالىدۇ. قوزغىلاڭچىلار سۈرۈشتۈرۈش
 ئارقىلىق سۇلتان مامۇتنىڭ شۇ كۈنى بولىدىغان لۈكچۈن دىخانسۇ تۈگمەن
 بويى مەھەللىسىدىكى ئادىل قاغا دېگەننىڭ چوڭ ئوغلىنىڭ تويىدا بولىدىغان
 چېلىشىشقا تەكلىپ قىلىنىپ شۇ سۇرۇنغا كەتكەنلىكىنى بىلىدۇ. بۇ چېلى-
 شىش بولىدىغان ئورۇن يۇقىرقى ئامانشاغا ئۇدۇل كېلىدىغان قاغانلار دېگەن-
 لەرنىڭ تۈگمىنىنىڭ شەرقىي تەرىپىدىكى سايدا ئىدى. بۇنىڭدىن خەۋەر تاپقان
 قوزغىلاڭچىلار ئاتلىنىپ، چېلىشىش بولىۋاتقان ئورۇنغا بارسا سۇلتان مامۇت
 كۆرۈنمەيدۇ. ئۇلار سۈرۈشتۈرگىدەك بولسا، ئۇ چېلىشىش مەيدانىدا بىر
 ھۇجرا ياستىپ توي مەرىكىسىگە كەلگەن نۇرغۇن چىراغلىق ساھىبجامال ياش
 قىز چوكانلارنى يىغىۋېلىپ، ئەيىش - ئىشەت، كەيپ - ساپا بىلەن شوغۇل-
 لىنىۋاتقاندىن. *بۇ ئىشنىڭ خەۋەر تاپقان قوزغىلاڭچىلار غەزەپلىنىپ، سۇلتان مامۇتنىڭ*
ئەيىش - ئىشەتخانىسىغا باستۇرۇپ كىرىپ، ئۇ زالىمنى تۇتۇپ دارغا ئېسىپ،
تۇرپان خەلقىنىڭ ئىنتىقامىنى ئېلىش ئۈچۈن ئاتلانغاندا بۇنىڭدىن خەۋەر تاپقان
ئادىل قاغا دېگەن بوۋاي قوزغىلاڭچى قوشۇننىڭ ئالدىدا تىزلىنىپ ئولتۇرۇپ،
ئۇلارنىڭ باشلىقلىرىدىن مەجىلىل، مەترېھىم لىگا، مويىدىن ھاجىم قاتارلىقلار
ئالدىدا يىغلاپ تۇرۇپ: «بالىلىرىم بۈگۈن سۇلتان مامۇتقا قول سالىمىسائىلا
» دەپ ئۆتۈندۈ ۋە شۇ كۈندىكى چېلىشىش ئويۇنىنىڭ ئۈزىنىڭ تۇنجى

ئوغلىنىڭ تويى مۇناسىۋىتى بىلەن ئۆتكۈزۈلۈۋاتقانلىقى بۇ مەرىكىگە سۇلتان مامۇتنى ئۆزى تەكلىپ قىلغانلىقىنى ئېيتىدۇ. ئۇنىڭدىن باشقا لۈكچۈن، ياڭخى، قارغوجا، ئاستانە قاتارلىق ئورۇنلاردىن يۇرت كاتتىلىرىنى تەكلىپ قىلغانلىقىنى بايان قىلىدۇ. شۇنىڭ ئۈچۈن مۇبادا بۇ سورۇندا قان تۆكۈلۈش يۈز بەرسە تەسىرى يامان بولۇپلا قالماي، بەلكى ئۆزىنىڭمۇ بېشى كېتىدىغانلىقىنى قىنى ئېيتىپ، قوزغىلاڭچىلاردىن ۋاڭغا قول سالماسلىقىنى ئۆتۈنۈپ تۇرىۋالدى. قوزغىلاڭچىلارمۇ بۇ مويىسىپىت، ياشانغان كىشىنىڭ ئىلتىماسىغا قوشۇلدى. شۇنىڭ بىلەن شۇ كۈندىكى توي مەرىكىسى ھەم چېلىشىش ئويۇنى تىنچ - ئامان ئۆتكۈزۈلدى.

ئەمما ئاخىرى كالا بېشىغا چېلىشىدىغان چاغدا بېشىغا قىزىل ياغلىق چېگىۋالغان مەجلىل لىگا مەيدانغا چۈشۈپ كالا بېشىغا چېلىشماقچى بولدى. مەجلىل لىگا كالا بېشىغا چېلىشىپ رەقىبىدىن ئىككى نەپەر كىشىنى يېڭىپ كالا بېشى ئالدى. شۇ چاغدا كالا بېشىغا بولۇۋاتقان چېلىشىشنى كۆرۈش ئۈچۈن ئىشرەتخانىسىدىن چىققان سۇلتان مامۇت كالا بېشى ئالغان مەجلىل «زور» نى بېشىغا قىزىل ياغلىق چېگىۋالغان نۇرغۇن ياشلار قىقاس - سۈرەنلەر بىلەن ئۇنى مەيداندا كۆتۈرۈپ يۈرگەن چاغدىلا، ئۇلارنىڭ قوزغىلاڭچى ياشلار ئىكەنلىكىنى ئۇقۇپ قالىدۇ. شۇنىڭ بىلەن سۇلتان مامۇت مەرىكە ئۇزاپ بولمايلا يايلىرىنىڭ مۇھاپىزەت قىلىشى بىلەن تويىدىن خوشمۇ ئېيتماي قېچىپ كېتىدۇ. شۇڭا ئۇ، خېلى كۈنلەرگىچە ئوردىغا قايتالماي جېنىنى ساقلاش ئۈچۈن ئۆزىنى يوشۇرۇپ يۈرۈيدۇ. قوزغۇلاڭچىلارمۇ كالا بېشىنى ئېلىپ يۇرتقا قايتىپ كېتىدۇ.

ئاندىن كۈن تەرتىپى بويىچە قوزغىلاڭچىلار 22 - ماي ئەتىگەندە لۈكچۈن گە قاراپ ئاتلىنىپ، ئوردىغا باستۇرۇپ كىرىدۇ. بىراق سۇلتان مامۇت تويىدىن قاچقان يېتى يوشۇرۇنۇپ ئوردىغا قايتىمىغانلىقىدىن ئۇنى تۇتالمايدۇ. شۇڭا قوزغىلاڭچىلار ئاخىرى ئوردىغا ئوت قويۇپ، ئوردىدىكى چېرىك - لەرنى تارمار قىلىپ تاشلايدۇ. بۇنىڭدىن خەۋەر تاپقان تۇرپان شەڭگەن يامۇلى

ئەۋەتكەن چېرىكلەر بىلەن ۋاڭ ئوردىسىنىڭ قالدۇق چېرىكلىرى بىرلىشىپ
23 - ماي قوزغىلاڭچىلار تەرىپىدىن يەنىلا قاتتىق مەغلۇپ بولۇپ شەرمەندە.
لەرچە قېچىپ كېتىشىدۇ. شۇنىڭ بىلەن قوزغىلاڭچىلار لۈكچۈن ۋاڭ ئوردى-
سىنى بىر نەچچە كۈن ئىشغال قىلىپ تۇرىدۇ. شۇ كۈنلەردە قۇمۇل ۋە
تۇرپاندىن چېرىكلەر كېلىپ، ئوردا چېرىكلىرى بىلەن بىرلىشىپ، قوزغى-
لاڭچىلارغا ھۇجۇم قىلىپ، نەچچە كۈن قاتتىق جەڭ قىلىشقاندىن كېيىن،
ئاخىرى قوزغىلاڭچىلار مۇھاسىرىسىنى بۆسۈپ، ئۈدۈل ئۆرتەڭ غول ئېغىزىغا
چىقىپ، بېكىنىۋالىدۇ.

قوزغىلاڭچىلارنى كەينىدىن قوغلاپ كەلگەن مەنچىڭ چېرىكلىرىنى، قوز-
غىلاڭچىلار ئېغىزىغا كىرگۈزمەي ئۈزۈن تىرىكىشىدۇ. شۇ مەزگىللەردە تۈر-
پان، قۇمۇل ۋاڭلىرى قوزغىلاڭچىلارنىڭ ئەھۋالىنى مەنچىڭ ھۆكۈمىتىگە
مەلۇم قىلىپ، ئۇلاردىن ياردەم سورايدۇ. شۇنىڭ بىلەن مەنچىڭ ھۆكۈمىتى
ئىچكى ئۆلكىلەردىن كۆپلىگەن چېرىك ئەۋەتىپ، قوزغىلاڭچىلار بىلەن ئۈرۈ-
شىدۇ. قوزغىلاڭچىلارمۇ بوش كەلمەي، غەيرەت - شىجائەت بىلەن مانجۇ
چېرىكلىرى بىلەن ئۈرۈشۈپ، ئۇلاردىن نۇرغۇننى يوقىتىدۇ. قوزغىلاڭچى-
لارنىڭ، مەنچىڭ ئىستىبداتچىلىرىنىڭ چېرىكلىرىنى كۆپلەپ يوقاتقان غەلبە
خۇش - خەۋىرىنى ئاڭلىغان يۇرت خەلقى:

چېرىكلەر ئاتقىدەك تاشقا،
باتۇرلار ئېتىپتۇ باشقا.
ئەي ئۇلۇغ پەرۋەردىگارم،
نۇسرەت بەر قېرىنداشقا.

دېگەن قوشاقنى، ئاھاڭغا سېلىپ ناخشا قىلىپ ئېيتقان. بىلەن ئۈرۈش
ئۈرۈش شۇ تەرىقىدە شىددەتلىك بولۇپ، ۋاقتىمۇ ئۇزۇراپ، ئۆرتەڭ
غولىدىكى ئۈرۈش 3 - ئايغا سوزۇلۇپ كەتكىنى ئۈچۈن قوزغىلاڭچىلارنىڭ
ئارقا سەپ تەمىناتىمۇ ئاساسەن ئۈزۈلۈپ قالىدۇ. ئەمەس ئىستىبدات مەنچىڭ
چېرىكلىرى كەينى - كەينىدىن ئۈزۈلمەي چىقىپ ئوردا چېرىكلىرى بىلەن
بىرلىشىپ كۆپەيگىنى ئۈچۈن، كۈچ سېلىشتۇرمىسىدا چېرىكلەر سان جەھەتتە

تىن قوزغىلاڭچىلاردىن كۆپ دەرىجىدە ئېشىپ كېتىدۇ. شۇ دەھشەتلىك ئۇرۇش جەريانىدا قان كېچىپ كۈرەش قىلىۋاتقان قوزغىلاڭچىلارنىڭ ئاساسىي رەھبەرلىرىدىن مەترېھىم لىگا، قەمەردىن لىگا ۋە زۇھرىدىن پاختا قاتارلىق داڭلىق باتۇرلار ئۇرۇشتا قەھرىمانلىق كۆرسىتىپ قۇربان بولىدۇ. شۇنىڭ بىلەن قوزغىلاڭچىلارنىڭ ئىدىيىسىدە تەۋرىنىش بولۇپ، قوزغىلاڭچىلار ئىچىدىن بىر قىسىملىرى قېچىپ كېتىدۇ. يەنە بىر نەچچىسى مەنچىڭ ئىستىبدات چېرىكلىرىگە شەرمەندىلەرچە تەسلىم بولىدۇ. شۇنىڭ بىلەن قوزغىلاڭچى قوشۇنىنىڭ كۈچى ئاجىزلاپ، ئۇلارنىڭ غەلبىسى چېكىنىشكە قاراپ يۈزلىنىشكە باشلايدۇ. بۇ ئاجىزلاپ كەتكەن قوزغىلاڭچى قوشۇن ھەپ قانچە قىلىپمۇ ئۆزلىرىنى ئوڭشاشقا ئالمايدۇ. ئۇرۇش تاكتىكىسىغا نىسبەتەن پىششىق بولغان مەنچىڭ چېرىكلىرى بىلەن ئوردا چېرىكلىرى ھېلىقى تەسلىم بولغانلار ئارقىلىق قوزغىلاڭچى قوشۇنىنىڭ ئاجىزلىق نۇقتىلىرىنى بىلىۋالىدۇ. شۇڭا مەنچىڭ چېرىكلىرى پۇرسەتنى چىڭ تۇتۇپ، قوشۇننى كۈچەيتىپ، قوزغىلاڭچىلارنى قورشاۋغا ئېلىپ، مۇھاسىرە چەمبىرىكىنى تارايىتىپ، سىغداپ كېلىپ ئاخىرى مەجلىس، مازىت لىگا، بازىل پاختا، روزىمەت تەڭنە، زايىت نار باشچىلىقىدىكى 60 - 70 تەك قوزغىلاڭچىنى ئەسىرگە ئېلىۋالىدۇ. قوزغىلاڭچىلار ئىچىدىن مەجلىس لىگا، مازىت لىگا، زاكىر شاڭئىي، روزىمەت تەڭنە، زايىت نار باشلىق 7 نەپەر كىشىنىڭ پۈت - قوللىرىغا كويىزا - كىشەن، بويىغا قۇۋۇق تاقاپ تۇرپان شەڭگەن يامۇلىغا يالاپ ئېلىپ كېتىدۇ ھەم قەتلى قىلىدۇ.

شۇ چاغدا مەنچىڭ ھۆكۈمرانلىرى بىلەن ۋاڭ ئوردىسىنىڭ تۇرپان خەلقىگە سالغان ھەر خىل ئالۋاڭ - ياساق سېلىقلىرى ھەسسىلەپ كۆپىيىپ كەتكەنلىكتىن خەلق تۇرمۇشى ناھايىتى ئېغىرلاپ كەتكەن ئىدى. شۇڭا تۇرپان خەلقىنىڭ مۇستەبىت زالىم مانجۇ ھۆكۈمرانلىرى ھەم ۋاڭ ئوردىسىنىڭ زۇلۇمىغا قارشى بولغان نارازىلىقلىرى كۈچىيىپ پەلەككە يېتىدۇ. شۇنداق بولسىمۇ ئەينى چاغلاردا تۇرپاندىكى دېھقانلار قوزغىلىڭىنى باستۇرۇش ئۈچۈن

ئىچكىرىدىن چىققان مەنچىڭ چېرىكلىرى، تۇرپان خەلقىنى تالان تاراج قىلىپ، خەلقنىڭ بىر قىسىم يەر - زېمىن، مال دۇنياسىنى بۇلاپ - تالاپ ئۆز ئىلكىگە ئۆتكۈزۈۋېلىپ، خەلقنى ھەددى ھېسابسىز بوزەك قىلىشقا باشلايدۇ، ھەتتا تۇرپان ۋادىسىنىڭ بەزى بىر يېزىلىرىغا ئورۇنلىشىۋالغان ئىستىبادات مەنچىڭ چېرىكلىرى يەر ئىگىلەپ، گۈرۈھخانە قۇرۇپ، جازانخورلۇق قىلىش بىلەن تۇرپانلىقلارنىڭ قان - تەرنىنى شورايدۇ. شۇ مەزگىللەردە تۇرپان خەلقى ئىستىبادات چېرىك مەنچىڭ ھۆكۈمىتى بىلەن زالىم ۋاڭ ئوردىسىنىڭ خەلققە يۈكلىگەن ھەر خىل سېلىقلىرىنى تۆلىيەلمەي جېنى تۇمشىقىغا كېلىپ قالغاندا «ئۆلمەك - ئۈستىگە تەپەك» دېگەندەك خەلقنىڭ جازانخورلاردىن ئالغان قەرزىنىڭ ئۆسۈمى ھەسسىلەپ ئۆسۈشكە باشلايدۇ. شۇنىڭ بىلەن جازانخورلاردىن قەرز ئېلىپ ئۆز ۋاقتىدا تۆلىيەلمىگەنلەرنىڭ ئۆزلىرى قۇل، خوتۇن - قىزلىرى دېدەك بولۇپ، جازانخور مەنچىڭ چېرىكلىرىگە ئىشلەيدىغان بولۇپ قالىدۇ.

تۇرپان خەلقى ئەنە شۇنداق ئېغىر ئازاب - ئوقۇبەت ئىچىدە جان تالىشىپ ھاياتىنى ئۆتكۈزۈۋاتقاندا زالىم قانخور سۇلتان مامۇت ۋاڭ، تېخىمۇ ھەددىدىن ئېشىپ، خوتۇن ئۈستىگە خوتۇن ئېلىپ، ئۆز كۆڭلىنى ئاچىدىغان ئەيش - ئىشرەت، كەيىپ - ساپا بىلەن بولۇپ كېتىدۇ. 1899 - يىلى پىچاننىڭ مۇرەن مەھەللىسىدىكى جىلىل دېگەن يىگىت بىلەن ئانانۇرخان دېگەن قىز بىر - بىرىنى ھەقىقىي ياخشى كۆرۈشۈپ ئاشىق - مەشۇق بولۇشقاندا ئۇلارنىڭ بۇ خىل ھەقىقىي ساپ مۇھەببىتىنى يۇرت ئەھلى قوللاپ - قۇۋۋەتلەش بىلەن ئىككى تەرەپتىكى ئاتا - ئانىلارمۇ رازىلىق بېرىپ ئۇلارنىڭ توي - مەرىكىسىنى ئۆتكۈزمەكچى بولىدۇ. شۇ ئارىدا ئوردا بايلاقچىلىرىدىن بىرى، ئانانۇرخاننىڭ بەك لىۋەن، ئوماق، چاچلىرى ئۇشقىغا چۈشۈپ تۇرىدىغان سۈمبۈل چاچ - لىق، گۈزەل، پەرىي قىز ئىكەنلىكىنى، سۇلتان مامۇتقا يەتكۈزىدۇ. بۇ خەۋەرنى ئاڭلىغا سۇلتان مامۇت ئانانۇرخاننى كىچىك خانىشلىققا ئېلىش نىيىدىنى بىلەن ئۇنىڭ ئائىلىسىگە ئەلچى كىرگۈزىدۇ. ئۇ يۇمشاق، قاتتىق ۋاستىدە

لارنى قوللىنىش ئارقىلىق، ئانانۇرخاننىڭ ئاتا - ئانىسىنى قورقۇتۇپ، قىزدى - نى جىللىدىن تارتىۋالماقچى بولىدۇ. ئاخىرى سۇلتان مامۇتنىڭ ئىپلىس چاڭگىلىدىن قۇتۇلۇشقا كۆزى يەتمىگەن ئانانۇرخان ئىلاجىسىز يىغلاپ تۇرۇپ، سۇلتان مامۇت بىلەن توي قىلىشقا قوشۇلۇپ، ئاتا - ئانىسىغا رازىلىق بىلدۈرىدۇ. توي بولىدىغان كۈنى بۇ ۋاپادار، ئاق كۆڭۈل قىز، يېنىغا بىر تال ئۈستۈرنى يوشۇرۇن ئېلىۋالىدۇ. بۇ ھەقتە خەلق ئارىسىدا:

زەم - زەم سۈيى بۇلاقتا،

ئالتۇن ھالقا قۇلاقتا.

ئىستىكىنە ئانانۇر،

«دۆلەت باغدا» سولاقتا.

دېگەن قوشاق ھازىرغىچە تارقىلىپ يۈرمەكتە.

توي تۈگەپ كەچتە ھۇجرىغا كىرگەندە ئانانۇرخان سۇلتان مامۇت بىلەن قاتتىق ئېلىشىپ ئۇنىڭ قوساق، يوتا قىسىملىرىغا ئۈستۈرنى ئۇرۇپ گۆش - لىرىنى تىلما - تىلما قىلىپ تاشلايدۇ. بۇ پاجىئەلىك ئەھۋالنى بىلگەن ئوردىدىكى ئاتارمەن، چاپارمەنلەر دەرھال ئانانۇرخاننى زىندانغا تاشلاپ، سۇلتان مامۇتنى خەلقىتىن يوشۇرۇپ، «ۋاڭ خوجامغا يىرىڭلىق جاراھەت چىقىپ قاپتۇ. ئۇنى سالىقىنراق ئۆرتەڭ غولىدىكى ئارىشاڭدا داۋالىتىمىز» دەپ ئۆر - تەڭ غولىغا ئېلىپ چىقىدۇ. لېكىن ئۇ ئىبلىستىن قان كۆپ چىقىپ قانسىراپ كەتكەنلىكىدىن داۋالاش ئۈنۈم بەرمەي، 1900 - يىلى 4 - ئايدا 35 ياش ئەتراپىدا ئۆلىدۇ.

13 - ئىمىن ۋاڭ

ئىمىن ۋاڭ سۇلتان مامۇتنىڭ ئوغلى بولۇپ، ئۇ گۇڭشويىنىڭ 33 - يىلى (مىلادى 1907 - يىلى)، چىڭ سۇلالىسى مەركىزى ھۆكۈمىتىگە «ۋاڭلىقىمىزغا تەۋە بولغان يەر ۋە باج سېلىقنى ناھىيە يىغىۋالدى. جان باقمىقىمىز تەسكە توختاۋاتىدۇ» دېگەن مەزمۇندا مەكتۇپ سۈندۈ. چىڭ سۇلالىسى مەركىزى ھۆكۈمىتى ئىمىن ۋاڭ سۇنغان مەكتۇپقا ئاساسەن «مۇشۇ ۋاڭغا (ئىمىن خوجىغا) تەۋە تېرىلغۇ يەرلەر ۋە باج سېلىقلار ئېنىق ئايرىلغان.

مۇ يوق؟ ئۇيغۇر ۋاڭىنىڭ تۇرمۇشى ئۈچۈن خىراجەت كېرەكمۇ يوق؟ تەكشۈرۈپ كۆرۈڭلار» دېگەن مەزمۇندا يارلىق چۈشۈرگەن ھەم تەكشۈرۈش ئارقىلىق ئىمىن خوجىغا تەۋە بولغان يەر، زىمىن، يايلاق قاتارلىقلار ئاجرىتىپ بېرىلگەن.

گۇڭشونىڭ 30 - يىلى ئىمىن ۋاڭ قومۇل ۋاڭى شاھ مەخسۇتنىڭ قىزى خان فۇجۇڭ خېنىمغا ئۆيلەنمەكچى بولۇپ، تۆۋەندىكىدەك تويلىق بەرگەن. يۈز تۆگە، يۈز ئات، يۈز كالا، مىڭ تۇياق قوي، ئىككى يۈز تاغار بۇغداي، يۈز تاغار خۇرما، يۈز تاغار زاراڭزا ئۇرۇقى، يۈز تاغار كەندىر، مىڭ جىڭ يېشىل ئۈزۈم، مىڭ جىڭ گۈلە قاق، مىڭ سەر كۈمۈش، 5000 سەر تەيزە، بىر يىلنى 3 ئايدىن 4 پەسلىگە بۆلۈپ، ھەر پەسلىنى 90 كۈنگە بۆلۈپ، ھەر كۈنگە بىر ياقىدىن كىيىم ياكى كىيىملىك رەخت، بۇنىڭ ئىچىدە قىشلىق 90 كۈنگە ھەر خىل تۈلكە، بۆرە، سۈلۈسۈن، سۆسەر تېرىلىرىدىن ئىشلەنگەن ئۈزۈن - قىسقا جۇۋا، پىنجەك، كۈزلۈك، يازلىق، ئەتىيازلىق كىيىملەردىن تويلىق سالغان. بۇندىن باشقا يۈز جۈزلىق مۈۋە چېۋە - كۆكتات بەرگەن ھەم 41 كېچە كۈندۈز توي بەزمە قىلىپ بەرگەن. 1911 - يىلى سۇن جۇڭشەن ئەپەندى رەھبەرلىك قىلغان شىنجاھى ئىنقىد-لابى غەلبە قىلغاندىن كېيىن يەرلىك فىئودال ۋاڭلارنىڭ تۈرلۈك ئىمتىيازلىرى بىكار قىلىنغان بولسىمۇ، دازۇڭتۇڭ سايلىمىدا ھوقۇق يەنىشكەينىڭ قولىغا ئۆتۈپ كەتكەچكە، يەنىشكەي بۇيرۇق چۈشۈرۈپ، ئىمىن خوجىنى قايتىدىن چىڭ ۋاڭلىققا ئۆستۈرىدۇ ھەم ئۇنى نۇرغۇن ئىمتىيازلارغا ئىگە قىلىدۇ. بىر قىسىم تارىخىي مەنبەلەردە خاتىرىلىنىشىچە ئىمىن خوجىنىڭ تۇتاقلىق كېسىلى بارلىقى مەلۇم.

ئىمىن، ۋاڭلىق تەختتە ئولتۇرغاندىن كېيىنلا پۈتۈن تۇرپان دىيارىدىكى يۇرت كاتتىلىرى بىلەن ئەھلى - ئىلمىي كىشىلەرنىڭ ھەممىسى دېگۈدەك ۋاڭ ھوزۇرىدا قول قوشتۇرۇپ ئۇنىڭ يارلىقىنى كۈتىدىغان بولۇپ قالىدۇ. شۇ ۋەجدىنمۇ 1907 - يىلى ئىمىن ۋاڭ پۈتۈن تۇرپان دىيارىدىكى

دورغىلارنى ۋاخلىق ئوردىغا چاقىرىپ ئۇلارغا يۇرت پۇقرالىرى مەنچىك ئىس-
 تىبات چىرىكلىرىگە قارشى تۇرماسلىقى بەلكى ئۇلارنى ھۈرمەتلەپ، ئۇلارغا
 قەتئىي ئىتائەت قىلىش توغرىلىق يارلىق چۈشۈرىدۇ. بۇ خىل ئادالەتسىز
 ۋە ساقىنلىق ھىدى پۇراپ تۇرىدىغان يارلىققا قارىتا، ئامىر دورغا قاتتىق
 نارازىلىق بىلدۈرىدۇ. بۇنىڭدىن غەزەپلەنگەن ئىمىن ۋاڭ، شۇ ھامان ئامىر-
 نىڭ دورغىلىق مەنسىۋىنى ئېلىپ تاشلىغانلىقىنى جاكارلايدۇ ئامىر دورغىمۇ
 شۇ سورۇندىلا ئۆزىنىڭ نازارلىقىنى ئىپادىلەش بىلەن بىرگە «قاراپ تۇر-
 غىن، سېنىڭدەك تازىنى چاتارامدىن ئۆتكۈزمىسەم ئوغۇل بالا بولماي كېتەي»
 دەپ قەسەم ئىچىپ، ئورنىدىن دەس تۇرۇپ ئوردىدىن چىقىپ ياڭخېيغا قايتىپ
 كېلىدۇ.

ئامىر دورغا ياڭخېيغا كېلىپلا ئۆزى ئولتۇرغان قورۇسىنىڭ ئىشىكى
 ئالدىدىكى چوڭ يول ئۈستىگە (ۋاخلارنىڭ تۇرپان تەرەپكە بېرىشىدا ياڭخېيىدە-
 كى چايباغدا تاماقلانىپ ئۆتۈشى ئۈچۈن ماڭىدىغان يولى) ئۈزۈنلۈقى 100
 مېتىردەك، كەڭلىكى 13 مېتىر، ئىگىزلىكى 7 - 8 مېتىر كېلىدىغان بىر
 ھەيۋەتلىك چوڭ ئەگمە ئەگدۈرىدۇ. ئامىرنىڭ مۇددىئاسى - ئىمىن ۋاڭ ئەگمە
 ئاستىدىكى يولدىن ئۆتكەندە ئەگمە ئۈستىدە چاتارسىنى كىرىپ تۇرۇۋېلىپ،
 ئىمىن ۋاخنى ئاستىدىن ئۆتكۈزۈشتىن ئىبارەت ئىدى.

دەرۋەقە شۇندىن ئانچە ئۇزۇن ئۆتمەيلا ئىمىن ۋاڭ تۇرپان تەرەپكە سەپەر
 قىلماق بولۇپ، ياڭخېيىدىكى چاي باغقا بېرىش ئۈچۈن ئامىر دورغا ئەگدۈرگەن
 ئەگمىنىڭ ئاستىدىكى چوڭ يولدىن ماڭماقچى بولغاندا، بۇنىڭدىن خەۋەر تاپقان
 ئامىر دورغا دەرھال ئەگمىنىڭ ئۈستىدە چاتارسىنى كىرىپ تۇرۇۋالىدۇ.
 بۇنىڭدىن خەۋەرنى بولمىغان ئىمىن ۋاڭ ئەگمىنىڭ ئاستىدىكى يولدىن ئۆتكەندە-
 دە، ئامىر ئىمىن ۋاخقا قاراپ «قانداق ۋاڭ غوجام، ئەمدىغۇ چاتارامدىن
 ئۆتكەنلا» دەيدۇ. ئىمىن ۋاخمۇ كەينىگە قاراپ «ھەي خوتۇن تالاق ئاخىرى
 دېگىنىڭنى قىلىدىك ھە» دەپ يولغا راۋان بولىدۇ. شۇڭا ياڭخېيلىقلار ئىمىن
 ۋاخنى مەسخىرە قىلىپ:

ئۆردەك ئاتىمەن دەپ ئاتىمىنى غاز ئىكەن،

بېرىش ئۈچۈن تۇرپانغا ھەم زىيارەتكە.

ئۆتكەن كىشى ئامىرنىڭ چاتارسىدىن،

تۇرپاننىڭ ۋاڭى ئىمىن دېگەن تاز ئىكەن.

دېگەن قوشاقنى ئېيتقان ئىكەن. ئەشۇ خىل سەۋەپلەر تۈپەيلىدىن ۋاڭ

ئوردىسى بىلەن ئامىرلار ئوتتۇرىسىدىكى زىددىيەت كەسكىنلىشىپ، ئۆز - ئارا

سۈركۈلۈش كۈچىيىپ كېتىدۇ. شۇنداقتىمۇ ياڭخېيلىقلارنىڭ رايى ۋە ئۇلار -

نىڭ ئوردىغا قاتتىق تەلەپ قويۇشى بىلەن ئاخىرى ئامىرنىڭ ئىنىسى كامىل،

دورغا بولۇپ سايلىنىدۇ. كامىل يۇقىرى سەۋىيىلىك، تەدبىرلىك، چىقىش -

قاق، خۇشچاقچاق، قىزىقچى ئادەم بولغانلىقتىن ۋاڭ ئوردىسى ھەم تۇرپان

شەڭگەن يامۇلىدىكى ئامباللار بىلەن ئوبدان كېلىشىپ ئۆتىدۇ. ئۇ دورغۇلۇق

ۋەزىپىسىنىمۇ ياخشى ئۆتەيدۇ. كامىل دورغا بولۇپلا شەڭگەن يامۇلى بىلەن

ۋاڭ ئوردىسىنىڭ ياڭخېي خەلقى ئۈستىگە سالغان ئالۋاڭ - ياساقلارنى ئازاي -

تىپ ھەم مەنچىڭ چېرىكلىرىنىڭ زوراۋانلىقىنى چەكلەش توغرىلىق ئەرز

بېرىپ تۇرۇدۇ. شۇڭا كامىل دورغىنىڭ خەلق ئىچىدىكى ئابرويى يۇقىرى

كۆتۈرۈلىدۇ. ياڭخېيلىقلارمۇ خېلى ئەركىن تۇرمۇش - كەچۈرىدىغان بولۇپ

قالىدۇ.

ئەمما شۇ چاغلاردا تۇيۇق خەلقى، تۇيۇقتا ئولتۇرۇشلۇق مەنچىڭ چېرىك -

رىكلىرىنىڭ قالدۇقى شاڭغۇر قاتارلىقلارنىڭ قەۋەتلا بۈزەك قىلىشتىغا ئۇچراپ

تۇرىدۇ. شاڭغۇرلار تۇيۇق خەلقىگە جازانخورلۇق يۈرگۈزۈش بىلەن تۇيۇق

خەلقىنى قەرزگە يوغايتتى. بۇنىڭ بىلەن جازانخورلار ئۆسۈم ھەققىنى ئاشۇ -

رۇپ تۇيۇقلۇقلارنى قەد كۆتۈرەلمەس ھەلەتكە چۈشۈرۈپ قويايتتى. جازانخور -

لارغا قەرزنى ۋاقتىدا تۆلىيەلمىگەنلەرنىڭ ئەزەبى تەپە چورۇقلاردا (پاختى -

نى چىگىتىدىن ئايرىش ماشىنىسى) دا جازانخورلار ئۈچۈن پاختا چىقىراتتى.

خوتۇن - قىزلىرى جازانخورلارنىڭ غوزىكىنى چۆلەيتتى. شۇنىڭ بىلەن

تۇيۇقلۇقلار جازانخورلار تەرىپىدىن قاتتىق خورلىنىپ، خوتۇن - قىزلىرى

دەپسەندە قىلىنغان ئىدى. جازانخور شاڭغۇر قاتارلىقلارنىڭ بۇ خىل زورلۇق

- زومبۇلۇقلىرىغا چىداپ تۇرالمىغان تۇيۇقلۇق قايت زور (قايت ئىلان تىللىق دەپمۇ ئاتىلىدىكەن) دېگەنلەر تۇيۇقتىكى غورۇرلۇق ياشلارنى تەشكىل-لەپ، جازانخورلارغا قارشى تۇرغان بولسىمۇ، ئۇلارنىڭ كۈچى ئاجىزلىق قىلىپ غالبە قىلالمىغان ئىدى. شۇنىڭ بىلەن جازانخورلارنىڭ تۇيۇق خەلقى ئۈستىدىكى زۇلۇمى تېخىمۇ كۈچىيىش بىلەن ئۇلارنىڭ تەسىر دائىرىسى ئاخىرى ياڭخىي كارتىرغىمۇ كېڭىيدۇ. شۇڭا تۇيۇقلۇقلار بىلەن ياڭخىي كارىزلىقلارنىڭ جازانخورلارغا قارىتا نارازىلىقى كۈچىيىپ پەلەككە يەتكەن كۈنلەردە، تۇيۇقلۇق قايت زور باشلىق بىر قىسىم ياشلار ياڭخىيغا چۈشۈپ، ئامىر دورىغا تۇيۇقتىكى ئۇۋالچىلىق ئەھۋاللارنى ئېيتىپ، جازانخورلارغا قارشى قوزغىلىشقا ئامىر دورىغىنىڭ باشچى بولۇپ بېرىشنى تەكلىپ قىلىدۇ.

بۇ خىل خورلۇققا چىداپ تۇرالمىدىغان ئوت يۈرەك ئامىر دورغا تۇيۇق-لۇق ياشلارنىڭ تەلپىنى خۇشاللىق بىلەن قارشى ئالىدۇ، ھەم ئىشنى قەيەر-دىن باشلاش توغرىلىق ئەل-ئاغىنلىرى بىلەن ئوبدان مەسلىھەتلىشىپ، پىلان تۈزۈيدۇ. ئۇلار تەپسىلى كېڭىش ئارقىلىق ئاخىرى ياڭخىي كارىزدە-كى جازانخور سىمىزى دېگەن كىشىنى ئاشلىقنىڭ بىر قىسمىنى قىيىنچىلە-قى بار دېھقانلارغا ئارىيەتكە بېرىشكە زورلىماقچى بولىشىدۇ. مۇبادا سىمىزى دېگەن جازانخور ئۇلارنىڭ تەكلىپىگە كۆنمىسە، ئاندىن ئۇنىڭ تېگىشلىك جازاسىنى بېرىش قارارىغا كېلىدۇ. بۇ ئەھۋاللاردىن ئالدىن خەۋەر تاپقان ئىمام باقى ئاقساقال ۋە لىجىر شاڭيۇ دېگەنلەر ياڭخىيىدىكى قوزغىلاڭ ئەھۋال-لىرىنى تۇرپان شەڭگەن يامۇلى بىلەن لۈكچۈن ۋاڭ ئوردىسىغا مەلۇم قىلىدۇ. شۇڭا تۇرپان شەڭگەن يامۇلىدىن ياتىلار كېلىپ، يامۇلدا يىغىن بار دېگەننى باھانە قىلىپ، كامىل دورىغىنى ئېلىپ بېرىپ، ئۇنى نەزەر بەتت قىلىپ تۇتۇپ قالىدۇ. شۇنىڭ ئۈچۈن كامىل دورغا ئامىرلار يېغىلىقىغا قاتنىشالماي قالىدۇ؛ يەنى يەنى يەنى يەنى يەنى يەنى يەنى يەنى (رەنچە) سىمىزى قوزغىلاڭچىلار ئۆزلىرىنىڭ پىلانى بويىچە سىمىزى دېگەن كىشىنى تۈز-

مۇش قىيىنچىلىقى بولغان دېھقانلارغا ئاشلىقنىڭ بىر قىسمىنى ئارىيەت بېرىشكە ئۈندىگەندە، ئۇ پەقەت قوشۇلماي جازانغا بېرىمەن دەپ قاتتىق تۇرۇۋالدى. شۇنىڭ ئۈچۈن 1909 - يىلى 5 - ئايدىكى سېرىق تال ۋاقىتلىرىدا يىمەك - ئىچمەك قىيىنچىلىقى بولغان تۇيۇق ۋە كارىز دېھقانلىرىغا ئەھۋالغا قاراپ 7 - ئايدا قايتۇرۇپ ئىزغا سېلىپ قويۇش شەرتى بىلەن دېھقانلارنىڭ ئىسمىنى خاتىرىلىۋېلىپ ئاندىن ئامىرنىڭ تۆتىنچى ئىسمى كازىم جىسا باشچىلىقىدا سىمىزنىڭ ئامبىرىدىكى ئاشلىقلارنى دېھقانلارغا بۆلۈپ بېرىشكە مەجبۇرىي كۆندۈرىدۇ. بۇنىڭغا چىدىمىغان سىمىزى ئاتارمىنى سەپەر كەتمىنى چوڭ دېگەنگە يول كۆرسىتىپ، كازىم جىسانى بىر توقماق ئۇرۇپ يانتۇزۇپ قويىدۇ. بۇنىڭ بىلەنلا يۇرت خەلقى قوزغىلىپ جازانخورلارنىڭ ئاشلىق ئامبار، قورۇ - جايلىرىغا ئوت قىيىۋاتىدۇ. بۇ خەۋەرنى ئاڭلىغان ئامىر دورغا كېلىپ قارىسا ئەھۋال ئېغىر، ئىسمى كازىم جىسامۇ داۋالاش ئۈنۈم بەرمەي، بىر كۈندىن كېيىن جان ئۈزىدۇ. شۇ چاغدا ۋەقەنىڭ ئاقىۋىتىنى مۆلچەرلىگەن ئامىر دورغا كارىز ۋە تۇيۇقتىكى ئاددىي خەنزۇ دېھقانلارنى يىغىپ، ئەھۋالدىن ئۇلارنى تولۇق خەۋەرلەندۈرىدۇ. ئاندىن ئۇلارغا «سىلەر بۇ يەردە ئەمدى تۇرماڭلار، تۇرۇپ قالساڭلار يۇرت خەلقى قوزغىلىپ، سىلەرگىمۇ جازانخورلار قاتارىدا قاراپ ئۇۋال قىلىمىسۇن، شۇڭا سىلەر دەرھال تەييارلانساڭلار كېچىلىككە بىر قانچىلىغان ھارۋىدا سىلەرنى تۇرپان، پىچان قاتارلىق ئورۇنلارغا ئاپىرىپ قويسۇن، شۇندىلا سىلەر تىنچ ئامان قالسىلەر» دەپ ئۇلارنى يولغا سېلىپ قويىدۇ.

يۇقىرىدا ئېيتىلغاندەك ئۇ ۋەقەدىن ئۆلۈم - يىتىم ھادىسىسى كېلىپ چىققانلىقتىن ۋەقەنىڭ كېڭىيىپ كېتىشىنىڭ ئالدىنى ئېلىش ئۈچۈن، پەقەت نەق قاتىلىنى تۇرپان شەھىگەن يامولى بىلەن لۈكچۈن ۋاڭ ئوردىسىغا ئەينەن مەلۇم قىلىشنى ئامىر ئوتتۇرىغا قويغان بولسىمۇ، بىراق مەلۇم قىلىش پۈتۈن - گىدە (خېتى) ئىمام باقى ئاقساقال بىلەن لىيەنجىر شائىيۇ دېگەنلەر ۋەقەنىڭ خاراكتېرىنى بۇرمىلاپ يېزىپ قويىدۇ. بۇ خەتنى ئوقۇپ مەزمۇنىدىن ۋاقىپلا.

ئىككىنچى ئامىر دورغا قاتتىق غەزەپلىنىپ، شۇ جاينىدىلا ئۇلارنى ئۈرۈپ ئۆلتۈر-
 مەكچى بولغاندا، لېيىجر شائىيۇ چاققانلىق قىلىپ قېچىپ قۇتۇلۋالدى.
 ئىمام باقى ئاقساقال تاياق زەربىسىدىن كېيىن ئۆلۈپ كېتىدۇ. شۇنىڭ بىلەنلا
 خەلق قوزغىلىپ ئامىر باشچىلىقىدا تۈيۈك ۋە ياڭخېي كارىزلاردىكى جازانخور
 مەنچىڭ چېرىكلىرىنى ئۆلتۈرۈپ، ئۇلارنىڭ جازانە ئۈچۈن تۇتقان ھېسابات
 داڭزىلىرىغا ئوت قويۇپ، كۆيدۈرۈپ تاشلايدۇ. شۇنىڭ بىلەن ئامىر يېغىلىقى
 مەيدانغا كېلىدۇ. تۈيۈك ۋە ياڭخېي كارىزدىكى دېھقانلار جازانخورلارنىڭ
 دەھشەتلىك زۇلۇمىدىن قۇتۇلىدۇ. بۇ ۋەقەگە لۈكچۈن ۋاڭ ئوردىسىنىڭ
 ياللانما چېرىكلىرى ئارىلاشقانلىقى ئۈچۈن 1909 - يىلى 5 - ئايدا ياڭخېي
 كارىز ۋە تۈيۈكتىن بولۇپ 90 - 100 ئەتراپىدا ئاتلىق قوشۇن تەشكىللىنىپ،
 ئامىر دورغا باشچىلىقىدا لۈكچۈن ۋاڭ ئوردىسىغا ھۇجۇم قىلىپ، ئوت قويۇش
 بىلەن ۋەقە يېغىلىققا ئايلىنىدۇ. شۇنىڭ بىلەن تۇرپاندىن چېرىك كېلىپ
 ئوردا چېرىكلىرى بىلەن بىرلىشىپ، ئامىر يېغىلىقىنى باستۇرماقچى بولغان-
 دا، ئۇلار بىلەن قاتتىق ئۇرۇشۇپ، چېرىكلەرنى چېكىندۈرىدۇ. شۇ ئەستادا
 قۇمۇلدىن چېرىك كېلىپ، قالغانلىقتىن قوزغىلاڭچىلار قاتتىق تىرەشكەن
 بولسىمۇ، ئاخىرى بولالماي، ئۇلارمۇ ئۆرتەڭ غولىغا كىرىۋالدى.
 ئۆرتەڭ غولىدىكى ئۇرۇش بىرەر ھەپتىگە سوزۇلغاندىن كېيىن، بىر-
 كېچىسى قايت زور باشچىلىقىدىكى تۈيۈكلۈك قوزغىلاڭچىلار قۇيرۇقنى
 قىسىپ تىكىۋېتىپ، جىمىسار، سەتتەي قاتارلىق جايلارغا بېرىپ مەلۇم مەز-
 گىل پاتالىنىدۇ. شۇنىڭ بىلەن مەنچىڭ ئىستىبات چېرىكلىرى بىلەن ئوردا
 چېرىكلىرىگە تاقابىل تۇرۇش، پەقەت ياڭخېيلىقلارنىڭ زىمىنىگە چۈشۈپ
 قالغانلىقتىن، ئۇلار باتۇرلۇق بىلەن قان كېچىپ كۆرەش قىلىدۇ. ئۆرتەڭ
 غولىدىكى بىر قېتىملىق جەڭدە دۈشمەن قورشاۋىدا قالغان يۈنۈس، دۈشمەن-
 نىڭ نۇھاسىرىسىنى بۆسۈپ چىقىش ئۈچۈن قەھرىمانلىق كۆرسىتىپ، 10-
 نەچچە مەۋەلەنى يەر چىشلىتىپ، ئاخىرى ئۆزىمۇ باتۇرلۇق بىلەن قۇربان
 بولىدۇ. شۇڭا يۇرت خەلقى بۇ باتۇر ئوغلىنى سېغىنىپ:

ئۆرتەك يولى تاش ئىكەن مېنىڭ ئۈچۈن ئۆرتەك يولى ئىكەن
ئامىر دورغا باش ئىكەن. ئامىر دورغا باش ئىكەن،
ئۇرۇشتا ئۆلۈپ كەتكەن،
يۈنۈس قارى ياش ئىكەن.
ئۆرتەك يولى يۇلغۇنلۇق،
ئەجەپ ئۆسكەن ھەيۋەتلىك.
ياش تۇرۇپ ئۆلۈپ كەتتى،
يۈنۈس دېگەن رەھمەتلىك.
دېگەن قوشاقلارنى تۇقغان.
شۇنداق ئامىر دورغا قايغۇنى كۈچكە ئايلاندۇرۇپ،
مەنچىك چېرىكلىرىنىڭ ھۈجۈملىرىنى چېكىندۈرۈش ئۈچۈن قاتتىق ئېلىد.
شېپ، دۈشمەننىڭ نۇرغۇن ئەسكەرلىرىنى يوقىتىدۇ.
شۇڭا چېرىكلەر تېرە
پىرەك بولۇپ قېچىپ، ئۆرتەك ئېغىزىدىن چېكىنىشكە باشلايدۇ.
قوزغىلاڭ.
چىلار بۇ پۇرسەتنى چىڭ تۇتۇپ، تېخىمۇ غەيرەتلىنىپ،
دۈشمەنلەرنى قوغلاپ
يۈرۈپ، ئۇلارنىڭ تىگىشلىك ئەدىپىنى بېرىپ زور غەلبىلەرگە ئېرىشىدۇ.
قوزغىلاڭچىلار غەلبە قۇچۇپ مەنچىك چېرىكلىرىگە ئەجەللىك جازا يۈرۈش
قىلىۋاتقان چاغدا، مەنچىك ھۆكۈمىتى بىلەن ۋاڭ ئوردىسى تىل بىرىكتۈرۈپ،
سېتىلما مۇناپىق ساۋۇتنى ئىشقا سالدى. ساۋۇت خوجايىنلىرىنىڭ كۆرسەت-
مىسى بويىچە مەكتۈپ يېزىپ، بىر چاپارمەننى ئۆرتەك غولىدا غەلبە قۇچۇپ،
قەھرىمانلىق بىلەن ئۇرۇش قىلىۋاتقان قوزغىلاڭچى قوشۇننىڭ بىر كەردىسى
ئامىرنىڭ ھوزۇرىغا ئەۋەتىدۇ. مەكتۈپتە: «ھۈرنەتلىك تۇغقۇنۇم، سىرداش
دوستۇم، ھازىر ياخشى ۋە كارىزىدىن بولۇپ يەنە بىز قىسىم قوزغىلاڭچى
ياشلار كەمىنە باشچىلىقىدا دۈشمەنگە قارشى ئازادلىق يولىدا تەشكىللەندى.
مەنچىك چېرىكلىرىنىڭمۇ يۇرتقا كېلىپ خەلققە پاراكەندىچىلىك سالىدىغان
ئىشلىرىمۇ ئاساسەن توختاپ قالدى. شۇڭا قوزغىلاڭچى قوشۇن يۇرتقا كەلسە،
بۇ يەردە تەشكىللەنگەن قوشۇن بىلەن بىرلەشسە، كۈچنى ئۇلغايتىپ، دۈشمەن-»

لەرگە ئەجەللىك زەربە بېرىش ئارقىلىق، ئۇلارنى ئۈزۈل - كېسىل تارمار كەلتۈرسەك دېگەن مەقسەت بىلەن ھوزۇرۇڭغا مەكتۇپ يوللىدىم. قايتىپ كېلىشىڭلارنى تۆت كۆز بىلەن كۈتمەكتىمىز - ئىنشا ئاللاھ»... دېيىلگەن. مەكتۇپنىڭ مەزمۇنىدىن ۋاقىپلانغان ئامىر دورغا گەرچە ئىككىلەنگەن بولسىمۇ، مەكتۇپ ئەۋەتكۈچى ئۆزىنىڭ تۇغقىنى ھەم سىرداش دوستلىرىنىڭ بىرى ئىكەنلىكىنى، ئۇنىڭ ئۈستىگە ئۆرتەك ئېغىزىدا دۈشمەن بىلەن 30 - كۈندەك جەڭ قىلىپ ھېرىپ - چارچاپ، زېرىكىپ كەتكەن قوزغىلاڭچى قوشۇندىكى ئەزىمەتلەرنىڭ يۇرتقا قايتىش تەلىپى بىلەن ئۇلار يۇرت ئىچىگە قاراپ يۈرۈش قىلىدۇ.

شۇ خۇشاللىقىدا ئۇلار كېچە - كۈندۈز يول يۈرۈپ يۇرتقا قايتىپ، ئۇدۇل كارىزىدىكى ساۋۇت باينىڭ قورۇسىغا چۈشىدۇ. ساۋۇت قوزغىلاڭچى قوشۇنىدىكى كىسلەرنى قىزغىن قارشى ئالغان قىياپەت بىلەن ئۇلارغا ئاتاپ كالا - قوي سويۇپ مېھمان قىلىدۇ.

خېلىدىن بېرى ئۇرۇش قىلىپ، يول يۈرۈپ، ھاردۇق يېتىپ قالغان قوزغىلاڭچىلار تاماقلانىپ بولۇپلا غەرىق ئۇيقۇغا كېتىدۇ.

شۇ پۇرسەتنى غەنىمەت بىلگەن ساتقىن، ئالدىنئالا ئۆزىنىڭ كىچىك كارىزنىڭ قورۇسىغا بۆكتۈرمە قىلىپ قويۇلغان مەنچىڭ چېرىكلىرى بىلەن ئوردا چېرىكلىرىنى باشلاپ كېلىپ، قوزغىلاڭچى قوشۇننى قورشىۋالىدۇ. ساۋۇتنىڭ قورۇسى تۆت ئەتراپى 3 - 4 مېتىر ئىگىزلىكتىكى سوقما تام بىلەن پۇختا قورشالغان ھەم كارىز سۈيى شۇ قورو ئىچىدىن ئېقىپ ئۆتۈپ كۆلگە قۇيۇلاتتى. تۇيۇقسىز قورشاۋدا قالغان قوزغىلاڭچىلار چېرىكلەر بىلەن جان تىكىپ ئېلىشقان بولسىمۇ، چېرىكلەر قۇلايلىق شارائىتقا ئىگە بولغانلىقى ئۈچۈن، قوزغىلاڭچىلارنىڭ قورشاۋىنى بۆسۈپ چىقىپ كېتىشكە ئىمكان يار بەرمەيدۇ. ئۇنىڭ ئۈستىگە، شۇ كۈندىكى ئۇرۇشتىن ئامىر دورغىنىڭ ئىنىدىمىزىدىن فازىل، يۈسۈپ دېگەنلەر قەھرىمانلىق كۆرسىتىپ قۇربان بولىدۇ. ئاخىرى مەنچىڭ چېرىكلىرىنىڭ قورشاپ قىلغان كۈچلۈك ھۇجۇمىغا تاقابىل

تۇرۇشقا كۆزى يەتمىگەن بىر قىسىم قوزغىلاڭچىلار، قورۇ ئىچىدىكى كارىز تىلىمى ئارقىلىق قۇدۇق تەشمىسى ئىچىگە كىرىپ، ئۇ يەردىن قۇدۇقلار ئارقىلىق، سىرتقا چىقىپ، قېچىپ قۇتۇلىدۇ. ئامىر باشلىق 30 - 40 نەپەر قوزغىلاڭچى مەنچىك چىرىكلىرى تەرىپىدىن تۇتۇلۇپ قالىدۇ. قوزغىلاڭچى قوشۇنىنىڭ سەركەردىلىرىدىن ئامىر دورغا، نازىم... قاتارلىق 5 - 6 نەپەردە نىڭ قول - پۇتلىرىغا كويىزا - كىشەن، بويىغا قۇۋۇقلار تاقاپ، ھارۋىدا تۇرپان شەھىگەن يامۇلىغا يالاپ ئېلىپ مېڭىلغاندا ساتقىن ساۋۇت يالغاندىن يىغلاپ، ئامىرنىڭ يېنىغا كېلىپ «مېنىڭ سىلەرگە زىيانكەشلىك قىلىش نىيىتىم يوق ئىدى، بۇمۇ خۇدانىڭ تەقدىرى بىلەن بولغاندۇ، مېنىڭدىن رازى بولغايسىن ئاغىنە» دەيدۇ. ئامىر دورغىمۇ «دەرۋەقە راست ئېيتىسەن، تۇغە قانلىق بىلەن ئاغىنىدارچىلىقنى يەتكۈزدىڭ. ئاخىرى ئىتتىڭ ئۆلۈمىدە ئۆلدى. سەن - مۇناپىق» دەپ يۈزىگە بىرنى تۈكۈرىدۇ. ئاندىن

كۈلۈپ باققىن ئەي مۇناپىق،

مەن كۆرمىسەم كۆرەر ئەۋلاد.

بولارسەن بىر كۈنى سەنمۇ،

گۈلۈك تۈزۈپ بولۇپ بەربات.

دېگەن قوشاقنى ئۈنلۈك ئوقۇپ، كۆپچىلىك بىلەن خوشلىشىدۇ. ئۇلارنى كارىزدىن - ياغخېيغا يالاپ ئېلىپ كەلگەندە تۇغقانلار بىلەن يۇرت خەلقى يولىنىڭ ئىككى ياقىسىدا تۇرۇپ، قول پۇلاڭلىتىپ، باتۇرلارغا ئاللا جەننەت ئاتا قىلىشىنى تىلەپ، كۆزلىرىگە ئىسسىق ياش ئالغان ھالدا ئۈزىتىۋاتقاندا، يۇرت خەلقىنىڭ ئۆزىگە بولغان ئىززەت - ھۆرمىتىنى كۆرگەن ئامىر دورغا خەلق بىلەن تۇۋەندىكى قوشىقى ئارقىلىق خوشلىشىدۇ.

ئەزىز يۇرتۇمدا بولۇپ ئۆتتۈمەن خانىدان،

ئىچىمىزدىن ساتقىن چىققىنىغا مەن ھەيران.

ئەۋلادىمىز ئىز بېسىپ ئاتلانسا كۈرەشكە،

بولۇر ئىستىدات مەنچىگمۇ بىر كۈنى ۋەيران.

ئاندىن بىر نەۋرە سىڭلىسى، ئۆمۈرلۈك مەھبۇبى زۆھرەخانغا، بەك

قايغۇرۇپ كەتمەي بالىلارنى ئوبدان تەربىيەلەپ قاتارغا قوشۇشنى تاپلايدۇ. ئوقۇمۇشلۇق، ئەقىل - پاراسەتلىك، تاتلىق سۆزلۈك زۆھرەخان تەمكىن ھالدا ئامىر دورىغا قارىتا تۆۋەندىكىدەك شېئىرى ئارقىلىق تەسەللى بەرگەن:

بىۋاپا دۇنيادىن مەغرۇر شۇڭقارم كەتتى،
شۇم ئەجەل بۈگۈن ۋاپادار يارىمغا يەتتى.
زامانىنىڭ كاجلىقىدىن پەلەك ھەم چۆرگۈلۈپ،
لاچىنىدەك باتۇرلارنىڭ باشلىرىمۇ كەتتى.

خاتىرجەم ياتقايسىلەر باتۇر شۇڭقارلىرىم،
ئەل - يۇرت ياردىمىدە ئۈمىدىنى ئۈزمەيمەن.
مەنچىڭ ۋە ئىمىنىدىن ئىنتىقام ئالمىغىچە،
بۇ كۈرەش يولىدىن زادى ھەرگىز قايتمايمەن.

شېئىرىنى ئاڭلىغان ئامىر دورغا، ئايالىغا قايىل بولغان ھالدا رازىمەنلىك كىمنى بىلدۈرۈپ، ئەمدى پانى دۇنيادىن خاتىرجەم كۆزۈم يۈمۈلۈپ كېتىدىغان بولدۇم دەيدۇ. شۇنىڭ بىلەن ئۇلار يۇرتداش بۇرادەرلىرى بىلەن خەيرلىك شىپ، قەدىرلىك مەھبۇبى زۆھرەخان ۋە يۈرەك پارىسى بولغان تۆت نەپەر ئەزىز بالىلىرى بىلەن خۇشلىشىپ بولغاندا، چېرىكلەر ئۇلارنى يالاپ، سۆيۈم - لۈك يۇرتىدىن ئايرىپ، تۇرپانغا قارىتىپ يول ئالىدۇ. ئامىر دورغا باشلامچە - لىقىدىكى بىر قانچە قوزغىلاڭچىلار باشلىقلىرىنىڭ، مەنچىڭ چېرىكلىرىنىڭ يالاپ مېڭىشى بىلەن تۇرپان تەرەپكە ئېلىپ كېلىۋاتقانلىقىنى ئاڭلىغان قارا غوجا، ئاستانە خەلقى، تۇرپان يولىنى بويلاپ سەپ تارتىپ تىزىلىپ، تۇرۇش - دۇ. ئۇلارنىڭ ئۈسۈزلۈكلىرى ئۈچۈن مېۋە - چېۋە، ئوزۇقلۇقلىرىغا ياغلىق توقاچ، خىراجىتى ئۈچۈن تەڭگە پۇل قاتارلىقلارنى ئۇلار ئولتۇرغان ھارۋىلارغا تولدۇرۇۋېتىدۇ. بەزى ئوقۇمۇشلۇق كىشىلەر ئۆز قەھرىمانلىرىنى مەدھىيە - لىپ:

ئامىر باتۇر،
مەنچىڭ كۆزىگە قاندالىڭ.

ئەجدادىڭغا ۋارىس بولۇپ،
قەھرىمان دەپ ئاتالدىڭ.
ئامىر ئۆزى باتۇر كەن،
دۈشمەنلەرنى ئاتۇر كەن.
ئۇنى كۆرگەن مەلئۇنلار،
چاشقان كەبى قاقچۇر كەن.
دېگەن قوشاقلرى ئارقىلىق باتۇر قەبرىنىداشلىرىغا بولغان ھۆرمىتىنى ئىپادىلىگەن.

ئامىر دورغىمۇ مەردانلىق بىلەن:
ئامىر دەپ ئاتىم قالدى،
تۆت بالام يىتىم قالدى.
ۋاپادارم زۆھرەخانغا،
يادىكار بولۇپ بالىلار قالدى.
ساۋۇت دېگەن ساتقىن،
شەنگەنلىكە سايلىنارمۇ؟
ئامىرنى تۇتۇپ بېرىپ،
ئاغزى - بۇرنى مايلىنارمۇ؟

دېگەن قوشاقنى ناخشا قىلىپ ئېيتىپ، خەلق بىلەن باش ئىگىشتىپ خۇشلىشىپ، تۇرپان تەرەپكە قاراپ يول ئالدى.
ئامىرلار تۇرپانغا بارغاندا، تۇرپان خەلقى ئوخشاشلا بۇ سۆيۈملۈك كىشىلەرنى تۇرپان قاڭقىدىن باشلاپ شەنگەن يامۇلىغىچە يول بويى رەتلىك تىزدىلىپ، باتۇرلارغا قول ئىشارىتى ۋە تەلمۈرۈپ قاراشلىرى ئارقىلىق كۆڭۈل بېشارىتى بىلەن ئۇلارنى ئۈزىتىشىدۇ. خەلق ئىچىدىكى ئەھلى - ئىلمى كىشىلەر، قەدى - قامەتلىك جەسۇر قەھرىمانلارغا قارىتا «ئاللانك جەننەتتۇل فىردەۋس» ئاتا قىلىشىنى تىلەپ، قول كۆتۈرۈپ، دۇئا قىلىدۇ. شۇنىڭ بىلەن ئۆزلىرىنىڭ قەھرىمان، باتۇر ئوغلانلىرىغا ئېچىنىشلىق قايغۇ ھېسسىياتى بىلەن تەلمۈرۈپ تۇرغان نۇرغۇنلىغان چوپ گۈزەل ئارىستىدىن ئايرىدۇ.

لىپ، شەنگەن يامۇلىنىڭ قان ھىددى پۇراپ تۇرىدىغان قارا دەۋازىسى ئىچىگە ئېلىپ كېلىندۇ. ئاندىن ئاسىر دورغا، نازىم جىيسا، سېتىمەت زور... قاتارلىق بەش نەپىرىگە ئۆلۈم جازاسى ھۆكۈم قىلىپ، ئۇلارنى كېچىسى يوشۇرۇن قەتلى قىلدۇ. مەنچىڭ ئىستىبداتلىرى بىلەن چىڭ ئوردىسى، ئۇلارنى خەلققە ئىبرەت قىلىپ كۆرسىتىش مەقسىتى بىلەن ئۇلارنىڭ كېسىلمىگەن باشلىرى سېلىنغان قەپەزلىرىنى تۇرپان شەھىگە يامۇلىنىڭ دەۋازىسى بىلەن لۈكچۈن ۋاڭ ئوردىسىنىڭ قارا دەۋازىسى ھەم ياخشىي ئاچا يول دېگەن يېرىدىكى ئىگىز قارا ياغاچ باشلىرىغا ئېسىپ سارايى قىلدۇ. يۇرت خەلقى بىر كۈندىن كېيىن ئۇ باشلارنى ئېلىپ قېچىپ، قەھرىمانلارنىڭ تېنىگە قوشۇپ كۆمۈپ قويىشىدۇ. شۇنىڭ بىلەن بىر مەزگىل تۇرپان شەھىگە يامۇلى بىلەن لۈكچۈن ۋاڭ ئوردىسىدىكى تەلۋە «تۆرىلەر» نى ئالاقىزادە قىلىپ، ئۇلارنىڭ ئىت يۈرىكىنى تىترەتكەن ئاسىر يېغىلىقىمۇ بېسىق قالدۇ. ئاندىن مەنچىڭ ھۆكۈمرانلىرى بىلەن لۈكچۈن ۋاڭ ئوردىسىنىڭ «قائىدە نىزامى» بويىچە قوزغىلاڭچىلاردىن مەمەت سايىت باشلىق بىر قانچە كىشىنى بىر نەچچە يىلدىن ھەپسىگە ئالىدۇ.

14 - مەتسايىت

مەتسايىت ئىمىن ۋاڭنىڭ چوڭ ئوغلى. 1933 - يىلى 2 - ئايدا ئۇنىڭ ئاتىسى شىڭ شىسەينىڭ توپ ئوقىدا ئوردىدا كۆيۈپ ئۆلگەندىن كېيىن، ۋاڭلىق تامغىنى ئېلىۋېلىپ، ئۆزىنى «سايچىڭ ۋاڭ» دەپ ئاتىغان. قارىغاندا ئۇنىڭ ۋاڭلىق مەرتىۋىسىنى ھۆكۈمەت ئورگانلىرى ۋارىسلىق قىلىش تەرتىپى بويىچە تەستىقلىغىنى يوق، شۇنى ئېيتىشقا بولىدۇكى، ئۇ ئەنئەنىۋى ئادەت بويىچە ۋاڭ ئاتىلىپ قالغان. ئۇ خەنزۇچە مەكتەپتە 3 يىل، دىننى مەكتەپتە 4 يىل، جەمئىي 7 يىل تەلىم ئالغان.

1932 - يىلى ماجوڭنىڭ شىنجاڭغا كەلگەندە ئۇنىڭغا ھەربى مەسلىھەتچى بولغان. ماجوڭنىڭ 1000 ئەسكەر تۇتۇشى ئۈچۈن كۈچ چىقارغان. بۇ ئەسكەرلەر داۋانچىڭغا يېتىپ كەلگەندە 400 دەك ئەسكەر سوغاق ۋە ئاچارچىدە

لىقتىن ئۆلگەن ياكى مەجرۇھ بولغان. ئەسكەرلىكتىن قېچىپ كەلگەنلەرنى
ما جۇڭخېيغا تاپشۇرغان.

1934 - يىلى شىنجاڭ ئۆلكىلىك قۇرۇلتاينىڭ ۋەكىلى بولغان، قورال
- ياراقلارنى ئېنىقلاش ھەيئىتىنىڭ ئەزاسى بولۇپ، پىچاندىكى قورال -
ياراقلارنى تەكشۈرۈپ، ئېنىقلاپ، شىڭ شىسەيگە تاپشۇرۇپ بەرگەن، ئۇنىڭ
5 مىڭ مودىنى ئارتۇق تېرىلغۇ يېرى بار ئىدى. ۋۇجۇڭ شىن شىنجاڭدا
ھاكىمىيەت يۈرگۈزگەندە مەتسايت شىنجاڭ ئۆلكىلىك ھۆكۈمەت مەسلىھەت-
چىسى بولغان.

ئۇ ئۈرۈمچىدە 2 يىل تۇرغان. بۇ ۋاقىتتا 3 ۋىلايەت ئىنقىلابىغا قارشى
تۇرۇش پائالىيەتلىرى بىلەن شوغۇللانغان. 1947 - يىلى گومىنداڭ جۈن
توك 2 - باشقارمىسىغا ئالاقچى بولغان. ھەمدە ئىنسى ئىسكەندەرنى جۈن
توك ئىشپىيونلىققا تونۇشتۇرغان. تۇرپان، پىچان، توقسۇن دېھقانلار قوزغى-
لىغى مەزگىلىدە ئۇ مالىنىڭ (پىچان ناھىيىسىنىڭ چوڭ پومشىڭى) بىلەن
ئۈرۈمچىدە تۇرۇپ ئىنسى ئىسكەندەرگە (پىچان ناھىيىسىنىڭ ھاكىمى)
ئىنقىلابچىلارنى ئۆلتۈرۈش ھەققىدە تاپشۇرۇق بەرگەن. 1948 - يىلى گومىن-
داڭ مەملىكەتلىك قۇرۇلتايعا ۋەكىل بولۇپ، نەنجىڭگە بېرىپ، سۇن كې،
چىڭ چيەن، بەي چۇڭشەلەر بىلەن رەسىملىرىنى ئالماشتۇرغان، ئۇ شىنجاڭغا
قايتىپ كەلگەندىن كېيىن، جاڭ جېشىغا تېلېگرامما يوللاپ سوۋېت ئىتتىپاقى-
قىغا، كومپارتىيىگە، ئۈچ ۋىلايەت ئىنقىلابىغا قەتئىي قارشى تۇرىدىغانلىقىنى
بىلدۈرگەن. ئازاتلىقتىن كېيىن 1950 - يىلى خەلق ھۆكۈمىتى ئۇنىڭدىن
400 دىن ئاشلىق ئارىيەت بېرىشنى ئېيتقاندا قارشىلىق كۆرسىتىپ بەرمە-
گەن. ئۈرۈمچىگە قېچىپ كېتىپ، 24 سەر ئالتۇنغا ئولتۇراق ئۆي - جاي
سېتىۋالغان. ھېسامىدىنى ئۆزىگە قارىتىۋېلىپ، ئۆلكىلىك كادىرلار يېتىش-
تۈرۈش مەكتىپىدىكى ئوقۇغۇچىلارنىڭ ئاشلىرىغا زەھەر بېرىپ، 200 دەك
ئادەمنى زەھەرلىگەن. 1951 - يىلى لۈكچۈنگە خوجىدار ئەۋەتىپ، يەر ئىجارىدە-
سى يىغقان، ئۇ مال - مۈلۈكلىرىنى يىغىشتۇرۇپ ئۈرۈمچىگە چىقىپ، چەت

ئەلگە قاچماقچى بولۇۋاتقاندا، ئۈرۈمچى شەھەرلىك ج خ ئىدارىسى تەرىپىدىن قولغا ئېلىنغان ۋە ئۇنى پىچان ناھىيىلىك ج خ ئىدارىسىغا تاپشۇرۇپ بەرگەن. شۇ يىلى 9 - ئاينىڭ 23 - كۈنى پىچان ناھىيىلىك خەلق سوت مەھكىمىسى تەرىپىدىن ئۆلۈم جازاسىغا ھۆكۈم قىلىنغان. 1984 - يىلى پىچان ناھىيىلىك خەلق سوت مەھكىمىسى، ئەسلىدىكى ھۆكۈمگە قارىتا قايتا قاراپ چىقىش ئارقىلىق، كېيىن مەتسايتقا ئاز سانلىق سىلەت يۇقىرى قاتلام زاتلىرى قاتارىدا مۇئامىلە قىلىشنى بېكىتىپ، 1951 - يىلى چىقىرىلغان ھۆكۈمنى ئەمەلدىن قالدۇرۇپ، مەتبائىتنىڭ نامىنى ئەسلىگە كەلتۈرگەن.

5. ۋاڭلارنىڭ بېيجىڭغا سالامغا

بېرىشى ۋە ئەمەل ناملىرى

1 - تۇرپان ۋاڭلىرىنىڭ بېيجىڭغا سەپەرگە چىقىش كۈنى
 بۇ كۈنى، ئوردا ئالدىدا كانايچىلار، سۇنايچىلار، دۈمباقچىلار رەت رەت بويىچە ئايرىم - ئايرىم ھالدا يول بويلاپ سەپكە تۇرىدۇ. ناغىرغا تەشكەش قىلىنغان كاناي، سۇناي، دۈمباقلار نۆۋەت بىلەن ياڭراپ، ئوردا ئالدىدىن سوزۇلغان يول بويىنى بويلاپ پۈتۈن شەھەرنى بىر ئالىدۇ. ئەتتەگەندىلا تۇرپاندا تۇرۇشلۇق دوتەي، جىڭتەي، شەنتەي، لوزۇڭ قاتارلىقلار لۈكچۈندىكى خان ئوردىسى ئالدىغا كېلىپ، ۋاڭنىڭ چىقىشىنى كۈتۈپ تۇرىدۇ. ۋاڭ ئوردىسىدىن چىقىپ ماڭغاندا ئارقىدىن خانلىق چېرىكلىرى ۋاڭنى ئۈزىتىپ قويۇش ئۈچۈن سەپ تارتىپ ماڭىدۇ. ئۇنىڭ كەينىدىن يوغان سەللە ئورغان، قېنىق يېشىل پەرىجە كىيگەن، قولغا قۇرئان تۇتقان ئاخۇنۇم ئاتلىق ماڭىدۇ. ئۇنىڭدىن كېيىن تىلماچ (تۇڭچى بېگىم) ماڭىدۇ. ئاندىن كېيىن 40

نەپەر چېرىك پىيادە ماڭىدۇ. چېرىكلەرنىڭ كەينىدىن بىر ئاز ئارىلىق قالدۇ. رۇپ، ناھايىتى يوغان سېرىق كۈنلۈك كۆتۈرگەن بىر كىشى ماڭىدۇ. ئۇنىڭ كەينىدىنلا ساقچىلار باشلىقى، بىر تەيجى كاتلىق ئەژدەھا، سۈزەتلىك قېلىچ. لىرىنى ئېسىپ ھەيۋەت بىلەن ماڭىدۇ. بۇلارنىڭ كەينىدىن ۋاڭ 6 كىشى كۆتۈرگەن تەختىراۋاندا ئولتۇرۇپ ماڭىدۇ. تەختىراۋاننىڭ ئۈستى گۈمبەز شەكلىدە بولۇپ، زەڭگى سېرىق، 9 ئەژدەھانىڭ رەسمى كەشتىلەنگەن. تەختىراۋاننىڭ تۆپىسىدە ئادەم بېشىدەك چوڭلۇقتا قۇبۇ ئورنىتىلغان، چۆرە. سىگە قىزىل پۈپۈك تۇتۇلغان. تەختىراۋاننىڭ كەينىدىن ئات مىنگەن بەگلەر، ئاندىن ئاخۇنلار، يايىلار، چېرىكلەر ئاتلىق، ھارۋىلىق سوۋغاتلار ماڭىدۇ. شەھەر ئىچىدىكى ئاھالىلار يول بويلاپ سەپكە تۇرۇپ، ۋاڭنىڭ يېتىپ كېلىشى بىلەن تىزلىنىپ ۋاڭغا تازىم قىلىدۇ. بازارغا يېتىپ چىققاندا، دۇكاندارلار، بەگلەرنىڭ ھەممىسى بازار كوچىلىرىنى كاتتا بېزەپ، كوچىلارغا جوزا قويۇپ، تۈرلۈك تۈمەن يىمەكلىك، نازۇ - نىمەتلەر بىلەن قارشى ئالىدۇ. ئۇزاتقۇچىلار شىڭشىڭشا (ئارا يۇلتۇز) غىچە بېرىپ ۋاڭنى ئۈزىتىپ قويۇپ قايتىپ كېلىدۇ. ئىچكىرى ئۆلكىلەردىن ۋاڭ بېيجىڭغا بارغىچە خانلىقنىڭ يارلىقى بويىچە مەنزىل - مەنزىللەردە، شەھەر - ئۆتەڭلەردە ئۆز قائىدە -

يوسۇنى بويىچە كۈتۈۋالىدۇ.

2. تۇرپان ۋاڭلىرىنىڭ مەنەسپ دەرىجىلىرى
1. ۋاڭ - تۇرپاننىڭ سىياسىي، ئىقتىسادىي ئىجتىمائىي ئىشلىرىنى باشقۇرغۇچى خانلىق بەلگىلىگەن يەرلىك پادىشاھ.
2. فۇجۇڭ - ۋاڭنىڭ خانىشى، خانلىقتىن بېرىلگەن ئالىي دەرىجىلىك مەنەسپ.
3. بەيزى، گۇاڭ - ۋاڭنىڭ ئىنىلىرى، ئوغۇللىرى، ۋاڭنىڭ ئورۇن باسارلىقىغا تەيىنلەنگەنلەر.
4. بىرىنچى دەرىجىلىك ئەمەللەر (بۇ دەرىجىلىك ئەمەللەر ئىچىدە)

4. تەيجى - ئوردا ئىشلىرىنى باشقۇرۇشتا قول سېلىپ ئىشلىگۈچىلەر،
ۋاڭنىڭ يېقىن مەسلىھەتچىلىرى.
5. چوڭ تەيجى - دىنىي سوئقا مەسئۇل كىشى.
6. كىچىك تەيجى - ئوردىنىڭ پۈتۈن كىرىم - چىقىم ئىشلىرىغا مەسئۇل
كىشى.
7. خەنزۇ كاتىپ - دۆلەتنىڭ خەت - ئالاقە ئىشلىرىنىڭ كاتىباتلىقىنى
قىلدۇ.
8. ئەلەم - دىنىي ئىشلارنى ئىدارە قىلغۇچى.
9. مەلۇمچى - ۋاڭنىڭ مەخسۇس ئىچكى - تاشقى خەۋەرچىسى.
10. قازى - دىنىي شەرىئەت بويىچە ھۆكۈم چىقارغۇچى.
11. ئىشىك ئاغىسى - ئوردا ئەمەلدارلىرىنى يۆتكەش، ئۆستۈرۈش،
چۈشۈرۈش بويىچە ئېلان قىلغۇچى.
12. تۇڭچى (تېلىماچ) - تەرجىمان.
- ئىككىنچى دەرىجىلىك ئەمەلدار.
13. مۇپتى - دىنىي پەتىۋا چىقارغۇچى.
14. مىرغەزەپ - گۇناھقا تارتىلغۇچىلارغا جازا بەرگۈچى.
15. كاتىپ - ۋاڭنىڭ خەت - ئالاقە، كىرىم - چىقىم ئىشلىرىنى،
يەر - زېمىن، مۈلۈكلەرنى تىزىملاش ئىشلىرىنى باشقۇرغۇچى.
16. ئۈچ بېگى - باجگىرلەر باشلىقى.
17. چەپ بېگى - ۋاڭلار سىرتقا چىققاندا ئوڭ - سولدا يۈرۈپ ۋاڭنى
قوغدىغۇچىلارنىڭ باشلىقى.
18. كاھ - ۋاڭنىڭ كانىۋايلىرىنىڭ باشلىقى.
19. غەزىنىچى - ۋاڭنىڭ غەزىنىسىدىكى ئالتۇن - كۆمۈشلىرىنى،
دەپىن - دۇنيالىرىنى باشقۇرغۇچى.
20. بازار بېگى - بازار باشقۇرۇشقا، سودا - سېتىق ئىشلىرىنى باشقۇر-
غۇچى.

رۇشقا مەسئۇل.

21. دورغا - يېزا باشلىقى.
22. پەشاپ - كېچىلىك ساقچىلارغا مەسئۇل كىشى.
23. مېراپ - ئېرىق - ئۆستەك، سۇ ئىشلىرىغا مەسئۇل كىشى.
24. تۇغ بېگى - بايراقچىلار باشلىقى.

II. باب ۋاڭلار دەۋرىدىكى خەلق سەنئىتى

تۇرپان ئۇيغۇرلىرىنىڭ مەدەنىيەت - سەنئەت جەھەتتىكى ئالاھىدىلىكى ئەسىرلەردىن بۇيان خەلق ئارىسىدا ئوينىلىپ كېلىۋاتقان، كەڭ تارقىلىپ خەلق تۇرمۇشىنىڭ ئايرىلماس بىر گەۋدىسىگە ئايلانغان «مەشرەپ» پائالىيەتلىرىدە ئەكس ئېتىدىدۇ.

مەشرەپ - ناخشا، مۇزىكا، ئۇسسۇل ۋە ھەر خىل خەلق سەنئەت ئويۇنلىرى بىلەن خەلقنىڭ ئۆرپ - ئادىتى بىرلەشتۈرۈلگەن، ئاممىۋى خاراكتېرى كۈچلۈك بولغان بىر خىل سەنئەت پائالىيەتى. مەشرەپ ئۇيغۇرلار ئارىسىدا نىسبەتەن كەڭ تارقالغان بولۇپ، ئىشلەپچىقىرىشنىڭ ئارىسالدى چاغلاردا، ھېيت - بايرام، توي - تۆكۈنلەردە، مەۋسۈم - مۇراسىملاردا ئۆتكۈزۈلىدۇ. مەشرەپلەردە «مۇقام» لار ئېيتىلىدۇ.

تۇرپاندا پىشقەدەملەر «مۇقام» سۆزىنى «مەقەم» دەپ ئاتاشقا ئادەتلەنگەن بولۇپ، «مەقەم» سۆزىنىڭ تۇرپان تىلىدىكى ئىستىمال مەنىسى - قېلىپ، ئۆلچەم دېگەنلىك بولۇپ، ناخشىنىڭ بېشى قايسى مەقەم (ئۆلچەم) دە باشلانسا، ئاخىرىمۇ شۇ قېلىپ، شۇ ئۆلچەم دائىرىسىدىكى ناخشا - كۈيلەردىن ھالقىپ كەتمەسلىكىنى كۆرسىتىدۇ.

كېيىنكى چاغلاردا «سەئىدىيە خانلىقى» نىڭ تەخت سەلتەنىتىدە ھۆكۈم سۈرگەن ئابدۇللاخان، ئابدۇرېشىتخاننىڭ نەۋرىسى بولۇپ، (ئۇنىڭ ئاتىسى ئابدۇرېھىمخان، ئۇنىڭ ئاتىسى ئابدۇرېشىتخان) ئۇ تۇرپاندا (توغرىسى لۈك-چۈندە) تۇغۇلغان ئىدى. ئۇندىن كېيىن ئابدۇللاخاننىڭ ئوغلى يولۋاسخان، ئابدۇللاخاننىڭ 5 - ئىنىسى ئىسمائىلخان. . . قاتارلىقلارنىڭ ھەممىسى لۈك-چۈندە تۇغۇلۇپ ئۆسكەن. («چىنگىزنامە» گە قارالسۇن) بۇ زامانلاردا جەنۇب

بىلەن شىمالنىڭ مەدەنىيەت ئالماشتۇرۇشى توختاپ قالمىغان ئىدى. 1752 - يىلى تۇرپان ئاستانە يېڭى توردا ئولتۇرۇشلۇق، ئەسلى زاتى خوجا سەئىدلەر - دىن بولغان ئىمىن خوجا (ئۇنىڭ ئاتىسى نىياز خوجا، ئۇنىڭ ئاتىسى سۈفى خوجا، ئۇنىڭ ئاتىسى مىرقاسىم، ئۇنىڭ ئاتىسى مىرمەختۇم دانى، ئۇنىڭ ئاتىسى مىرۋەلى، ئۇنىڭ ئاتىسى قۇتلۇق قاراخان) «ھازىرقى ئاتىلىشى قارا-خوجا» (چىڭ سۇلالىسىنىڭ ياردىمى بىلەن تۇرپان، پىچان توقسۇن، چاقىلىق قاتارلىق جايلارنىڭ جاساق بېگى بولسۇ. بۇ مۇناسىۋەت بىلەن ئۇنىڭ ئوغۇللىرىدىن: ئىسكەندەر، يۈنۈس نەۋرىسى مۇھەممەت سەئىد، ئەۋرىلىرىدىن زوھوردۇن، ئەفەندىدىن قاتارلىقلار ئىلگىرى - ئاخىر (1772 - يىلىدىن 1865 - يىلىغىچە) قەشقەر ۋە يەركەندە ھۆكۈمرانلىق ئورنىدا تۇرىدۇ. يەنە شۇ ئىمىن خوجىنىڭ ئوغۇللىرىدىن مۇسا بىلەن ئەۋرەڭگىزىپ (غۇلجىدا ئۆزلەشكەن ئىسمى ئورانزىپ) نىڭ بالا، نەۋرە، چەۋرە، كۆك نەۋرە قاتارلىق - لاردىن مېلىكىزاد، خوشنەزاد، مەرەزاد، ئىلياسخان، تۆرىسا، ھېكىم ئاغىچا. . . (1769 - يىلىدىن 1900 - يىلىغىچە) ئېلى رايونىدا ھۆكۈمرانلىق تەختىدە بولغان ئىدى. ھۆكۈمرانلار تۇرپاندىن (لۈكچۈندىن) بولغانلىقى ئۈچۈن، بۇ يەرنىڭ ناخشا - ئۈسسۈل ئەلنەغمە، مۇزىكا - مۇقاملىرىنى پۈتكۈل ئۇيغۇرلار يۇرتىغا تارقىتىشقا باشلىغان. شۇڭا «تۇرپان ناخشا - ئۈسسۈل ماكانى» دېگەن سۆز قىلچە ئاساستىز ئەمەس.

تۇرپان ئۇيغۇرلىرى ئارىسىغا «مىلىس» تاختىلىرى كەڭ تارقالغان بو-لۇپ، ئۇ ئون ئىككى تۈرلۈك بولۇپ، ھەر بىر تۈر بىر تەجەبە خىل ئۆزگە-رتىش ئاھاڭلىرىنى ئۆز ئىچىگە ئالىدۇ. ناخشا - كۈر ئاھاڭلىرى تۆۋەندىكى-دەك: 1. ۋاي - ۋاي سەنەم؛ 2. مەستان يار؛ 3. شەرۋانەم؛ 4. يۈمۈلاق جۇگان؛ 5. ئەي بالا يازەي؛ 6. ئاللا بىر قەدەھ؛ 7. سەجىمە يار؛ 8. ھەي نەزەر؛ 9. ھەي يۆلەك (ئۆلەن)؛ 10. گۈلباز؛ 11. زۇبا يار (زىلۋا)؛ 12. تەقدىر تىلەك قاتارلىق يۈرۈشلۈك ناخشىلاردىن تەركىب تاپقان.

تۇرپاندا كېيىنكى چاغلاردا ئېيتىلىپ كەلگەن مۇقام ناملىرى تۆۋەندىكىدەك:
 1. راک؛ 2. ئوشاق؛ 3. ناۋا؛ 4. پەنجىگاھ؛ 5. مۇشاۋزەرك؛ 6.
 بايات؛ 7. چەبىيات؛ 8. سىگاھ؛ 9. ساپا؛ 10. گۈليار؛ 11. چاھارگاھ؛
 12. دولان، ئۇندىن باشقا ئۆزھال، ئىراق دېگەنگە ئوخشاش مۇقىملارمۇ
 ئېيتىلغان. مۇقام ئېيتقۇچىلارنىڭ كۆپ قىسمى مۇقامنى ساتار بىلەن ئورۇندىغان.
 مەشرەپ قىسمىنى داپەندىلەرنىڭ ماسلىشىشى بىلەن بىرلىكتە ئورۇندىداپ
 كەلگەن. يۇقىرىقى مۇقىملار جەمئىي 400 دىن ئارتۇق ئاھاڭ ۋە ناخشىدىن
 تەركىب تاپقان.

مۇقام ئەلنەغمىلىرىنىڭ ئاشۇ ئۇزاق زامانلاردىن بۇيان ئەۋلاتمۇ - ئەۋلات
 ساقلىنىپ قېلىشىدىكى سەۋەب ئۇنىڭ خەلق ئاممىسىنىڭ تۇرمۇشى بىلەن
 ئورگانىك ھالدا باغلانغانلىقىدا. يېقىنقى زامان تارىخىمىزدا تۇرپان مەشرەپ
 مۇقىملىرىنى ۋايىغا يەتكۈزۈپ ئورۇنداپ كەلگەن كىشىلەر ئىلياز شەيخ، جانار
 ساتارچى، خۇزىمخان مارجان بىلەك، ھاسان بالا، نەمەت بالا، ئىبراھىم
 پەيتۇ، روزى جەردە، ئىسمائىل تۈرك، پەيزۇل قۇشقاچ... قاتارلىقلاردىن
 ئىبارەت.

بۇرۇن بۇ يەردە ئوينالغان خەلق مەشرەپلىرى ئاساسەن قەيت مەشرەپى،
 مىلس مەشرەپى، مايسا مەشرەپى، سارا (نورۇز) مەشرەپى، سۇلتان مامۇت
 ۋاڭ (1883 - يىلىدىن 1900 - يىلىغىچە) دەۋرىدە ئوينالغان 40 كۈنلۈك
 مەشرەپ، (3 - ئاينىڭ 20 - كۈنىدىن 4 - ئاينىڭ ئاخىرىغىچە بولغان)
 90 كۈنلۈك مەشرەپ (9 - ئاينىڭ 22 - كۈنىدىن 12 - ئاينىڭ 22 -
 كۈنىگىچە بولغان) قاتارلىقلاردىن ئىبارەت.

مۇقام ئېيتقۇچىلارنىڭ مۇقام ئېيتقۇچىلىقىدا مۇقام ئېيتقۇچىلىقىنىڭ
 ئىنتايىن مۇھىم رولى بار. مۇقام ئېيتقۇچىلىقىنىڭ ئىنتايىن مۇھىم رولى بار.
 مۇقام ئېيتقۇچىلىقىنىڭ ئىنتايىن مۇھىم رولى بار. مۇقام ئېيتقۇچىلىقىنىڭ
 ئىنتايىن مۇھىم رولى بار. مۇقام ئېيتقۇچىلىقىنىڭ ئىنتايىن مۇھىم رولى بار.

1 - § مىلىس

مىلىس - تۇرپان خەلقىنىڭ ئەسىرلەردىن بۇيان توي مۇراسىملىرىدا ئېيتىپ كېلىۋاتقان مەشرەپ پائالىيەتلىرىدىن بىرى بولۇپ، ھەر كىم (دېھقان ۋە قول ھۈنەرۋەنلەر) ئۆز ئىقتىسادىي ئەھۋالىغا يارىشا ئېلىپ بارىدىغان تاماشا تۈرى. ئۇ خەلقنىڭ ناھايىتى ئۇزۇن ئەسىرلىك مەنىۋى ھاياتىغا روھىي ئوزۇق بولۇپ كەلگەن.

«مىلىس» مەشرىپىنىڭ كېلىپ چىقىشى. مىلىسنىڭ كېلىپ چىقىشى بايانىدا مۇنداق رىۋايەت بار: دەقىيانۇس زامانىسىدا ئىدىقۇت شەھىرىدە ئۆزىنى «خۇدا» دەپ خەلىقكە جاكارلىغان «دەقىيانۇس» كىشىلەرنى ئۆزىگە ئىشەندۈرۈش مەقسىتىدە مەخسۇس تەربىيەلەنگەن مۈشۈكنىڭ بېشىدا چىراغ ياندۇرۇپ قويۇپ ئۇيۇن ئوينايدىكەن، كىشىلەر: «راست بۇ خۇدا ئىكەن. بولمىسا مۈشۈكنىڭ بېشىغا چىراغ ئېلىپ قويسا جىم تۇرامدۇ؟» دېگەن سۆز - چۆچەكلەرنى پەيدا قىلغان. بۇ ۋاقىتتا بۇ ئىشتىن خەۋەر تاپقان بەش - ئالتە قويۇچى تاماشا مەيدانىغا كېلىپ قارىسا، ئەھۋال راست شۇنداق ئىكەن. بۇلار چىچەن كېلىپ قېلىپ، سىرتتىن بىر نەچچە چاشقاننى تۈتۈپ كېلىپ، چىراغ كۆتۈرۈپ تۇرغان مۈشۈكلەرنىڭ كۆزىگە كۆرسىتىپ قويۇپ بەرگەندە، مۈشۈكلەر چاشقانغا ئېتىلىپ، چىراغلارنى باشلىرىدىن چۈشۈرۈۋەتكەن. بۇ ئىش-تىن خەۋەر تاپقان دەقىيانۇس جاللاتلىرىنى ئىشقا سېلىپ، ئۇلارنى قوغلىغان. زېرەك قويچىلار شەرققە قاراپ مېڭىپ، ئۇيۇق ئاغزىغا بېرىپ، بىر غارغا كىرىپ غايىپ بولغان. جاللاتلار خېلى كۈنلەرگىچە غارنى ساقلاپ تۇرسىمۇ، ھېچ بىر ئۇچۇرى بولمىدىن كېيىن، پادىشاھ ئادەملىرىدىن بىر نەچچىسى: بۇلارنى تاماشىغا قىزىقتۇرساق، زېرىككىنىدە يېنىپ چىقىدۇ. دەپ، 9 - 10 كىشىنىڭ قولىغا داپ تۇتقۇزۇپ، «شاربازاڭ» دېگەن ناخشىنى ئېيتقۇز-

غان. ئاياللار ئەرلەرنى پوتغا تەكلىپ قىلىش ئۇيۇنىنى ئوينىغان ئىكەن. بىراق، بۇ غايىپ بولغۇچىلارنىڭ شۇ يوقالغانچە ئىز - دېرىكى بولمىغان. بۇنىڭدىن زېرىككەن پادىشاھ نەۋكەرلىرى قايتىپ كېتىدۇ. شۇندىن كېيىن توي تۆكۈن ئىشلىرىدا تاماشا قىلايلى دېسەڭ، ۋاڭ - غوجىلار زېرىكىپ كۆزگە ئىلمىغان «مىلىس» ناخشىسىنى ئېيتىپ، دەپ ئۇنىڭدىن پايدىلانغان. ئەينى تارىخىي يىللاردا ناغرا - سۇناي قاتارلىق نەغمە ناۋا سازلىرىنى ۋاڭ غوجىلار، يۇرت ئەمەلدارلىرى كونترول قىلىۋالغاچقا، پۇقرالارنىڭ بۇلاردىن پايدىلىنىشىغا يول يوق ئىدى.

1 - مىلىسنىڭ يولغا قويۇلۇشى

مىلىس يېڭى ئېيتىلىشقا باشلىغان ۋاقىتلاردا، خۇشاللىق ۋە ھېيت كۈنلىرىدە تاماشا ھەۋەسكارلىرى مەلۇم بىر ئورۇنغا يىغىلىپ، ئويناپ كەلگەن بىر شادلىق ئۇيۇنى ئىدى. كېيىنچە قىز - يىگىتلەر توي قىلغاندا ئوينايدىغان مەشرەپكە ئايلانغان. شۇندىن باشلاپ قەدەممۇ - قەدەم تۇرپان، پىچاننىڭ ھەممە يېزىلىرىغا كېڭىيىپ، ھەتتاكى قۇمۇل خەلقىگىمۇ تەسىر كۆرسەتكەن. ئۇ ۋاقىتلاردا ھەر قانداق بىر توي - مەرىكە بولىدىكەن، قىز كۆچۈرۈلۈپ كەلگەن ئاخشىمىدىن باشلاپ، مەھەللە ۋە يېقىن ئەتراپتىكى ياش ئەر - ئايال، قىز - چوكانلار يىگىت ئۆيىگە كېلىپ توي ئوينايدۇ. مىلىس مەشرىپى ئەنە شۇ ۋاقىتتا ئېلىپ بېرىلىدۇ. مىلىس مەشرىپىگە قاتناشقان ھەر بىر كىشى ئۆز ھەمراھى (ئايالى) بىلەن قاتنىشىش شەرت قىلىنىدۇ. مىلىس مەيدانىدا يىگىت، قولداشلىرىدىن مەخسۇس كۈتكۈچىلەر تەييارلىنىپ، قوشنا مەھەللەدىن كەلگەن تاماشىبىنلارنى مەخسۇس ئورۇنغا ئورۇنلاشتۇرىدۇ. ئۇلارنى قەنت - گېزەك، مېۋە - چېۋە، ئۇسلۇق بىلەن ئالاھىدە كۈتىدۇ، ئىلتىپات كۆرسىتىدۇ. مىلىستا ماھىر مىلىس ناخشىچىلىرى ئالاھىدە تەييارلانغان سۇپا ياكى ئورۇندۇق ئۈستىگە چىقىپ، 5 تىن 8 گىچە كىشى داپ بىلەن مىلىس

ناخشىلىرىنى ئېيتىدۇ. مانا بۇ ناخشىلار ئېيتىلىشقا باشلىغاندىن كېيىنلا، توي ئىگىسى تەرىپىدىن ئىشىپ تەييارلانغان پوتنى (50 سانتىمېتر ئۇزۇن-لۇقتىكى، قولىنىڭ باش بارمىقىدەك يوغانلىقتا) تۇتۇپ ئۈيۈن مەيدانىغا چۈشۈپ، كۆڭلى تارتقان، ئىشەنگەن ئادىمىنىڭ ئالدىغا بېرىپ تازىم بىلەن تەكلىپ قىلىدۇ. قوبۇل قىلغۇچى ئوڭ تەرەپتىن ئوڭ قولىنى بېسىپ، ئوڭ ئايلىنىپ تازىم بىلەن تاپشۇرۇپ ئالىدۇ. بۇنىڭ ئەكسىچە يولسا، پوتا بېرىل-غەيدۇ.

«مىلىس» ئۈيۈنىنىڭ تەرەققىياتى پىچان ناھىيىسىنىڭ لۈكچۈن يېزىسىدا يېڭى مەزمۇنلار بىلەن بېيىتىلدى. بۇنىڭدىكى يېڭىلىق ۋە تەرەققىيات شۇ بولدىكى، پوتا سالغۇچى پوتا ئالغۇچىغا بىر كوپلىت قوشاق ئېيتىدۇ. پوتنى قوبۇل قىلىپ ئالغۇچىمۇ قوشاق بىلەن جاۋاب قايتۇرۇپ، ئاندىن بىرىنچى خىلدىكى ئۇسۇل بويىچە پوتنى ئالىدۇ. مەسىلەن، پوتا سالغۇچى:

پوتا مالىدىم ئۆزلىرىگە،
نىيەتلىرى تۈپتۈز بولسا.

پوتنى ئالدىم
ئىگىلىپ قوش تازىم بىلەن،
ياندۇراي ئاندىن

ئەگەر قوشاق ئېيتىپ بېرەلمىسە، ھېكمەتلىك سۆزدىن بىرنى ياكى ئۆزىنىڭ بۇ جەھەتتىكى ئاجىزلىقىدىن شەرمە ھايالىق بىلەن ھۆزۈرخالىق سورايدۇ.

2 - مىلىسنىڭ ئېيتىلىشى

مىلىستە ناخشىچىلار تەرتىپ بىلەن ئالمىشىدۇ. دەسلەپ توي بولغان مەھەللىدىكىلەر ناخشا ئېيتىدۇ. ئاندىن باشقا مەھەللىدىن كەلگەنلەر تەكلىپ قىلىنىدۇ. تەكلىپ قىلغاندا ئۇنى خۇشاللىق بىلەن قوبۇل قىلىدۇ، رەت قىلىشقا بولمايدۇ.

«مىلىس» ئۈيۈنىنىڭ قوشاقلرىدا سىنىپلىق ۋە سىنىپىي كۈرەش

مەزمۇنلىرى روشەن ئىپادىلىنىدۇ. يۇقىرى تەبىقە كىشىلىرى «مىلىس» مەشرىپىنى «گاداي» لارنىڭ ئۇيۇنى دەپ ھاقارەتلەيدۇ. ئەمما ئۇيۇن باشلانغاندىن كېيىن، يۇقىرى تەبىقە بالىلىرىمۇ تاماشىغا ئىختىيارسىز كېلىدۇ. يوقسۇل، قېرى چۈرىلەرمۇ مىلىسنى كۆرىدۇ.

«مىلىس» تا ئېيتىلىدىغان ناخشىلارنىڭ ھەر بىر تۈرى ئوخشاش بولمىغان مەزمۇندىكى 40 تىن ئارتۇق قوشاقنى ئۆز ئىچىگە ئالىدۇ. تۇرپان خەلقىنىڭ مىلىس ئۇيۇنى تارىختىن بۇيان دوستلۇق، ئىتتىپاقلىق، ھەمكارلىق جەھەتلەردە چوڭ روللارنى ئوينىغان. مەيلى قايسى مەھەللە، قايسى يۇرتنىڭ كىشى بولۇشىدىن قەتئىينەزەر مىلىس ئەھلى ئىززەت - ھۆرمەت بىلەن كۈتۈۋالىدۇ. يەنە بىر تەرەپتىن يېزىنىڭ قايسى بىر مەھەللەسىدە قىز - يىگىت تويى بولۇپ، ئىقتىسادى ۋە باشقا جەھەتلەردىن خىجالەتچىلىك تارتىپ قالغان بولسا، ئاڭلىغۇچىلار قېرى - ياش، چوڭ - كىچىك دېمەي ئۆز مادارى بويىچە ياردەم توپلاپ، توي ئوينىغاچ ھال سورايدۇ. توي ئىگىسىنى غەمدىن خالاس قىلىپ، بىرلىكتە ھوزۇر قىلىشىدۇ. ئەگەر بىرەر مەھەللە قىز - يىگىتنىڭ تويى بولۇپ، نەغمە - ناۋا قىلىپ بېرىدىغان كىشى بولمىسا، شۇ مەھەللىگە نەغمەكەشلىرى بار مەھەللە كىشىلىرى ئېھتىياجلىق كىشىلەرنى يەتكۈزۈپ بېرىدۇ.

2 - § «قىيىت» مەشرىپى

«قىيىت» مەشرىپى تۇرپان خەلقىنىڭ ئۇزۇن تارىخقا ئىگە ئۆزگىچە ئالاھىدىلىكى بار ۋە يەرلىك تۇس ئالغان بىر خىل مىللىي سەنئەت شەكلى بولۇپ، تۇرپان خەلقىنى ئۇزۇن يىللاردىن بۇيان مەنىۋى ئوزۇق بىلەن تەمىنلەپ، ياشلارنى ۋە كىشىلەرنى تەربىيەلەشتە مەلۇم تېزگىنلەش رولىنى ئوينىدىغان ياخشى ئۇيۇن تۈرلىرىنىڭ بىرى.

«قىيىت» مەشرىپى تارىخىي مەنبەلەردىن قارىغاندا، ناھايىتى ئۇزۇن ئەسىرلىك تارىخقا ئىگە. ھازىر بۇ ئۇيۇن تۈرى بىلەن شوغۇللىنىدىغان كىشىلەر يوق دېيەرلىك. شۇڭا يوقاپ كېتىش ئالدىدا تۇرماقتا.

پىشقەدەملەر «قىيىت» مەشرىپىدىكى «قىيىت» ئاتالغۇسى ھەققىدە مۇنداق تەرىپلەرنى بېرىدۇ. ئۇنىڭ بىرى «قىيىت» «قەيت قىلىش» دېگەن بولۇپ، مەشرەپ ئىنتىزامغا رېئايە قىلمىغانلارنى جازالاپ، مەلۇم مۇددەت شۇ ئولتۇرۇشتىن مەھرەم قىلىش. جازالانغۇچىنىڭ ئەھۋالىغا قاراپ كېلەر نۆۋەتتىكى ئولتۇرۇش سورۇنىنى بەلگىلەشتىن ئىبارەت. يەنە بىرى «قىيىت» مەشرەپكە پادىشاھ، ۋەزىر، قازى... بولغانلارنى مۇرەككەپ سۇئاللار بىلەن قايدۇرۇش (قايمۇقتۇرۇش) دۇر. «قىيىت» مەشرىپىنىڭ ئۆتكۈزۈلۈش ئەھۋالىدىن قارىغاندا، يۇقىرىقى ھەر ئىككى تەرەپنىڭ مەلۇم ئاساسى بار. پىشقەدەم ئۆمۈر چولپانلىرى «قىيىت» مەشرىپى ھەققىدە توختىلىپ، قىيىت مەشرىپى ئاساسەن ياشلارنىڭ پائالىيىتى بولۇپ، ئۇ ئەدەب - ئەخلاق، قائىدە - يوسۇن تەربىيىسىنى بېرىدىغان چوڭ مەكتەپ. قىيىت مەشرىپى ئارقىلىق سورۇن ئەھلى ئىختىيارسىز تەسىرلىنىپ، ھەق - ناھەقنى پەرقلەيدۇرۇش جەھەتتە تۇنجى بىلىمنى ھاسىل قىلىدۇ. ئۇلار يەنە «ئوغلۇڭ تەلىم - نى مەشرەپتىن، بىلىمنى مەكتەپتىن ئالسۇن» دەيدۇ.

1 - «قىيىت» مەشرىپىنىڭ رولى

«قىيىت» مەشرىپى ياشلارنى يېڭىلىققا ئىنتىلىدىغان، ھاياتقا ئۈمىدۋار-لىق بىلەن قارايدىغان، يېڭىلىقنى تېز قوبۇل قىلىدىغان ئاڭغا ئىگە قىلىدۇ. ئەدب - ئەخلاقلىق، قائىدە - يوسۇنلۇق، ئىناق، ئادىل، راستچىل، ئىش-چان، جاسارەتلىك بولۇشقا ئۆگىتىدۇ. «قىيىت» مەشرىپىنىڭ بىر قانچە يۈز يىللىق تارىخى تەرەققىيات جەريانىدا مىللىي مەدەنىيىتىمىزنىڭ يۈكسەك ئىستىتىك مەنىۋى بايلىقى ۋە ئىستىتىك مەنبىئىنى ساقلاپ، خەلق ئاممىسىنى ھەقىقىي ئىنسانىي پەزىلەتلىك كىشىلەردىن قىلىپ چىقىش رولىنى ئۆتىدى. تۇرپان «قىيىت» مەشرىپى، ئەخمەتنىياز ئاخۇنلۇق (قىسسۇرى)، ئابدۇكەشەر، داستانچىلار ھاسان بالا، ئابدۇل بالاغرا، نەمەت، ئەمەت، يۈسۈپ پەنباش، قاسم چىۋېش قاتارلىق نۇرغۇن خەلق سەنئەتكارلىرىنى يېتىشتۈرۈش رولىنى ئوينىدى.

«قىيىت» مەشرىپى 1900 - يىللىرى خېلى يۇقىرى سەۋىيە بىلەن تەرەققىي قىلغان. بۇ دەۋرنى «قىيىت» مەشرىپىنىڭ ئالتۇن دەۋرى دېيىشكە بولىدۇ. 1900 - يىلى تۇرپاننىڭ ۋاڭلىق تۈزۈمى تېخى يىمىرىلمىگەن ۋاقىت ئىدى. خەلق ئاممىسى زۇلۇمغا قارشى، ناھەقچىلىككە قارشى ئۆزلىرىنىڭ ئارزۇ - ئارمانلىرىنى «مەشرەپ» ۋە «قىيىت» مەشرەپ شەكىللىرى بىلەن ئىزھار قىلاتتى. 1900 - يىلى لۈكچۈن ۋاڭلىرىنىڭ مەخسۇس ناغرا - سۇناي، ئەلنەغمە گۇرۇپپىسى بولۇپ، ھېيت - بايرام، توي - تۆكۈنلەردە نەچچە كۈنلەپ توي ۋە نەغمە ناۋا قىلاتتى. ئەمگەكچى خەلقنىڭ ئۇ نەرسىلەر-دىن پايدىلىنىشقا قۇربى يەتمەيتتى. پەقەت مەشرەپ شەكلى بىلەنلا ئۆزلىرى-نىڭ مەزىكىلىرىنى ئۆتكۈزەتتى! «قىيىت» مەشرىپى بىزگىچە بىر قانچە ئەسىرلىك تارىخنى ئۆتكۈزۈپ، ھازىرغىچەلىك ساقلىنىپ كەلمەكتە.

2 - «قىيىت» مەشرىپىنىڭ تەشكىلى قۇرۇلۇشى

«قىيىت» مەشرىپىگە قاتناشقۇچىلار ئۆسمۈرلۈك دەۋرىنى ئاخىرلاشتۇرغان، ئائىلە قۇرۇش ھوقۇقىغا ئىگە بولغان، ئائىلە ۋە جەمئىيەت ئىشلىرىغا ئارىلىشىپ، جەمئىيەت ۋە ھاياتنىڭ ياخشى ۋە يامان تەرەپلىرىنى پەرق ئېتىش ئىقتىدارىغا ئىگە بولغان خەلق ئىچىدە «ياخشى» دەپ تونۇلغانلاردىن تەركىب تاپىدۇ.

«قىيىت» مەشرىپىنىڭ ماددىلارغا بۆلۈنگەن نىزامى بولمايدۇ. يەرلىك خەلقنىڭ ۋە مەھەللىلەرنىڭ ئەنئەنىۋى ئادىتى بويىچە يەكۈنلىگەن مىللىي ئەخلاقى، پەزىلىتىنى دەستۇر قىلىپ، ئائىلە، مەكتەپ، جەمئىيەت تەرتىپىنىڭ داۋاملىشىشى ھېسابدا ئىش ئېلىپ بارىدۇ.

«قىيىت» مەشرىپىنىڭ باشقۇرغۇچىلىرى خەلقچىلىق يول بىلەن ئۆزلىرى ئىچىدىن سايلاپ چىقىلغان پادىشاھ (يىگىت بېشى)، قازى، پاشاپ بېگى، كۆل بېگى، دارا بېگى قاتارلىق كىشىلەردىن تەركىب تاپىدۇ.

پادىشاھ: بۇ مەشرەپ ئىچىدا سىرتىدىكى ياشلارنىڭ ئىشلىرىغا يول كۆرسەتكۈچى بولۇشتىن تاشقىرى جامائەت ئىچىدىكى تۈرلۈك قائىدە-يوسۇن، مەھەللىنى ئىشلارنى تولۇق بىلىدىغان ۋە يول كۆرسەتەلەيدىغان ياش-ئىش بولۇشى كېرەك.

قازى: مەشرەپ ئىچىدىكى دەۋا ئىشلىرىغا ھۆكۈم چىقىرىدۇ. كۆل بېگى: مەشرەپ ئىچىدە يېمەك-ئىچمەك مۇلازىمىتىنى بېجىرىدۇ.

پاشاپ بېگى: مەشرەپ ئىچىدىكى تەرتىپ قائىدىلەرنى ئىجرا قىلىدۇ. دارا بېگى: مەشرەپ ئىچىدىكى ناخشا-مۇزىكا ئىشلىرىنى باشقۇرىدۇ. دارا بېگىنىڭ يېشى چەكلىمىگە ئۇچرىمايدۇ. چۈنكى بۇ ئىشقا مەسئۇل كىشى ناخشا ۋە ساز چېلىشنىڭ ئەھلى بولۇشى «30 ئوغۇل» ئېتىراپ قىلغان ئادەم بولۇشى لازىم.

مەشرەپنىڭ تەشكىل - ئىنتىزام رەسمىيىتى جەھەتتە ئۇنىڭ قائىدە -

تۈزۈمنى مەيلى باشقۇرغۇچىلار بولسۇن، مەيلى باشقۇرۇلغۇچىلار بولسۇن بىردەك رەئايە قىلىشى شەرت قىلىنىدۇ. بۇ ئارقىلىق مەشرەپتە سايلانغان مەشرەپ «ھاكىمىيەتنىڭ» دۆلەت ھاكىمىيەتىدىكى مەنەپتىن پەرقلىنىدۇ. غائىلىقنى نامايەن قىلىش. بۇ پەقەت تەقلىت خاراكتېرىدە بولۇپ، مەشرەپتە ياخشى ئىش، ياخشى كىشىلەرنىڭ نەمۇنىلىك ئىشلىرى قانات يايدۇرۇلۇشقا ئىلھاملاندۇرۇلىدۇ. ناچار ئىش، ناچار خاھىشلار تەنبىھ قىلىنىدۇ.

3- «قىيىت» مەشرىپىنىڭ تەشكىل قىلىنىش شەرتلىرى

رى

«قىيىت» مەشرىپى باش - ئايىقى يوق، نۇقۇل ئوينىلىدىغان ئۇيۇن تۈرى ئەمەس. ئۇ جانلىق تۇرمۇش ئەمەلىيىتىگە مۇۋاپىقلاشقان، تەلىم - تەربىيە ۋە تەرغىبات مەزمۇنىغا ئىگە ئۇيۇن تۈرى. «قىيىت» مەشرىپى «مەشرەپ پائالىيىتى» ۋە «30 ئوغۇل» پائالىيىتى دەپ ئىككى خىل شەكىلدە ئېلىپ بېرىلىدۇ. بۇنىڭدا «30 ئوغۇل» پائالىيىتىنىڭ دائىرىسى ۋە تۈزۈمى مۇكەممەل، كەڭرەك. بۇ خىلمۇ - خىل شەكىلدە بولىدۇ. «30 ئوغۇل» تەركىبىگە يىگىت تاللاشتا تۆۋەندىكى شەرتلەر ئۆلچەم قىلىنىدۇ. (1) ئاتا - ئانىسىنى خوش قىلىپ، يۇۋاشلىق بىلەن خىزمەت قىلىدۇ - يوق؟ (2) قوشنىلار بىلەن ئىناق ئۆتۈپ، ئاجىزلارغا ياردەم قىلىدۇ - يوق؟ (3) ئۆلۈم - يىتىم ئىشلىرىدا بولىدىغان تۈرلۈك پائالىيەتلەرگە قىزغىن قاتنىشىپ، جامائەتنىڭ ياخشى باھاسىغا ئېرىشىدۇ - يوق؟ (4) جەمئىيەتنىڭ تەرتىپىگە ۋە جامائەتنىڭ قائىدە - يۇسۇنىغا رەئايە قىلىدۇ - يوق؟ (5) «30 ئوغۇل» پائالىيىتىگە قاتنىشىشتا ئاتا - ئانا ۋە ئائىلىسىنىڭ رازىلىقىنى ئالىدۇ - يوق؟ (6) كىشىلەرنىڭ ھەققىدىن قورقمايدۇ - يوق؟ (7) ئىستىلا سەۋەنلىك ئۆتكۈزگەنمۇ - يوق؟ (8) يۈرگەن دوستلىرى ياخشى ئادەملەرمۇ؟ (9) يۇرت ئەھلىگە ئاباب كېلىدۇ - يوق؟ (10) ھاراق - شاراب ئىچىش، زەھەرلىك چېكىملىكلەردىن خالىمۇ - يوق؟ دېگەنگە ئوخشاش تەلپەلەر قويۇلۇپ تاللىنىدۇ ۋە قوبۇل قىلىنىدۇ. شۇنىڭ

بىلەن بىللە قىزىقچى، ناخشىچى، ئۇستا ھېكايىچى، ماھىر ساز ئۇستىسى بولۇش نۇقتا قىلىنىدۇ. بۇنىڭ بىلەن «30 ئوغۇل» پائالىيىتى تەركىبىدىكىلەر قائىدە - يۈسۈنلۈك بولۇش، ماھارەتلىك بولۇش تەلپىنى ئېلىپ بارىدۇ. «قىيىت» مەشرىپىنىڭ مەشرەپ ئىشتىراكچىلىرى مۇقىملىنىپ بولغاندىن كېيىن، مەشرەپ باشقۇرغۇچى «پادىشاھ»، «قازى»، «باشچاپ بېگى»، «كۆل بېگى»، «دارابېگى» لەرنى سايلاپ چىقىدۇ. مەشرەپ باشقۇرغۇچىنىڭ ۋەزىپىسىمۇ مۇشۇنىڭ بىلەن ئاخىرلىشىدۇ. «ئەمەلدار» لارنى سايلاپ بېكىتىشتە ئۇلارنىڭ ئىقتىدارغا ھۆرمەت قىلىنىدۇ. يەنى ئۇلارنىڭ ئىچىدىكى تەھلىلى كۈچلۈك دەۋا قائىدىسىنى ياخشى ئۆزلەشتۈرگەن تېپىشماق خاراكتېرىدىكى سۇئاللارغا جاۋاب بېرەلەيدىغان يىگىتلەر ئىچىدە چىچەن دەپ تونۇلغان، يۇرت مەھەللىلەردە ساھىبخانلىق ئىشلىرىغا قاتناشقان، ناخشا ئېيتىپ بىرەر سازنى چالالايدىغان، كۈلكىلىك پاراڭ قىلىپ، باشقىلارنى زوقلاندۇرالايدىغان كىشىلەرنى «30 ئوغۇل» مۇزاكىرىلىشىپ مۇقىملاشتۇرىدۇ.

«قىيىت» مەشرىپى كۆپرەك قىش پەسلىدە ئىشنىڭ بوش، تۈننىڭ ئۇزاق ۋاقتىدا ئېلىپ بېرىلىدۇ.

4 - «قىيىت» مەشرىپىنىڭ مۇكەممەللىكى

«قىيىت» مەشرىپى يۇقىرىدا بايان قىلىنغان شەرتلەر بويىچە ئۇيۇشتۇرۇلغاندىن كېيىن، ئۇيۇن مەزمۇنى مول پائالىيەتلەر بىلەن بېيىتىلىپ ئېلىپ بېرىلىدۇ. ياش چەكلىمىسى جەھەتتە ياشلار ۋە ئوتتۇرا ياشلىقلار ئاساس قىلىنىپ، مەلۇم ساندا ئىلتىماس قىلىنغان ياشانغانلارنىمۇ ئانچە چەتكە قاقمايدۇ.

«قىيىت» مەشرەپلىرىدە ئاياللارنى ئاساسەن «30 ئوغۇل» تەرتىپىگە كىرگۈزمەيدۇ. بىر مەھەللىنىڭ كىشىلىرى قىيىت مەشرىپىنىڭ ئاساسىي قاتناشقۇچىلىرى بولىدۇ. باشقا يۇرت، باشقا مەھەللىلەردىن كەلگەنلەرگىمۇ يۈرلىك

مەشرەپ ئەھلىنىڭ تونۇشتۇرۇپ كاپالەتلىك قىلىشى بىلەن مەشرەپ سورۇنىغا قاتنىشىش ئىمكانىيىتى يارىتىدۇ. ئادەم سانىنىڭ چەكلىمىسى يوق. كېڭىدەش، ئازىيىش ئىشلىرى ئادەتتە بولۇپ تۇرىدۇ. بەزى كىشىلەر «قىيىت» مەشرىپى تەرتىپىگە كىرىۋېلىپ، ئەخلاقسىزلىق قىلىپ، جامائەت زىتىغا تىگىپ، كىشىلەر بىلەن ماجرا پەيدا قىلسا، بۇ سورۇندىن ھۆكۈم بىلەن ھەيدەپ چىقىرىلىپ، خاتالىقىنى تونۇمىغىچە مەشرەپكە قاتناشتۇرۇلمايدۇ. ئۇ كىشىنىڭ مەشرەپكە قاتنىشىشتىكى شەرتى شۇكى: ئۇنىڭ خاتالىقىنى تونۇشى ياخشى بولۇشى، تۈزۈلۈش ئىپادىسىنى بىلدۈرۈش ۋە قاتتىق تۆۋە قىلغان بولۇشى لازىم، بۇلا كۇپايە قىلمايدۇ. يەنە شۇ كىشىنىڭ ئاتىسى ياكى مۇرەببە بولغۇچىسى قىيىت مەشرەپ سورۇنىغا مېۋە - چىۋە كۆتۈرۈپ كېلىپ، «پاشاپ بېگى» گە ئادىمەتچىلىكىنى كۆرسىتىشى، «پادىشاھ» نىڭ تەستىقى، «قازى» نىڭ ھۆكۈم قىلىشىدىن ئۆتكۈزۈپ، «سالام بەگلىرىم، 9 ئوغۇل، 30 يىگىت، پالانى خاتالىقىنى تونۇپ، گۇۋاھچىسى بىلەن تۆۋە قىلىپ ياخشى ئادەم بولۇشنى ۋەدەلەپ كېلىپتۇ. نىياز مەنگىلىمۇ بىرگە كەلتۈرۈلىپتۇ» دەپ جاكارلىنىدۇ. مەشرەپ ئەھلى باشقۇرغۇچىلارنىڭ پەيلى (خۇي) بويىچە «قا-زى تۆۋىسى راست بولسا، تاجىسى كەيدۈرۈلسۇن!» دەپ پەرمان قىلىدۇ. ئاندىن كېيىن شۇ كىشى سورۇنىغا قاتنىشىش ھوقۇقىغا ئېرىشىدۇ.

5 - «قىيىت» مەشرىپىنىڭ پائالىيەت دائىرىسى

قىيىت مەشرىپى پىچان ناھىيىسىنىڭ تۇيۇق، ياڭخې، لۈكچۈن، دالانكا، رىز يېزىلىرىدا، تۇرپان شەھىرىنىڭ قاراغۇجا، ئاستانە، سىڭگىم، چانقال رايونلىرىدا قويۇق، ئىزچىل داۋاملىشىپ كەلگەن. پىچان، لەمچىن، چىقىم قاتارلىق جايلاردا ئۈزۈلۈپ - ئۈزۈلۈپ يولغا قويۇلغان.

بۇ جايلاردا قىيىت مەشرىپى 2 خىل ئۇسۇلدا ئېلىپ بېرىلغان. ئۇنىڭ بىرى توي مەرىكە ئۆتكۈزگۈچى شەخس تەرىپىدىن ئۇيۇشتۇرۇلۇپ، تەكلىپ قىلىنغان ئادەملەرگە تۇنجى قېتىملىق زىياپەت مېۋە - چىۋىلەرگە تەكلىپ

قىلغۇچىدىن چىقىرىلىپ، قالغان راسخوتتى مەشرەپكە قاتناشقۇچىلار ئۆزى چىقىرىپ، مەرىكە ئىگىسىنى ئېغىر چىقىمىدىن ساقلاپ قېلىش، يەنە بىرى قاتار مەشرەپ ئۇسۇلىدۇر. ئىككىنچى خىلدىكى ئۇسۇلدا نۆۋەت كەلگەن شەخسلەر مەشرەپ ئۇيۇشتۇرۇپ، ئىشتىراكچىلارغا بىر نۆۋەت چاي زىياپىتى بېرىدۇ. قالغان مېۋە - چىۋە زىياپەت قىسمىنى تۆۋەندە ئېيتىلغاندەك جازاغا يولۇققانلار تولدۇرىدۇ. ھەرئىككى مەشرەپ ئولتۇرۇشىغا يەل - يىمىش بىلەن تەمىنلەيدىغان سودىگەرلەر ئالاھىدە تەكلىپ قىلىنىدۇ.

6 - «قىيىت» مەشرىپىنىڭ قائىدە - يوسۇن تەرتىپى.

رى

«قىيىت» مەشرىپى پاشاپ بېگىنىڭ رىياسەتچىلىكىدە باشلىنىدۇ. ئۇ داستىخان سېلىنىشتىن ئىلگىرى شۇ كۈنكى ئولتۇرۇشقا قاتنىشىشقا تېگىش. لىك مەشرەپ ئىشتىراكچىلىرىنى كۆزدىن كۆچۈرۈپ، «پادشاھ» قامەلۇمات بېرىدۇ. يەنى ئۇ مەزكۇر ئولتۇرۇشقا كەلگەن، كېلەلمىگەنلەرنىڭ سەۋەبلىك ياكى سەۋەبسىز ئىكەنلىكىنى ئىزاھلايدۇ. «پادشاھ» نىڭ رۇخسىتىدىن كېيىن، «كۆل بېگى» نىڭ داستىخان سېلىشىغا ئىجازەت قىلىنىدۇ. دەسلەپ قول چايقىلىدۇ. داستىخان سېلىنىپ چاي تارتىلىدۇ. زىياپەت باشلىنىدۇ. بۇ ۋاقىتتا چاي تەكشى قۇيۇلۇپ، بىر نۆۋەتتىن ئىچىلىدۇ. ئىككىنچى نۆۋەتتە بىيىت - نەزمە بىلەن خالىغان كىشى ئۆزى تاللىغان 2 - كىشىگە بىيىت ياكى نەزمە بىلەن چاي تۇتىدۇ ۋە ئاغزىغا ئۆز قولى بىلەن يىمەكلىك سېلىپ قويىدۇ.

1 - كىشى: نەزمە پىشىلەتقان، سېلىپ، رۇخسەت قىلىشقا كۆڭلۈمنى تۇتتۇم چاي بىلەن،
ئوخشاتچا سىزنى تولۇن ئاي بىلەن،
راستىن ئالامسىز ئىختىيار سىزدە،
ئەزەلدىن دوستلۇق بار بولغاچ بىزدە.

2. كىشى:

دەردىمگە دەۋا تۇتقان چېيىڭىز،
قوبۇل قىلىدىم مەن بولسا مەيلىڭىز.
ئەسلىدىن بارىدى چىن دوستلۇقىمىز،
رېشتە باغلىدى بۇ ئۆسۈلۈقىڭىز.

دېيىشىپ، قۇرۇقدالغان چىنىنى چاي تۇتقۇچى تەرەپكە ئېھتىرام بىلەن قايتۇرىدۇ. بۇ جەرياندا مەشرەپ ئىشتىراكچىلىرى بىر - بىرىدىن قىزىق، كۈلكىلىك، نەزمە - بىيىت، يۈمۈرلۈق سۆز، گەپ چېقىشىشلارنى تەرتىپ بىلەن ئەۋجىگە چىقىرىدۇ. بۇ ۋاقىتتا داستىخانغا داخىل بولغۇچىلار بىر - بىرىگە نەزەر سېلىشىپ، كىم بۆكىنى (دوپپىسىنى) قىغىغىر كەيگەن، كىم - نىڭ كىيىمىنىڭ ياقىسى ئوچۇق، كىم قائىدىلىك ئولتۇرمىغان، كىملىرى يەنە ئاللىقانداق ھەرىكەتلەر بىلەن مەشغۇل بولۇۋاتقانلىقىنى ئىنچىكىلىك بىلەن كۆزىتىشىدۇ. بۇ ئارقىلىق قۇسۇر چىقىرىپ، جازالاش ئوبيېكتىنى تاللايدۇ. بۇنىڭ بىلەن كېلەر نۆۋەتلىك مەشرەپنىڭ تەييارلىقلىرى پۈتكۈزۈلىدۇ. داس - تىمخان سېلىنغاندىن كېيىن، تاماكا چېكىش، كەيىپ پەيدا قىلىدىغان ئىچىم - لىكىلەرنى ئىچىش قەتئىي مەنئىي قىلىنىدۇ. ئەگەر بىخوتلۇق قىلىپ، تاماكا چېكىپ قويدىغان بولسا، بۇنىڭ جازاسى ئەڭ ئېغىر بولىدۇ. 1 - باسقۇچلۇق ئۇيۇن تۈگىگەندىن كېيىن، مەشرەپ ئىشتىراكچىلىرى خالاغا بېرىش، تاماكا چېكىۋېلىش، پۈت - قوللىرىنى ئارامداپ ئېلىش قاتارلىق ئىشلىرى ئۈچۈن دەم ئېلىش قىلىنىدۇ. دەم ئېلىش ۋاقتى توشقاندىن كېيىن، «پاششاپ» تەرىپىدىن سورۇن باشلانغانلىقى قايتا جاكارلىنىدۇ. ھەممە كىشى ئۆز ئورنىغا كېلىپ ئورۇن ئالىدۇ. «يىگىت بېشى» نىڭ تەستىقى بىلەن «دارا بېگى» گە ئىشارەت بىلەن ساز چېلىش بويرۇلىدۇ. بۇنىڭ بىلەن مەشرەپ باشلىنىدۇ. بىزنىڭ شۇ ۋاقىتتىكى سازچىلىرىمىز جىنايىت سەنئەتچى، ئەخمەت زىمىنچىلار بولۇپ، بۇلار ئۆز ناخشا - سازلىرى بىلەن سورۇن ئەھلىنىڭ

ھوزۇرلىنىشىنى قاندۇرۇپ كەلگەن.

مەشرەپتىن كېيىن ئىككىنچى بىر تۈرلۈك ئۇيۇن باشلىنىدۇ. بۇ ۋاقىتتا سورۇندا ئولتۇرغانلاردىن بىرسى ئورنىدىن تۇرۇپ:

- ئەسسالامۇ ئەلەيكۈم، 30 ئوغۇل، 9 يىگىت، يىگىت بېشى، قازى،

پاششاپ، كۆل بېگى، دارا بەگلىرى! ئارىمىزدىكى پۇقرايىمىز بۇ سورۇننىڭ تەرتىپىنى بۇزۇپ، چاپان ياقىسىنىڭ تۈگمىسىنى ئەتمەي، تەكەببۇرلۇق قىل-

دى. قانچە باي بولسىمۇ، مەشرەپ ئەھلىدىن ئۈستۈن ئەمەستۇ؟ - دەپ ئەرز قىلىدۇ. پاششاپ بۇ ئەرزنى يىگىت بېشىنىڭ بىر تەرەپ قىلىشى ئۈچۈن

ئىلتىجا قىلىدۇ. يىگىت بېشى قازىغا بويرۇيدۇ. قازى:

- بۇ بىئەدەپنىڭ كاللىسى ئېلىنىپ، ئوردىدىن يالاپ چىقىرىلسۇن - دەپ ھۆكۈم چىقىرىدۇ. شۇنىڭ بىلەن ئۇنىڭ بېشىدىكى بۆك (دوپپا) ياكى تۈمىقى ئېلىنىپ، سورۇندىن ھەيدەپ چىقىرىلىدۇ. جازالانغۇچى ھەر خىل

مېۋىلەردىن ئېلىپ، تەخسىلەرگە تولدۇرۇپ، پەتنوسقا تىزىپ، پاششاپقا مەلۇم قىلىدۇ. پاششاپ يىگىت بېشى، قازىغا بۇ ئەھۋالنى مەلۇم قىلغاندىن

كېيىن، ئۇلارنىڭ رۇخىستى بىلەن كۆپچىلىككە:

- ھۈرمەتلىك بەگلىرىم 30 ئوغۇل، $\times \times$ ئۆزىنىڭ خاتالىقىنى تونۇپ، تۆۋە قىلىپ، ھوزۇر بىلەن سوۋغا - سالام ئېلىپ كەپتۇ. دەپ ئېلان قىلىدۇ.

شۇنىڭ بىلەن ئۇنىڭ گۇناھى كەچۈرۈلگەنلىكى ئېلان قىلىنىپ، سورۇندا ئولتۇرۇش ھوقۇقى ئەسلىگە كەلتۈرۈلىدۇ. مۇشۇنداق ئەيىبلەر بىلەن ئەيىب-

لەنگەنلەر تەرىپىدىن داستىخانغا تۈرلۈك مېۋە، قەنت - گېزەكلەر بىلەن تولدۇرۇلىدۇ. بۇ مەشئەتلەرگە «كۆل بېگى» ئېغىز تىگىشكە تەكلىپ قىلىدۇ.

دۇ. يىيىش - ئىچىش باشلىنىدۇ. مۇشۇ ۋاقىتتا قازىنىڭ ئەقلىنى سىناش ئۈچۈن بىر يىگىت ئورنىدىن قوپۇپ:

- ئەسسالامۇ ئەلەيكۈم قازى ئاخۇنۇم، مېنىڭ بىر قوشنام بار، ئۇ دائىم قىرچىنتالنىڭ بېشىدا ئولتۇرۇپ ناماز ئوقۇيدۇ. بۇنىڭ نامىزى دۇرۇس

بولامدۇ؟ - دەپ سۇئال قويدۇ.

ئاخۇن سۆزىنىڭ تېكىگە چۈشەنگەن بولسا، دەرھال «دۇرۇس» دەپ جاۋاب بېرىدۇ. چۈنكى بۇ سۇئالنىڭ ئاساسى مۇنداق: بۇ كىشىنىڭ ئۆتۈكى-نىڭ كەلگۈرى (باشنىسى) چە قىرچىنتالدىن ياسالغان يىغاچ مىق قېقىلغان بولىدۇ.

ئىككىنچى بىرسى قويۇپ:

- ئەسسالامۇ ئەلەيكۇم قازى ئاخۇنۇم، بىزنىڭ قوشنىمىزنىڭ ئوغلى غەرب تەرەپكە تۆگە بىلەن سودىغا كەتكەن. يېقىندا ئاتىسىغا خەت كەپتۇ. خېتىدە: «تۆگە ئۆلدى جۈدە ئىلىكتىن، يېغى ئۇنىڭ تولىلىقىدىن، ئۇزۇن چۆلىنى بېسىپ ئۆتۈپ، تاڭ سەھەردە شامغا يېقىن» دەپتۇ. قوشنىمىز: «قازىمىدىن سوراپ باقساڭ» دېگەن ئىدى. دەپ تۈگىتىشىگە، ئۈچىنچى بىرسى:

- قازى ئاخۇنۇم، بىزنىڭ سۇلتان ئاخۇن بىر يامان كالىنى مىنىپ، مەھەللە ئىچىگە كىرگەندە ئادەم جىق يەرگە كەلگەندە ئۈلۈك توپلاشقا (توپىد-غا) يىقىلىپ چۈشۈپتۇ. خىجالەتچىلىكتە قايتا مىنىۋېلىپ، ئەمدى سېنىڭ ئۈستۈڭدىن قايتا چۈشىدىغان بولسام، خوتۇنۇم ئۈچ تالاق دەپ قەسەم ئىچىپ-تۇ. كالىدىن يەرگە چۈشە خوتۇنىدىن جۇدا بولۇشتىن ئەنسىرىگەن ئاغىنىد-مىز، ئۈچ كېچە بولدى كالىنىڭ ئۈستىدىن چۈشەلمەي ئاۋارە. بۇنىڭغا قانداق چارە بار؟ - دەيدۇ.

قازى چىچەن بولسا، ئىككىنچى ئادەمنىڭ سۇئالىغا:

- تۈگىگەن مۈكلىگەن ماي بولسا كېرەك، ئۇ ئېغىر، تۆگە قوتۇر. بۇ ئوغۇل تاڭ سەھەر ۋاقتىدا شام دېگەن شەھەرگە يېقىنلاشقاندا، تۆگە ئاچلىقتىن ئۆلگەن. - دەپ جاۋاب بېرىدۇ.

3 - كىشىنىڭ سۇئالىغا:

- ئەگەر كالىدىن چۈشىدىغان بولسام دەپ قەسەم ئىچكەن بولسا، كالىنى

بىر دەرەخنىڭ يېنىغا ئەكىلىپ، بىر ئامال بىلەن دەرەخكە چىقىۋېلىپ،
دەرەخ ئارقىلىق يەرگە چۈشسە يول بار - ، دەپ جاۋاب بېرىدۇ.
بۇ ئۇيۇندا قازى ئۈچ مۇرەككەپ دەۋانى ئادىل سورالسا، ئۈچ مۇرەككەپ
سۇئالغا جاۋاب بېرەلسە، باشقا سورۇنلاردىمۇ «قازىلىق» ھوقۇقىنى ساقلاپ
قالالايدۇ. ئەگەر توغرا سوراپ، توغرا جاۋاب بېرەلمىسە، ئۇ قازىنى يىقىد-
تىپ، «30 ئوغۇل» ئىچىدىن يەنە بىرسى سايلىنىدۇ. بۇ ئۇيۇن ئارقىلىق
كىشىلەرنىڭ ئەقىل، زېھنى روشەنلىشىپ، دەۋا - دەستۇر ئىشلىرىدىكى
ئادىللىق، پاكلىق ئۆگىنىلىدۇ.

7 - «قىيىت» مەشرىپىدە ئوينىلىدىغان باشقا ئۇيۇنلار

ۋە جازا

«قىيىت» مەشرىپىدە ناخشا - ساز، سۇئاللارغا جاۋاب بېرىش، تېپىشماق
تېپىش ئۇيۇنلىرىدىن باشقا ھايۋانلارنى دوراش، قول ھەرىكىتى ئارقىلىق ھەر
خىل نەرسىلەرنىڭ كۆلەڭگىسىنى ئەينەن چۈشۈرۈش، سوپا - ئىشانلارنىڭ
«سۈلۈك» قۇرۇش بانىسى بىلەن كېچىسى ياتماي تارغان يەرلىرىدە كىشىلەر-
نىڭ ئەپلىك، كۆزگە يېقىن نەرسىلىرىنى ئوغرىلاپ، پاش بولۇپ قېلىشتەك
قەبىھ ئىشلىرى، ئىستىلىدىكى چىرىكلىكلىرىنى («سۈلۈك» تەركىبىدە «بۇ-
ۋۇم» چۈمپەردىسىگە ئورۇنۇۋالغان ئاياللارمۇ بولىدىكەن) دوراپ كومىدىيە
شەكلىدە تەربىيىۋى ئەھمىيىتى بار، كۈلكىلىك سۆزلەر بىلەن ئۇيۇن ئوينى-
لىدۇ. مەسىلەن: سوپا - ئىشانلارنىڭ ئوغرىلىق ھەققىدە: ئىشانلارنىڭ بىر
باشلىقى ساھىبخاننىڭ ئۆيىدىن بىر چىرايلىق چىن تاۋاقنى چىراقنى ئۆچۈ-
رۈپ، قاراڭغۇدا ئۆتەيدىغان نەپلى نامىزىم بار - دەپ، ئۆي ئىگىلىرىنى
سىرتقا چىقىرىۋېتىپ، چىن تاۋاقنى پەرىجىسىنىڭ ئىچىگە تىقمۇالغانلىقى،
كېتەر ۋاقتىدا ئاتقا مىنگەندىن كېيىن، ئېتى ئۈركۈپ كېتىپ، قولتۇقتىن
تاۋاقنىڭ چۈشۈپ كېتىشى، بىر سوپىنىڭ يەنە بىر سوپىنىڭ ئۆيىگە بېرىپ،
ئۇنىڭ دورا ياستىش ئۈچۈن تەستە تاپقان ئانىسىنى ئوغرىلاپ تۇتۇلۇپ قالغاند-

لىقى ھەققىدىكى ئەھۋاللار دوراپ ئويناپ بېرىلىدۇ. بۇ خىل ئىشلار مۇنا-
جات، قوشاق، بېيىتلار بىلەن ئېيتىلىپ، ئىنتايىن قىزىق كۈلكە پەيدا
قىلىدۇ. بۇنى مازاق قىلىدىغان بېيىتلار مانا مۇنداق:

ئېغىزدا ئىمان ھو، ھو، ھو، قويندا قۇرئان ھوم، ھوم، ھوم،
نىيىتى بۇزۇق ھو، ھو، ھو، سالىدۇ زىيان ھوم، ھوم، ھوم،
بۇۋە ئىزدەيدۇ ھو، ھو، ھو، خالىدا ھامان ھوم، ھوم، ھوم،
سوپىلىق ئىشان مەلئۇن ھوم، شەيتان ھوم، ھوم، ھوم،
ھۈنرى باشتۇر ھو، ھو، ئانار ئوغرىسى ھوم، ھوم، ھوم،
يوقتۇر ئۇنىڭدا ھو، ھو، سۆزىنىڭ توغرىسى
ئارانلا تۇرار ھو، ھو، ئەۋلىيا بولغۇسى
ۋىجدانسىز ھو، ھو، ئوغرى مەلئۇنى شەيتان.

ئوغرىلىقنى پاش قىلىش ئۇيۇنىدا مەشرەپتىكىلەردىن بىرى قوپۇپ تۇ-
رۇپ يەنە بىرسى ئۈستىدىن: - بۇ قوشنىمىزنىڭ بىر توخۇسىنى كېچىسى
ئوغرىلاپ كەتتى - دەپ، ئەرز قىلىدۇ. قازى بۇنى سوراپ ئېنىقلىغاندىن
كېيىن، ئوغرىغا ئوغرىلىغان توخۇنى تۆلەپ بېرىسەن، ئوغرىلىقى ئۈچۈن 10
ساپلۇق سۇ ئىچكۈزۈلۈپ نەپسى بېسىلسۇن، دەپ ھۆكۈم چىقىرىدۇ. شۇنىڭ
بىلەن يۇقىرىقى ھۆكۈمدىن سىرت خەلق ئۆتىدىغان يەردىكى كۆۋرۈكنى يا-
ساپ، «30 ئوغۇل تەستىقىدىن ئۆتكۈزۈلسۇن» دەپ بويىرۇپ، ئۇنىڭ ئىجرا
بولۇش - بولماسلىقى تەكشۈرۈلىدۇ. «جازا» ئۇيۇنىدا جازالانغۇچىنىڭ چاپان،
كۆيىنكىنى سالدۇرۇپ، تامغا غۇلاچ يايىدۇرۇپ كەينى (ئارقا) تەرىپىدىن سۇ
پۈركۈپ، ئادەم شەكلىنى چۈشۈرۈش، پاختا ئېتىشىنى دوراتقۇزۇش، بوۋاق-
نى، قوي، كالا، توخولارنى دوراتقۇزۇش، مەنىلىك تېز سۆزلىتىش، بىر
كوپلىت قوشاق ئاھاڭنى 4 خىل ئاۋاز (ئاھاڭ) غا سېلىپ ئېيتقۇزۇش،
كۆتەككە باستۇرۇش، ئىككى قوۋزىسىنى كۆپتۈرۈپ قويۇپ، سامسا يېقىش،
نۆۋىتىدىن تاشقىرى مەشرەپ بەرگۈزۈش، ھالى ياخشىراقلاغا مۆھلەت بەلگە-
لەپ، كوچا تازىلاتقۇزۇش، ئاتا - ئانا، قەۋمى - قېرىنداشلىرى بىلەن
ئىتتىپاق ئۆتۈش توغرىسىدا ۋەدە ئېلىش قاتارلىق جازالار بېرىلىدۇ.

تات، كاتىپ، ئاز ساندىكى بەگزادىلەر ھاكىمبەگ، تەيجى، جاساق، باشقۇر-
غۇچى، جۇنۋاڭلىققا ۋارىسلىق قىلغۇچى، گىشىك ئاغا قاتارلىق خىزمەتلەرنى
ئىشلىگەن. بۇ مەدىرىس قۇرۇلۇپ باش مۇددەرىسلىككە قويۇلغان ئەخمەت
خوجامىنىياز ئوغلى قىسورى، ئۆزدەۋرىنىڭ ئاتاغلىق شائىرى، داڭلىق تىلچە-
سى، دانا مۇتەپپەكۈرى بولۇپ، ئۇ ئەرەپچىدىن «قەسىدە بوردىيە» ناملىق
ئەسەرنى ئۇيغۇرچىغا تەرجىمە قىلغان. ھەم ئۇنىڭ بىزگىچە 3 داستانى جۈملى-
دىن «رەۋزاتۇز زۆھرا» ناملىق يىرىك داستانى بىلەن بىر مۇنچە مەسنەۋى،
مۇخەممەس، مۇئەممالىرى يىتىپ كەلگەن. زۆھۋىرىدىن ھاكىم بەگمۇ مۇشۇ
مەدىرىستە ئوقۇغان بولۇپ ئۇ ئىمىن خوجىنىڭ نەۋرىسى ئىدى. زۆھۋىرىدىن
ھاكىم بەگ ئۆز دەۋرىنىڭ كاتتا ئەربابى بولۇپ، ئۆز ۋاقتتا قەشقەرگە
ھاكىمبەگ بولغان. ئۇنىڭ بىزگىچە «زۆھىرى» ناملىق بىر توپلىمى يىتىپ
كەلگەن.

پەرىدۇن بەگنىڭ ئوغلى مۇھەممەت سەئىدىمۇ مۇشۇ لۈكچۈن مەدىرىسىنى
ئوقۇپ تۈگەتكەندىن كېيىن، يەكەنگە ھاكىم بەگ بولغان، ئەفەرىدۇنمۇ لۈك-
چۈن مەدىرىسىنى پۈتتۈرۈپ، دەسلەپ لۈكچۈندە كېيىن قەشقەردە زۆھۋىرىدىن
بەگنىڭ ئورنىغا ھاكىمبەگ بولغان. شائىر نىيازى - لۈكچۈن مەدىرىسىنى
پۈتتۈرۈپ دەسلەپ لۈكچۈن ئوردىسىدا خەتتات، كېيىن ئەفەرىدۇن بەگنىڭ
ئېلىپ كېتىشى بىلەن ئۇنىڭ ئوردىسىدا مۆھۋىردار بولغان. ئەفەرىدۇننىڭ
ۋاپاتىدىن كېيىن، يەكەندىكى چارتوك مەدىرىسىدە ئۆمرىنىڭ ئاخىرىغىچە مۇد-
دەرىسلىك قىلغان. ئۇنىڭ بىزگە «دېۋان نىيازى» دېگەن بىر شېئىرلار
توپلىمى يىتىپ كەلگەن.

قىزىقچى، ئۇيغۇر تەنقىدىي رېپالىزىملىق ئەدەبىياتىنىڭ ئاساسچىلىرىدىن
بىرى بولغان موللا زەيدىنمۇ مۇشۇ مەدىرىسنىڭ ئوقۇغۇچىسى بولۇپ، ئۇ
ئۆمۈر بويى ۋاڭ - گۈڭ، سوپى - ئىشانلارنى رەسۋا قىلىدىغان كۈچلۈك
لەتىپىلەرنى توقۇپ ئەكسىيەتچىلەر بىلەن كۈرەش قىلغان. ئىنقىلاپچى جاما-

ئەت ئەر بايى ئاپتونوم رايونلۇق 1، 2 - نۆۋەتلىك سىياسى مەسلىھەت كېڭەش-
 شنىڭ دائىمىي ئەزاسى، ئاتاقلىق شائىر نەمەت خەلپەت مۇ بۇ يەردە ئوقۇپ
 كېيىن يەنە بۇ مەدىرىستە خەلپەت بولغان. قىزىقچى، ھەجۋى شائىر نايمخان
 بەگمۇ بۇ مەدىرىسنىڭ ئوقۇغۇچىسى ئىدى. بۇ مەدىرىسنىڭ مۇددەرىسلىرىدىن
 بىرى بولغان خوجامنىياز ئاخۇنلۇقمۇ ئەلگە تونۇلغان تىۋىپ بولۇپ، كىشىلەر
 تا ھازىرغىچە ئۇنىڭغا ئاتاپ سېلىنغان گۈمبەزنى ھۈرمەت بىلەن تاۋاپ قىلماق-
 تا. بۇ مۇددەرىسنىڭ ۋاقتلىق ئوقۇغۇچىلىرىدىن بىرى بولغان ئايىشە فۇ-
 جۇڭنىڭ مەرىپەتپەرۋەرلىك ئىدىيىسى كىشىلەر ئارىسىدا چوڭقۇر تەسىر قال-
 دۇرغان. ئايىشە فۇجۇڭ ئەفىرىدۇن ھاكىمبەگنىڭ ئايالى بولۇپ، ئەفىرىدۇن
 قەشقەردە ياقۇپبەگ تەرىپىدىن ھەپسىگە ئېلىنىپ، ساۋدائى بولۇپ ئۆلگەندىن
 كېيىن، ئايىشە فۇجۇڭ لۈكچۈنگە قايتىپ كەلگەن. بۇ ئايال ئۆزىنىڭ سالاھى-
 يىتىدىن پايدىلىنىپ بەگلىك تەۋەسىدىكى بارلىق مەدىرىسلەردە ئۇيغۇر تىلى
 ئوقۇتۇشنى يولغا قويغان، بۇنىڭ بىلەن ئوقۇغۇچىلار ئىچىدىكى ئوقۇشنى
 بىلىپ يېزىشنى بىلمەيدىغان ھالەتكە خاتىمە بېرىلگەن، ھەم ئەلشىر ناۋائىنىڭ
 ئەسىرىنى دەرسلىك قىلىپ كىرگۈزۈپ ئوقۇتۇشنى چوڭقۇرلاشتۇرغان، ئەس-
 ھابۇل كەھىبىنىڭ يېشىل گۈمبىزىنى، لۈكچۈن يۇقىرقى غوجامنىڭ لەمپە-
 سىنى ۋە لۈكچۈن مەدىرىسى ئىچىدىكى شاھىن شاھنى سالدۇرغان. ئۇنىڭدىن
 تاشقىرى 26 كۆۋرۈك سالدۇرۇپ، خەلقنىڭ ھۈرمىتىگە ئېرىشكەن. بۇ
 مەدىرىسنىڭ ئوقۇغۇچىسى سارە خېنىم (تاھىر بەگنىڭ ئايىسى) ئۆز يېنىدىن
 چىقىم قىلىپ، لۈكچۈن مەدىرىسىگە بىر مەسچىت سالدۇرۇپ بەرگەن.
 مەرھۇم شائىر ئىمىن سەيپۇللامۇ لۈكچۈن مەدىرىسنىڭ ئوقۇغۇچىسى
 بولۇپ، پىچان ناھىيىلىك پارتكوم بىرلىكسەپ بۆلۈمىنىڭ باشلىقى ۋە ناھىيە-
 لىك سىياسىي كېڭەشنىڭ مۇئاۋىن رەئىسى بولغان. ئۇندىن باشقا ئۈرۈمچى
 شەھىرىنىڭ ئاخۇنى بولغان ھامۇت قازى ئاخۇنۇم، ئاپتونوم رايونلۇق ئىسلام
 دىنى جەمئىيىتىنىڭ رەئىسى بولغان نەسرۇللا ھاجى ئاخۇنۇم، تۇرپاننىڭ

ئاخۇنى تۇرسۇن ئاخۇن خەلىپىتىم، توقسۇننىڭ ئاخۇنى ھىشامىدىن ھاجى ئاخۇنۇم قاتارلىقلارنىڭ ھەممىسى لۈكچۈن خانلىق مەدرىسىنىڭ تالىپلىرى ئىدى.

لۈكچۈن خانلىق مەدرىسىنىڭ تەسىرى بىلەن 1779 - يىلى تۇيۇق مەدرىسى، 1800 - يىلى پىچان ئۇلۇقتۇر مەدرىسى ۋە باشقا مەدرىسلەر قۇرۇلغان.

لۈكچۈن خېلى بۇرۇنلا شەرقىي مۇغولىستان خانلىقىنىڭ پايتەختى بولۇپ، ئوردىدا مەخسۇس كۈتۈپخانا تەسىس قىلىنغان. ئىمىن خوجا ئۆزى مەرىپەتپەر- ۋەر خۇداگۈي كىشى بولغانلىقى ئۈچۈن ئىلىم - بىلىم ۋە كىتابقا ئەھمىيەت بەرگەن. ئەفەندىدۇن ۋاڭ دەۋرىگە كەلگەندە تۇرپان ۋاڭلىقى راسا گۈللەنگەن، ئوردىدا مەخسۇس كۈتۈپخانلار قۇرۇلۇپ، كىتابلارنىڭ سانى نەچچە مىڭ پارچىگە يەتكەن. تارىخى مەنبەلەردىن قارىغاندا ئوردا كۈتۈپخانىسىدا كىلاس- سىك ئەدەبىي ئەسەرلەر، رىيازىن ئىلمى، تارىخ ئىلمى، مۇزىكا ئىلمىگە دائىر كىتابلار، ئەخلاق، دىن، پەلسەپە ئىلمىگە ئائىت كىتابلار، خەنزۇچە، ئۈي- غۇرچە، مانجۇچە نۇرغۇن ھۆكۈمەت ھۆججەت - ئالاقىلىرى، لۈكچۈننىڭ يورنىت ۋە ۋاڭلار تارىخىغا ئائىت تەزكىرىلەر ساقلانغان. بولۇپمۇ ئوردىدا ئەرەبچە، پارسچە، خەنزۇچە، مانجۇچە، ئۇيغۇرچە، تۈركچە تىللاردىكى ھەر خىل كىتابلار بار ئىدى. يەنە تارىخى كىتابلاردىن: جۇڭگو تارىخى، قارا كېتەن تارىخى، شىنجاڭ ئىسلام تارىخى، ئۇيغۇر تارىخى، جۇڭگو خەرىتىسى قاتارلىق قىممەتلىك ماتېرىياللار ساقلانغان ئىدى. 1982 - يىلى شىنجاڭ ئۇنىۋېرسىتېتى ئىلمىي ژورنىلىدىكى بىر قىسىم يولداشلار لۈكچۈندە جەمئى- يەت تەكشۈرۈش ئېلىپ بارغاندا، بۇ جايدىن ئۇلۇغ مۇتەپپەككۈر شائىر ئەلشىر ناۋائىنىڭ لۈكچۈن ئوردىسىدا كۆچۈرۈلگەن «ھەيرەتۈل ئەبىرار»، «فەرھاد - شىرىن»، «لەيلى ۋە مەجنۇن»، «سەبئى سەييارە»، «سەددى - ئىسكەندەر» سىنى تاپقان ھەم بۇ چوڭ ھەجىملىك «خەمىسە» نىڭ 18 -

ئەسرلەردە لۈكچۈن ۋاڭ ئوردىسىدا كۆچۈرۈلگەنلىكىنى مۇئەييەنلەشتۈرگەن ئىدى. ئۇندىن باشقا كىلاسسىك شائىر ئابدۇرېھىم نىزارىمۇ 1838- يىللىرى ئەفرۇدۇن ۋاڭنىڭ تەكلىپى بىلەن لۈكچۈنگە كېلىپ، ئىككى يىلغا يېقىن ئوردىدا تۇرغان ھەم ئۆزىنىڭ «مۇھەببەت داستانلىرى» ناملىق چوڭ ھەجىملىك داستانلار توپلىمىنى بۇ يەردە يېزىپ پۈتتۈرگەن. بۇ داستاننىڭ لۈكچۈندە كۆچۈرۈلگەن قول يازمىلىرىمۇ ئازادلىقتىن كېيىن، لۈكچۈن ئوردىسىدىن تېپىلىپ، ھۆكۈمەت تارماقلىرىغا تاپشۇرۇپ بېرىلگەن ئىدى.

1933- يىلى شىڭ شىسەي ئەسكەرلىرى خوجىنىياز ھاجىنى لۈكچۈنگە قوغلاپ كەلگەندە، لۈكچۈن ئوردىسىنى ئوت قويۇپ كۆيدۈرۈۋەتكەن. شۇنىڭ بىلەن نەچچە يۈز يىلدىن بۇيان توپلانغان قىممەتلىك تارىخىي، ئەدەبىي، مەدەنىي بويۇملار كۆيۈپ كۈلگە ئايلانغان.

§ 1 مەدەنىيەت تارىخىمىزدىكى

ناماياندىلەر

1 - ئەخمەت غوجامىنىياز قىسسورى

ئەدەبىيات تارىخىمىزدا ئۆزىنىڭ «رەۋزە تۈز زوھرا» ناملىق چوڭ ھەجىملىك داستانى بىلەن تونۇلغان داڭلىق شائىر ئەخمەت غوجامىنىياز ئوغلى قىسسورى ھىجرىيە 1133 - يىلى (مىلادى 1717 - يىلى) پىچان ناھىيىسىدىكى لۈكچۈن مەدرىسى ئالدى مەھەللىسىدە، مەرىپەتپەرۋەر تىۋىپ ئائىلىسىدە دۇنياغا كەلگەن. بالىلىق، ياشلىق دەۋرىنى لۈكچۈندىكى «جاھاننامە مەدرىس» دە ئوقۇش، ئىلىم تەھسىل قىلىش بىلەن ئۆتكۈزگەن. كىچىكىدىنلا ئىلىم - مەرىپەتكە قىزغىن ئىشتىياق باغلىغان ئەخمەت غوجامىنىياز قىسسورى تېخىمۇ يۇقىرى مەلۇماتقا ئىگە بولۇش ئۈچۈن، قەشقەرگە بېرىپ خانلىق مەدرىسىدە ئوقۇپ، ئۇيغۇر كىلاسسىك ئەدەبىياتى بىلەن پىششىق تونۇشقان

ھەمدە ئەرەپ، پارس تىلى ۋە ئۇيغۇر تىلىنىڭ گرامماتىكىلىق قائىدىلىرىنى
 پىششىق ئىگىلىگەن. شۇنداقلا قەشقەردىكى ئانا قلىق تۆپىلاردىن تىببىي ئىلمىنى
 قوشۇمچە ئىگىلىگەن. شائىر خانلىق مەدىرىسىنى پۈتتۈرۈپ قايتىپ
 كەلگەندىن كېيىن، لۈكچۈن خانلىق مەدىرىسىدە باش مۇدەرىس ۋە ئەلەم
 ئاخۇنلۇق ۋەزىپىسىگە تەيىنلەنگەن. شائىر مائارىپ ئىشلىرى بىلەن شوغۇللىنىپ
 نىش جەريانىدا، ئۆز ئالدىغا يېڭىچە يول تۇتۇپ، بۇرۇنقى مەدىرىسلەردە يولغا
 قويۇلغان ئەرەپ، پارس تىلىدا ئوقۇشنى ئۇيغۇر تىلىدا ئوقۇشقا ئۆزگەرتىپ،
 تالىپلار ئۈچۈن كۆپ ئاسانلىق تۇغدۇرغان. ئەرەپ، پارس تىلىدىكى دەرس-
 لىرىنى ئۇيغۇرچىغا تەرجىمە قىلغان. ئۆزىمۇ ئۇيغۇر تىلىدىكى شېئىرلارنى
 يېزىپ ئومۇملاشتۇرغان. تالىپلارنىڭ پىكىر قىلىش ئىقتىدارى ۋە سۆزلەش،
 يېزىش قابىلىيىتىنى ئۆستۈرۈش ئۈچۈن، سۆز ھەم شېئىر ئوقۇش مۇسابىقىسى-
 لىرىنى ئۇيۇشتۇرغاندىن باشقا شېئىرىي تېپىشماقلارنى يېزىپ، ئۇلارنىڭ
 ئويلىنىش، ئىزدىنىشىگە بەرگەن. قىسسورى ئىجادىيىتى ئۇنىڭ مەدىرىستە
 ئوقۇپ يۈرگەن چاغلىرىدىلا باشلانغان بولۇپ، يەنى ھىجرىيە 1153 - يىلى
 (1737 - يىلى) دىن باشلاپلا كىچىك ھەجىمىدىكى غەزەل، روبائىي، مەسنەۋى-
 گە ئوخشاش لىرىك شېئىرلارنى يېزىش بىلەن باشلانغان. ئۇ ئۆز دەۋرىگە
 نىسبەتەن ئىلغار پىكىرلىك، ئىلىم - مەرىپەتتىن قىزغىن سۆيىدىغان، تەرەق-
 قىنىپەرۋەر كىشى بولغاچقا ئۆز شېئىرلىرىدا ئىلىم - پەننى كۈيلەپ ئادالەت،
 ھەققانىيەتنى ياقىلىغان. قىسسورى تەرىپىدىن يېزىلىپ شاگىرتلىرى تەرىپىدىن
 دىن چوڭ تاختايغا كۆچۈرۈلۈپ، لۈكچۈن مەدىرىسىنىڭ دەرىخانا ئىشىك
 بېشىغا ئېسىپ قويۇلغان بىر شېئىردا شائىر:

ئەي دىل سەركەشتە تاۋاب ئەتكىل جانابى ئىلىمنى،
 ئىستەگىل غەمكىن سەن ئۆز ئىشەرت شارابى ئىلىمنى.
 ساپى قىل كۆڭلۈڭ ھاۋايى، ئابى خاندىن ئورما دەم،
 ئىستەسەڭ ئائىنە ياڭلىغ ئاپتاپى ئىلىمنى.
 يۈز ئىشىكلەر باغى جەننەتتىن يۈزۈڭگە ئاچىلۇر،
 كۈلبەئى مەھنەت ئارا يايىڭ كىتابى ئىلىمنى.

دەپ ئىلىمنىڭ خاسىيىتىنى قىزغىن مەدھىيەلەپ، كىشىلەرنى ئىلىم - مەرىپەت ئىگىلەشكە دەۋەت قىلسا، تۆۋەندىكى مىسرالاردا ئادالەت ۋە خەلقچىل - لىقنى ياقىلاپ، تەڭسىزلىك، جاھالەت گەردىشى ئۈستىدىن قاتتىق شىكايەت قىلدۇ.

قازانداك قارايسۇن پەلەكنىڭ يۈزى،

چاپا بىرلە جۈپتۈر ۋاپا بىرلە تاق.

ئەيسادەك كىشىگە بېرىپ بىر ئىشەك،

ئىشەكتەك كىشىگە بېرىپ مەڭ بوراق.

شائىر ئۆز ھاياتىدا، تەرجىمە ئىشلىرى بىلەنمۇ شوغۇللىنىپ ئەرەپ، پارس تىللىرىدىن «ئەسھابىل كەھبىنىڭ تەزكىرىسى»، «تارىخى ئەسھابىل كەھب» ۋە «قەسىدە بوردىيە» قاتارلىق ئەسەرلەرنى ئۇيغۇرچىغا تەرجىمە قىلىش ئارقىلىق، ئەينى دەۋر ئۇيغۇر ئەدەبىياتىنىڭ مەزمون ۋە ئۇسلۇپ جەھەتتىن بېيىپ مۇكەممەللىشىگە، خەلقنىڭ مەنۋى ھاياتىنىڭ جانلىنىشىغا ھەسسە قوشقان.

شائىر ئىجادىيىتىدىكى مۇھىم ۋە ۋەكىللىك خاراكتېرىگە ئىگە بولغان ئەسىرىنى ھىجرىيە 1202 - يىلى (مىلادى 1788 - يىلى) يېزىپ چىققان. «رەۋزە تۈز زوھرا (كۆكلەم باغ)» ناملىق چوڭ ھەجىملىك داستاندۇر. بۇ داستان ئۈچ كىچىك داستاندىن جەمئىيەنگەن، 3 مىڭ مىسرادىن تەركىب تاپقان بولۇپ، ئۇنىڭدا مۇھەببەتنى ئاساسىي تېما قىلغان ھالدا مۇھەببەت، ۋاپادارلىق، ساداقەت، ئىلىم - مەرىپەت، ئەدەب - ئەخلاق ھەققىدىكى ئىلغار قاراشلىرىنى بايان قىلدى.

چەكلىك ھاياتىدا ئۇيغۇر مەدەنىيىتى ۋە مائارىپ ئىشلىرى ئۈچۈن چەك - سىز، مول مەزمونلۇق ئىجادىي بايلىقلارنى يارىتىپ بەرگەن تالانتلىق شائىر ئەخمەت غوجامىنىياز ئوغلى قىسسورى 110 يىل ئۆمۈر كۆرۈپ، 1827 - يىلى لۈكچۈندە ۋاپات بولغان. ئۇنىڭ جەستى تۇيۇق ئەسەبۇل كەھبىنىڭ يېنىغا دەپن قىلىنغان. ئۇ ھېلىمەم بىر زىيارەتگاھ بولۇپ، 150 يىلدىن بۇيان ساقلىنىپ كەلمەكتە.

2 - خەلق سەنئەتكارى موللا زەيدىن

داڭلىق قىزىقچى، چاقچاقچى، خەلق سەنئەتكارى موللا زەيدىن ھىجرىيە 1230 - يىلى (مىلادى 1815 - يىلى) لۈكچۈننىڭ باغرا يېزىسىدا، نامرات دېھقان ئائىلىسىدە دۇنياغا كەلگەن. ئالتە يېشىدا ئۆز مەھەللىسىدىكى خۇسۇسىي مەكتەپتە ئوقۇپ، خەت ساۋادىنى چىقارغان. ئون يېشىدا مەدرىسكە كىرىپ ئالتە يىل تىرىشىپ ئوقۇش ئارقىلىق، ئەرەپ، پارس تىللىرىنى مۇكەممەل ئىگىلەپ، بۇ خىل تىللاردا يېزىلغان كىتابلارنى ۋە قۇرئاننى بىمالال ئوقۇپ ۋە شەرھىلەپ مەنا ئېيتالايدىغان موللا، ئۆلىما بولۇپ يېتىشكەن. مەدرىستە ئۇ يەنە ناۋايى، سوپى ئاللا يار، خوجا ھاپىز شىرازى، ئىخەمەت يەسەۋى، مەشرەپ قاتارلىقلارنىڭ مۇناجەت، قەسىدە، غەزەللىرى بىلەن پىششىق تونۇشۇپ، بۇ ساھەدە يېتەرلىك مەلۇمات ئىگىلەپ، «موللا زەيدىن» دەپ نام ئالغان.

موللا زەيدىن گەرچە ئۆز زامانىسىنىڭ مۆتىۋەر ئۆلىماسى، تالانتلىق شائىرلىرىدىن بىرى بولسىمۇ، بىراق ئۇنىڭغا شۆھرەت كەلتۈرگىنى موللا ئۆلىمالىقى، شائىرلىقى ئەمەس، بەلكى سۆزمەن، قىزىقچىلىقىدۇر. موللا زەيدىننىڭ پۈتۈن ھاياتى نامراتچىلىق، غۇربەتچىلىك ئىچىدە ئۆتكەن بولسىمۇ، ئەمما، ئۇ كىچىكىدىنلا ناخشا، سازغا ماھىر، خوشچاقچاق، قىزىقچى، پاراسەتلىك كىشى بولغاچقا، خەلق ئاممىسى ئۆزلىرىنىڭ توي - تۆكۈن، مەشرەپلىرىنى قىزىتىش ئۈچۈن، ئۇنى يانلىرىدىن بىر دەممۇ ئايرىماي خەيرەت خاھلىق قىلغان. موللا زەيدىنمۇ خەلقنىڭ ئۆزىگە بولغان ئىشەنچ، ھۆرمىتىنى ئەلا بىلىپ، خەلقنى دوست تۇتۇپ، ھەر بىر سورۇنلاردا ناخشا ئېيتىپ، ساز چېلىپ، دەرتەن خەلقنىڭ كۆڭلىنى كۆتۈرگەندىن باشقا بىر قىسىم قازى، بوللا، ئىشان، بۇۋى دېگەنلەرنىڭ ئاچكۈزلىكى، پارىخورلىقى، مۇتەئەسسەپلىكىنى سۆكەيدىغان قىزىق - قىزىق لەتىپە، نەزىملىك ساتىرا، شاڭخو پاراڭلارنى توقۇپ، ھېكايىلەرنى ئېيتىپ كۆلدۈرۈپ، ئۇلارغا سىرداش بولۇپ كەلگەن. شۇ سەۋەبتىنمۇ ئۇ كۆپ قېتىم مەھەللىسىدىكى مۇددەرس، ئىمام

زاھىر قارىھاجىدىن تەنبە ئاڭلىغان.

موللا زەيدىن 25 - 30 ياشلار ئارىلىقىدا ئۆزىنىڭ گەپتان، قىزىقچىلىق، قى، لەتپە توقۇشتىكى ماھىرىلىقى، بەزمە ۋە ئولتۇرۇشتىكى تېز جاۋابلىقى بىلەن داڭق چىقىرىپ، يالغۇز لۈكچۈنگىلا ئەمەس، بەلكى پىچان، تۇرپان، قۇمۇل، توقسۇن قاتارلىق يىراق - يېقىننىڭ ھەممىسىگە تونۇلغان. موللا زەيدىننىڭ خەلق ئارىسىدىكى ئىناۋەت ۋە شۆھرىتىدىن ۋاقىپلانغان قۇمۇل، لۈكچۈن ۋاڭلىرىمۇ موللا زەيدىننى مەسخىرە ئويىپكىتى قىلغان ھالدا، ئۆزلىرى ئۇيۇشتۇرغان سورۇننى قىزىتىش مەقسىتىدە ئۇنى پات - پاتلا ئەمەلدارلار توپلاشقان سورۇنلارغا چاقىرىدىغان بولغان. بىراق موللا زەيدىن بۇ سورۇنلارنى خەلق ئاممىسىنىڭ مەنپەئىتىنى قوغداپ، فىئودال ھۆكۈمرانلارنى چۈشۈرۈپ، شەرىئەت قىلىشنىڭ ئەڭ ياخشى مەيدانى دەپ قارىغانلىقتىن، ئۇ ۋاڭ، گۇاڭ بەگ دېگەنلەرنىڭ خەلق ئۈستىدىن يۈرگۈزۈۋاتقان زورلۇق - زۇمبۇلۇقلىرىنى، ئالدامچىلىق، مەككارلىقنى، پارخور، جازانخورلىقنى، ئەخەق، دۆتلىكىنى پاش قىلىدىغان، ئاچچىق مەسخىرە بىلەن تولغان كۈلكىلىك لەتپە، ھەزىل چاقچاقلارنى توقۇپ، روھىي جەھەتتىن قاتتىق دۇمبالغان. موللا زەيدىن تەرىپىدىن ئېيتىلغان «بىر تاۋاق پولو»، «جاۋاب تاپالمىسىلا شەھەر بەرسىلە»، «جازا» قاتارلىق لەتپىلەر ئاشۇ خىل سورۇنلارنىڭ مەھسۇلىدۇر.

بەزى مەلۇماتلاردىن قارىغاندا، موللا زەيدىن ئۆزىنىڭ تەدبىر، پاراسەت جەھەتتىكى ئۈستۈنلۈكى بىلەن قۇمۇل، لۈكچۈن ۋاڭلىرىغا ياراپ قالغانلىقتىن، لۈكچۈن ۋاڭ ئوردىسىدا ئون نەچچە يىل خىزمەت قىلغان. مۇشۇ مەزگىلدە ئۇ ئەفەندىدۇن ۋاڭغا ئەگىشىپ بېيجىڭغا بارغان. ئەفەندىدۇن قەشقەرگە ھاكىم بەگلىككە تەيىنلەنگەندە، ئۇنىڭ بىلەن بىللە قەشقەرگە كېلىپ توققۇز يىل تۇرغان. موللا زەيدىن ۋاڭ ئوردىلىرىدا خىزمەت قىلىش جەريانىدا يەنە بۇرۇنقىدەك ئۆز قىزىقچىلىقىنى جارى قىلدۇرۇپ، ۋاڭ ئوردىسىدا بولۇۋاتقان ئادالەتسىزلىك، تەكشىلىكلەرنى چاقچاق، قىزىقچىلىق بىلەن

قاتتىق سۆككەن. ئىناۋىتىنىڭ تۆكۈلىشىدىن قورققان ۋاڭ ئۆزىنىڭ «شېرىن دۈشمىنى» مولا زەيدىنى سەككىز قېتىم ئوردىدىن قوغلاپ چىقارغان بولسىمۇ، بىراق قىزىقچىلىق، سۆزمەنلىكتە ئۇنىڭدىنمۇ ئىقتىدارلىق بىرەرەسنى يولۇقتۇرالمىغانلىقتىن، توققۇزىنچى قېتىم چاقىرتىۋېلىشقا مەجبۇر بولغان. مولا زەيدىنىڭ بىر قىسىم ھاياتى ياقا - يۇرتلاردا يۇرت كېزىش ۋە مۇساپىرچىلىقتا ئۆتكەن. شۇڭا ئۇ ياخشى كۆرگەن قىزى ئالمىخان بىلەن قوشۇلۇش پۇرسىتىگە ئىگە بولالماي، خېلى ياشلارغا كىرگىچە ئۆيلىنەلمەيگەن. خەلق ئارىسىدا ئېغىزدىن - ئېغىزغا كۆچۈپ كېلىۋاتقان «ئالمىخان قوشقى» مولا زەيدىنىڭ ياقا - يۇرتلاردا مۇساپىر بولۇپ يۈرگەن چاغلىرىدا ئۆز سۆيگۈنى ئالمىخاننى ياد ئېتىپ توقۇغا قوشقى ئىكەن. ئۇنىڭ ئەفرىدۇن ۋاڭ ۋە خانىش ئاي فۇجۇڭ بىلەن بىللە بېيجىڭغا بېرىش يولىدا ئېيتىپ بەرگەن «ھەر ئادەمدە ئىككى نەپسى باردۇر. بىرى ئىگىز، بىرى پەس، بىرىگە نان بەرسە ئۇنايدۇ. بىرىنى ئۇناتماق تەس» دېگەن تېپىشمىقىغا قارىتا ئەفرىدۇن ۋاڭنىڭ «ئالمىخان بىلەن كۆرۈشكەندە قانائەت تاپقاي» دېگەن جاۋابى دەلىل - ئىسپات بولالايدۇ.

مولا زەيدىن ھاياتىنىڭ ئاخىرقى يىللىرىدا ئوردا خىزمىتىدىن ئىستىپا سوراپ، يۇرتىغا قايتىپ كېلىپ، ئانا كەسپى قوغۇنچىلىق بىلەن شوغۇللىنىپ، ھىجرىيە 1297 - يىلى (مىلادى 1880 - يىلى) 65 يېشىدا ۋاپات بولغان. ئۇنىڭ جەستى ئۆزى ھايات ۋاقتىدا لۈكچۈن شەھەر شەرقىي قۇۋۇق دەرۋازا سىرتىدىكى ئاچا يول دوقمۇشىغا گۈمبەزلىك قىلىپ ياساتىلغان قەۋرىگە دەپن قىلىنغان.

مولا زەيدىن لەتىپىلىرىنىڭ ئۆزىگە خاس ئالاھىدىلىكى شۇكى، ئۇ قۇيۇق يەرلىك تۈسكە ئىگە بولۇپ، ئۇنىڭغا ئۆزى ياشىغان ئورۇن تۇرپان، لۈكچۈن، قۇمۇلنىڭ ئۆرپ - ئادەت، تىل قائىدىلىرى چوڭقۇر سىڭدۈرۈلگەندىن باشقا، يەنە شۇ ئورۇنلارنىڭ ۋاڭلىرى بىلەن ئۆزى ئوتتۇرىسىدىكى مۇناسىۋەتنى گەۋدىلەندۈرۈش ئارقىلىق، ئەينى دەۋردىكى شەرقىي شىنجاڭنىڭ ئىجتىمائىي ئەھۋالىنى ناھايىتى ئۈستىلىق بىلەن سىزىپ بەرگەن.

3 - تارىخشۇناس موللا مۇھەممەت

سىيىتىنىياز

تۇرپان ئويمانلىقى - ئۇيغۇر مەدەنىيىتىنىڭ بۆشۈكلىرىدىن بىرى. بۇ ۋادىدا نۇرغۇن ئىلىم - پەن ئەھلى ئۆتكەن. موللا مۇھەممەت سىيىتىنىياز ئەنە شۇلارنىڭ بىرى. ئۇنىڭ ئىلمىي ئىجادىيەت پائالىيەتلىرى ئۇيغۇر مەدەنىيىتى ۋە ئىلىم - پەن تارىخىنى بېيىتىقان.

موللا مۇھەممەت سىيىتىنىياز 1843 - يىلى لۈكچۈندە تۇغۇلغان. بالىلىق چاغلىرىدا لۈكچۈندىكى خانلىق مەدرىستە ئوقۇغان. كېيىن قەشقەر ۋە كۇچا-دىكى مەدرىسەلەردە بىلىم ئاشۇرغان. ئوتتۇرا ياشقا كەلگەندە، ئوتتۇرا شەرق-تىنكى داخلىق بىلىم يۇرتلىرىدا ئىلىم تەھسىل قىلغان. لۈكچۈندىكى خانلىق مەدرىس ئەينى زاماندا ئالىي بىلىم يۇرتلىرىنىڭ بىرى ئىدى. بۇ يەردە دىنىي ئىلىمدىن باشقا، تارىخ، جۇغراپىيە، ئاسترونومىيە قاتارلىق پەنلەرمۇ تەھسىل قىلىناتتى. موللا مۇھەممەت سىيىتىنىياز كېيىن مۇشۇ مەدرىستە ئۆمرىنىڭ ئاخىرىغىچە مۇددەرسلىك قىلىپ، 1931 - يىلى 87 يېشىدا ۋاپات بولغان. ئۇ ئالىم، ئەدىب، ئۇستا خەتتات، شۇنداقلا ئۇستا تەرجىمان ئىدى. «مەلۇما-تى ئافاق»، (دۇنيا ھەققىدە مەلۇمات) دېگەن ئەسەر ئۇ بىزگە قالدۇرۇپ كەتكەن بىر تەرجىمە ئەسەردۇر. بۇ ئەسەر مۇقەددىمە بىلەن 627 بەت (بېشى ۋە ئاخىرىدىن ئۈچ تۆت بەت كېرەكتىن چىققان) بولۇپ، موللا مۇھەممەت سىيىتىنىيازنىڭ ئۆز قولى بىلەن بىر نۇسخلا كۆچۈرۈلگەن ۋە لۈكچۈندە 70 - 80 يىل ساقلانغان. ئۇ تەرجىمە ئەسەر 19 - ئەسىردە بارلىققا كەلگەن ئۇيغۇر يازما يادىكارلىقلىرى - كونا قول يازمىلار ئىچىدە ئەمەلىي قىممەتكە ۋە تەتقىقات ئەھمىيىتىگە ئىگە بىرىنچى قول ھۆججەتتۇر. «مەلۇماتى ئافاق» نى پارس ئالىمى ئوبۇلھەسەن ھاراۋكا (16 - ئەسىردە ئۆتكەن) پارس تىلىدا يازغان بولۇپ، ئۇ شەرق ۋە غەربتە داڭ چىقارغان. بۇ ئەسەر كۆپ تەرەپلىمە بىلىملەرنى ئۆز ئىچىگە ئالغان بولۇپ، ئۆز زامانىسىدىكى سەيياھلار، تەبىئەت-

شۇناسلار ۋە تارىخچىلارنىڭ ياخشى قوللانمىسى بولۇپ قالغان. بۇ ئەسەردە جۇڭگو، ھىندىستان قاتارلىق ئەللەر، ئوتتۇرا ئاسىيا ۋە ئوتتۇرا شەرقنىڭ ئەھۋالى، 100 گە يېقىن شەھەرنىڭ قىياپىتى، كېلىماتى ۋە قاتناش يوللىرى بايان قىلىنغان. ئۇنىڭدىكى بەزى مەزمونلار شىنجاڭ ۋە ئوتتۇرا ئاسىيا تارىخىنى ئۆگىنىشتە ئوتتۇرا ئاسىيا جۇغراپىيىسى ۋە ئىتتىگرافىيىسىنى تەتقىق قىلىشتا خېلى قىممەتلىك ماتېرىيال ھېسابلىنىدۇ. ئۇنىڭدا رىۋايەتلەر-دىن باشقا، تارىخىي ۋەقەلەرمۇ كەڭ بايان قىلىنغان. مەسىلەن، ئوتتۇرا ئاسىيادا 14، 15 - ئەسىرلەردە ھۆكۈم سۈرگەن تېمۇرلەر سۇلالىسىنىڭ جۇڭگو بىلەن بولغان دىپلوماتىيە ۋە سودا مۇناسىۋىتى، شاخزۇخ ئەلچىلىرى-نىڭ جۇڭگوغا كېلىپ بېيجىڭ شەھىرىدە بولغانلىقىغا دائىر تارىخىي ۋەقەلەر مۇنداق بايان قىلىنغان. «... مىرزا شاھىروخ چىن (جۇڭگو) تەرەپكە ئەلچىلەرنى ئىبەردىلەر. ھىجرىيە 822 - يىلى ماھىزولقەھدىنىڭ 16 (مىلا-دى 1403، 1405 - يىللىرى 4 - ئاي) ھىجرادىن تاشقىرى چىقىپ 1 - ماي شتابىنىڭ 16 سى 23 - يىلدا (مىلادى 1405 - 1406 6 - ئاي) چىن (جۇڭگو) سەرھەدىيە (تەۋەسىگە) يېتىرۈلەر. ئول ۋەقتتە چىن سەرھە-دىنىڭ ھاكىمى ۋاڭجەن دېگەن كىشى ئەلچىلەرنى زىياپەت قىلىپ نەھايەت ئىززەت - ئېكراملارنى قىلىپ، خىزمەتلىرىنى بىجا كەلتۈردىلەر... (قول يازما 424، 426 - بەتلەر). بۇ باياندىن كېيىن، ئەلچىلەرنىڭ خانىئالىق (بېيجىڭ)غا قايتىپ كەلگەنلىكى، خاننىڭ ئۇلارنى قوبۇل قىلىپ، سودا كېلىشىمى تۈزگەنلىكى، بېيجىڭ خانىنىڭ دىپلوماتىيە قائىدە - يۈسۈنلىرى، ئوردا تەرتىپى، ئەمەل - مەنەپ دەرىجىلىرى قاتارلىقلار تەپسىلىي تونۇشتۇ-رۇلغان. مۇشۇ سەھىپىدە بېيجىڭ شەھىرىنىڭ ئەينى زاماندىكى قىياپىتى، خەلق تۇرمۇشى، داخلىق قۇرۇلۇشلىرى، بېيجىڭلىقلارنىڭ ئۆرپ - ئادەتلىرى-مۇتەسۋىرلەنگەن. ھەتتا، بېيجىڭ ئاھالىسىنىڭ سانى، شەھەر كوچىلىرىنىڭ ئۇزۇنلۇقى، دۇكان، كارۋان سارايلرىنىڭ سانىغا مۇناسىۋەتلىك سانلىق

مەلۇماتلار خاتىرىلەنگەن. قەشقەر، بۇخارا، سەمەرقەنت، نىشاپور، تەبىز، ئىستامبول قاتارلىق شەھەرلەرنىڭ بىنا بولۇش تارىخى، چاڭجياڭ، خۇاڭخې، نىل، ۋولگا، گانكى قاتارلىق مەشھۇر دەريالارنىڭ ئېقىنى ئۈزۈنلۈقى، مەشھۇر جەزىرلەر، ئورمانلار، تاغلار توغرىسىدا ناھايىتى قىزىقارلىق بايانلار بېرىلگەن. قىسقىسى «مەلۇماتى ئافاق» بىزنى ئوتتۇرا ئەسىردىكى ئىلىم تەرەققىياتى، جۈملىدىن قەدىمىي ھۈججەتلەر بىلەن تەمىنلەيدۇ. بۇ ئەسەرنىڭ تەرجىمىسىنىڭ 19 - ئەسىرىدە ئەرەپ ۋە پارس تىللىرىدىن ئۇيغۇر تىلىغا تەرجىمە قىلىنغان ھەر قانداق تەرجىمە ئەسەردىن ياخشى چىققانلىقىغا قاراپ، مۇھىمەت سىيىتىنىيازنىڭ ناھايىتى بىلىملىك كىشى ئىكەنلىكىنى بىلىۋېلىشقا بولىدۇ.

4 - خەلق شائىرى موللا روزىمەت

تۇرپاندىكى ئەمگەكچى خەلق ئارىسىدىن چىققان شائىر موللا روزىمەت 1867 - يىلى تۇرپان شەھەر يار بېشى مەھەللىسىدە بىر ئاتقۇچى ئائىلىسىدە تۇغۇلغان. ئۇ ياشلىقىدىلا ئۆزى ياخشى كۆرگەن تامچىلىق كەسپىنى پىششىق ئۆگىنىپ، تۇرپان بويىچە روزىمەت تامچى دەپ ئاتالغان. ئۇنىڭغا قوشۇمچە قىلىپ، يەنە ياغاچچىلىق، بوزچىلىق كەسپلىرىنىمۇ ئۆگەنگەن. ئۇنىڭ ئۆز دەۋرىدە لايىھىلەپ ياسىغان ئۆي ئىمارەت قۇرۇلۇشلىرى تۇرپاندا خېلى شۆھرەت قازانغان. خەلق شائىرى موللا روزىمەت ياش چېغىدىلا دىنىي مەكتەپتە ئوقۇپ خەت ساۋادىنى چىقارغاندىن كېيىن، كىلاسسىك شائىرلارنىڭ ئەدەبىي ئەسەرلىرى بىلەن تونۇشۇپ، شېئىر، ئەدەبىيات، خەتتاتلىق، كاتىپلىق سەنئەتلىرىنىمۇ قىزىققان. تامچىلىق، ياغاچچىلىق كەسپلىرىنى ئىشلەپ يۈرگەن چاغلىرىدا قولىدىن دۈۋەت قەلىمىنى چۈشۈرمەي ئۆزى ياشىغان جەمئىيەت كىشىلىرىنىڭ ئىجتىمائىي مۇناسىۋەتلىرى، ئەخلاق - پەزىلەتكە يات دەپ تونۇغان مەسىلىلەر ئۈستىدە پاش قىلىپ، شېئىر، قوشاقلار توقۇغان. ھەتتا دەرت - ئەلەمگە ئۇچرىغان كىشىلەرنىڭ ئەمەلدارلارغا سۈنىدىغان ئەرز داتا

رى، شىكايەتلىرىنى يېزىپ بېرىپ، «مولا روزىمەت كاتىپ» دەپمۇ نام چىقارغان.

ئۇنىڭ ھازىرغىچە، ھايات بولغان كىچىك ئوغلى مۇتئۇللا روزىمەت (68 ياش) ۋە ئۇنى تولۇق بىلىدىغان چوڭ ياشلىق كىشىلەرنىڭ خەۋەر بېرىشىچە، ئۇ ۋاپات بولغان 1930 - يىلىغىچە بولغان 63 ياشلىق ئۆمرىدە 500 كوپلىقتا يېقىن «مۇخەممەس» شەكلىدە شېئىر، قوشاقلار يازغان. بىراق ئۇنىڭ تولۇق توپلىمى كېيىنكى ۋاقىتلاردا يوقىلىپ كەتكەن.

ئۇ يازغان تۆۋەندىكى مۇخەممەستە مۇنداق بايان قىلىنغان:

سەھەر قويۇپ تىلمەيدۇ ئەل - يۇرت بولسۇن ئامان دەپ،
شاڭخىولارغا تويدۇرماي دورغا كېلۇر ئالۋان دەپ.

پۇل يوق دەپ قويۇپ بەرمەس بېرىڭ بىر قاپ سامان دەپ،
ئالۋاڭچىلار قاقشايدۇ كونا دورغا يامان دەپ،

بۇ جاھان بولدى بۇ قىسمەت بۇ تاماشانى كۆرۈڭ.

بۇ جاھان بولدى بۇ قىسمەت بۇ تاماشانى كۆرۈڭ.

بۇ جاھان بولدى بۇ قىسمەت بۇ تاماشانى كۆرۈڭ.

بۇ جاھان بولدى بۇ قىسمەت بۇ تاماشانى كۆرۈڭ.

5 - دېموكرات شائىر نەمەت خەلپەت

نەمەت خەلپەت 1888 - يىلى 5 - ئاينىڭ 20 - كۈنى، پىچان ناھىيىسىدە -

نىڭ لۈكچۈن رايونىدا بىر دېھقان ئائىلىسىدە دۇنياغا كەلگەن. ئۇنىڭ ئاتىسى داۋۇت ئاخۇن لۈكچۈن ۋاڭنىڭ يېرىنى، ئىجارىگە ئېلىپ تېرىقچىلىق بىلەن شوغۇللانغان.

نەمەت خەلپەت، ئۆسمۈرلۈك دەۋرىدە خۇسۇسىي مەكتەپتە ئوقۇپ، 20 ياشلارغا قەدەم قويغاندا، لۈكچۈندىكى خانلىق مەدىرىسىگە ئوقۇشقا كىرگەن.

قىپ، خەلقنىڭ قىزغىن ئالقىشىغا ئېرىشكەن. 1913 - يىلى 9 - ئاينىڭ 6 - كۈنى تۆمۈر خەلىپە بىلەن مويدىن خەلىپىنىڭ پاجىئەلىك ئۆلتۈرۈلگەنلىكى ۋە بۇلارنىڭ ئۈرۈمچىگە كەلتۈرۈلگەن ئەسكەرلىرىنىڭمۇ ئۆلتۈرۈلگەنلىكىنى ئاڭلىغان نەمەت خەلىپەت «پۇشايما»، «ھەسرەت» ناملىق شېئىرلىرىنى يېزىپ چىقىپ قەتىل قىلىنغان قوزغىلاڭچىلارنى ياد ئېتىپ، خەلقنىڭ بۇ خىل ئاچچىق ساۋاقىنى ئەستە چىڭ ساقلاپ داۋاملىق ئىنقىلاپ قىلىشقا چاقىرىغان.

1913 - يىلىدىن كېيىن تۇرپاننىڭ مەشھۇر نەغمىچىلىرى نۇرۇل ئاكا، بۆرھان پەدىزامان ۋە شائىر ئابدۇخالىق ئۇيغۇر قاتارلىقلار بىلەن تونۇشۇپ، قويۇق بېرىش - كېلىش قىلىدۇ. 1933 - يىلى 13 - مارت ئابدۇخالىق ئۇيغۇر قۇربان بولغانغا قەدەر ئىجادىي مۇھاكىمىلەردە بىرگە بولغان ۋە خېلى چوڭقۇر تەسىر كۆرسەتكەن.

1930 - يىلىنىڭ باشلىرىدا تۇرپان دېھقانلىرىنىڭ ئەكسىيەتچى ھۆكۈمران سىنىپلارغا قارشى قوزغىلاڭ تەييارلىقى بولغاندا نەمەت خەلىپەت مەسچىت، مەدرىسىلەردە ۋە ئامما يىغىلغان سورۇنلاردا تەشۋىقاتچىلىق رول ئوينىغان. 1931 - يىلى خوجىنىياز ھاجى باشچىلىقىدىكى قۇمۇل دېھقانلار قوزغىلىڭى پارتلايدۇ. نەمەت خەلىپەت دەسلەپتە تۇرپان دېھقانلار قوزغىلاڭچىلىرى بىلەن بىرگە بولغان. كېيىن خوجىنىياز ھاجى بىلەن بىرگە بولۇپ، خوجىنىياز ھاجىغا مەسئۇل كاتىپ ۋە ھەربىي مەسلىھەتچى بولغان.

خوجىنىياز ھاجى شىنجاڭ ئۆلكىلىك ھۆكۈمەتكە مۇئاۋىن رەئىس بولۇپ، ئۈرۈمچىگە كەلگەندىن كېيىن 1935 - يىلى نەمەت خەلىپەتنى ئۆلكىلىك بانكىغا مۇئاۋىن بانكا باشلىقى قىلىپ خىزمەتكە تەيىنلىگەن. ئۇ بۇ جەرياندا، شىنخەي ئىنقىلابىدىن باشلانغان بىر تارىخىي داستان يازغان. ئۇنىڭ بۇ ئەسىرى شىڭ شىسەي تەرىپىدىن تارتىپ ئېلىنغان.

1936 - يىلى 2 - ئاينىڭ 18 - كۈنى «شىنجاڭ گېزىتى» دە نەمەت

خەلپەتنىڭ « جاھانگىرلىككە قارشى » شېئىرى ئېلان قىلىنىدۇ. بۇ شېئىر مۇنداق ئاخىرلاشقان:

بۇ پۈتۈن شىنجاڭ ئارا مەكتەپ ئېچىلغاننى كۆر،
گۈل ئاچىلغان بارچە مىللەت باغۇ - بوستاننى كۆر.
ئىككى يېرىم يىل ئىچىدە، پايدىلانغاننى كۆر،
روھلانىپ، ئادەم بولۇپ ھەم نۇرلى بولغاننى كۆر.
بولماق مۇمكىن يېقىندا، مەدەنىيەت كۈنلىرى،
بۇ شېئىردا، يېڭى تۇرمۇش، جاھانگىرلىككە قارشى كۈرەش قىلىش،
مىللەتلەر ئىتتىپاقلىشىپ، مەدەنىي مائارىپنى گۈللەندۈرۈش، شۇنداقلا خەلق-
نىڭ يېڭىلىققا بولغان ئىنتىلىشى، ھەممە نەرسىنىڭ تەرەققىي قىلىپ يېڭى-
لىنىدىغانلىقى كۈچلۈك ئىشەنچ بىلەن ئىپادىلەنگەن.

1937- يىلى شىڭ شىسەي ئىلغار ئىدىيىدىكى كىشىلەرنى تۇتقۇن قىلىش-
قا باشلىغان. شۇ يىلى نەمەت خەلپەتمۇ قولغا ئېلىنىپ، شىڭ شىسەي
تۈرمىسىدە 7 يىل ئازاب چەككەن. نەمەت خەلپەت ئۆزىنىڭ تۈرمىگە ناھەق
قامالغانلىقىغا كۆپ قېتىم نارازىلىق بىلدۈرگەن بولسىمۇ، مۇناپىقلار قىلچە
پەرۋا قىلمىغان. نەتىجىدە، غەزەبلەنگەن نەمەت خەلپەت تۈرمىدە نۇرغۇن
شېئىرلارنى يازغان.

ئۇ «ۋادەرىخ» ناملىق شېئىرىنى مۇنداق يازغان.
ياخشىلاردىن قالغىدى، زىندانغا چۈشمەي بىر كىشى،
بۇ نىچۈن بى رەھىملىك، ئەي چەرغى گەردان، ۋادەرىخ.
ياخشىلارغا ھەم نەپەس بولساڭ ئەگەر زىنداندا سەن،
ھېچ كېرەك يوق، ئەيلىسەڭ جانىڭنى قۇربان، ۋادەرىخ.
شائىر نەمەت خەلپەت قاماقتا قانخور شىڭ شىسەي جاللاتلىرى تەرىپىدىن
كۆپ قېتىم سوراق قىلىنىپ، قاتتىق قىيىن - قىستاقلارغا دۇچ كەلگەن
بولسىمۇ، دۈشمەنگە قىلچە باش ئەگمىگەن. ئۇ 1942- يىلىدىن 1944- يىلى
6- ئايغىچە تۈرمىدە ئەخمەتجان قاسىمى بىلەن بىر كامىردا ياتقان. سوراق

جەريانىدا، قاتتىق جاراھەتلىنىپ يېتىپ قالغاندا، ئەخمەتجان قاسىمى ئۇنى ياغشى كۈتۈپ ھالىدىن خەۋەر ئالغان. نەمەت خەلپەت بۇنىڭدىن قاتتىق تەسىرلەنگەن. ئاخىرى 1944- يىلى تۈرمىدىن چىققان.

ئۈچ ۋىلايەت ئىنقىلابى كۈتۈرۈلۈپ، 1946- يىلى 1- ئاينىڭ 2- كۈنى گومىنداڭ ھۆكۈمىتى بىلەن ئۈچ ۋىلايەت ئىنقىلابى ھۆكۈمىتى ئوتتۇرىسىدا 11 ماددىلىق بېتىم تۈزۈلدى. بېتىمگە ئاساسەن، 1946- يىلى 7- ئايدا شىنجاڭ ئۆلكىلىك بىرلەشمە ھۆكۈمەت تەشكىل قىلىنىپ، ئەخمەتجان قاسىمى ئۆلكىلىك بىرلەشمە ھۆكۈمەتنىڭ بىرىنچى مۇئاۋىن رەئىسى بولۇپ ئۆزۈمچىگە كەلگەن. نەمەت خەلپەت تۇرپان خەلقىنىڭ ۋەكىللىرى بىلەن بىللە ئەخمەتجان قاسىمىنى تەبرىكلەپ ئۈرۈمچىگە چىققان. كۆپ ئۆتمەي بۇ 11 ماددىلىق بېتىم گومىنداڭ ھۆكۈمىتى تەرىپىدىن بۇزۇلغاندىن كېيىن، ئەخمەتجان قاسىمى باشلىق ئۈچ ۋىلايەت ۋەكىللىرى ئىلىغا قايتقان. نەمەت خەلپەتتۇمۇ ئەخمەتجان قاسىمىنىڭ تەكلىپى بىلەن ئىلىغا بارغان ھەم «7 ۋىلايەت خەلقچىللىرى بىرلەشمىسى» نىڭ رەئىسى بولۇپ ئىشلىگەن. 1948- يىلى قۇرۇلغان «شىنجاڭدا تېنچلىق ۋە خەلقچىللىقنى ھىمايە قىلىش ئىتتىپاقى» نىڭ ھەيئەت ئەزاسى بولۇپ سايلانغان.

نەمەت خەلپەت غۇلجىدا تۇرغان مەزگىللەردە «ئۈچ ۋىلايەت ئىنقىلابى» نىڭ جۇڭگو ئىنقىلابىنىڭ بىر تەركىبىي قىسمى ئىكەنلىكىنى ھېس قىلىپ، ئىچكىرى ئۆلكىلەردە ئارقا - ئارقىدىن غەلبە قىلىنىۋاتقان خەلق ئازادلىق ئۇرۇشىنىڭ پات ئارىدا پۈتۈن شىنجاڭدىكى ئەكسىيەتچىلەرنى پۈتۈنلەي يوقىتىدىغانلىقىنى تونۇپ يەتكەن. ئۇ 1949- يىلى 7- ئايدا «بولماس» شېئىرىنى يېزىپ، بۇ جەھەتتىكى ئىدىيىسىنى ئىپادىلىگەن.

«زېمىستان ئۆتمىگۈنچە جۇ چىقىپ، ھەرگىز باھار بولماس، قارا تۈن كەتمىگۈنچە كۈن چىقىپ روشەن ناھار بولماس. تەلۈغ قىلدى ھەقىقەت ئاپتايى نۇرىن چېچىپ،

بۇلۇت ياپقان بىلەن بۇ ئاپتاپ ھەرگىزمۇ غۇبار بولماس.

غەنىمەت ۋاقتى پۇرسەتتۇر، ۋەتەنپەرۋەر بۇرادەرلەر،

ۋەتەنگە ئەيلىگەن ھەر خىزمەتنىڭ ھەرگىز بىكار بولماس. »

شىنجاڭ تېنچلىق بىلەن ئازاد بولغان كۈنلەردە نەمەت خەلپەت چەكسىز

خۇشاللىق ئىچىدە نۇرغۇن شېئىرلارنى يېزىپ خەلق ئاممىسىنى ۋەتەننىڭ

بىرلىكىنى كۈچەيتىشكە ئۈندىگەن. بۇ چاغدا يازغان ماقالە، شېئىرلىرى

ئازادلىقنىڭ دەسلەپكى مەزگىلىدىكى مەتبۇئاتلاردا ئېلان قىلىنغان. ئۇنىڭ

«بولسا كېرەك» ماۋزۇلۇق شېئىرى مۇنداق يېزىلغان.

سەن تىرىشچان بول سائادەتلىك زامان بولسا كېرەك،

بول ۋەتەن خىزمەتچىسى نامى نىشان بولسا كېرەك.

«ئىشلىگەن چىشلەيدۇ» دەپ باردۇر ماقال خەلقئارا،

بۇ ھەقىقەت سۆزىنى دەرگە مىڭ زابان بولسا كېرەك.

نۇرلىنىپ كەتتى بۈگۈن جۇڭگو پۈتۈن تۇپراقىمىز.

خەلقىمىز راھەت ياشاپ تېزدىن ئامان بولسا كېرەك،

ئەي كەمى، خارلىق كۈننىڭ كەتتى بېشىڭدىن مەڭگۈگە.

بۇ سائادەتلىك كۈنۈڭ تاجاۋىدىن بولسا كېرەك.

دەپ يېزىپ خەلقنى سىياسىي جەھەتتىن ئازاد بولغان بولسىمۇ، ئىقتىساد-

دىي جەھەتتىكى ۋەيرانە تۇرمۇشنىڭ تېخى ئەسلىگە كەلمىگەنلىكىنى، بۇنىڭ

ئۈچۈن زور تىرىشچانلىق كۆرسىتىشكە ئۈندەپ، ئىشلىگەن چىشلەيدىغان

زامان يارىتىلغانلىقىنى، خەلق تۇرمۇشنىڭ تېزدىن ياخشىلىنىدىغانلىقىنى،

زۈلمەتلىك زاماننىڭ كەلمەسكە كەتكەنلىكىنى كۆرسىتىپ بەرگەن.

نەمەت خەلپەتنىڭ ۋەتەنپەرۋەرلىك، خەلقچىل ئىدىيىسى ناھايىتى روشەن

بولغاچقا، ئازادلىقتىن كېيىن پارتىيە، ھۆكۈمەت ۋە خەلقنىڭ ئالاھىدە قەدىر-

لىشىگە مۇيەسسەر بولۇپ كەلگەن. 1950 - يىللاردا نەمەت خەلپەت مەملىكەت-

لىك سىياسىي مەسلىھەت كېڭىشىنىڭ دائىمىي ھەيئىتى، شىنجاڭ ئۆلكىلىك

خەلق ھۆكۈمىتى مەسلىھەتچىلەر ئىشخانىسىنىڭ ئەزاسى بولغان. 1955 -

يىلى شىنجاڭ ئۇيغۇر ئاپتونوم رايونلۇق سىياسىي مەسلىھەت كېڭىشىنىڭ ھەيئەت ئەزاسى، تۇرپان شەھەرلىك سىياسىي مەسلىھەت كېڭىشىنىڭ دائىمىي ھەيئەت ئەزاسى قاتارلىق خىزمەتلەرنى ئىشلىگەن.

شائىر نەمەت خەلپەت ئېغىر قان بېسىمى كېلىسىگە مۇپتىلا بولۇپ، داۋالاش ئۈنۈم بەرمەي 1962 - يىلى 74 يېشىدا ۋاپات بولغان.

شائىر نەمەت خەلپەتنىڭ ئازادلىقتىن بۇرۇنقى ئەسەرلىرى شىڭ شىسەي قولىدا نابۇت بولغان بولسا، ئازادلىقتىن كېيىنكى ئەسەرلىرى مەدەنىيەت ئىنقىلابىدا ۋەيران بولغان. ئۇنىڭ ھازىر 1947 - يىلىدىن ئازادلىققىچە بولغان ئارىلىقتا ئىلىدا يازغان، ھەر قايسى مەتبەئەلەردە ئېلان قىلىنغان بىر بۆلۈم ئەسەرلىرى بار بولۇپ، كۆپلىگەن لەتىپە، يۈمۈر، كۈلكىلىك چاقچاق. لىرى خەلق ئارىسىدا كەڭ تارقىلىپ يۈرمەكتە. تۇرپان خەلقى ھازىرمۇ شائىر نەمەت خەلپەتنى سېغىنىش ھېسسىياتى بىلەن ياد ئېتىپ كەلمەكتە.

6 - مەخسۇت مۇھىتى

مەرىپەتپەرۋەر مەخسۇت مۇھىتى 1885 - يىلى تۇرپان ئاستانىدا بىر ھاللىق ئائىلىدە دۇنياغا كەلگەن. ياش چاغلىرىدا شۇ جايدىكى دىنىي مەكتەپ ۋە مەدرىسەلەردە ئوقۇغان. كېيىنكى ۋاقىتلاردا سودىگەرچىلىك بىلەن ئۈرۈمچى، چۆچەك ۋە روسىيىنىڭ شىمەي، قازان، موسكۋا شەھەرلىرىدە سودىگەرچىلىك قىلىش جەريانىدا، بەزى ئالىملار ۋە يۇقىرى دەرىجىلىك زىيالىلار بىلەن ئۇچراشقان ۋە ئىلمىي سۆھبەتلەر ئېلىپ بارغان. بۇ ساياھەت سۆھبەتلىرى مەخسۇت مۇھىتىغا ناھايىتى چوڭ تەسىر قىلغان. شۇ سۆھبەتتىن شىنجاڭدا يېڭىچە مەكتەپ ئېچىپ خەلقىمىزنى، مىللىتىمىزنى مەدەنىيەتكە، مەرىپەتكە باشلاش قارارىغا كېلىپ، ئۆز ئۆمرىدە شىنجاڭ مىللىي مائارىپىنى بەرپا قىلىش يولىدا ئالاھىدە زور تىرىشچانلىقلارنى كۆرسەتكەن.

1. مەخسۇت مۇھىتىنىڭ شىنجاڭ مائارىپىغا قوشقان تۆھپىلىرى

شىنجاڭنىڭ يېقىنقى زامان تارىخىدا، چەتئەل ئەكسىيەتچىلىرى ۋە ئىچكى جەھەتتە فېئودال كۈچلەرنىڭ دەھشەتلىك ئېكسپانئاتسىيە قىلىش ۋە تالان - تاراج قىلىشى نەتىجىسىدە، خەلقىمىزنىڭ مىللىي مەدەنىيىتى ۋە مىللىي مائارىپى تەرەققىي قىلىش بۇيىقىدا تۇرسۇن بەلكى ئەسلىدىكىسىمۇ يوقىلىپ كېتىش گىردابىغا بېرىپ قالغانلىقى ھەممىگە مەلۇم. شىنخەي ئىنقىلابىدىن ئىلگىرى شىنجاڭدا ھۆكۈمەت تەرەپتىن باشقۇرۇلغان بىر مۇنچە يېڭىچە مىللىي مەكتەپ يوق ئىدى. ئۈرۈمچى قاتارلىق بىر قانچە چوڭ شەھەرلەردە بىر نەچچىلىگەن خەنزۇ مەكتەپلىرى (شۇتال) بولسىمۇ، بۇ مەكتەپلەردە يۇقىرى تەبىقىدىكى مۇستەبىت ئەمەلدارلارنىڭلا بالىلىرى ئوقۇيالايتتى. ئەمگەكچى خەلقنىڭ بالىلىرى ئوقۇش پۇرسىتىگە ئىگە بولالمايتتى.

مەخسۇت مۇھىتى 1910 - يىللىرى بىرىنچى قېتىم سودىگەرچىلىك بىلەن روسىيەنىڭ شەمەي، قازان شەھەرلىرىگە بارغان. بۇ جەرياندا، قازان تاتارلىرىنىڭ ئۆز ۋاقتىدىكى مەدەنىيىتى شىنجاڭدىكى ئۇيغۇرلارنىڭ مەدەنىيىتىدىن ناھايىتى چوڭ پەرق قىلىدىغانلىقىنى كۆرگەندىن كېيىن، بىر مۇنچە تاتار زىيالىيلىرى بىلەن ئۇچرىشىپ، خەلقىمىزنىڭ نادانلىق، نامراتلىقلىرىنى ئۇلارغا سۆزلەپ بېرىپ، قانداق قىلغاندا، خەلقىمىزنى، مىللىتىمىزنى مەدەنىيەتلىك قىلغىلى بولىدىغانلىقى ھەققىدە پىكىر ئالغان. تاتار زىيالىيلىرىنىڭ بۇ ھەقتىكى بىردىن - بىر تەكلىپى: ئالدى بىلەن مەكتەپ ئېچىپ، خەلقنى ئاقارتىش كېرەك، دېگەندىن ئىبارەت بولغان. مەخسۇت مۇھىتى شىنجاڭغا قايتىپ كەلگەندىن كېيىن، ئەينى ۋاقىتتىكى ئىلغار كىشىلەر بىلەن بۇ توغرىدا كۆپلەپ پىكىر ئالماشتۇرغان. بۇ ۋاقىت دەل مەملىكىتىمىزدە سۇن جۇڭشەن ئەپەندى باشچىلىقىدىكى جۇڭگو تۇڭمېڭخۇي تەشكىلاتى ئۇلۇغ شىنخەي ئىنقىلابىنى قوزغاپ، 1912 - يىلى 1 - ئاينىڭ 1 - كۈنى جۇڭخۇا مىنگونى قۇرغان ئىدى. پىچان لۈكچۈنلۈك ئىلغار زىيالى تاهىر بەگ شىنجاڭ

ۋەكىللەر ئۆمىكىنىڭ باشلىقى بولۇپ، شۇ چاغدىكى دازۇڭتۇڭ سايلىمغا قاتناشقان. ئۇنىڭ نەنجىڭگە بېرىپ ھۆكۈمەتكە قويغان بىرىنچى تەلىپى: شىنجاڭدا مىللىي مائارىپنى بەرپا قىلىپ، خەلقىمىزنى، مىللىتىمىزنى ئوقۇتۇش، نادانلىق، نامراتلىققا خاتىمە بېرىشتىن ئىبارەت بولغان. سۇن جۇڭشەن ئەپەندى باشچىلىقىدىكى نەنجىڭ ھۆكۈمىتى بۇ تەلەپلەرنى تېزلىك بىلەن ھەل قىلىپ بېرىش ھەققىدە نۇرغۇن ۋەدىلەرنى بەرگەندىن كېيىن، تاھىر بەگ باشچىلىقىدىكى شىنجاڭ ۋەكىللىرى شىنجاڭغا خۇشال قايتىپ كەلگەن. لېكىن، ئۇزۇنغا بارمايلا جاھانگىرلارنىڭ ۋە فىئىدال كۈچلەرنىڭ بېسىمى ئاستا، سۇن جۇڭشەن بۈيۈك زۇڭتۇڭلۇق ۋەزىپىسىدىن ئىستىپا بېرىشكە مەجبۇر بولدى. پومشچىك دەلەللەر سىنىپىنىڭ ۋەكىلى بولغان يۈەن شىنخەي ھاكىمىيەتنى چاڭگىلىغا كىرگۈزۈۋالدى. گەرچە، شىنخەي ئىنقىلابى چىڭ خاندانلىقى ھاكىمىيىتى بىلەن جۇڭگونىڭ ئىككى مىڭ يىللىق فىئودال مۇستەبىت پادىشاھلىق تۈزۈمىنى ئاغدۇرۇپ تاشلىغان بولسىمۇ، جۇڭگو ئاۋال-قىدە كىلا جاھانگىرلىك ۋە فىئودالىزمنىڭ زۇلۇمى ئاستىدا قېلىۋېرىدۇ. شۇنىڭ بىلەن نەنجىڭ ھۆكۈمىتىنىڭ شىنجاڭ ۋەكىللەر ئۆمىكىگە بەرگەن ۋەدىلىرى ئاخىرقى ھېسابتا ئەمەلگە ئاشمايدۇ.

شىنخەي ئىنقىلابىدىن كۈتكەن ئارزۇ - ئۈمىدلەر يوققا چىققاندىن كېيىن، مەخسۇت مۇھىتى ۋە ئۇنىڭ ئەتراپىدىكى ۋەتەن، مىللەتنى قىزغىن سۆيىدىغان تەرەققىيپەرۋەر زاتلار، خۇراپاتلىققا، نادانلىققا قارشى تۇرغۇچى مەرىپەتپەرۋەر زىيالىيلار ئۆز كۈچىگە تايىنىپ مەكتەپ ئېچىپ، يېڭىلىق ۋە ئىلىم - ئىزىغا يۈرۈش قىلىشقا بەل باغلايدۇ. ئۆز ۋاقتىدا بىرەر مەكتەپ ئېچىشقىمۇ بولاتتى، لېكىن شۇ ئېچىلىدىغان باشلانغۇچ مەكتەپكە ئوقۇتقۇچى بولغۇدەك بىرەر ئادەم يوق ئىدى. شۇڭا، چەتئەلدىن ئوقۇتقۇچى تەكلىپ قىلىشقا توغرا كېلەتتى.

1913 - يىلى مەخسۇت مۇھىتى روسىيىگە بېرىپ ئىلغار تاتار زىيالىيلەرى

رىدىن ھەيدەر ئەپەندى سايراننى شىنجاڭغا ئېلىپ كېلىپ، تۇرپان ئاستانىدا، ئۆز قوراسىنىڭ ئۈدۈلىدىكى بوشلۇققا بىر مەكتەپ سالدۇرۇپ، يىگىرمىدەك ئۆسمۈرنى ئوقۇتىدۇ. بۇ مەكتەپ سېلىنىش جەھەتتىن ئاستى - ئۈستى ناخىتلىق، كۈنگى تەرەپكە 4 دېرىزە قويۇلغان ئىككى قەۋەتلىك بىنا بولۇپ، سىنىپ ئىچى دوسكا، پارتا ۋە باشقا ئوقۇتۇش قوراللىرى بىلەن جاھازلانغان. مەكتەپ قوراسىدا كۆل بولۇپ، ئەتراپى دەرەخلەر بىلەن ئورالغان ئىدى. بۇ ۋاقىتتا، ئۆتۈلگەن دەرەسلەر بۇرۇنقى كونا مەكتەپلەردىن روشەن ھالدا پەرقلىق بولغىنى ئۈچۈن، بىر قىسىم مۇتەئەسسىپلەرنىڭ قارشىلىقىغا ئۇچرايدۇ. ئۇلار بۇ مەكتەپنى «جېدىتلەر مەكتىپى» دەپ ئاتاى، ئۆز بالىلىرىنىڭ بۇ مەكتەپتە ئوقۇشىغا يول قويمايدۇ. پەقەت تۇرپان، ئۈرۈمچى ۋە گۇچۇڭلاردىكى بىر قىسىم ئىلغار پىكىرلىك ئادەملەرنىڭ بالىلىرىلا بۇ يەرگە (ئاستانىگە) كېلىپ ئوقۇغان.

خەلقنى ئاقارتىش ۋە مەدەنىيەتكە باشلاش، يېڭىچە مەكتەپ ئېچىش ھەدبەندىلا ئانداق ئوڭۇشلۇق بولمۇرەمگەن. ئۇ قاتمۇ - قات زىدىيەتلەر بىلەن تولغان بولۇپ، بىر تەرەپتىن ئەكسىيەتچى ھاكىمىيەتنىڭ توسالغۇسى بولسا، يەنە بىر تەرەپتىن جەمئىيەتتىكى جاھىل مۇتەئەسسىپ كۈچلەرنىڭ كۈچلۈك قارشىلىقى ۋە بۇزغۇنچىلىقلىرى يۈز بېرىپ تۇراتتى. بۇ مەكتەپلەردە ئۆز ۋاقتىدا ئۆتۈلگەن دەرەسلەر ئانا تىلى، ھېساب، جۇغراپىيە، تەبىئەت، ئەسىر سائادەت، دىنىي دەرس ۋە باشقىلار بولۇپ، ئوقۇغۇچىلارغا شېئىر ئۆگىتىلەتتى. بۇ شېئىرلار تاتارچە بولۇپ ئابدۇللا توقاينىڭ شېئىرلىرى تېكىست قىلىناتتى. مەسىلەن:

ئەي تۇغان تىلىمى ماتۇر تىل،
 ئەنكەم - ئەنكەمنىڭ تىلى.
 دۇنيادا كۆپ نەرسە بىلىدىم،
 سەن تۇغان تىل ئارقالى.

ئۇندىن باشقا يەنە تۆۋەندىكىدەك شېئىرلارمۇ ئوقۇلاتتى:

سۇسىز چۆللەردە،

تاشلىق قۇملۇقتا،

سۇ تاپالماستىن،

يۈرۈپتىمىز يىز،

قاراڭغۇ تۈندە،

چىققان بوراندا.

كۆز ئاچالماستىن،

يۈرۈپتىمىز بىز.

كېيىنچە، بۇ مەكتەپكە «مەكتەبى مەقسۇدىيە» دەپ نام بېرىلدى. بارا

- بارا بۇ مەكتەپ تەلەپنى قاندۇرالمىدى.

1917 - يىلى روسىيەدە ئۇلۇغ ئۆكتەبىر ئىنقىلابى بولۇپ، سوتسىيالىستىك

تىك ھاكىمىيەت قۇرۇلغاندا، مەخسۇت مۇھىتى تېخىمۇ زور غەيرەتكە كې-

لىپ، تولۇپ تاشقان قىزغىنلىق ۋە ئىشەنچ بىلەن يەنە موسكۋاغا سەپەر

قىلىدۇ. مۇھىبۇللا ئەپەندى، گۈلەندەم ئاۋستەي، ئەلى ئىبراھىم، ھېسا-

مىدىن ئەپەندى قاتارلىق 6 نەپەر ئوقۇتقۇچىنى شىنجاڭغا ئېلىپ كېلىپ،

مۇھىبۇللا ئەپەندى بىلەن گۈلەندەم ئاۋستەينى تۇرپان ئاستانىغا، ئەلى ئىبرا-

ھىمنى تۇرپان بازىرىغا، ھىسامىدىن ئەپەندىنى گۇچۇڭغا، قالغان ئىككى

ئوقۇتقۇچىنىڭ بىرسىنى ئۈرۈمچىگە، بىرسىنى چۆچەككە ئەۋەتكەن. ئۇلار

بارغان ئورۇنلىرىدا مەكتەپ ئېچىپ بالا ئوقۇتقان. يۇقىرىدىكى 6 نەپەر ئوقۇت-

قۇچىنىڭ شىنجاڭغا كېلىش راسخوتى ۋە باشقا نەرسىلىرىنى مەخسۇت مۇھىتى

ئۆزى تولۇق بەرگەندىن تاشقىرى شىنجاڭغا كەلگەن كۈندىن باشلاپ، مۇقىم

مائاش بەلگىلەپ، ئايىمۇ - ئاي تولۇق تەمىنلەپ تۇرغان. مۇھىبۇللا ئەپەندى

بىلەن گۈلەندەم ئاۋستەي تۇرپان ئاستانىغا بارغاندىن كېيىن، مەخسۇت مۇھ-

تى ئۆز قوراسىدىن ئۆي بېرىپ، ئۇلارنىڭ نىكاھ توپىنى قىلغان. مۇھىبۇللا

ئەپەندى بۇرۇنقى ھەيدەر ئەپەندى سايرانى ئوقۇتقان مەكتەپنى ئۆتكۈزۈۋېلىپ ئوقۇتۇشنى داۋاملاشتۇرغان. گۈلەندەم ئاۋستەي ئايرىم بىر ئېغىزلىق ئۆي تەييارلاپ قىزلارنى ئوقۇتقان. ئوقۇتۇش سۈپىتى بىرقەدەر يۇقىرى بولغان بۇ مەكتەپتە ئوقۇپ چىققان كۆپلىگەن مۇنەۋۋەر ئوقۇغۇچىلار كېيىنكى ۋاقىتلاردا باشقا جايلارغا بېرىپ تايانچ ئوقۇتقۇچىلاردىن بولغان. تاتارلار ئۆتمۈشتە ئايال ئوقۇتقۇچىلارنى «ئاۋستەي» دەپ ئاتايدۇ. ئايال ئوقۇتقۇچى گۈلەندەممۇ شۇ ئاساستا «ئاۋستەي» نامىنى ئالغان. ئۇنىڭ قىز ئوقۇغۇچىلىرىمۇ كېيىن، ئوقۇتقۇچى بولغاندا، «ئاۋستەي» دەپ ئاتالدى. مەسىلەن، ئايشەم ئاۋستەي، پاتىمە ئاۋستەي ۋە باشقىلار. شۇنىڭ بىلەن پۈتۈن تۇرپان ناھىيىسىدە تاكى ھازىرغىچە ئايال ئوقۇتقۇچىلارنى «ئاۋستەي» دەپ ئاتاپ كەلمەكتە. مۇھىبۇللا ئەپەندى 1921 - يىلى كېسەل بولۇپ تۇرپان ئاستانىدا ۋاپات بولىدۇ. ئىككى ياشلىق ئوغلى ۋە قىزى بىلەن گۈلەندەم ئاۋستەي تۈل قالىدۇ. ھەيدەر ئەپەندى سايرانى ۋە مۇھىبۇللا ئەپەندىلەر ئوقۇتقان ئابدۇروسول ئابدۇلقەييۇمى، ئابباس ئەپەندى نەجىبى، مۇمىن ئەپەندى، داۋامەت ئەپەندى، ئابدۇللا پەرسايۇق، قۇربان سەئىدى قاتارلىق ئون نەچچە كىشى 7 يىل ئوقۇپ ئوقۇش پۈتتۈرىدۇ. بۇ مەكتەپ داۋاملىق ئېچىلىپ، ئوغۇللارنى ئابدۇروسول ئابدۇلقەييۇمى، قىزلارنى ئايشەم ئاۋستەي ئوقۇتىدۇ. قالغانلار باشقا جايلارغا بېرىپ ئوقۇتقۇچىلىق قىلىدۇ. گۈلەندەم ئاۋستەي 1925 - يىلى چۆچەككە قايتىپ كېتىپ مەكتەپ ئېچىپ، قىزلارنى ئوقۇتقان. تاكى 1955 - يىللاردا غىچە چۆچەكتە ئوقۇتقۇچىلىق بىلەن شوغۇللانغان.

ھېسامىدىن ئەپەندى ئاپرىل ئۆزگىرىشىدىن كېيىن، چۆچەككە بېرىپ، شۇ جايدىكى «بىزنىڭ تاۋۇش» گېزىتىدە تەھرىر بولۇپ ئىشلەپ، 1955 - يىلى سوۋېتكە قايتىپ كەتكەن. ئەلى ئىبراھىم تاكى 1975 - يىلىغىچە شىنجاڭدا ئوقۇتقۇچىلىق ۋە مائارىپ ئىشلىرى بىلەن 50 نەچچە يىل شوغۇللىنىپ ئالەمدىن ئۆتتى.

تۇرپان ئاستانىدىكى «مەقسۇدىيە مەكتىپى» جەمئىيەتكە كۆپلەپ مۇنەۋۋەر زىيالىيلارنى تەربىيەلەپ بەردى. كېيىنچە بۇ مەكتەپنى كېڭەيتىپ كارىز-دىمۇ بىر سىنىپلىق مەكتەپ ئېچىپ، دېھقانلارنىڭ بالىلىرىنى ئوقۇتقان. 12 - ئاپرىل ئۆزگىرىشىدىن كېيىنلا، بۇ مەكتەپلەر «ئۇيغۇر مەدەنىي ئاقارتىش ئۇيۇشمىسى» قارمىقىغا ئۆتكۈزۈپ بېرىلدى.

بۇ مەكتەپ يەنە جەمئىيەتكە كۆپلىگەن تايانچ كادىرلارنى تەربىيەلەپ بەردى. تۇرپان ئاستانىدا ئەسلىدە بىر يېزا. لېكىن بۇ يەردىن چىققان زىيالىيلار مەيلى ئاپرىل ئۆزگىرىشىدىن كېيىن بولسۇن، مەيلى ئازادلىقتىن كېيىن بولسۇن ئۈرۈمچى، تۇرپان، ھەتتا شىنجاڭنىڭ ھەر قايسى جايلىرىدا، ھۆكۈمەت ئورۇنلىرىدا، مەدەنىي - مائارىپ ئورۇنلىرىدا مۇھىم ۋەزىپىلەرنى ئۆز ئۈستىگە ئېلىپ، ۋەتەننىڭ، مىللەتنىڭ كۈتكەن ئۈمىدىنى ئاقلدى. ئاپرىل ئۆزگىرىشىدىن كېيىن، سوۋېتلەر ئىتتىپاقىدىكى ئوتتۇرا ئاسىيا ئۈنۈپرسە-تېتى ۋە تاشكەنتتىكى ھەربىي شۆبەگە ئوقۇشقا ئەۋەتىلگەن ئوقۇغۇچىلار 18 دىن ئاشىدۇ. بۇلارنىڭ ھەممىسى «مەقسۇدىيە مەكتىپى» نىڭ ئوقۇغۇچىلىرى بولۇپ تۇرپان، ئاستانىدىن ئەۋەتىلگەنلەر ئىدى.

مەخسۇت مۇھىتى ۋە تەنپەرۋەر، مەرىپەتپەرۋەر، خەلق سۆيەر بىر مائارىپچى ئىدى.

2. قۇمۇل، تۇرپان دېھقانلار قوزغىلىڭىغا قاتنىشىش

ئۇلۇغ ئۆكتەبىر ئىنقىلابى غەلبە قىلغاندىن كېيىن، مەخسۇت مۇھىتى سوۋېتلەر ئىتتىپاقىغا بىر نەچچە قېتىم بارغان. ئاخىرىدا، 1929 - يىلى موسكۋاغا بېرىپ، 1931 - يىلى فېۋرالغىچە تۇرغان. بۇ جەرياندا، نۇرغۇن زىيالىيلار بىلەن ھەتتا ئۆزبېكىستاننىڭ مەركىزى تاشكەنت، قازاقىستاننىڭ مەركىزى ئالمۇتالاردا نۇرغۇنلىغان ھۆكۈمەت ئىدارىلىرى ۋە مەشھۇر ئادەملەر بىلەن ئۇچراشقان ھەم سۆھبەتلەشكەن. بۇ سۆھبەت ۋە ساياھەتلەر جەريانىدا، ئۇلۇغ ئۆكتەبىر ئىنقىلابىنىڭ تەسىرى بىلەن مەخسۇت مۇھىتى ئىدىيىسىدە

تەدرىجىي ئۆزگىرىش ھاسىل قىلىدۇ. ئۇ خەلقنى نادانلىقتىن قۇتۇلدۇرۇۋېتىشنىڭ ئەڭ ئۈنۈملۈك چارىسى ئەكسىيەتچى، فىئودال، مۇستەبىت ھاكىمىيەت ئۈستىدىن ئىنقىلاب قىلىپ، ئىلىم - ئىرپانغا يۈرۈش قىلىش يولىدىكى توسالغۇلارنى ئېلىپ تاشلاش لازىملىقىنى، بۇنىڭ ئۈچۈن بىردىن بىر يول قولغا قورال ئېلىپ مۇستەبىت، خۇراپات ۋە ئەكسىيەتچى ھۆكۈمرانلارغا قارشى ئۇرۇش ئېلان قىلىش ئىكەنلىكىنى چۈشىنىدۇ.

1931 - يىلى قۇمۇلدا، خوجىنىياز ھاجى باشچىلىقىدا زۇلۇمغا، ئەكسىيەتچى ھۆكۈمەتكە قارشى دېھقانلارنىڭ قوراللىق قوزغىلىڭى پارتلايدۇ. مەخسۇت مۇھىتى قوراللىق قوزغىلاڭ خەۋىرىنى ئاڭلىغاندىن كېيىن، دەرھال شىنجاڭغا قايتىپ كېلىپ، قۇمۇلدىكى قوزغىلاڭغا قاتنىشىش قارارىغا كېلىدۇ. شۇنىڭ بىلەن شۇ يىلى فېۋرالدا موسكۋادىن ئۈرۈمچىگە كېلىپ، ئۆزىنىڭ سەپداشلىرىدىن ئابدۇخالىق ئۇيغۇر، ھەيدەر ئەپەندى سايرانى، بۇرھان شەھىدى، تاھىر بەگ، يۈنۈس بەگ قاتارلىق كىشىلەر بىلەن قايتا - قايتا مۇزاكىرىلەشكەندىن كېيىن، قۇمۇلغا بېرىپ قوزغىلاڭچىلارنىڭ ئەمەلىي ئەھۋالىنى بىلىش بىلەن بۇ قوزغىلاڭنى پۈتۈن شىنجاڭ دائىرىسىگە كېڭەيتىش قارارىغا كېلىدۇ. شۇنىڭ بىلەن تۇرپانغا بېرىپ تولۇق تەييارلىق قىلغاندىن كېيىن، يۈسۈپ موڭغۇل، رەجەپ دەخەن قاتارلىق كىشىلەرنىڭ ھەمراھلىقىدا قۇمۇلغا بېرىپ خوجىنىياز ھاجى باشلىق قوزغىلاڭچىلار بىلەن تاغدا ئۇچرىشىدۇ. بىر قانچە كۈنلۈك تولۇق كېڭىشىشتىن كېيىن، قۇمۇلدا دېھقانلار قوزغىلىڭىنى تۇرپان دېھقانلار قوزغىلىڭى بىلەن بىرلەشتۈرۈپ، پۈتۈن شىنجاڭ دائىرىسىگە كېڭەيتىش قارارىغا كېلىدۇ. شۇنىڭ بىلەن بۇ قوزغىلاڭنىڭ خىزمەتچى دەسلەپكى قەدەمدىكى تەشكىلىي رەھبەرلىكى تىكلەنىپ، خوجىنىياز ھاجى باش قوماندان، مەخسۇت مۇھىتى سىياسىي ئىشلارغا مەسئۇل بولىدۇ. شۇنىڭ بىلەن مەخسۇت مۇھىتى قۇمۇلدىن تۇرپانغا قايتىپ كېلىپ، قوزغىلاڭنىڭ تەييارلىق ئىشلىرىنى ئىشلەيدۇ. تۇرپانغا قايتىپ كەلگەندىن كېيىن،

يۈسۈپ موڭغۇل قاتارلىق بىر قانچە ئادەم داۋاملىق تۇرپان، مۇقۇل ئارىلىقىدا مەخپى قاتناپ ئالاقىلىشىپ تۇرىدۇ.

1932 - يىلى ماشىنىڭنىڭ پىچانغا كەلگەنلىك خەۋىرى ئاڭلىنىدۇ. شۇنىڭ بىلەن ئاستانىدىكى بىر قىسىم ئادەملەر (بۇ ئادەملەر ئىچىدە بىر قىسىم يامان نىيەتلىك كىشىلەرمۇ بار ئىدى) شۇ يەردە ئۇزۇندىن بېرى ئولتۇراقلىشىپ قالغان بىر نەچچە ئۆيلۈك خەنزۇلارنىڭ ئۆيلىرىنى بۇلاپ، بىر نەچچىسىنى ئۇرۇپ يارىدار قىلىدۇ. مەخسۇت مۇھىتى بۇ خەۋەرنى ئاڭلىغاندىن كېيىن، دەرھال يۈك شىنىسىنىڭ قوروسىغا بارىدۇ ۋە خەلقلەرگە نەسەت قىلىدۇ. نەق مەيداندا بولغان كىشىلەرنىڭ ئېيتىشىچە، مەخسۇت مۇھىتى ئىگىز سۇپىغا چىقىۋېلىپ، ئەگەر سىلەر قوزغىلاڭ قىلساڭلار بىزگە زۇلۇم سېلىۋاتقان ئىستىبدات ھۆكۈمەتكە قارشى قوزغىلىڭلار. قولىدا قورالى بولمىغان پۇقرالارغا تەگمەڭلار! دەپ نەسەت قىلغان. شۇنىڭ بىلەن تاياق يېگەن 4 نەپەر خەنزۇنى ئاجرىتىۋېلىپ ئۆز ئۆيىگە ئېلىپ كەلگەن. مەخسۇت مۇھىتى شۇ قېتىم قۇتقۇزۇپ قالغان 4 نەپەر خەنزۇنى ئوبدان داۋالاپ، جاراھەتلىرى بىر ئاز ياخشى بولغاندىن كېيىن، ھارۋىغا سېلىپ شەھەردىكى تۇغقانلىرىغا تاپشۇرۇپ بەرگەن.

مەخسۇت مۇھىتىنىڭ تۇرپانلىق ئابدۇخالىق ئۇيغۇر، ھېسامىدىن زۇپەر ۋە گۈچۈڭلۇق مۇنىجان قاتارلىق كىشىلەر بىلەن قۇيۇق ئىنقىلابى دوستلىقى بار ئىدى. بۇ ئادەملەر مەخسۇت مۇھىتىدىن ياش جەھەتتە بىر قانچە ياش، ھەتتا ئون نەچچە ياش كىچىك بولسىمۇ بۇلارنى ئىنقىلابى دوستلۇق مەھكەم باغلىغان ئىدى. بۇ ئادەملەر 1932 - يىلىنىڭ ئاخىرى، 1933 - يىلىنىڭ باشلىرىدا ئارقا - ئارقىدىن قۇربان بولدى. ئىنقىلاب ئىشلىرىنى تولراق مۇشۇ ئادەملەر بىلەن مۇزاكىرە قىلىپ، خەت - ئالاقە قىلىشىپ تۇراتتى. بولۇپمۇ ئابدۇخالىق ئۇيغۇرنىڭ ئىنقىلابىي ئىدىيىسىنىڭ تۇرغۇزۇلغانلىقىغا مەخسۇت مۇھىتىنىڭ كۆرسەتكەن تەسىرى ناھايىتى زور.

1932- يىلىنىڭ ئاخىرى ئىنقىلاب تۇرپاندا قوزغالغاندىن كېيىن، مەخ-
سۇت مۇھىتى ئۆز ئاكىسى مۇسۇل ھاجى مۇھىتىنى دۇڭخۇاڭ ئارقىلىق
نەنجىڭگە ياردەم سوراپ ئەۋەتىدۇ. بۇ ئادەم لەنجۇغا يېتىپ بارغاندا، ماجۇڭ-
يىڭغا ئۇچراپ ئۆزىنىڭ نەنجىڭگە بېرىشتىكى مەقسىتىنى ئېيتىدۇ. ماجۇڭ-
يىڭ: «مېنىڭ دىۋىزىيەم 36 - دىۋىزىيە، مەن ئەسكەرلىرىمنى شىنجاڭغا
باشلاپ چىقىپ سىلەرگە ياردەم بېرىمەن» دەيدۇ. شۇنىڭ بىلەن مۇسۇل ھاجى
نەنجىڭگە بارماي يولنى قىسقارتىپ، ماجۇڭيىڭنى باشلاپ، شىنجاڭغا قايتىپ
كېلىدۇ. مەخسۇت مۇھىتى ئاكىسى مۇسۇل ھاجى مۇھىتى نەنجىڭگە ماڭغاندا،
ئۆزى يۈزدىن ئارتۇق ئادەمنى باشلاپ، قۇمۇلغا بېرىپ، خوجىنىياز ھاجى
بىلەن كېڭىشكەندىن كېيىن، ئۇلارنى باشلاپ پىچانغا كېلىدۇ. بۇ يەردە شىڭ
شىسەينىڭ ئەسكەرلىرى ۋە ئاق ئورۇس ئەسكەرلەر بىلەن ئۇچرىشىپ قېلىپ
قاتتىق جەڭ بولىدۇ. ئاخىرى قوزغىلاڭچىلار ھەر جەھەتتىن ئاجىزلىق قىلىپ
لۈكچۈنگە چېكىنىدۇ. ئاق ئورۇسلار لۈكچۈنگە قوغلاپ كېلىپ، ئۇلارنى
لۈكچۈن شەھەر ئىچىگە قامىۋالىدۇ. بىر كېچە - كۈندۈز ئۇرۇش قىلىش
جەريانىدا، ئۇلارنىڭ ئوق - دورىلىرى ئاز قالىدۇ. روس ئەسكەرلىرى شەھەر
سىرتىدىن قاپساپ كېلىدۇ. ئۇلار ئاخىرى شەھەرنى تاشلاپ قېچىشقا مەجبۇر
بولىدۇ. مەخسۇت مۇھىتى شەھەردىن چىقىپ 10 مېتىردەك يەرگە بارغاندا،
ئوق تېگىپ شۇ يەردە قۇربان بولىدۇ. كېيىن ئۇنىڭ جەستىنى لۈكچۈن
شەھىرىنىڭ سىرتىدىن، بېشىنى تۇرپان شەھىرىنىڭ دەرۋازىسىدىن تېپىپ
كېلىپ ئاستاندا دەپنە قىلىدۇ. مەخسۇت مۇھىتى قۇربان بولغاندا 47 ياش
ئىدى. شۇندىن كېيىن، دېھقانلار قوزغىلىڭغا ئىنسى مەخسۇت مۇھىتى
رەھبەرلىك قىلىدۇ. مەخسۇت مۇھىتى دائىم يېتىم - يىسىر، تۈل خوتۇنلار-
غا، كەمبەغەل، غېرىپ - غۇرۋالارغا غەمخورلۇق قىلاتتى. قايسى بىرىنىڭ
ئائىلىسىدە ئاشلىق يېتىشمەسە ئاشلىق بېرەتتى. خەلقنىڭ قايغۇ - ھەسرەتلى-
رىگە ھەمدەم بولاتتى. مەخسۇت مۇھىتى بىر نۆۋەت چەتئەلدىن قايتىشىدا

مەخسۇس باش تەمرە تەكسىنى داۋالايدىغان دورا ئالغاچ كېلىپ، مەھەللىدىكى 10 نەچچە بالىنىڭ باشلىرىنى كارىز سۈيىدە پاكىزە سۈپۈندۈپ يۇيۇپ، دورا سۈرۈپ ئۆز قولى بىلەن داۋالاپ سەللىمازا ساقايتقان. بۇ گەرچە ئاددىي بىر ئىش بولسىمۇ، لېكىن ئەينى ۋاقىتتىكى خەلقىمىزنىڭ نامراتلىقى، نادانلىقىدىن ئويلىغاندا، مەخسۇت مۇھىتىنىڭ نامرات دېھقانلارنى ئاغرىق ئازابىدىن قۇتۇلدۇرۇشى، ئۇنىڭ ئۆز ۋاقتىدىكى ئىدىيىسىگە ۋەكىللىك قىلىدۇ. مۇنداق مىساللار ناھايىتى كۆپ، بۇنى ھازىرمۇ تۇرپاندىكى بەزى چوڭ ياشلىق كىشىلەر ئوبدان بىلىدۇ.

7 - مىللىي تىۋىپ ناسىر بەگ

ناسىر بەگ 1898 - يىلى تۇرپاندا كەمبەغەل ھۈنەرۋەن ئائىلىسىدە تۇغۇلغان. ئىلىم - مەرىپەت، ھۈنەرگە ئىشتىياقى بار ئاتىسى ئوغلى ناسىر بەگنىڭ بىرەر كەسپ ئەھلى بولۇپ چىقىشىنى ئويلاپ، ئالدى بىلەن ياغاچ - چىلىقنى ئۆگەتكەن. ئاتىسىنىڭ ئارزۇسى بويىچە ياغاچچىلىقنى ياخشى ئۆگەنىپ چىققان بولسىمۇ، ئەمما ناسىر بەگنىڭ قەلبىدە ئىلىم تەھسىل قىلىش بولۇپمۇ چەتئەل تىلى ئۆگىنىشىنى ئارزۇ قىلغان. ئەڭ ئالدى بىلەن دىنىي باشلانغۇچ مەكتەپلەردە ساۋادىنى چىقارغاندىن كېيىن، شۇئاڭدا ئوقۇشنى ئۈمىد قىلغان. ئۇ ئارزۇسى بويىچە تۇرپاندا ئېچىلغان شۇئاڭدا يۈنۈس بەگ (يۈۋىنىڭ)، ناسىر بەگ (ئابەي شياڭ)، مەمتېلى ھاجى (ئەي تىرىن) بىلەن خەنزۇچە ئوقۇغان. خەنزۇچە يېزىق ۋە سۆزلەرنى مۇكەممەل ئۆگەنگەندىن كېيىن، 1919 - يىلى ئۈرۈمچىدە ئېچىلغان جۇڭخۇا تىببىي مەكتىپىنىڭ تىبابەتچىلىك سىنىپىدا ئوقۇغان. 1884 - يىلى (چىڭ خاندانلىقىنىڭ گۇڭ - شۈي 10 - يىلى) شىنجاڭ ئۆلكە بولۇپ قۇرۇلغاندىن كېيىن، دىخۇا (ئۈرۈمچى) ئۆلكىسىنىڭ شەھەر مەركىزىگە ئايلانغاندىن كېيىن، ئۈرۈمچى، تۇرپان، قاتارلىق جايلارنىڭ ئىقتىسادىي مەدەنىيىتىگە ئەگىشىپ، شەھەر نوپۇسى كۆپىيىشىگە باشلىغان. شەھەر ۋە يېزا خەلقلىرى ئەزەلدىن بار بولغان قىسمەن

تىبابەت دورىلىرى بىلەن تەمىن ئېتىلگەن بولسىمۇ، ئەمما، كەسىپكە ماھىر چوڭراق تىۋىپلار، چوڭراق دورا دۇكانلىرى يوق دېيەرلىك ئىدى. ئەمما، تۇرپان يېڭى شەھەردە بۇلك شىڭشىڭ، كونا شەھەردە بىر قانچە كىشىلەرنىڭ كىچىك شەكىلدىكى دورا دۇكانلىرى بار بولسىمۇ خەلقنىڭ دەردىگە دەرمان بولالمىغان ئىدى.

1918 - يىلى 8 - ئايدا ئۈرۈمچىدە جىددىي يۇقۇملۇق كېسەل پەيدا بولغان. تۇرپاندا چوقۇر كېسەللىكى ئەۋج ئېلىپ، چوقۇر بولۇش كۆپىيىپ كەتكەن ۋە ئۆلۈم - يېتىم ئىنتايىن ئېغىر بولغان. ياكى زىڭشىڭ ھاكىمىيىتى گەرچە مۇداپىئە تەدبىرلىرىنى قوللانغان بولسىمۇ، لېكىن داۋالاش ئۈنۈم بەرمىگەنلىكتىن، ھەر مىللەت خەلقى زور ئاپەتكە دۇچار بولغان ئىدى. خەلقنىڭ جىددىي تەلپىگە ئاساسەن، 1919 - يىلى ئۈرۈمچى شەھىرىدە تىبابەتچىلىكنى ئۆگىنىش مەكتىپى قۇرۇلغان. (ئۇنىڭ ئورنى ھازىرقى ئاپ-تونوم رايونلۇق خەلق ھۆكۈمىتىگە يېقىن جايدا ئىدى) بۇ مەكتەپكە ئىمتىھان ئېلىش ئارقىلىق 40 نەپەر ئوقۇغۇچى قوبۇل قىلىنغان بولۇپ، بۇنىڭ ئىچىدە، بىر نەپەر ئوقۇغۇچى ئۆلۈپ كېتىپ، 39 نەپەر ئوقۇغۇچى ئوقۇغان. ئىمتىھان ئارقىلىق قوبۇل قىلىنغان ئوقۇغۇچىلارنىڭ ئارىسىدا پىچانلىق خۇيزۇ ۋۇ يۈشەن، تۇرپاندىن ناسىر بەگ (ناھىي شاك) بۇ ئىككى مىللىي ئوقۇغۇچىدىن باشقىلىرى خەنزۇ ئوقۇغۇچىلار ئىدى. ھەر بىر ئوقۇغۇچىغا ھەر ئايدا تاماق راسخوتى ئۈچۈن 6 سەر ئۆلكە پۇلى، تۇرمۇش راسخوتى ئۈچۈن 10 سەردىن پۇل بېرىپ كەلگەن.

جۇڭخىي تىببىي مەكتىپىنىڭ شۇ ۋاقىتتىكى داڭدار مۇئەللىملىرى گاۋ جۇنگاۋ (گەنسۇ ئۆلكىسى چىڭخىيەن ناھىيىسىدىن) بولۇپ، بۇلار مەكتەپنىڭ ئاساسلىق ئوقۇتقۇچىلىرى ئىدى. ئوقۇغۇچىلارنىڭ ئوقۇش ماتېرىياللىرىنىڭ ھەممىسى بېيجىڭ مەتبەئەسىدە بېسىلغان خەنزۇچە يېزىقتىكى داۋالاش كىتابلىرى ئىدى. مەسىلەن، «يۈرەكنى داۋالاش ئىلمى»، «داۋالاش ھەققىدىكى

ئۈسۈل توپلىمى»، «ئوت - چۆپ بىلەن داۋالاش ئۈسۈلى»، «خۇاڭ، دې، مى، چىڭ» قاتارلىق 10 خىلدىن كۆپرەك كىتابنى ئۆگەتكەن. ھەر كۈنى 4 سائەتتىن دەرس ئۆتۈلگەن بولسىمۇ، ئىنتايىن قىيىن شارائىتتا ئۆگىنىش قىلغان. ئوقۇغۇچىلارنىڭ شۇ ۋاقىتتىكى ئوتتۇرىچە يېشى 20 لەردە بولۇپ ئۈچ يىل ئوقۇغاندىن كېيىن ئوقۇش پۈتتۈرگەن ئوقۇغۇچىلارنىڭ ھەممىسى مۇستەقىل ھالدا داۋالاش ئىشلىرى بىلەن شوغۇللىنىۋالدىغان بولغان. ئوقۇش پۈتتۈرگەن ئوقۇغۇچىلار شىنجاڭنىڭ ھەر قايسى جايلىرىغا تەقسىم قىلىنغان. دا، ناسىر بەگ تۇرپانغا تەقسىم قىلىنغان. ئوقۇش پۈتتۈرگەن 39 نەپەر ئوقۇغۇچىدىن جاك جىزگو، لى شىڭجىر، بولۇڭ جالار كەسىپ ئالماشتۇرغان. دىن باشقا، قالغانلارنىڭ ھەممىسى داۋالاش ئىشلىرى بىلەن شوغۇللانغان. ناسىر بەگ تۇرپانغا تەقسىم قىلىنغاندىن كېيىن، ئۆمرىنىڭ ئاخىرىغا قەدەر چىچەك چېكىش بىلەن مەشغۇل بولغان ئىدى. تۇرپاندا كۆپ ئۇچرايدىغان چوقۇر كېسەللىكنى داۋالاشتا، تەتقىق قىلىشتا ناسىر بەگنىڭ تۆھپىسى ئىنتايىن زور بولغانلىقتىن، تۇرپان خەلقى «ناسىر چىچەكچى» دېگەن شۆھ-رەتلىك نامنى قالدۇرغان. چىچەك سۈيىنى تەييارلاش ۋە ئۇنى ئىشلىتىش، يەرلىك ئوت چۆپ دورىلارنى تەتقىق قىلىپ تاق ئۈسۈل بىلەن كېسەل داۋالاش-نى جارى قىلدۇرغان. سەھىيە تېخنىكىسىنى يۈكسەلدۈرۈپ، تىرىشىپ ئىش-لەپ، تۇرپان خەلقىگە ئۇنتۇلغۇسىز ياخشى ئىشلارنى قىلىپ بەرگەن. ناسىر بەگنىڭ ئەينى ۋاقىتتىكى ساۋاقداشلىرى ليۇ شىڭرو، جاك جىزگار، جاك شىندا، تەن خىلىن، چىڭ خاۋرەنلار ئازادلىقتىن كېيىن، سەھىيە ئىشلىرى بىلەن شوغۇللانغان. ھازىر پەقەتلا 90 ياشلىق پراففىسور چىڭ خاۋرەنلا قالغان. باشقىلىرى ئۆلۈپ كەتكەن.

ناسىر بەگ خەنزۇچە، روس، ئەرەپ، پارىس تىللىرىنى ۋە يېزىقىنى بىلگەنلىكتىن، ئەينى ۋاقىتتا تىبابەت ھەققىدە ئەسەر يازغان. شاگىرتى مە-نۈربەگكە بىر دانە تىبابەت ھەققىدە يېزىلغان كىتابنى سوۋغا قىلغان. بۇ

كىتابتا تىبابەتنىڭ ھەممە ساھەلىرى يېزىلغان بولۇپ، شاگىرتلىرى ئەمەلىي ئىشلەتكەن. ھازىرمۇ بۇ كىتابنىڭ بەزى نەمۇنىلىرىدىن پايدىلىنىپ ئىشلەتكەنلەر بار. دوختۇر ئابدۇللا قابىزىنىڭ تەجرىبىسى مۇشۇ كىتابنىڭ ئاساسى ئىدى. ئەپسۇسكى، ناسىر بەگنىڭ ئۆز ۋاقتىدا تىبابەتچىلىك ھەققىدە يازغان ئەسەرلىرى زامانىمىزغا ئۆلگۈرۈپ كېلەلمىگەن. قول يازمىسى بەزى ھەرد-كەتلەر تۈپەيلىدىن يوقۇلۇپ كەتكەن. ناسىر بەگ 5 مىللەت تىلىنى ۋە يېزىقىنى بىلەتتى. چەتئەللىك مېھمانلار تۇرپانغا كەلسە (ھازىرقى لوچىڭ سىرتىدىكى مائارىپ باشقارمىسىنىڭ يېنىدا) ئەجنەبىيلەرگە تەرجىمانلىق قىلاتتى ۋە شۇ مېھمانلارنىڭ مەسئۇلى بولۇپ ئىشلىگەن ئىدى.

ئۇ 1937 - يىلى كۇچارغا ھاكىم بولۇپ تۇرغاندا، ماخۇسەننىڭ باندەت ئەسكەرلىرى، «سەن كۇچاردىكى بارلىق خەنزۇلارنى بىر يەرگە جەم قىل. خەلقنىڭ ئالۋاڭ - ياساقنى ئېلىپ تويلاپ تۇرغىن» دەپ ئادەم ئەۋەتكەندە، ناسىر بەگ بىلەن شەنبەي ھاجى (خۇيزۇ) بۇ ئىشقا قوشۇلمىغاندا، باندەتلەر كېلىپ قەتلى قىلىۋەتكەن. (ناسىر بەگنىڭ قەۋرىسى ھازىر كۇچار شامال باغرىدا بار). ناسىر بەگ قەتلى قىلىنغاندىن كېيىن ئۇنىڭ ئورنىغا لىن جىلۇ (كومپارتىيە ئەزاسى) ھاكىم بولۇپ بارغان. ناسىر بەگ خەلقنى سۆيەتتى، خەلقنىڭ غېمىنى يەيتتى، خەلقنىڭ دەردىگە دەردمان بولاتتى. خەلقنىڭ قەلبىدىكى چۈشەنمەتتى. مەرھۇم ناسىر بەگ 1898 - يىلى تۇرپاندا تۇغۇلۇپ، 1937 - يىلى 8 - ئايدا 39 يېشىدا كۇچادا ۋاپات بولغان بولسىمۇ، ئۇنىڭ روھى، ئىش - ئىزلىرى خەلقىمىزنىڭ قەلبىدە مەڭگۈ ياشنايدۇ.

8 - دراماتورگى خەمەت ھەكىمى

خەمەت ھەكىمى (خەنزۇچە ئىسمى خامىدا) نىڭ ئاتىسى لۇكچۈنلۇك ئىدى. ئۇ موزدوۋ ھېكىم ئاخۇننىڭ ئائىلىسىدە، 1906 - يىلى تۇرپان يېڭى شەھىرىدە دۇنياغا كەلگەن. ئۇ زۇلمەتلىك كونا دۇنيانىڭ ئاشۇ يىللىرىدا، 10 نەچچە ياشقىچە ئائىلە تەربىيىسىدە بولدى. كېيىن ئۈرۈمچىدە خەنزۇ

مەكتەپ (شۆتاك) دا ئوقۇۋاتقان ئاكىسى ئابدۇلئەزىز ھەكىمى ئۇنى خەنزۇچە ئوقۇشقا ئېلىپ كېلىدۇ. نەتىجىدە، ئۇ 22. يىللىرى خەنزۇ مەكتىپىگە كىرىپ، ياك زىڭشىن ئۆلتۈرۈلۈپ، جىن شۆرسىن ھاكىمىيەت بېشىغا چىققاندا مەكتەپ پۈتتۈرىدۇ. ئۇ چاغدا ئاكىسى ئابدۇلئەزىز ھەكىمى چۆچەكتە مەخسۇت مۇھىتىنىڭ تەرجىمانى ۋە خىزمەتچىسى ئىدى. ئۇ خەمىت ھەكىمىنى چۆچەككە چاقىرتىپ «توران» مەكتىپىگە ئوقۇشقا بېرىدۇ. زېرەك ۋە تىرىشچان خەمىت مەكتەپنى ئەلا نەتىجە بىلەن پۈتتۈرىدۇ.

ئوقۇش پۈتتۈرگەندىن كېيىن، چۆچەكتىكى «بىزنىڭ تاۋۇش» گېزىتى ۋە چۆچەك ھاكىمى مەنسۇرغا تەرجىمان بولۇپ ئىشلەيدۇ.

1936 - يىلى شىڭ شىسەي نامىدىن يېزىلغان بۇيرۇق بىلەن ئائىلىسى بىلەن ئۈرۈمچىگە يۆتكىلىپ كېلىدۇ. دە، «شىنجاڭ گېزىتى» دە تەرجىمان، «جاھانگىرلىككە قارشى تۇرۇش ئۇيۇشما» سىنىڭ نەشىر ئەپكارى «جاھانگىرلىككە قارشى سەپ» نىڭ تەرجىمانى ۋە تەھرىرى، شىڭ شىسەينىڭ پەلسەپە تەرجىمانى، سىياسىي كۇرسى تەرجىمان بۇلۇم باشلىقى ۋە دەرس تەرجىمانى، كېيىن چىن تەنجۇ، ماۋ زېمىن ۋە لىن جىلۇلارنىڭ تەرجىمانى، قوشۇمچە مەركىزىي ئۇيغۇر ئۇيۇشما ھەيئەت ئەزاسى قاتارلىق ۋەزىپىلەرنى ئۆتەش بىلەن مەدەنىي مائارىپ، ئەدەبىيات - سەنئەت ئىشلىرىغا مەسئۇل بولغان.

كېيىن ئۇ، شىڭ شىسەي يازغان «ھۆكۈمەت ئالدىدىكى مۇھىم ۋەزىپىلەر» دېگەن كىتابنى تەرجىمە قىلغان.

ئۇ چۆچەكتە «بىزنىڭ تاۋۇش» گېزىتىدە ئىشلىگەندىن باشلاپ، گېزىت مۇھەررىرى نىياز ئىسھاقى (ئۇيغۇر) بىلەن تونۇشىدۇ ۋە ئۇنىڭدىن ئىلغار ئىدىيىۋى سىستېما ماركسىزم- لېنىنىزم تەربىيىسىنى ئالىدۇ. ئۇنىڭدىن سوۋېت ئىتتىپاقىدا نەشىر قىلىنغان ھەر خىل سىياسىي كىتابلارنى ئېلىپ ئوقۇيدۇ. مەرىپەتپەرۋەر مەخسۇت مۇھىتى بىلەن ئۇچرىشىپ (چۆچەكتە) ئۇنىڭدىن سوۋېت ئىتتىپاقىدىكى ئۆزگىرىشلەرنى سوراپ بىلىدۇ. نەتىجىدە،

ئۇنىڭدا مىللەتنى ئويغىتىش ئارزۇسى بارلىققا كېلىدۇ.

1935 - يىلى سوۋېت ئىتتىپاقى شىڭ شىسەينىڭ تەكلىپىگە ئاساسەن، ۋاڭ شۇچىڭ (يۈي شۇسۇڭ)، ۋەن شەنتىڭ (جياڭ يىغەن)، ۋاڭ باۋجىيەن (باۋشى)، جىڭ يىجۈن (رەن بويى)، ليۇ شەنچىڭ، لۈەن باۋنتىڭ (جى جىز)، ۋۇ دېنىڭ (جياڭ جىمىڭ)، يۈي چىڭفا، مەنسۇر (مەشۇر)، ياسىن، قادىر ھاجى، جاۋ يۈنرۇڭ، ليۇ شۇمىڭ، گاۋ شۇيىڭ، ۋاڭ يى، دىڭ يۆگۈي، جاۋ گوگاڭ، جاۋ گويۈەن، لى باۋخۇا، ئەبەي، سىيىت ھاجى، تۇڭ باۋ قاتارلىق سوۋېت ئىتتىپاقىدا تۇرۇشلۇق 25 نەپەر كوممۇنىستى شىنجاڭغا (ئۈرۈمچىگە) كېلىپ خىزمەت ئىشلەشكە ئەۋەتىدۇ. بۇلار شىڭ شىسەينىڭ خىزمەت تەقسىماتى بويىچە جاي - جايلاردا خىزمەت قىلىدۇ. بۇلاردىن 3 كوممۇنىست (ئىسمى ئېنىق ئەمەس) چۆچەكتە خىزمەت قىلىدۇ. بۇ چاغدا خەمىت ھەكىمى بىلەن بىرگە بولىدۇ. بۇلار سوۋېت بولشېۋىكلار پارتىيىسى ۋە جۇڭگو كوممۇنىستلار پارتىيىسى نىزامنامىسى قاتارلىقلاردىن بىلىم ئالىدۇ.

1935 - يىلى 9 - ئايدا مۇھەممەت ئىبراھىم ئىسىملىك بىر كىشى چۆچەك ۋىلايەتنىڭ مالىيە ئىدارىسى ۋە ئۇيغۇر ئۇيۇشمىغا مەسئۇل بولۇپ چۆچەككە بارىدۇ. بۇ كىشى ھېلىقى ئۈچ نەپەر كوممۇنىست بىلەن مۇناسىۋەتتە بولىدۇ. خەمىت ھەكىمى بۇ چاغدا، بۇلار بىلەن ئىچقۇيۇن - تاشقۇيۇن بولۇپ ئىشلەيدۇ.

1936 - يىلى خەمىت ھەكىمى مەزكۇر كوممۇنىستلارنىڭ تەكلىپى بىلەن شىڭ شىسەينىڭ مەخسۇس بۇيرۇقى بويىچە ئۈرۈمچىگە كېلىدۇ. ئۇ ئۈرۈمچىگە كەلگەندە، كوممۇنىست مەنسۇر ئەپەندى باشلىق بىر قانچىلىغان خەنزۇ كوممۇنىستلار قارشى ئالىدۇ. ئۇ ئۈرۈمچىگە كېلىش بىلەن شىنجاڭ گېزىتىگە تەقسىم قىلىنىدۇ. بۇ چاغدا گېزىتخانا باشلىقى كوممۇنىست ۋاڭ باۋجىيەن ئىدى. ھەر قايسى بەتلەرنىڭ مەسئۇل تەھرىرلىرى كوممۇنىستلار ئىدى.

ئۇندىن باشقا خەمەت ئىشلىگەن «جاھانگىرلىككە قارشى سەپ» ژورنىلى (خەمەت مەزكۇر ژورنالنىڭ تەرجىمانى ۋە تەھرىرى) نىڭ مەسئۇللىرى كۈم. مۇنىستىلار ئىدى. كېيىنكى ۋاقىتتا، يەنەنە كوممۇنىستىلارنى چىن تىيەنچۇ، ماۋ زېمىنلار كەلگەندە، شۇلار بىلەن بىللە ئىشلەيدۇ.

1938 - يىلى شىڭ شىسەي ئىنقىلابىتىن يۈز ئۆرگەندە، خەمەت ھە. كىمۇ جۇڭگو كوممۇنىستىلار بىلەن بىرگە قولغا ئېلىنىدۇ.

خەمەت ھاكىمى چۆچەكتە بولغان مەزگىلدىن باشلاپ، ئىلىم - مەرىپەت ۋە سەنئەتكە بېرىلدى. بۇ يولدا كۆرۈنەرلىك نەتىجە ياراتتى. ئۇ «چۆچەك گېزىتى» ئىدارىسىنىڭ باشلىقى نىياز ئىسھاتى ۋە داۋۇت ھاجى، ئەھمەتقان سەيفۇلىن (تاتار) قاتارلىق ئىلغارلارنىڭ سەنئەت كورژىكى ئۇيۇشتۇرۇشىغا ئارتىسى ۋە سازەندە بورادىرى ئابدۇكېرىم رازىيوۋ بىلەن ئالاھىدە ھەمكارلاش. تى. سەنئەت تەشكىلىگە قاتناشتى. ئابدۇللا باسىنى (ھازىر ئالمۇتدا) ياز. خان «پارىخور شاڭيو» دراممىسىنى سەھنىلەشتۈرگەندە، ئۆزى يىگىت رولىنى، رەپىقىسى پەرىدە ئېلىيوۋا قىز رولىنى ئويناپ تۇنجى دراممىنى مۇۋاپىقەت قىيەتلىك ئورۇندىدى. مۇھەممەت ئىبراھىم ئۇيۇشما خىزمىتىگە مەسئۇل بولغاندىن كېيىن، ئۇنىڭ باشچىلىقىدا رول ئېلىشتىن باشقا رېژىسسورلۇق قىلىدىغان بولدى. ئۈرۈمچىگە كەلگەندىن كېيىن، ئۇيغۇر ئۇيۇشما ھەيئىتى بولۇش بىلەن سەنئەتكە يېتەكچىلىك قىلدى. ئابدۇراخمان مۇھىتوۋ، قادىر ھەسەنوۋ، ئابلىمىت مەخسۇتوۋ، قاسىم پەرسايوۋ ۋە ئابدۇگۈل قاتارلىقلار بىلەن بىرگە، ئاياللارنى سەھنىگە ئېلىپ چىقىشقا ھەرىكەتلەندۈردى. (ئىلگىرى ئەرلەر ئايالچە ياسىنىپ رول ئالدى).

1936 - يىلىدىن 1938 - يىلىغىچە ئۈرۈمچى سەھنىسىدە ئوينالغان. 15 - كە يېقىن دراممىنىڭ رېژىسسورلۇق ۋە بەزى مۇھىم روللارنى ئېلىش ۋەزىپىسىنى ۋە كىنو قويۇلغاندا زېرىكمەي كىنولارنى ئاممىغا چۈشەندۈرۈپ بېرىشنى داۋاملاشتۇردى ۋە ئاتاقلىق كىنو ئارتىسى جاۋدەن قاتارلىقلاردىن سەھنە سە.

ۋاڭلار دەۋرىنىڭ ئاخىرقى يىللىرىدىكى دېھقانلار قوزغىلاڭلىرى

1. مويدىن خەلپە يىغىلىقى

مويدىن خەلپە تۇرپان شەھىرىدىكى قارغۇجا يېزىسىنىڭ مۇجاڭ مەھەللىسىدە دۇنياغا كەلگەن. ئۇنىڭ ئانىسى لۈكچۈندىكى غوجامنىياز ئاخۇننىڭ قىزى ئىدى. مويدىن ئەمدىلا ئەقلىگە كەلگەندە، ئاتىسى ئۆلۈپ كېتىدۇ. ئانىسى ئۆز بالىسىنىڭ ئاتىسىدىن ئايرىلىپ، كېرەكسىز ئادەم بولۇپ قېلىدۇ. شىدىن ئەندىشە قىلىپ، لۈكچۈندىكى دادىسى بىلەن مەسلىھەتلىشىپ، تەرىپى يىلەپ بېرىشكە تاپشۇرۇپ بېرىدۇ. دادىسىمۇ ئۆلىما ئادەم بولغانلىقى ئۈچۈن، مويدىننى ئەتراپلىق تەربىيەلەيدۇ. لېكىن ئۇ قانائەت ھاسىل قىلماي، دىنىي بىلىم جەھەتتىكى ئىقتىدارىنى تولۇق يېتىلدۈرۈش ئۈچۈن، ئاقسۇغا بارىدۇ. مويدىن زېرەك، تىرىشچان بالا بولغانلىقى ئۈچۈن، ئاقسۇدا دىنىي مەدرىستە ئوقۇپ، ئۇزۇنغا بارمايلا دىنىي بىلىم جەھەتتە خەلپەت دەرىجىسىگە يېتىدۇ. شۇنىڭ بىلەن يۇرت ئىچىدە ئىززەت، ئابرويغا ئىگە بولۇپ، جامائەتچىلىككە تونۇلۇشقا باشلايدۇ. ئەنە شۇ چاغلاردا مويدىن خەلپەت يۇرت كېزىپ غۇلجىغا بارىدۇ. غۇلجىنىڭ شاڭيوسى غازى (پىچان خاندولۇق) مويدىننىڭ نام شۆھرىتىنى ئاڭلاپ، ئۇنى ئىزلەپ تېپىپ، ئۆز ئۆيىدە تۇرغۇزىدۇ. ئۇنىڭ تۇرپانلىق ئىكەنلىكىنى بىلىپ، دوست بولۇشۇپ، ئۇنىڭغا ھەر جەھەتتىن ياردەمدە بولۇپ، ئاتىدارچىلىق قىلىدۇ. غازى شاڭيو مويدىن خەلپىنى ئۆيىدە بىر مەزگىل تۇرغۇزغاندىن كېيىن، قەشقەرلىك نەمەت شاڭيونىڭ

قىزى تاجىنىساغا ئۆي - ئوچاقلىق قىلىپ قويدۇ. ئۇلار بىر بالىلىق بولدى.
 بالىنىڭ ئىسمى مەخسۇم ئىدى. (مەخسۇم چوڭ بولۇپ، قاراغۇجا يېزىسىغا
 كېلىپ، كېسەل سەۋەبى بىلەن ئۆلۈپ كەتكەن.)

مويىدىن خەلپە غۇلجىدا بىر مەزگىل تۇرۇش جەريانىدا سوۋېت ئىتتىپاقى-
 قىنىڭ پەرغانە دېگەن يېرىدىن كېلىپ غۇلجىدا ئولتۇراقلىشىپ قالغان شەمس-
 دىن ھەزرەتنى ئۆزىگە ئۇستاز تۇتمىدۇ. ئۇنىڭدىن تەلىم ئېلىش بىلەن ئىشان
 بولىدۇ. شۇنىڭ بىلەن غۇلجىدا بىر نەچچە ئادەملەر ئۇنىڭغا مۇرت بولىدۇ.
 بۇ دەل 1911 - يىلىدىكى شىنخەي ئىنقىلابىدىن كېيىنكى شىنجاڭدا
 ئىككى خىل ھاكىمىيەت، يەنى ئىلى ۋاقىتلىق ھۆكۈمىتى بىلەن ئۈرۈمچىدىكى
 مانجۇ خانلىقى ھۆكۈمىتى شەكىللىنىپ، ئىككى تەرەپ ئوتتۇرىسىدا ئۇرۇش
 باشلىنىش ئالدىدا تۇرۇۋاتقان مەزگىل ئىدى.

مويىدىن خەلپە دىنىي ئۆلىما بولۇپلا قالماستىن، تەرەققىيپەرۋەر كىشى
 ئىدى. ئۇ يۇرت كېزىش ئارقىلىق، ھەر قايسى جايلاردىكى ناھەقچىلىك
 ئىشلارنى ئۆز كۆزى بىلەن كۆرىدۇ. بۇلار ئۇنىڭ ئىدىيىسىگە چوڭقۇر تەسىر
 قىلىپ، ئىستىپادات ھاكىمىيىتىگە بولغان ئۆچمەنلىكىنى كۈچەيتىدۇ. بۇنىڭ
 بىلەن ئۇلار ھەر خىل پائالىيەت سورۇنلىرىدا خەلق ئاممىسىغا تەشۋىق -
 تەربىيە ئېلىپ بېرىپ، ئەكسىيەتچى ھۆكۈمەتنىڭ خەلق ئۈستىدە يۈرگۈزگەن
 جىنايەتلىرىنى شىكايەت قىلىپ، خەلقنىڭ ئەكسىيەتچى ھۆكۈمەتكە بولغان
 ئۆچمەنلىكىنى قوزغايدۇ.

ئەكسىيەتچى ھۆكۈمەت ئورۇنلىرى مويىدىن خەلپەنىڭ ھەرىكىتىنى سې-
 زىپ قىلىپ، ئۇنى «ئېھتىيات قىلىدىغان ئادەم» قاتارىغا كىرگۈزۈپ، غۇلجا
 يامۇلىغا قاماپ قويدۇ.

غۇلجا خەلقى مويىدىن خەلپەنىڭ يامۇلىغا سولاپ قويۇلغانلىق خەۋىرىنى
 ئاڭلىغاندىن كېيىن، ئۇنى قۇتقۇزۇۋېلىش قارارىغا كېلىپ، يامۇلىغا غازى
 شاڭخو باشلىق ھۈسەن باي، ياقۇپ باي، سۇلتان باي قاتارلىق مۇتئەۋە

كىشىلەرنى ئەلچىلىككە كىرگۈزىدۇ. ئەلچىلەر نۇرغۇن سوۋغاتلار بىلەن ياكى مۇلغا كىرىپ مويىدىن خەلىپىگە كېپىل بولۇشنى تەلەپ قىلىدۇ. يامۇل دائىرىلىرى نۇرغۇن سوراقلاردىن كېيىن، قالايمىقان ھەرىكەت قىلماسلىق شەرتى بىلەن مىڭ بىر تەسلىكتە مويىدىن خەلىپەتنى ۋەكىللەرگە تاپشۇرۇپ بېرىدۇ.

مويىدىن خەلىپە سوراق جەريانىدا قورقۇش، تەمتىرەش بىر ياقتا تۇر- سۇن، سوراقچىلارنى قىلچە كۆزگە ئىلماي، ئەلچىلەر بىلەن يامۇلدىن چىقىپ كېتىدۇ.

مويىدىن خەلىپە يامۇلدىن چىقىپ ئۆز پائالىيىتىنى ھەرگىزمۇ توختىتىپ قويمايدۇ. بەلكى خەلق ئىچىدە تەشۋىق - تەربىيىنى تېخىمۇ كۈچەيتىپ، خەلقنىڭ ئەكسىيەتچى ھۆكۈمەتكە بولغان ئۆچمەنلىكىنى قوزغايدۇ. مەلۇم ۋاقىت ئۆتكەندىن كېيىن، ئىلى ۋىلايىتىنىڭ كۈنەس ناھىيىسىگە بېرىپ، قازاق خەلقىنىڭمۇ ئىززەت ھۆرمىتىگە ئېرىشىدۇ. قازاق ئاخۇنلىرىدىن جاندار ئەلى مۇپتى، شىلى ئەلەم ئاخۇن قاتارلىق ئاخۇنلارنى ئۆزىگە دوست تۇتىدۇ. ئۇلار بىلەن زىچ ماسلىشىپ، قازاقلار ئىچىدە تېخىمۇ يۇقىرى ئابرويغا ئېرىشىدۇ.

ئۇ ھەر خىل پائالىيەت سورۇنلىرىدىن پايدىلىنىپ تەشۋىق - تەربىيە ئېلىپ بېرىپ، ئەكسىيەتچى ھۆكۈمەتكە قارشى جامائەت پىكىرى توپىلغاچقا، ئۇزۇنغا بارماي، ھۆكۈمەت ئورۇنلىرى قول چۇماقچىلىرىنىڭ چېقىشتۇرۇشى بىلەن يەنە تۇتۇپ كېلىپ، ئۇلۇمگە ھۆكۈم قىلماقچى بولىدۇ. لېكىن جاڭ- جۈننىڭ ئايالى ۋە قېيىنئانىسىنىڭ تىلەپ قېلىشى بىلەن ئۇلۇم جازاسى بېرىلمەي، تۇرپانغا سۈرگۈن قىلىدۇ.

مويىدىن خەلىپە تۇرپانغا بىر مۇنچە يامۇل ئەسكەرلىرىنىڭ يالاپ مېڭىشى بىلەن پۈت - قولىغا كىشەن سېلىنغان ھالەتتە ئېلىپ كېلىنىدۇ. تۇرپان يامۇلى ئۇنى قاراغۇجىغا ئېلىپ بېرىپ، توختى دورغىغا تاپشۇرۇپ بېرىدۇ.

مويىدىن خەلپە بۇ جايغا كەلگەندىن كېيىن، ئۆز ئىرادىسىدىن قايتمايدۇ. يەنىلا ئاستانە، قاراغۇجا خەلقىنى ئېكسپىلاتاتسىيە ۋە زۇلۇمغا قارشى كۈرەش قىلىشقا تەشكىللەپ يېتەكلەيدۇ. بۇنى ئاڭلىغان پىچان، توقسۇن خەلقىمۇ تەشكىللىنىشكە باشلايدۇ. بۇ چاغدا مويىدىن خەلپە ئۆزىنىڭ يېقىن مەبەدىشى تۆمۈر خەلپىنىڭ قۇمۇل خەلقىنى باشلاپ، قوزغىلاڭ كۆتۈرۈپ، غەلىبىگە ئېرىشىپ كۈچلۈك قوشۇنغا ئايلانغانلىقىنى ئاڭلاپ، تۆمۈر خەلپە بىلەن بىرلىكتە كۈرەش قىلىشنى پىلانلاپ، مەخپى يوسۇندا ئىشەنچلىك ئادەملىرىدىن سەيپۇل دېھقان ۋە قاراغۇجىلىق مەشھۇر چېلىشچى مامۇت زورنى ئالاقە باغلاشقا ئەۋەتىدۇ.

بۇ دەل تۆمۈر خەلپە باشچىلىقىدىكى قوزغىلاڭچىلار ئۈستى - ئۈستىلەپ غەلىبىگە ئېرىشىپ، شاھ مەخسۇت پۈتۈن كۈچى بىلەن ئىشقا سالغان يارىكۆلدىكى مانجۇ خانلىق لەشكەرلىرىنىڭ باشلىقى يى شىخۇ ۋە ئۇنىڭ ئەسكەرلىرىنى كۆشۈتە ئېغىزىدا پۈتۈنلەي تارمار قىلىپ، نۇرغۇن قورال - ياراق، ئوق - دورىلارنى غەنىمەت ئېلىپ، شەھەرگە تېگىشىنى پىلانلاپ، قۇمۇلنىڭ شىمالىدىكى يېزا قورايغا كەلگەن ۋاقىت ئىدى.

مويىدىن خەلپە ئەۋەتكەن سەيپۇل دېھقان ۋە مامۇت زورلار تۆمۈر خەلپە باشچىلىقىدىكى قوزغىلاڭچىلارنى قوراي خەلقى ئىنتايىن قىزغىن قارشى ئېلىدۇ ۋە ئۇلارنى ۋاقىتتا يېتىپ بارىدۇ.

تۆمۈر خەلپە ئۇلار بىلەن قىزغىن كۆرۈشۈپ، ئۇلارغا يېقىندىن بۇيان ئېلىپ بارغان جەڭ ئەھۋاللىرىنى سۆزلەپ بېرىدۇ. تۇرپان خەلقىنىڭ ئەھۋالىنى سورايدۇ. بولۇپمۇ يېقىن مەبەدىشى مويىدىن خەلپىنىڭ ئەھۋالىنى سورايدۇ. بۇ چاغدا ئۇلار مويىدىن خەلپىنىڭ تۆمۈر خەلپىگە يازغان خېتىنى ئىككى قولىلاپ سۇندۇ.

تۇرپان قوزغىلاڭچىلىرى نامىدىن قۇمۇل قوزغىلاڭچىلىرىغا يېزىلغان خەتتە تۆمۈر خەلپە باشچىلىقىدىكى قۇمۇل دېھقانلار قوزغىلىڭىنىڭ تەسىرى

بىلەن تۇرپان، ئاستانە ۋە قاراغۇجىدىكى دېھقانلارنىڭ لۈكچۈن ۋاڭغا قارشى قوزغىلىپ چىققانلىقى، ھازىر بۇ قوزغىلاڭغا توقسۇن، پىچان قاتارلىق جايلاردىنمۇ ئادەملەر كېلىپ قوشۇلىۋاتقانلىقى بايان قىلىنغان. خەتنىڭ ئاخىرىدا «ئەزىز قېرىنداشلار، سىلەرنىڭ ھىممەت، غەيرىتىڭلارغا بارىكاللا! سىلەر زۇلۇم چەككەن دېھقانلارنىڭ قۇتۇلۇش يولىنى كۆرسىتىپ بەردىڭلار، زالىم ۋاڭلارنىڭ گۈم بولۇشىغا بىزنى ئىشەندۈردىڭلار. بىز ئاخىرىغىچە سىلەرنىڭ ئىزىڭلاردا ماڭمىز. سىلەر زالىم شاھ مەخسۇتنى يوقاتساڭلار بىزمۇ جەبرى - زۇلۇمدىن قۇتۇلىمىز. تەڭرى سىلەرگە تېخىمۇ كۆپ نۇسرەت ئاتا قىلغاي» دەپ يېزىلىپ، تۇرپان قوزغىلاڭچىلىرى نامىدىن مويىدىن خەلپە ئىمزا قويغان ئىدى.

تۆمۈر خەلپە خەتنى كۆرۈپ، ئۈزلۈك ئوقۇپ بېرىدۇ. كۆپچىلىك ئىنتايىن خۇشال بولۇشۇپ، تۇرپاندىكى قېرىنداشلىرىغا مىننەتدارلىق بىلدۈرۈشەدۇ. تۆمۈر خەلپە مويىدىن خەلپىنىڭ ئەھۋالى ۋە تۇرپان قوزغىلاڭچىلىرىنىڭ قورال - ياراقلارنى توغرىسىدا سەيپۇل دېھقاندىن تەپسىلىي سورايدۇ. ئۇ «ھازىر بىزدە ئون نەچچە تال قارا مىللىتى بىلەن ئۆزىمىز سوقۇۋالغان قىلىچ، نەيزە، تۆمۈر ئارا ۋە تاياق - توقماقتىن باشقا ھېچنەرسە يوق، تېخى چوڭراق جەڭمۇ قىلىمدۇق» دەپ ئەھۋاللارنى سۆزلەپ بېرىدۇ. تۆمۈر خەلپە ئەھۋالنى ئۇققاندىن كېيىن، ھەمراھلىرى بىلەن مەسلىھەتلىشىپ، تۇرپان قوزغىلاڭچىلىرىغا 30 تال مىللىتى، مىڭ تال ئوق - دورا بەرمەكچى بولىدۇ. بۇنى ئاڭلىغان قۇمۇل قوزغىلاڭچىلىرىدىن بەزىلەر نارازى بولۇپ: «تۇرپانلىقلارمۇ قۇمۇللۇق ئەرلەرگە ئوخشاش قان كېچىپ يۈرۈپ، قورال - ياراقتىن ئۆزلىرى تاپسۇن» دېيىشىدۇ. تۆمۈر خەلپە، «تۇرپانلىق، قۇمۇللۇق دېگەننىڭ ئىسمى! باي - باينىڭ قاياشى، گاداي - گادايىنىڭ دەپتىكەن، ھەممىلىرىنىڭ ئىيتى بىر. ئاق ئىت، كۆك ئىت، ھەممىسى بىر

ئورۇنلارغا ئەسكەر چىقارغان بولسىمۇ، ئارقا-ئارقىدىن مەغلۇب بولىدۇ. ئۇ ئۇرۇشتىن يېڭىلىشتىكى تەجرىبىلىرىنى يەكۈنلەپ، يۈەن داخۇاننىڭ باستۇرۇش تاختىكىنى قولىنىپ، دېھقانلار قوزغىلىڭىغا نىسبەتەن «قورق-تىش، يۈمىشتىش» تاختىكىسىنى ئىشقا سالىدۇ. ئۇ بىر تەرەپتىن قوزغىلاڭچىلارغا تەسەللى ئېيتىش مەزمۇنىدا ئېلان چىقارسا، يەنە بىر تەرەپتىن «ھوشۇڭلارنى تېپىڭلار، بولمىسا، ئەدىۋىڭلار بېرىلىدۇ» دەپ ۋەھىمە سالىدۇ. قوزغىلاڭچىلار ئىچىگە ئادەم ئەۋەتىپ، «باچ - سېلىق - ئالۋاڭ - ياساق ئازايتىلىدۇ، ئادىللىق بىلەن ئىش كۆرۈلىدۇ» دەپ قۇرۇق ۋەدە قىلىپ، قوزغىلاڭچىلارنى سۆھبەتكە چاقىرىدۇ. لېكىن، قوزغىلاڭچىلار بۇنىڭغا قۇلاق سالماي، كۆرىشىنى داۋاملاشتۇرىدۇ. يالڭ زىڭشىڭ بۇ ھەتتە نەزىرەگىدىن نەتىجە چىقىمىغاندىن كېيىن، «ھەربىي كۈچ ئىشلىتىش، ئۆزىگە تارتىش» تىن ئىبارەت مەككارلىق تاختىكىسىنى ئىشقا سېلىپ، قوزغىلاڭچىلارنى يەنە سۆھبەتكە چاقىرىدۇ. ئۇنىڭدىن نەتىجە چىقىرالماي، ئاخىرى دىنىي ئىمتىياز ئىگىلىرىنى ئىشقا سېلىپ، قوزغىلاڭچىلار سېپىنى پارچىلاپ، «بىر-بىر لېپ يوقىتىش» كويىغا چۈشىدۇ. خۇيزۇلاردىن تەركىب تاپقان ھەربىي قىسىمىنىڭ يىڭجائى لى شوفۇ ۋە فېڭ ھاجى قاتارلىق دىندارلارنى ئىشقا سالىدۇ. ئۇلار تۆمۈر خەلپە ۋە باشقا قوزغىلاڭچىلارنىڭ ھاياتىغا دەخلى يەتكۈزۈپ، يەنىلەككە ۋەدە قىلىدۇ. قۇرئان تۇتۇپ قەسەم ئىچىشىدۇ. يالڭ زىڭشىڭ بىلەن تۆمۈر خەلپە ئوتتۇرىسىدا بىر مۇنچە شەرتلەر بويىچە كېلىشىم تۈزۈلۈپ، تۆمۈر خەلپە ئىئەدەككە كەلتۈرۈلىدۇ ۋە ئۇنى ئۈرۈمچىگە يۆتكەيدۇ. يالڭ زىڭشىڭ تۇرپان قوزغىلاڭچىلىرىنى خىلمۇ - خىل ئۇسۇللار بىلەن ئالداپ، قولغا كەلتۈرۈپ، مويىدىن خەلپە يىڭجائىلىقىدا بىر يىڭ قوشۇن تەشكىللىپ، ئۇنىمۇ ئۈرۈمچىگە يۆتكەپ چىقىدۇ. يالڭ زىڭشىڭ بۇ ئۇيۇشنى ئويىناپ بولۇپ، ئەمدى قوزغىلاڭچىلارنى يوقىتىش سۈيقەستىنى پىلانلايدۇ. تۆمۈر خەلپە مويىدىن خەلپىلەر ئۈرۈمچىگە يۆتكەلگەندىن كېيىن،

ئۇلار تەرەپتىن تەيىنلەنگەن يۈزى باشلىقلىرى ئەمەلدىن قالدۇرۇلىدۇ. قوزغىلاڭغا قاتناشقان دېھقانلاردىن تەتۈر ھېساب ئېلىنىدۇ. بىر قىسىم كىشىلەر زىندانغا تاشلىنىدۇ. دېھقانلار قوزغىلاڭدا بولغان «زىيان» نى تۆلەشكە تەجبۇر قىلىنىدۇ. بۇ ئەھۋالدىن غەۋەز تاپقان تۆمۈر خەلپە، مويدىن خەلپىلەر ئۆزلىرىنىڭ ئالدىنقىلىقىنى سېزىپ، قايتا ھەرىكەتلەنمەكچى بولىدۇ. لېكىن خانىئىلارنىڭ ساقىۋىلىقى بىلەن ئۇلارنىڭ پىلانى سېزىلىپ قېلىپ، 1913 - يىلى 9 - ئاينىڭ 6 - كۈنى كېچىسى قولغا ئېلىنىپ ئۆلتۈرۈلىدۇ. بۇ ئىككىيلەن قەتلى قىلىنغاندىن كېيىن، خەلق ئەكسىيەتچى ھۆكۈمەتنىڭ زىيانكەشلىكى قىلىشىغا قارىماي، خەلپىنىڭ جەستىنى تۇرپاننىڭ قاراغۇجا يېزىسىغا ئېلىپ بېرىپ، داغدۇغىلىق مۇراسىم ئۆتكۈزۈپ دەپنە قىلىدۇ.

تۆمۈر خەلپە ۋە مويدىن خەلپىنىڭ قول ئاستىدىكى ئەسكەرلەرنىڭ كۆپ قىسمى «يۇرتغا قايتۇرۇش» باھانىسى بىلەن ئۈرۈمچىدىن يولغا ھېلىمىپ، ئالدىن تۈزۈلگەن پىلان بويىچە يولغا يوشۇرۇپ قويۇلغان ياك زىخىنىڭ ئىككى ئەسكەرلىرى تەرىپىدىن ئۆلتۈرۈلىدۇ. شۇنىڭ بىلەن بىر ئايغا يېقىن داۋاملاشقان مويدىن خەلپە باشچىلىقىدىكى تۇرپان دېھقانلار قوزغىلىڭى قانلىق باستۇرۇلۇپ، مەغلۇبىيەت بىلەن ئاخىرلىشىدۇ. بۇ قوزغىلاڭ گەرچە مەغلۇبىيەت بىلەن ئاخىرلاشقان بولسىمۇ، قىممەتلىك تەجرىبە ساۋاقلارنى بەكمۇ ئېلىپ، تۇرپان خەلقىنىڭ كېيىنكى قوزغىلاڭلىرى ئۈچۈن ئاساس سېلىپ بېرىدۇ.

2 - قىسىمدا قوزغىلىڭى رىتەكلاش ۋە رىتەكلاش يالقۇنتاغ ئېتىكى تۇرپان ئۇيغۇر دېھقانلىرى توپلىشىپ ئۆلتۈرۈۋالغان يەرنى ئۇ يەردىن چىقىدىغان ئۈزۈم دۇنياغا مەشھۇر قىلىپ، ئۇنىڭ ئىلگىرى، بۇ يەردىكى ئۇيغۇرلارمۇ قۇمۇلدىكى ئۇيغۇرلارغا ئوخشاشلا چىڭ سۇلالىسى تەرىپىدىن نام بېرىلگەن جۇنۋاڭ (ۋىلايەت ۋاخى) نىڭ ھۆكۈمەت

كۈمرانلىقىدا ئىدى. شىنجاڭ ئۆلكە قىلىپ قۇرۇلغاندىن كېيىن، يەر تۈزۈمى ئۆزگەرتىلىپ، يەر ۋە ئاھالە تۇرپان نازارەتخانىسى بىلەن پىچان ناھىيىسىگە قارايدىغان بولدى. جۇنۋاڭ تۇرپاننىڭ جەنۇبىدىكى لۈكچۈندە يەنە داۋاملىق ۋارىسلىق خوجىلىقىنى قىلىۋەردى. ھۆكۈمرانلىق شەكلىدىن ئېلىپ ئېيتقاندا، ئۆزگۈزۈش بولغان بولسىمۇ، لېكىن جۇنۋاڭنىڭ يەنىلا 10 مىڭ مودىن كۆپرەك يېرى ۋە بىر مۇنچە كارىزى بار ئىدى. بۇنىڭ ئۇيغۇر دېھقانلىرى ئۈستىدىكى ئېكىسپالاتاتسىيىسى ۋە زۇلۇمى يىنىكلىمىگەن ئىدى. شۇ چاغدا، كىيىنكى ئەپپۇنكەش ئىمىن ۋاڭ يەرلىك ھۆكۈمەت بىلەن تىل بىرىكتۈرۈپ، زورلۇق - زۇمبۇلۇق قىلاتتى. ئۇ يەردىكى ئۇيغۇر دېھقانلىرىنىڭ كۈنى قۇمۇلدىكى ئۇيغۇر دېھقانلىرىنىڭكىدىن ياخشى ئەمەس ئىدى. ئىمىن ۋاڭنىڭ دېھقانلارنى ئېكىسپالاتاتسىيە قىلىشتىكى مۇھىم ۋاسىتىسى بىلەن بىرى سۇ سېتىش ئىدى. شۇ يىللىرى كۈنىگە 50 مو يەرنى سۇغىرىشقا بولىدىغان سۇدىن يىلىغا 8000 سەر كۈمۈش كىرىم قىلاتتى. بۇنىڭدىن باشقا ئۇنىڭ يەر ئىجارىسىدىن ئالىدىغان تاپاۋەتتىمۇ ناھايىتى زور ئىدى. ئىمىن ۋاڭ ئۇيغۇر ئاھالىلىرى ئۈستىدىكى باشقۇرۇش ھوقۇقىدىن مەھرۇم قىلىنغاندەك تۇرغىنى بىلەن، «ۋاڭلىق سەلتەنتى» يەنىلا مەۋجۇت ئىدى. شىنجاڭ ئۆلكىلىك ھۆكۈمەت دائىرىلىرى ئۇنى ئۆزىگە رام قىلىش ئۈچۈن، ئۇنىڭغا جۇنۋاڭ دەپ مۇئامىلە قىلغاندىن باشقا، يەنە يىڭجاڭ دېگەن ھەربىي ئۇنۋاننىمۇ بېرىپ، ئۇنى «مۇھاپىزەتچىلەر قوشۇنى» نى تۇتۇش ھوقۇقىغا قىممەتلىك قىلغان ئىدى. ئۇ شۇ يەردىكى ئۇيغۇرلارنى ئۆز مەيلىچە قولغا ئالالايتتى ۋە جازالايتتى. ئۇ چاغدا لۈكچۈن ۋاڭ ئوردىسىدا مەخسۇس «گۇناھ-كار» لارنى قامايدىغان زىندان بار ئىدى. زىنداننىڭ ئىگىزلىكى 16 چى، كەڭلىكى 12 چى بولۇپ، ئۈستىدە كىچىك بىر تۇڭلۇكى بار ئىدى. «گۇناھ-كار» لار ئەنە شۇ تۇڭلۇكتىن چۈشۈرۈلەتتى. ئادەتتە زىندانغا تاشلانغانلارنىڭ قولىغا كويىزا، پۇتغا كىشەن سېلىناتتى. «گۇناھ» سى ئېغىرلىرىنىڭ بويىغا

تاقاق سېلىپ، ئۇشۇقدىن باغلاپ قويولاتتى. جازا قوراللىرىنىڭ تۇرمۇ ناھايىتى جىق ئىدى. شۇ يىللىرى كىشىلەر لۈكچۈن ۋە تۇرپان كوچىلىرىدا بويىغا سېلىنغان 80 جىڭلىق تۆمۈر كالتەكنىڭ بىر ئۈچىنى قولىغا ئېلىۋېلىپ، قەلەندەرلىك قىلىپ يۈرگەن كىشىلەرنى دائىم ئۇچرىتىپ تۇراتتى؛ قۇۋۇق بىلەن يۈرۈپ قەلەندەرلىك قىلىدىغان كىشىلەرنىمۇ ئۇچرىتىپ تۇراتتى. بۇ كىشىلەر لۈكچۈن ۋاڭ ئوردىسى تەرىپىدىن جازالانغان «گۇناھكار» لار ئىدى.

ئۇيغۇرلاردا «سۇ دېگەن دېھقاننىڭ قېنى، يەر دېگەن دېھقاننىڭ جېنى» دېگەن تەمسىل بار. تۇرپان ۋە پىچاندا دېھقانلارنىڭ قېنى ۋە جېنى فىئودال جۇنۋاڭ ۋە پومىشچىكلارنىڭ قولىدا ئىدى؛ دېھقانلار تىرىكچىلىك ئۈچۈن ئۇلارنىڭ دەھشەتلىك جازا زۇلمىغا چىداشقا مەجبۇر بولاتتى.

ئىمىن جۇنۋاڭدىن باشقا، بۇ ئەتراپتىكى پومىشچىكلارمۇ دېھقانلارنى ئوخشاشلا دەھشەتلىك ئېكسپىلاتاتسىيە قىلاتتى. چوڭ پومىشچىك ما تىڭشىياڭ (لەقىمى ما شياۋپېي) نىڭ ناھايىتى جىق يېرى ۋە كارىزى بولۇپ، ھەر يىلى دېھقانلاردىن نۇرغۇن بايلىق شۇلىۋالاتتى. خورلانغانلارنىڭ ئۇزاققىچە چىداپ تۇرۇشى مۇمكىن ئەمەس. 1912 - يىلى كۈزدە قۇمۇل قوزغىلىڭىنىڭ تەسىرى ئارقىسىدا، تۇرپان دېھقانلىرىمۇ تىرىكچىلىك ۋە ئىرىكىنلىك ئۈچۈن، زۇلۇمغا قارشى قوزغىلاڭ كۆتۈردى.

بۇ قېتىمقى قوزغىلاڭغا تۇرپان ئاستانلىق مويىدىن رەھبەرلىك قىلدى. ئۇ ئاددىي بىر دېھقاننىڭ پەرزەنتى بولۇپ، كىچىكىدىن دىنىي تەلىم ئالغاچقا، چوڭ بولغاندا ئاخۇن بولغان. ئۇ كۆپ ھاللاردا مۇشۇ دىنىي ئورنىدىن پايدىلىنىپ، كەمبەغەل خەلققە يار - يۈلەك بولغاچقا، چىڭ سۇلالىسىنىڭ ئاخىرقى يىللىرىدا پالاندى قىلىنغان. ئۇ يۇرتىدىن ئارىلانغاندىن كېيىن، ئۈرۈمچى ئارقىلىق ئىلىغا بارغان. ئۇ يەردىمۇ ئەمەلدارلار بىلەن ئېلىشقان. شىنخەي ئېنىقلايدىن بىر يىل ئاۋۋال ئۇ يەنە ئىلى ھۆكۈمەت دائىرىلىرى تەرىپىدىن:

يەرلىك ھۆكۈمەتنىڭ قاتتىق نازارەتتە باشقۇرۇشى ئۈچۈن ئاستانىغا ئەكىلىپ قويۇلغان.

مويىدىن ئاستانىدا قوزغىلاڭ كۆتۈرگەندىن كېيىن، سىڭگىم قاتارلىق جايلاردىكى ئۇيغۇر دېھقانلارمۇ ئۇنىڭغا ئەگىشىپ قوزغىلاڭ كۆتۈرگەن. 1912 - يىلى 11 - ئايدا تۇرپان بىلەن قۇمۇلدا قوزغىلاڭ كۆتۈرگەن قوزغىلاڭچى قوشۇن بىلەن ئالاقە ئورناتقان. لېكىن ئۇلارنىڭ يولباشچىلىرى ياك زىڭشىڭنىڭ ئالدام خالتىسىغا چۈشكەن. مويىدىنمۇ بىر قىسىم سەبداشلىرىنى ئەگەشتۈرۈپ، ئۈرۈمچىگە كېلىپ، تۇتۇق بەگ مەھكىمىسى تەيىنلىگەن يىڭجياڭلىق ۋەزىپىسىنى ئۆتىگەن. كېيىن، تۆمۈر خەلپە بىلەن بىر كۈندە قەتلى قىلىنغان.

بۇ ئىككىيلەن قەتلى قىلىنغاندىن كېيىن، خەلق ھۆكۈمەتنىڭ زىيانكەشلىكىگە قارىماي، ئۇلارنىڭ جەسدىنى كېپەنگە ئالغان. مويىدىننىڭ جەستىنى بولسا، يۇرتىغا ئاپىرىپ، دەپنە قىلغان. يۇرتداشلار ئۇلارنىڭ تىرىكچىلىكى يولىدا جېنىنى قۇربان قىلغان بۇ كىشى ئۈچۈن داغدۇغىلىق مۇراسىم ئۆتكۈزگەن ۋە قەبرىسىگە گۈمبەز سالغان. ھەر كۈنى نۇرغۇن كىشىلەر ئۇ يەرگە كېلىپ، خەتمە قۇرئان قىلىپ تۇرغان.

مويىدىننىڭ ئاستانلىق سەبىدىشى، كەمبەغەل دېھقان ئەمەت دەل شۇ چاغدا تۈرمىدىن قېچىپ كېلىدۇ. ئۇ قەبرە ئالدىدا خەلقنى يەنە زوراۋانلىققا قارشى قوزغىلىشقا، مويىدىن ئۈچۈن ئىنتىقام ئېلىشقا چاقىرىدۇ. تۆمۈر خەلپىنىڭ ئىنىسى شاكر، قۇمۇل قوزغىلىشىنىڭ يولباشچىسى ئىمىن، سەبىت قاتارلىق كىشىلەرمۇ تۇرپانغا كېلىپ، ئەمەتنىڭ قابىل ياردەمچىلىرىدىن بولىدۇ. 1914 - يىلى 3 - ئاينىڭ 29 - كۈنى بوزەك بولۇشقا تەن بېرىمەيدىغان ئامما ئەمەت باشچىلىقىدا مويىدىننىڭ قەبرىسى ئالدىدا قەسەم قىلىپ، قوراللىق قوزغىلاڭ كۆتۈرىدۇ. ئۇلارنىڭ قورال - ياراقلرى ئاساسەن تۆمۈر خەلپە ھايات ۋاقتىدا يەتكۈزۈپ بەرگەن قوراللار ئىدى.

قوزغىلاڭ كۆتۈرگەن كۈنى ئۇلار ئەھۋال تىڭ - تىڭلاپ كەلگەن مامۇتى تۇتۇۋالدى. مامۇت تۇرپان ناھىيىسىنىڭ جىمىسارى (جىسا - شۇ يىللىرى قوللىنىلغان بىر خىل ئەمەل بولۇپ، ئۇ ناھىيىنىڭ ئامبىلىغا ياردەملىشىپ يەرلىك مەمۇرىي ئىشلارنى بېجىرەتتى. «خەلقنىڭ راينى تەكشۈرۈش» بىلەن شوغۇللىناتتى. خەلقنى قولغا ئېلىش ھوقۇقىغا ئىگە ئىدى) بولۇپ، ئادەتتە ھوقۇقىغا تايىنىپ خەلقنى بوزەك قىلاتتى. بۇ قېتىم ئۇ قوزغىلاڭچىلار تەرىپىدىن قىزىل سىڭىرغا، يالقۇنتاغقا كەلتۈرۈلۈپ، كالىسى ئېلىنىدۇ. شۇ قېتىمقى قوزغىلاڭغا قاتناشقان كىشىلەر مۇنداق دەيدۇ: «قىزىل سىڭىر گىياھ ئۈنمەيدىغان بىر يەر ئىدى. قوزغىلاڭچى قوشۇن ئۆزىنى دالدغا ئالالىدى. تۇرپان ناھىيىسىنىڭ يۇجىسى سۇن شاۋشياڭ بىلەن ئۆلكىدىن ئەۋەتىلگەن فىڭ يىڭجاڭ قوزغىلاڭچىلارنى يوقىتىش ئۈچۈن ئەسكەر باشلاپ كەلدى، قوزغىلاڭچى قوشۇن بىر نەچچە قېتىم جەڭ قىلدى. گەرچە بىر مۇنچە ئەكسىيەتچى ھەربىي ئەمەلدارلار بىلەن ئەسكەر يوقىتىلغان بولسىمۇ، لېكىن دۈشمەننىڭ بىر قېتىملىق ئۈشتۈمۈتۈ ھۇجۇمىدا، شاكر ۋە نەچچە ئونلىغان دېھقان ئەسرگە چۈشۈپ قالدى. شاكر ئۇزاق ئۆتمەي تۇرپان شەھەر ئىچىدە قۇربان بولۇپ كەتتى.

ئەمەت قوزغىلاڭچى قوشۇننى ساقلاپ قېلىش ئۈچۈن، قىزىل سىڭىردىن ئايرىلىپ، جىمىسارى، گۇچۇڭ، پىچان قاتارلىق ناھىيىلەردىكى تاغ ئىچىگە كىرىدۇ. ئۇلار بەك جاپا چېكىدۇ. بەزىدە نەچچە كۈنلەپ ئاچ قالىدۇ. ئەمەت، ئىمىن، سىيىتنى ئاممىنى ھەرىكەتلەندۈرۈپ، ئۆز - ئارا ياردەملىشىپ، ھۆكۈمەت ئەسكەرلىرىنى ئىسكەنجىسىگە ئېلىش ئۈچۈن قۇمۇلغا ئەۋەتىدۇ. لېكىن ياۋلەن قاتارلىق كىشىلەر قۇمۇلدا خائىننىڭ ساتقۇنلىقى تۈپەيلىدىن، 1914 - يىلى 5 - ئايدا ئەكسىيەتچى ھۆكۈمرانلارنىڭ قولىغا چۈشۈپ قېلىپ، قۇربان بولۇپ كېتىدۇ.

ياڭ زىڭشىڭ ئەمەتنى ئىچكى بالايى - ئاپەت دەپ ھېسابلاپ، تۇرپان

ئامبىلى جاڭ خۇالىڭ بىلەن يۇجى شياۋ شياڭغا ئەمەتنى تۇتۇشنى بويرۇيدۇ
ھەمدە جاڭ خۇالىڭغا «مويىدىنىڭ قەبرىسىگە گۈمبەز - مازار ياسالغان بولسا،
كىشىلەرنى جەلب قىلىپ كېتىشتىن ساقلىنىش ئۈچۈن، ئۇنى دەرھال بۇزۇپ
تاشلاڭلار، قەبرىنىڭ ئېگىزلىكى 3 چىدىن، كەڭلىكى 4 چىدىن، ئۇزۇنلۇقى
6 چىدىن ئاشمىسۇن» دەپ بويرۇق بېرىدۇ. بۇنىڭدىنمۇ نامرات خەلق ئۈچۈن
كۈرەش قىلغان كىشىلەرنىڭ شۇ يىللىرى خەلق ئىچىدە نەقەدەر زور قوزغى-
تىش كۈچىگە ئىگە ئىكەنلىكىنى، ھەتتا ئەكسىيەتچىل ھۆكۈمرانلارمۇ ئۇنىڭ
قەبرىسىنىڭ چوڭ - كىچىكلىكىگە چەك قويغانلىقىنى كۆرۈۋالغىلى بولىدۇ.
1914 - يىلى 8 - ئايدا، ئەمەت گۇچۇڭ تەۋەسىدىكى تەڭرىتاغ تىزمىسى
ئىچىگە يۆتكىلىدۇ. 1914 - يىلى يازدا، ياك زىڭشىڭ، مۇئاۋىن يىڭجاڭ
ما فۇخەي، لىنجاڭ مەن گوسەي، شى زوفەنلەر ياراملىق ئەسكەرلەرنى
پۇقراچە ياسىنىپ، تەڭرىتېغىغا ئىچكىرىلەپ كىرىپ ئەمەتنى ئىزدەشكە ئەۋە-
تىدۇ. 8 - ئايدا ئۇلار ئەمەتلەر بىلەن تاغنىڭ ئويمان بىر يېرىدە ئۇچرىشىپ
قالىدۇ. ئىككى تەرەپ قاتتىق جەڭ قىلىدۇ. نەتىجىدە، ئەمەتنىڭ سادىق
سەبىشى ئابدۇل بىلەن ئابدۇللا قۇربان بولۇپ كېتىدۇ. قىش چۈشۈپ كېتىد-
دۇ. ئەمەت باشلىغان قوزغىلاڭچى قوشۇن تۈرمۈشتا تېخىمۇ قاتتىق قىيىنلى-
دۇ. تۇراقسىز ئۇنسۇر تاجى بىلەن سىيىت ئوزۇقلۇق ئىزدەپ چىققان يېرىدە
ما فۇخەينىڭ ئادەملىرىنىڭ قولىغا چۈشۈپ قالىدۇ. بۇ ئىككىسى ئۆلۈم
ۋەھىمىسى ۋە پۇلىنىڭ قىزىقتۇرۇشى ئالدىدا، قوزغىلاڭچى قوشۇندىن يۈز
ئۆرۈپ، تاغقا قايتىپ بېرىپ، ئەمەتنى ئۆلتۈرۈشكە ماقۇل بولىدۇ.
1914 - يىلى 12 - ئاينىڭ 16 - كۈنى، ئەمەت گۇچۇڭ ناھىيىسىگە
قاراشلىق تاغ ئېغىزىدا تاجى بىلەن سىيىت تەرىپىدىن تويۇقسىز ئېتىپ
ئۆلتۈرۈلىدۇ. خانىنلار تېخى بۇ قەھرىماننىڭ كاللىسىنى كېسىۋېلىپ،
«خىزمەت كۆرسەتكەن» لىكىنى بىلدۈرۈپ، ما فۇخەيگە تاپشۇرىدۇ.
ئەمەت قۇربان بولۇپ كەتكەندىن كېيىن، قالغان قوزغۇلاڭچىلاردىن بىر

قىسمى ياقا - يۇرتلارغا قېچىپ كەتكەننىڭ سىرتىدا (بۇلاردىن بەزىلىرى 1931- يىلى يەنە قۇمۇل دېھقانلار قوزغىلىڭىغا ۋە جىن شۇرنىنىڭ ھۆكۈمرانلىقىغا قارشى كۈرەشلەرگە قاتنىشىدۇ) قالغانلىرى ھەممىسى ئۆزلىرىنىڭ سىنىپىي قېرىنداشلىرىنى ئازات قىلىش يولىدا ئاخىرقى بىر تامچە قېنى قالدۇرۇپ ئېلىشىدۇ.

ئىزاھات:

- ① «جۇڭغارلارنى تېنچىتىش تەدبىرلىرى» 23 - جىلد 17 - بەت
- ② «تەزكىرە ئىي خوجىكان» غا قارالسۇن.
- ③ «جۇڭغارلارنى تېنچىتىش تەدبىرلىرى» ئالدىنقى قىسىم 23 - جىلد.
- ④ «تارىخىي ھەمىيە» گە قارالسۇن.
- ⑤ چيەنلۇڭنىڭ 22 - يىلى 12 - ئاي (كۈيۈپي) «قارا دېۋان ۋەزىرىگە چۈشۈرۈلگەن يارلىق.»
- ⑥ «جۇڭغارلارنى تېنچىتىش تەدبىرلىرى» رەسمىي نۇسخا 30 - جىلد.
- ⑦ (چىڭ سۇلالىسى) سۇڭ جۇن «شىنجاڭ ھەققىدە ئومۇمىي چۈشەنچە» 3 - جىلد.
- ⑧ «غەربىي يۇرتتا كۆرگەن - ئاڭلىغانلىرىم» 3 - جىلد.
- ⑨ (چىڭ سۇلالىسى) سۇڭ جۇن «شىنجاڭ ھەققىدە ئومۇمىي چۈشەنچە» 3 - جىلد.
- (10) (چىڭ سۇلالىسى) خې يىڭ «ئۈچ ئايماق ھەققىدە قىسقىچە چۈشەنچە» 3 - جىلد.
- (11) «مۇسۇلمانلار يۇرتىغا ئائىت قائىدە - نىزاملار» 5 - جىلد.
- (12) «ئۇيغۇرلار يۇرتى ھەققىدە ئومۇمىي بايان» ۋە «بېقىندى قەبىلىلەرنىڭ قىسقىچە ئەھۋالى» دېگەن كىتابلارغا قارالسۇن.
- (13) چى يۈشى «بېقىندى قەبىلىلەرنىڭ قىسقىچە ئەھۋالى» 15 - جىلد.
- (14) جاۋ يى «خانلىق سۇلالىسى زەپەرنامىسى» 3 - جىلد.
- (15) ، (17) ، (18) ، (20) ، (21) «جۇڭغارلارنى تېنچىتىش ئومۇمىي پىلانى» 1 - بۆلۈم 7 ، 9 ، 15 ، 22 ، 33 - جىلدلار.
- (16) ، (19) ، (22) «ئۇيغۇرلار يۇرتى توغرىلىق ئومۇمىي بايان» 4 ، 11 - جىلدلار.
- (23) (ياپونىيە) زۇكوتو «چىڭ سۇلالىسى ھۆكۈمرانلىقى ئاستىدىكى تۇرپان» ، «مىللىي تەرجىمىلەر مەجمۇئەسى» جۇ فېڭ تەرجىمىسى، 1987 - يىلى 4 - سان.
- (24) «سۇجۇنى قايتا قۇرۇش يېڭى تەزكىرىسى» گە قارالسۇن.
- (25) جۇڭ گۇاڭشىن يازغان «شىنجاڭ تەزكىرىسى» 2 - جىلد.
- (26) ، (28) ، (29) ، (31) «1 - ئارخىپ سارىيى (ھەربىي مەخپىيەتلىكلەر توپلىمى)» مىللىي تۈر 1505 ، 1057 - جىلدلار.
- (27) «چىڭ گۇاڭزۇڭ دەۋرىدىكى ئىشلار خاتىرىسى» 634 - جىلد.

- (32) «شەن زۇڭنىڭ ھەقىقىي خاتىرىلىرى» 307 - جىلد، داڭگۈل 18 - يىلى 3 - ئاي (جازى ماددىسى)
 (33) ياك زېنىڭ «سەۋەنلىكتىن ساۋاق»

پايدىلانغان ماتېرىياللار
 سۇبىخەي، خۇاڭ جەنخۇا «قۇمۇل، تۇرپان ۋاڭلىرى تارىخى» 1993 - يىلى 1 - نەشرى.

زۇكوتو «غەربىي يۇرت مىللەتلەر تەتقىقاتى»
 خۇاڭ جىەنخۇا «ئىمىن خوجىدىن كېيىنكى تۇرپان ۋاڭلىرى»
 بۇرھان شەھىدى «شىنجاڭنىڭ 50 - يىلى» مىللەتلەر نەشرىياتى.
 «ئۇيغۇرلارنىڭ قىسقىچە تارىخى» شىنجاڭ خەلق نەشرىياتى
 «شىنجاڭ تارىخى ماتېرىياللىرى» نىڭ مۇناسىۋەتلىك سانلىرى
 «ئۇيغۇر كىلاسسىك ئەدەبىياتى تىزىملىرى» مىللەتلەر نەشرىياتى.

تۇرپان ۋاڭلىرى

ئاپتورى: مۇھەممەت ئىمىن

* * *

تۇرپان ۋىلايەتلىك سىياسىي كېڭەش خىزمەت كومىتېتى تۈزۈپ نەشر قىلدى

ئادرېسى: تۇرپان شەھەر بوستان يولى

پوچتا نومۇرى: 8380000 تېلېفون: 8520040

تۇرپان گېزىتى ئىدارىسى ئېلېكترونلۇق باسما مەركىزىدە تىزىلدى

تۇرپان شەھەرلىك باسما زاۋۇتىدا بېسىلدى

ئادرېسى: تۇرپان شەھەر كونا شەھەر يولى

تراژى: 1 - 1000

1997 - يىلى 12 - ئاينىڭ 30 - كۈنى بېسىلدى

شۇ ئار ئىچكى گېزىت ژورناللارنى رۇخسەت قىلىش كېنىشكە نومۇرى:

(XJ - 1997) 447 - نومۇرلۇق

باھاسى: 10 يۈەن

(ئىچكى قىسىمدا تارقىتىلىدۇ)